

حضرت علامہ  
سید محمد مدنی میاں  
اشرفی جیلانی کی  
علمی و ادبی خدمات

تحقیقی مقالہ برائے ایم فل

مقالہ نگار

M.A., M.A.M. Phil سید منیر پاشاہ ہاشمیہ انعامدار

بگام (کرناتک) انڈیا

جملہ حقوق بحق ناشر محفوظ ہیں

نام کتاب : حضرت سید محمد مدنی میاں اشرفی جیلانی کی علمی و ادبی خدمات  
(تحقیقی مقالہ برائے ایم فل)

مصنف : سید منیر پاشاہ ہاشمیان انعامدار (ڈبل ایم اے، ایم فل)

کمپیوٹر کمپوزنگ : امتیاز احمد اتھنی اشرفی بلگام

سن اشاعت : صفر المظفر ۱۴۳۲ھ - جنوری ۲۰۱۱ء

تعداد : پانچ ہزار

ملنے کا پتہ : ایم اقبال بک ڈپو  
کھڑے بازار بلگام (کرناٹک)

پبلشر : ایم اقبال بک ڈپو  
کھڑے بازار بلگام (کرناٹک)

Phone : (0831) 2460035

Mobile : 09844175764



## فہرست

- (۱) پیش لفظ ..... 1
- (۲) سادات باعلوی ..... 5
- (۳) سید منیر پاشاہ باشبیان انعامدار کا تعارف ..... 15
- (۴) مرتب کردہ مقالہ کا اجمالی خاکہ (جملکیاں) ..... 19
- (۵) باب اول ..... 21
- شیخ الاسلام والمسلمین سید محمد فی اشرفی جیلانی کی سوانح مبارکہ ..... 23
- شیخ الاسلام والمسلمین کے والد مخدوم الملت محدث اعظم ہند حیات و خدمات ..... 41
- تذکرہ حضرت خواجہ سید اشرف جہانگیر رحمۃ اللہ علیہ ..... 49
- (۶) باب دوم ..... 65
- الف : شیخ الاسلام والمسلمین کی جلیل القدر دینی و علمی خدمات ..... 67
- ب : شیخ الاسلام والمسلمین ایک پیر کامل مرشد اکمل ..... 76
- ج : شیخ الاسلام والمسلمین رشد و ہدایت، فضل و کمال کے آفتاب درخشاں ..... 82
- د : شیخ الاسلام والمسلمین اور تصوف و عرفان ..... 86
- ت : شیخ الاسلام والمسلمین کی فقہی بصیرت ..... 91
- ث : شیخ الاسلام والمسلمین خانوادہ اشرفیہ کے کل سرسبد ..... 103
- (۷) باب سوم ..... 107
- شیخ الاسلام والمسلمین کی نظر میں ”تعلیم نسواں“ ..... 109
- (۸) باب چہارم ..... 121

123	الف : خطبات برطانیہ	(۹)
124	پہلا خطبہ ”نور“	
125	دوسرا خطبہ ”عظمتِ مصطفیٰ“	
127	تیسرا خطبہ ”وسیلہ“	
130	چوتھا خطبہ ”فضیلتِ رسول“	
133	پانچواں خطبہ ”علمِ غیب“	
135	چھٹا خطبہ ”رحمتِ عالم“	
138	ساتواں خطبہ ”رفعتِ مصطفیٰ“	
140	آٹھواں خطبہ ”محبتِ اہل بیت“	
143	نواں اور آخری خطبہ ”بشریت“	
146	ب : خطبات حیدرآباد	
146	پہلا خطبہ ”حقیقتِ نور محمدی“	
149	دوسرا خطبہ ”راہِ حق“	
151	تیسرا خطبہ ”ایمانِ کامل“	
156	چوتھا خطبہ ”اہل سنت کی پہچان“	
159	باب پنجم	(۱۰)
161	الف : بحیثیت شاعر	
167	ب : نمونہ کلام	
205	کتابیات	



## انتساب

میرے والد گرامی

مرحوم حضرت سید محمد دستگیر صاحب باشبیان رحمۃ اللہ علیہ  
عرف سید محبوب پاشاہ انعامدار کے نام جن کی حسن تربیت نے مجھے  
صراطِ مستقیم پر گامزن رکھا اور دورِ حاضر کی حضرت رابعہ بصری اور خاندانِ  
ساداتِ باعلوی کی دورِ حاضر کی حضرت اُمّ الفقراء میری والدہ محترمہ  
جن کی مقبول دعائیں ہر میدان میں میرے لئے کامیابی اور کامرانی کا سبب بنیں  
اور میرے حوصلوں کو جلا بخشیں۔

اسی طرح سے میری اہلیہ اور میرے صاحبزادگان و دختر کے نام جن سے  
میری بڑی انس و محبت وابستہ ہے۔

میرے اہل بیت کی مثال  
نوح علیہ السلام کی کشتی کی  
طرح ہے جو اس میں سوار ہوا  
اس نے نجات پائی اور جو باہر رہا  
وہ غرق رہا۔

(حدیث پاک)





وہی اصلِ مکان و لامکاں ے  
مکاں کیا شے ہے؟ اندازِ بیاں ہے  
خضر کیوں کر بتائے کیا بتائے  
اگر ماہی کہے دریا کہاں ہے

علامہ اقبال

اے حسین ابن علی تیری شہادت کو سلام  
دین حق اب نہ کسی دور میں تنہا ہوگا

حضور شیخ الاسلام والمسلمین



## پیش لفظ

حضور شیخ الاسلام والمسلمین الحاج الشاہ سید محمد مدنی اشرفی البجلانی کی علمی و ادبی خدمات کسی تعارف کی محتاج نہیں ہے پھر بھی مزید معلومات کے لئے آپ کی بلند و اعلیٰ و عظیم شخصیت پر کچھ تحقیقی و عملی کام کرنے کی سعادت حاصل کر رہا ہوں۔ آپ کی شخصیت پر قلم اٹھانا گویا اپنے قلم و فکر کو جلا و ضیاء بخشنے کے مترادف ہے۔ یہ راہ وہی پاسکتا ہے جس پر حضور شیخ الاسلام والمسلمین کی نظرات التفات و کرم کے ساتھ ساتھ عنایات الہی کا بھی ساتھ ہو اور یہی کامیابی و کامرانی کی دلیل ہے۔

حضور شیخ الاسلام والمسلمین کی شخصیت وہ بابرکت اور پُر فیض ہے جن کی صحبتوں میں اور جن کے آگے زانوائے ادب طے کرنے کے بعد، شریعت، طریقت، حقیقت و معرفت کے پردے اٹھ جاتے ہیں، اور آپ کا نور علم سالک کو منزل مقصود کا پتہ بتاتا ہے۔ حضور شیخ الاسلام والمسلمین کا شمار ان پاک نفوس قدسیہ میں ہوتا ہے جن کے قلوب خوف خداوندی سے معمور اور سینے میں عشق مصطفیٰ ﷺ کے خزینے لئے معرفت الہی کے نور سے روشن ہیں۔

حضور شیخ الاسلام والمسلمین کا پیغام آفاقی ہے۔ آپ کے رشد و ہدایات، آپ کے اخلاق و کردار، آپ کی علمی و دینی خدمات، ساری دنیاۓ انسانیت کے لئے عروج و ارتقاء کے ضامن ہیں۔ آپ کی شخصیت علم و فن، اعلیٰ فکر و شعور کے اعتبار سے عالمی شہرت کی حامل ہے۔ اس سے بڑھ کر یہ کہ آپ کی شخصیت ناموس رسالت کی پاسہاں ہے۔

حضور شیخ الاسلام والمسلمین الحاج الشاہ مفتی اعظم حضرت سید محمد مدنی اشرفی البجلانی دامت برکاتہم القدسیہ خانودہ اشرفیہ کی ایک باوقار، جامع صفات، محترم المقام شخصیت ایک ممتاز عالم دین، مفتی اعظم صوفی اعظم، انشاء پرداز، ادیب، منفرد عدیم المثال نعت گو شاعر،

خطیبِ ذیشان، مقررِ شعلہ بیاں، امامِ افہام و تفہیم، محسنِ اردو زبان و ادب بن کر ہمارے سامنے آتی ہے اور ایسی ذیشانِ اعلیٰ مرتبت شخصیت پر اپنے خیالات و احساسات کو صفحہِ قرطاس پر اتارنے کا مقصد یہ ہے کہ قارئین آپ کے روحانی و علمی فیضان سے مستفیض ہوں۔

خوش قسمتی سے خاکسار اس عظیم المرتبت شخصیت کے دامن سے وابستہ ہے اور نعمتِ خلافت بھی حاصل ہے۔

یہ سب تمہارا کرم ہے آقا

آخر میں ان حضرات کا میں بے حد ممنون و مشکور ہوں جنہوں نے اس مقالے کی ترتیب میں مجھے ہر طرح کا تعاون کیا اور اپنے گرانقدر مشوروں سے نوازا۔ سب سے پہلے میں پیر طریقت خلیفہ حضور شیخ الاسلام و المسلمین حضرت علامہ محمد اقبال اشرفی صاحب قبلہ (پونہ) کا بے حد ممنون و مشکور ہوں کہ آپ نے حضور شیخ الاسلام و المسلمین حضرت سید محمد مدنی اشرفی البیہانی دامت برکاتہم العالیہ سے اس تحقیقی مقالہ کو لکھنے کی اجازت حاصل فرمائی۔

میرے استاد گرامی ڈاکٹر جاوید رفائی کا بے حد ممنون و مشکور ہوں کہ ان کی نگرانی اور رہبری میں یہ مقالہ مکمل ہوا۔

اسی طرح پروفیسر ڈاکٹر سید قدیر ناظم سرگروہ (سابق صدر شعبہ اردو و فارسی کرناٹک یونیورسٹی دھارواڑ) کا بھی بے حد ممنون و مشکور ہوں کہ آپ نے حضور شیخ الاسلام و المسلمین کی شخصیت پر تحقیقی مقالہ تحریر فرمانے کے سلسلے میں میری ہمت افزائی فرمائی اور اس موضوع کو بے حد سراہا۔

میں پروفیسر ڈاکٹر محمد یوسف اشرفی نانکواڑی (وظیفہ یاب صدر شعبہ اردو کیٹل آرٹس کالج دھارواڑ) کا بھی ممنون و مشکور ہوں کہ آپ نے حضور شیخ الاسلام و المسلمین کی



شخصیت پر تحقیقی مقالہ تحریر فرمانے کے لئے میری خاطر خواہ رہنمائی فرمائی اور اس مقالے کو سراہا۔

میرے استاد گرامی عالیجناب محمد معین الدین نظامی اشرفی (رینارڈ ٹیچر ہاشیمیان ہانسکول باگام) کا بھی بے حد ممنون و مشکور ہوں کہ آپ نے ہر طرح سے میری رہنمائی فرمائی۔

اسی طرح بیرونی ملک امریکہ سے گلوبل اسلامک مشن کے روح رواں عالیجناب ابو المنصور محمد مسعود احمد سہروردی اشرفی صاحب قبلہ کا بھی بے حد ممنون و مشکور ہوں کہ آپ ملک امریکہ سے حضور شیخ الاسلام والمسلمین کی تصنیفات عنایت فرما کر میرا بے حد تعاون فرمایا۔

میری اہلیہ اور اہل خاندان کا بے حد ممنون و مشکور ہوں کہ اس مقالے کی تکمیل میں ہر قدم پر میرا ساتھ دیا۔

میرے برادران طریقت عالیجناب احمد علی اشرفی چودھری، مشتاق احمد اشرفی شیخ اور عمران اشرفی ملا، کا بے حد ممنون و مشکور ہوں کہ میرے دست و بازو بن کر ہر قدم پر میرے ساتھ رہے۔

خصوصاً میرے ہر عزیز دوست عالیجناب امتیاز احمد اشرفی اتھنی باگام کا بھی بے حد ممنون و مشکور ہوں کہ انہوں نے بذریعہ کمپیوٹر اس مقالے کی کتابت کی اور تصحیح فرمائی۔

اب میں خصوصاً میرے آقائے نعمت حضور شیخ الاسلام والمسلمین دامت برکاتہم القدسیہ کی مقدس بارگاہ میں نہایت ہی مودبانہ ہدیہ تشکر پیش کرتا ہوں کہ آپ ہی کی نظر کرم، نظر التفات اور مقدس روحانی سہارے سے یہ مقالہ حسن ترتیب کے ساتھ مکمل ہوا۔

مجھے اپنی کم علمی، کم مائیگی کا بھرپور احساس ہے۔ اس کے باوجود یہ کوشش کی گئی ہے

کہ اس مقالے میں حضور شیخ الاسلام والمسلمین دامت برکاتہم القدسیہ کی تمام علمی و عملی جہات کا احاطہ کیا جائے۔ آپ کی دینی و علمی و تجدیدی کارناموں کے مختلف پہلوؤں پر روشنی ڈالی جائے۔ اس حتی المقدور کوشش کے باوجود بھی موصوف کی شخصیت کو اجاگر کرنے میں کچھ کمی و بیشی رہ گئی ہو تو قارئین سے گزارش ہے کہ اسے درگزر فرمائیں۔

میں سمجھتا ہوں اگر آپ کا تعارف اور آپ کی شخصیت کو اگر میں ایک شعر میں پیش کروں تو مجھے اصغر گونڈوی کا وہ شعر یاد آیا ہے جو اس مقالہ کی تلخیص کہلایگا۔

اگر خموش رہوں میں تو تو ہی سب کچھ ہے  
جو کچھ کہا تو تیرا حسن ہو گیا محدود

خاکسار

سید منیر پاشاہ ہاشیبان انعامدار

## سادات باعلوی

مرتب : سید منیر پاشاہ ہاشیمان انعامدار (ڈبل ایم اے، ایم فل)

خاندان سادات باعلوی ساری دنیا میں بالخصوص عرب ممالک میں نہایت ہی مشہور و معروف ہے۔ یہ خاندان چوتھی صدی ہجری میں ملک عراق کے شہر بصرہ سے ہجرت کر کے ملک یمن کے علاقہ حضرموت کو اپنا دائمی مسکن بنالیا۔ سادات باعلوی کے بزرگوں کی وجہ سے ملک یمن کا رنگ ہی بدل گیا۔ اس ملک کے شرف و فخر میں اضافہ ہوا۔ سر زمین یمن مہک اٹھی، گویا اللہ تعالیٰ سادات باعلوی کے قدموں کی برکت سے اس ملک کو بزرگی و عظمت بخشی۔

**باعلوی :** باعلوی کی وجہ تسمیہ سے متعلق دو روایتیں ملتی ہیں۔ ایک روایت کے مطابق اس خاندان کی نسبت ایک مشہور پرندے علوی سے ہے۔ اسلئے اس خاندان کی وجہ تسمیہ باعلوی رہی۔ دوسری روایت کے مطابق علامہ حضرت سید عبید اللہ ابن المہاجر سید احمد ابن سید عیسیٰ رحمۃ اللہ علیہ متوفی ۳۸۳ھ مدفن یمن۔ ان کے تین صاحبزادگان تھے (۱) حضرت علوی رحمۃ اللہ علیہ (۲) حضرت جدید رحمۃ اللہ علیہ (۳) حضرت بصری رحمۃ اللہ علیہ، حضرت جدید اور حضرت بصری رحمۃ اللہ علیہم۔ ان دونوں بزرگوں کی نسل دسویں صدی ہجری تک چلتی رہی پھر منقطع ہو گئی۔ صرف عارف باللہ حضرت علامہ علوی رحمۃ اللہ علیہ کی نسل باقی رہی اور آج تک باقی ہے اور ساری دنیا کے گوشے گوشے میں پھیلی ہوئی ہے۔ اس طرح آپ کی یہ نسل آپ کے نام سے نسبت حاصل کر کے باعلوی کہلائی۔

**مہاجر الی اللہ حضرت سید احمد رحمۃ اللہ علیہ :** کربلا کی دھرتی حضرت امام حسین رضی اللہ عنہ کی شہادت کے بعد آپ رضی اللہ عنہ کا خاندان تیسری صدی ہجری کے اوائل میں مدینہ شریف کے علاقہ ”غریض“ سے ہجرت کر کے ملک عراق کے

شہر بصرہ میں آکر آباد ہو گئے، پھر اس خاندان کے جلیل القدر بزرگ مہاجر الی اللہ حضرت سید احمد رحمۃ اللہ علیہ نے جب ملک عراق میں اپنے ماتھے کی نگاہوں سے یہ مشاہدہ کیا کہ بدعتیں سرچڑھ کر بول رہی ہیں۔ خواہشات نفسانی کا ہر طرف بول بالا ہو رہا ہے۔ خیالات اور نظریات میں شدید اختلافات بڑھ رہے ہیں، تو المہاجر سید احمد رحمۃ اللہ علیہ نے اپنی اولاد کو اس عظیم فتنے سے محفوظ رکھنے کی خاطر اپنی ساری جائیداد اور دولت چھوڑ چھاڑ کر اپنے شیدائیوں کے ہمراہ ایک مختصر قافلے اور اپنے صاحبزادے سید عبید اللہ رحمۃ اللہ علیہ کے ہمراہ مختلف علاقوں سے ہجرت کرتے ہوئے ۳۷ھ میں ملک یمن کے علاقہ حسیہ کے شہر صوف میں آکر آباد ہو گئے۔ صوف کا سارا علاقہ خرید کر آپ نے اس علاقے کو اہل سنت والجماعت کی اشاعت کا مرکز بنادیا اور تادم حیات اس مسلک کی ترویج و اشاعت فرماتے رہے۔

معتبر کتابوں سے ثابت ہے کہ آپ رحمۃ اللہ علیہ کی وہ ذات گرامی ہیں جنہوں نے ملک یمن میں سب سے پہلے مسلک شافعی کی بنیاد رکھی، آپ رحمۃ اللہ علیہ کی ملک یمن میں آمد سے قبل اس ملک میں مسلک شافعی نہیں تھا اور آپ رحمۃ اللہ علیہ ملک یمن کے سب سے پہلے سنی عالم تھے آپ رحمۃ اللہ علیہ کی اس ملک میں آمد سے قبل ملک یمن میں کوئی سنی عالم نہیں تھا۔ ۳۷ھ میں آپ نے وصال فرمایا اور اسی علاقے کے مشرقی گوشے میں مدفون ہو گئے۔ آج بھی آپ کا آستانہ مرجع خلافت ہے، اس طرح آپ مہاجر الی اللہ کے لقب سے مشہور و معروف ہو گئے۔

**حفاظت:** سادات باعلوی کے مورث اعلیٰ المہاجر حضرت سید احمد بن عیسیٰ رحمۃ اللہ علیہ اپنی اولاد کو بدعت و فتنہ بازیوں اور خواہشات نفسانی سے حفاظت کی خاطر ہجرت فرما کر ملک یمن آ گئے۔ اللہ تعالیٰ کا بے پناہ فضل و کرم کہ المہاجر حضرت سید احمد رحمۃ اللہ علیہ کا مقصد برآیا۔ اور آپ رحمۃ اللہ علیہ کی نسل مبارکہ بدعت، فتنہ بازیوں اور خواہشات نفسانی سے محفوظ رہی۔ دینی ہو یا دنیاوی ہر فتنہ سے محفوظ رہی، اور یہ حفاظت حضرت مہدی

علیہ السلام کے ظہور تک رہے گی اور یہ خاندان شریعت کا پابندر ہے گا اور ہر دور میں اسلام کا علم بلند کرتا رہیگا اور مہدی علیہ السلام کے ظہور تک ہر دور میں عوام و خواص باعلوی بزرگوں کی صحبت صالحہ اور ریاضت سے فیضیاب ہوتے رہیں گے۔

**سُمل :** المہاجر رحمۃ اللہ علیہ کے وصال کے بعد آپ کے صاحبزادے حضرت علامہ سہد عبید اللہ رحمۃ اللہ علیہ شہر صوف سے منتقل ہو کر سُمل علاقے میں بس گئے اور آپ رحمۃ اللہ علیہ نے یہاں کثیر زمین خرید کر اسے اہل سنت والجماعت کا مرکز بنادیا اور تادم حیات اس مسلک حقہ کی اشاعت فرماتے رہے، آپ رحمۃ اللہ علیہ حضرموت کے سب سے پہلے صوفی تھے، آپ سے پہلے حضرموت کی تاریخ میں کسی بھی صوفی کا نام نہیں ملتا، آپ رحمۃ اللہ علیہ کی ذات گرامی مستجاب الدعوات تھی، جو کوئی آپ رحمۃ اللہ علیہ کے پاس دعا کیلئے آتا تو وہ اپنی مراد کو پالیتا، خاص کر مریض اور ضرورتمند حضرات۔ اسی سلسلے میں آپ رحمۃ اللہ علیہ کے بہت سے واقعات مشہور ہیں۔ ملک یمن میں آپ رحمۃ اللہ علیہ کا مزار مبارک برکت حاصل کرنے کیلئے آج بھی مشہور ہے۔ آپ رحمۃ اللہ علیہ ۳۸۳ھ میں وصال فرما کر اسی علاقے میں دفن ہو گئے۔ آپ رحمۃ اللہ علیہ کا آستانہ آج بھی مرجع خلایق ہے۔

**قریم:** شہر تریم سُمل سے ۶ میل کے فاصلے پر واقع ہے۔ شہر تریم حرمین شریفین اور بیت المقدس کے بعد بہترین شہروں میں سے ہے شہر تریم کو یہ شرف حاصل ہے کہ خلافت صدیق اکبر رضی اللہ عنہ کے دور میں جب منکرین زکوٰۃ نے سر اٹھایا تو حضرت صدیق اکبر رضی اللہ عنہ کی تائید میں سب سے پہلے شہر تریم کے مسلمانوں نے اپنی آواز کو بلند کیا، یہی وجہ ہے کہ حضرت صدیق اکبر رضی اللہ عنہ نے شہر تریم کے حق میں تین دعائیں کی ہیں پہلی دعا یہ کہ یہاں صالحین کی کثرت ہو، دوسری یہ کہ جو کچھ بھی یہاں ہے اس میں برکت ہو، تیسری یہ کہ یہ سرزمین قیامت تک آباد رہے، شہر تریم کو حضرت صدیق اکبر رضی اللہ عنہ کا شہر بھی کہا جاتا ہے۔ ۵۲۱ھ میں خاندان سادات باعلوی نے شہر تریم کو اپنا دائمی مسکن بنالیا، اس



طرح یہ شہر اولیا، کرام کا گھر بن گیا۔

**یکسوئی:** بزرگانِ باعلویٰ اپنی عبادت، ولایت اور معرفت کی بنا پر ہر دور میں معروف رہے۔ بزرگانِ باعلویٰ اپنی عبادت میں یکسوئی کے لئے یمن کی وادیوں اور کوہساروں میں چلے جایا کرتے تھے۔ اور اپنی شب بیداریوں کو پوشیدہ رکھا کرتے تھے۔ اس پوشیدگی کا سبب یہ تھا کہ عوام انہیں اس قدر عبادت گزار نہ سمجھیں بلکہ ایک معمولی اور حقیر انسان سمجھے، اس قدر شب بیداریوں کے باوجود بھی یہ حضرات اپنی بیویوں کے حقوق ادا کرتے۔

**حقوق العباد:** حقوق اللہ کی ادائیگی کے ساتھ ساتھ بزرگانِ باعلویٰ حقوق العباد کا اس قدر خیال رکھتے تھے کہ عوام کی فلاح و بہبودی اور ان کی ترقی کے لئے ہمیشہ پیش پیش رہا کرتے اور شب و روز عوام الناس کے فلاحی کاموں میں مشغول رہا کرتے۔

**دینی خدمات:** بزرگانِ باعلویٰ درس و تدریس اور فتویٰ نویسی میں اپنا وقت گزارا کرتے تھے۔ کبھی کوئی فقہی پیچیدہ اور اہم مسئلہ درپیش ہوتا تو پہلے ان مسائل پر غور و فکر کرتے، دقیق و بلیغ مطالعہ کرتے، اور درپیش پیچیدہ مسئلوں کے حل کے لئے تحقیق و جستجو کرتے، علمائے سلف سے رجوع فرماتے، اور مسئلہ کا کما حقہ حل نکال لیا کرتے تھے۔ اگر اس میں وہ معقول جواب حاصل کر نہیں پاتے تو نہایت صاف گوئی سے کام لیتے ہوئے اپنی کم علمی اور کم مائیگی کا اعتراف کر لیا کرتے تھے، اور مکرو فریب، فخر و کبر سے اجتناب کیا کرتے۔

**بزرگانِ باعلویٰ:** فقہاء، علماء، صوفیاء، ائمہ، شیوخ، اوتاد، اولیاء اور ابدال اس خاندانِ عالی میں ہر دور میں رہے ہیں ہنوز یہ سلسلہ جاری و ساری ہے۔

**صراطِ مستقیم:** بزرگانِ باعلویٰ نے امتِ مسلمہ کو راہِ راست پر لانے، طالبانِ خدا کو خدا شناسی کرانے کے لئے متلاشیوں کو منزلِ مقصود سے ہمکنار کرنے کے لئے ایک ایسا طریقہ اختیار کیا جس راستے پر چلکر طالبانِ خدا قرب خداوندی کو حاصل کر سکیں، اور اس طریقے میں داخل ہونے کی عام اجازت رکھی گئی۔



اس خاندان کے بزرگانِ دین نے اس طرف اشارہ دیا کہ یہ وہ راستہ ہے جس پر چل کر ہر کوئی قربِ خدا حاصل کر پائیگا۔ اس راستے کے علاوہ کوئی دوسرا راستہ اگر اختیار کریگا تو وہ نقصان اور خسارے میں آجائیگا اور راہِ ہدایت سے محروم رہ جائیگا۔ اس لئے کہ یہ راستہ عرفانیت کا راستہ ہے۔ اور یہ راستہ بہترین مفاہمت اور اطمینان بخش ہے۔

اس صراطِ مستقیم کی تعریف کرتے ہوئے بزرگانِ باعلوی فرماتے ہیں کہ ہمارے اسلاف کا یہ اختیار کردہ راستہ صرف قابلِ تعریف ہی نہیں بلکہ قابلِ تقلید بھی ہے۔ اسلئے کہ یہی راستہ صوفیا کا راستہ ہے اور یہ سلسلہ علم و سائنس کا سمندر ہے اور معرفت کا سرچشمہ ہے اور کیوں نہ ہو ساداتِ باعلوی اس مقدس ذاتِ گرامی کی نسل سے ہیں جو بذاتِ خود منبعِ معرفت ہیں، جنہیں دنیائے اسلام شیرِ خدا میرِ المومنین حضرت علی رضی اللہ عنہ کے نام سے جانتی پہچانتی اور مانتی ہے۔

**ساداتِ باعلوی کی اہم خصوصیات:** ساداتِ باعلوی کی چند نیک اور مخصوص خصوصیات یہ ہیں کہ وہ اپنے اولادوں کو دنیاوی عیش و عشرت، ناموری و شہرت، دولت و ثروت، شان و شوکت و عظمت و حکومت سے اجتناب کرواتے ہیں، ان کی زندگی نہایت سادی ہوتی ہے، جو دنیاوی لالچ و طمع، مال و متاع سے کوسوں دور رہتی ہے، اور وہ اپنی اولادوں کو غلط عقائد سے محفوظ کرواتے، بدعتِ سیہ سے سختی سے پرہیز کرواتے اور صحابہ کرام کی مقدس جماعت کے بارے میں کسی بھی اختلافی گفتگو کرنے سے اجتناب کرواتے، وہ اپنی اولادوں کو اس بات کی سختی سے ہدایت کرتے کہ وہ عبادت و ریاضت، زہد و تقویٰ، کشف و کرامت میں زبردست عبور حاصل کر لیں، اور کرامتوں کو ظاہر نہ کریں بلکہ پوشیدہ رکھا کریں۔ مذکورہ خصوصیات آج بھی ساداتِ باعلوی میں دیکھنے کو ملتی ہیں۔ یہ مبارک خاندان ہمیشہ ہر زمانے میں ہر جگہ ہر میدان کے بڑے بڑے لوگوں سے آباد رہا۔ یہ فضیلتِ یقیناً اللہ تعالیٰ کا وہ عطیہ ہے جو زمانوں اور سالوں تک اس خاندان کے ساتھ رہا اور آج بھی اس کی نظیر دیکھنے کو ملتی ہے۔

**صاحبِ مرباط:** مفتی یمن عارف باللہ حضرت امام سید محمد بن علی صاحب مرباط رحمۃ اللہ علیہ سادات باعلوی کی اصل ہیں۔ آپ رحمۃ اللہ علیہ کی ذات مبارکہ سے یہ خاندان ہر جگہ دنیا میں پھولا اور پھیلا آپ رحمۃ اللہ علیہ شہرِ ترمیم میں پیدا ہوئے، وہیں بہترین حافظِ قرآن بنے، وہیں پروان چڑھے اور علومِ شرعیہ و عقلیہ اور تصوف میں مہارتِ تامہ حاصل کی، آپ رحمۃ اللہ علیہ کی ذات مبارکہ میں آپ کے آبا و اجداد کی ہی مکمل تصویر جھلکتی تھی، آپ رحمۃ اللہ علیہ مذہبِ اسلام کی ترویج و اشاعت کے لئے کثرت سے سفر کیا کوئی ایسا شہر نہیں تھا جہاں آپ رحمۃ اللہ علیہ نہیں گئے، بالآخر آپ رحمۃ اللہ علیہ سلطنتِ عمان کے جنوبی علاقے ظفار کے دیہات مرباط کو اپنے لئے مستقل رہائش گاہ بنا لیا اور اپنے تمام سفر کو ترک کیا آپ رحمۃ اللہ علیہ کی یہ مستقل رہائش ساری دنیا پر چھا گئی۔ اور آپ رحمۃ اللہ علیہ صاحبِ مرباط کے نام سے مشہور و معروف ہو گئے۔ مرباط میں آپ رحمۃ اللہ علیہ نے جامع مسجد کی بنیاد رکھی اور اس مسجد میں کثرت سے اعتکاف کیا کرتے تھے۔ آپ رحمۃ اللہ علیہ ۱۵۵۶ھ میں وصال فرما گئے۔ اور وہیں مرباط میں دفن ہو گئے۔ آپ رحمۃ اللہ علیہ کا آستانہ آج بھی مرجعِ خلائق ہے۔ راقم الحروف کو اس مبارک آستانے میں حاضری کا شرف حاصل ہے۔

**النور السافر کے مصنف:** سادات باعلوی کی جلیل القدر بزرگ شخصیت حضرت ابو بکر محی الدین عبدالقادر العیدروس رحمۃ اللہ علیہ متوفی ۱۰ محرم الحرام ۱۰۳۷ھ بمصر ۵۹ سال مدفون احمد آباد گجرات، آپ رحمۃ اللہ علیہ کے والد بزرگوار کا آستانہ مبارکہ احمد آباد گجرات میں مرجعِ خلائق ہے۔ آپ رحمۃ اللہ علیہ اپنے والد کے آستانے میں ان ہی کے پہلو میں آرام فرما رہے ہیں۔ آپ اپنی لا جواب عربی تصنیف النور السافر میں اپنے خاندان کی تعریف میں یوں رقم طراز ہیں کہ یہ لوگ (سادات باعلوی) سُنّتِ نبوی صلی اللہ علیہ سے آراستہ ہونے کے ساتھ ساتھ صحیح النسب ہیں۔ ان کا نسب سیدتنا فاطمہ رضی اللہ عنہا تک متصل ہے۔ ان کے سوا لوگوں میں اس کی نظیر نہیں ملتی، اور ان جیسے شریف النسب بلند مرتبہ حضرات بھی خال

خال ہیں۔ ان میں کا چھوٹے سے چھوٹا اور کمتر بھی اپنے تمام امور میں شرافت اور بلندی رکھتا ہے۔

**حضرت شیخ نبھانی رحمۃ اللہ علیہ کا بیان :** حضرت شیخ یوسف نبھانی رحمۃ اللہ علیہ کو بزرگانِ باعلوی کی صحبت صالحہ میسر آئے تھی، فرماتے ہیں کہ امتِ محمدیہ صلی اللہ علیہ وسلم کا ہر طبقہ ہر زمانے میں اس بات پر متفق ہے کہ ساداتِ باعلوی صحیح النسب و ثابت النسب اہلبیت میں سے ہیں، علم و عمل، فضل و ادب میں ممتاز عقائد اہل سنت والجماعت کے پابند اور فقہ میں حضرت امام شافعی رحمۃ اللہ علیہ کے مقلد ہیں۔ اس خاندان کی نسبی صحت، فضائل و مناقب کی کثرت پر کسی قسم کا بھی شک نہیں کیا جاسکتا۔ اس خاندان کے اعلیٰ اوصاف، فضائل بے شمار اور بلند اخلاق اس کے فضل و شرف پر شاہد ہیں۔ اور یہ مذکورہ فضائل و اوصاف اس خاندانی شرف و نسبی جاہت کے علاوہ ہیں جس سے یہ خانوادہ متصف ہے جس سے نگاہوں کو ٹھنڈک و سکون اور دلوں کو مسرت اور شادمانی حاصل ہوتی ہے۔

**حضرت فقیہ المقدم رحمۃ اللہ علیہ :** حضرت سید محمد بن علی باعلوی رحمۃ اللہ علیہ متوفی ۶۵۳ھ مدفنِ تریم یمن ساداتِ باعلوی کی وہ جلیل القدر اور مایہ ناز شخصیت ہیں، آپ دنیائے اسلام میں فقیہ المقدم کے نام سے مشہور و معروف ہیں۔ آپ رحمۃ اللہ علیہ کی زوجہ مبارکہ حضرت سیدہ زینب رحمۃ اللہ علیہا ہیں جو کہ آپ کی چچا زاد بہن بھی ہیں اور حضرت اُم الفقراء کے نام سے مشہور و معروف ہیں۔ حضرت فقیہ المقدم مشہور عرب و عجم ہیں۔ آپ رحمۃ اللہ علیہ غوث الافراد کے منصب پر فائز ہیں، عشق و محبت کے کعبہ اور تاجدارِ ولایت ہیں آپ رحمۃ اللہ علیہ کی ذاتِ گرامی اسرارِ خودی اور رموزِ خداوندی کی پیکر تھی۔ وہ ایک ایسی ذاتِ گرامی تھی جن میں ظاہری حسن بھی تھا اور باطنی جمال بھی موجود تھا۔ آپ رحمۃ اللہ علیہ کی نسل میں ہر زمانے میں اللہ تعالیٰ نے غوث، قطب، ابدال، اوتاد و فقہاء کو پیدا فرمایا جو ہماری دنیا میں پھیل کر مذہبِ اسلام کی اشاعت و ترویج فرمائے اور آج بھی

آپ رحمۃ اللہ علیہ کی نسل ہی ساری دنیا کے گوشے گوشے میں مذہب اسلام کا علم بلند کئے ہوئے ہے۔

آپ کا مزار شہر ترمیم کے مقبرہ زہل میں مشہور و معروف ہے۔ شہر ترمیم کے تمام اولیاء کرام اس بات پر متفق ہیں کہ جس نے سب سے پہلے آپ رحمۃ اللہ علیہ کے مزار پر حاضری نہیں دی اس کی زیارت قبول نہیں ہوگی۔

**حضرت سید ابوبکر باشبان رحمۃ اللہ علیہ:** حضرت فقیہ المقدم رحمۃ اللہ علیہ کی نسل کے جلیل القدر بزرگوں میں حضرت سید ابوبکر باشبان رحمۃ اللہ علیہ نہایت ہی مشہور و معروف ہیں۔ آپ رحمۃ اللہ علیہ کا جائے مدفون ملک یمن کا شہر ترمیم ہے۔ آپ رحمۃ اللہ علیہ کا وصال آٹھویں صدی ہجری کے آخر اور نویں صدی ہجری کے آغاز کے آس پاس ہوا۔ آپ رحمۃ اللہ علیہ ہی باشبان خطاب سے مشہور و معروف ہوئے۔ آج بھی آپ رحمۃ اللہ علیہ کی نسل جاری و ساری ہے اور اسی خطاب سے معروف ہے۔ آپ رحمۃ اللہ علیہ کی نسل کے مشہور و معروف بزرگوں میں حضرت سید عمر باشبان اور حضرت سید عبداللہ باشبان رحمۃ اللہ علیہم کا بھی ذکر ملتا ہے۔

**حضرت سید عمر باشبان رحمۃ اللہ علیہ:** صاحب تریاق حضرت سید عمر باشبان رحمۃ اللہ علیہ خاندان باشبان کے نہایت ہی بہترین عالم دین اور اولیائے کاملین کے پیشوا ہو گزرے ہیں۔ قرآن مجید کے حفظ کی سعادت حاصل کرنے کے بعد نہایت عرق ریزی اور محنت شاقہ سے علوم نافع میں دسترس حاصل کی۔ آپ رحمۃ اللہ علیہ کو حصول علم کا اس قدر شوق و ذوق تھا کہ آپ رحمۃ اللہ علیہ ہمہ وقت سایہ کی طرح اپنے والد بزرگوار کے ساتھ رہا کرتے اور ان ہی سے علم فقہ، علم تصوف و دیگر علوم شریعہ میں مہارت تامہ حاصل کی بعدہ اپنی ساری زندگی درس و تدریس اور مذہب اسلام کی ترویج و اشاعت میں لگا دی۔ صوفیائے کرام کی ایک بڑی جماعت نے آپ کی ثناء و توصیف کی ہے اس عظیم قدر و منزلت کے باوجود آپ رحمۃ اللہ علیہ نے دنیا سے کنارہ کش ہو کر زاہدانہ زندگی



بسر کی۔ آپ رحمۃ اللہ علیہ اپنی تصنیفات میں کثرت سے بزرگانِ باعلوی کا ذکر کیا ہے۔  
الغرض اس طرح آپ رحمۃ اللہ علیہ اعمالِ صالحہ سے لبریز زندگی بسر کرتے ہوئے  
اصلِ بحق ہوئے آپ رحمۃ اللہ علیہ کا آستانہ آج بھی مرجعِ خلافت ہے۔

**حضرت سید عبداللہ ہاشیبان رحمۃ اللہ علیہ:** آپ رحمۃ اللہ علیہ  
ساداتِ باعلوی کے نہایت ہی مشہور و معروف، صاحبِ کرامات اور باکمال بزرگ ہو  
گذرے ہیں۔ آپ رحمۃ اللہ علیہ کا شمار گیارہویں صدی ہجری کے ان صوفیائے کرام میں  
ہوتا ہے جن کی صحبتِ صالحہ قربِ خداوندی کی ضامن ہے۔ آپ رحمۃ اللہ علیہ علم و عرفان  
میں یکتائے زمانہ تھے۔ آپ رحمۃ اللہ علیہ نہایت ہی عابد و زاہد، عارف باللہ، چلہ کش بزرگ  
تھے۔ آپ رحمۃ اللہ علیہ کی شانِ مستجاب الدعوات، اور اپنے اسلاف کی چلتی پھرتی تصویر  
تھے، آپ رحمۃ اللہ علیہ کے وجودِ طاہر سے بے شمار کراماتیں ظہور میں آئیں۔ آپ  
رحمۃ اللہ علیہ گیارہویں صدی ہجری کے آخری سالوں میں ملکِ یمن سے مذہبِ اسلام کی  
اشاعت و ترویج فرماتے ہوئے شہرِ بلگام تشریف لے آئے۔

**کرامات:** شہرِ بلگام سے تقریباً ۱۳ کلومیٹر دور قصبہ یلور کے دیہاتِ سلگاہ سے لگ کر  
ایک اونچی پہاڑی کے دامن میں چلہ کشی کی۔ دورانِ چلہ جب آپ کو وضو کی ضرورت پیش  
آئی تو اپنے مرید کو پانی لانے کے لئے کہا۔ خادم نے آپ کی بارگاہِ عالی میں عرض کیا حضور  
گاؤں میں قحط چل پڑا ہے لوگ پانی کی قلت کی وجہ سے پیاسے مر رہے ہیں۔ اس حال میں  
آپ کو وضو کے لئے پانی کا ملنا محال ہے۔ آپ رحمۃ اللہ علیہ نے جب یہ سنا تو آپ کو جلال  
آیا۔ آپ کے ہاتھ میں جو برچھی تھی تو آپ نے اس برچھی کو پہاڑی کے دامن میں زمین پر  
دے مارا، جوں ہی آپ نے مارا تو فوراً زمین سے اسی وقت نہایت ہی پاک و صاف پانی کا  
چشمہ پھوٹ پڑا، اور اسی چشمے کے پانی سے سارا گاؤں سیراب ہو گیا اور قحطِ مالی مٹ گئی۔  
جب اس کرامت کا چرچا حکومتِ وقت تک پہنچا تو حکومتِ وقت نے آپ کو سارا سلگاہ  
گاؤں انعام میں دے دیا۔ اس بنا پر آپ رحمۃ اللہ علیہ انعام دار کہلائے جانے لگے۔ اس

حرامت کا ظہور ہوئے تقریباً ۳۴۰ سال کا عرصہ بیت چکا، آج بھی وہ پانی کا چشمہ جوں کا توں جاری و ساری ہے اور آج بھی وہ گاؤں سرسبز و شاداب ہے۔ آج تک پھر اس گاؤں میں کبھی قحط نہیں پڑا۔

ہر دور میں سادات باعلوی میں بیشمار باکرامات و بافیض اولیائے کاملین ہو گزرے ہیں جن سے دنیا کے گوشے گوشے میں پُر زور آندھیوں کے باوجود اسلام کی شمع روشن ہوتی رہی تاریخ کے اوراق اس بات کے شاہد ہیں کہ ساری دنیا میں اشاعت اسلام اور فروغ اہلسنت والجماعت کیلئے ان ہی عظیم المرتبت بزرگان باعلوی کا اہم کردار رہا ہے۔ یوں تو مختلف بزرگان دین کا اسلام کی اشاعت و ترویج میں اہم کردار رہا ہے جسے رہتی دنیا تک فراموش نہیں کیا جاسکتا مگر بزرگان باعلوی کی اسلام کی خدمات پر تاریخ انگشت بدندان ہے کہ صرف بزرگان باعلوی کی اعلیٰ و ارفع اسلام کی خدمات ساری دنیا پر چھائی نظر آتی ہیں برصغیر، عرب و عجم، انڈونیشیاء، ملیشیاء، سنگاپور، یورپ و آفریقہ وغیرہ ساری دنیا کے ممالک میں مذہب اسلام بزرگان باعلوی کی خدمات کا مرہونِ منت ہے۔

جب کبھی جس دور میں کفر و ضلالت کی ہواؤں کا زور بڑھا ہے رب تبارک و تعالیٰ نے ہر دور میں سادات باعلوی میں ایسے عظیم اولیائے کاملین کو پیدا فرمایا ہے جن سے گمراہ اور بھٹکتی انسانیت راہِ راست پر گامزن ہوتی رہی ہے، گویا بزرگان باعلوی کی اعلیٰ و ارفع اسلام کی خدمات اور روشن کردہ رشد و ہدایت کی قدیلیں آسمان ہدایت پر چاند کی سی حیثیت رکھتی ہیں۔

غرض یہ کہ بزرگان باعلوی نے ہر دور میں رشد و ہدایات کے جو کارنامے انجام دئے ہیں اس کی تفصیلات جاننے کیلئے ایک علیحدہ کتاب درکار ہے، راقم الحروف اس سلسلے میں نہایت ہی کوشاں ہے انشاء اللہ مستقبل قریب میں یہ خواب شرمندہ تعبیر ہوگا۔

ختم شد



## خانوادہ ہاشیبان کے چشم و چراغ، گنجینہ اوصاف حمیدہ سید منیر پاشاہ ہاشیبان انعامدار کا تعارف

مرد خدا شاد بود زیرِ دلچ مرد خدا گنج بود در خراب  
مرد خدا بحر بود بیکراں مرد خدا قطرہ بود بے سحاب

جن لوگوں کا خلوص، ہتھیار اور اخلاق ڈھال ہوتے ہیں، جن لوگوں کا صدق ان کی تلوار ہوتی ہے اور عشق ان کا تیر، تحمل ان کا شعار ہوتا ہے تو توکل و قناعت ان کی دولت ہوتی ہے۔ وہی لوگ جادہ حیات میں اولیاء اللہ کے سچے جانشین ہوتے ہیں۔ ایسی ہی ایک نابغہ روزگار شخصیت کا نام خانوادہ حضرت پیر سید عمر عیدروس ہاشیبان رحمۃ اللہ علیہ کے چشم و چراغ جناب سید منیر پاشاہ ہاشیبان انعامدار ہے۔ آپ کا شمار سادات باعلوی کے جلیل القادر بزرگ صاحبِ سُلگاہ حضرت سید عبداللہ ہاشیبان رحمۃ اللہ علیہ کی نویں پشت میں ہوتا ہے۔ اسکولی سرٹیفکیٹ کے مطابق آپ کی پیدائش ۲۲ جولائی ۱۹۶۳ء کو نقدیس بھرے شہر بگام کے علمی و روحانی گھرانے میں ہوئی۔ ابتدائی تعلیم کا آغاز اسی شہر کے سرکاری مدرسہ نمبر ۵ میں ہوا جہاں احقر زیرِ ملازمت تھا۔ اپنے تدریسی پیشہ میں یوں تو ہزاروں شاگرد میرے سامنے زیورِ تعلیم سے آراستہ ہوئے، لیکن میری خوش بختی کہے کہ ایسا لائقِ ہر مانبردار، بلند و ارفع اوصاف کا حامل طالب علم میں نے کبھی نہیں دیکھا۔ ایک ایسا طالب علم جس میں روحانی خصوصیات و خوبیاں بدرجہ اتم موجود ہوں اور جس میں محبت، انسانیت، خدمت، ہمدردی، اخوت، ایثار، صدق، خلوص، بردباری، شکر اور تسلیم و رضا کا پیکر ہو وہ تھے خاندان ہاشیبان کے چشم و چراغ، شہزادہ حضرت فقیہ المقدم رحمۃ اللہ علیہ۔۔۔ خلیفہ حضور شیخ الاسلام والمسلمین جناب سید منیر پاشاہ ہاشیبان انعامدار کو میرا شاگرد بنا کر اللہ تعالیٰ نے دراصل میرا اقبال بلند کر دیا۔

یہ فیضانِ نظر تھا یا کہ مکتب کی کرامت تھی  
سکھائے کس نے اسماعیل کو آدابِ فرزندگی؟

سید منیر پاشاہ کو میں نے پل پل پروان چڑھتے دیکھا ہے، ان کے عادات و خصائل کا بغور مشاہدہ کیا ہے، ہونہار بروا کے چکنے چکنے پات کے مصداق بچپن ہی سے ان کا ذہن عصری تعلیم کے ساتھ ساتھ دنیوی تعلیم کی طرف مائل رہا ہے۔ اپنے اساتذہ کے احترام و ان کے اکتسابِ علم میں وہ ہمیشہ سے غرق رہے ہیں۔ اپریل ۱۹۸۰ء میں اسلامیہ ہائسکول سے ایس ایس ایل سی کی مروجہ تعلیم کی سند سے سرفراز ہوئے اور بعد ازاں انجمن آرٹس و کامرس کالج بلگام سے ۱۹۸۶ء میں بی اے کی سند سے سرفراز ہوئے۔ آپ نے کرناٹک جامعہ سے ۱۹۹۰ء میں اردو اور بعد ۱۹۹۵ء دوسری مرتبہ ایم اے کی سند حاصل کی۔ دین و ادب سے اس قدر گہرا شغف رہا ہے کہ ”مجھ کو جانا ہے بہت اونچا جد پرواز سے“ کے بمصداق اپنے پیر و مرشد حضرت سید محمد مدنی اشرفی جیلانی کچھوچھوی کی حیاتِ مبارکہ پر شری وینکٹیسور یونیورسٹی تروپتی سے ۲۰۰۹ء میں ایم۔ فل کیا۔

ایک معمولی پانی کا جھرنا بھی اس بات کا متقاضی ہوتا ہے کہ خالق کائنات اسے ایک وسیع ذخیرہ آب سے ملا دے۔ ۲۲ جنوری ۱۹۸۲ء کو شب جمعہ سید منیر پاشاہ حضور شیخ الاسلام والمسلمین حضرت علامہ سید محمد مدنی اشرفی جیلانی دامت برکاتہم القدسیہ کے دامنِ ارادت سے وابستہ ہوئے۔ یہ روحانی رشتہ اس قدر قریب تر ہو گیا کہ بالآخر ۲۵ جولائی ۱۹۹۱ء بروز جمعرات بوقتِ عصر بمقام شہر بلگام حضور شیخ الاسلام والمسلمین دامت برکاتہم القدسیہ نے آپ کو نعمتِ خلافت سے سرفراز کیا۔ بعد ازاں پچھلے سال اگست ۲۰۰۹ء کو جب آپ جدہ (سعودی عرب) کے دورے پر تھے تو آپ ہی کے خاندان کے مشہور و معروف بزرگ دورِ حاضر کے امام شافعی، صوفی باصفاء حضرت علامہ سید زین بن سمیط دامت برکاتہم القدسیہ نے خاندانی خلافت بھی عطا کی۔

وہ اپنے خاندانی بزرگوں کی سنت پر عمل پیرا ہو کر پڑھائی کے ساتھ ساتھ کتابت

کے میدان میں بھی پیش پیش رہے۔ انہوں نے مجھ سے فنِ کتابت کی رہبری و رہنمائی حاصل کی صرف ۱۸ سال کی عمر میں پورا قرآن مجید اپنے دستِ مبارک سے لکھ دیا، میں سمجھتا ہوں یہ ان کی زندگی کا ابتدائی عظیم کارنامہ ہے۔ اسی طرح سے ۲۰۰۷ء میں انہوں نے قرآن مجید کے مکمل ۳۰ پارے زعفران سے تحریر فرمایا کر اپنی زندگی کا دوسرا بڑا کارنامہ سرانجام دیا ہے۔

چونکہ زمانہ طالب علمی سے ہی آپ کو دین سے لگاؤ تھا اس لئے اپنے خاندانی بزرگوں اور اپنے پیر و مرشد کے نظرِ کرم سے شہرِ بلگام اور اطراف و اکناف میں ملت کے بھٹکے ہوئے نوجوانوں کو دین اسلام اور اُسکی تعلیمات پر عمل پیرا ہونے کے لئے ”تحریکِ بزمِ باشبیان“ کی بنیاد ڈالی۔ اُن کی ان کوششوں کا ہی ثمرہ ہے کہ آج ملت کے نوجوان لڑکوں اور لڑکیوں میں دینی بیداری پیدا ہوئی۔

جہاں تک جناب سید منیر پاشاہ باشبیان انعمدار صاحب کی دینی خدمات کا تعلق ہے، ملت کے ہر فرقہ میں وہ یکساں طور پر معترف ہیں۔ اہلسنت والجماعت کی ترویج و اشاعت کی خاطر اور عصری تقاضوں کو پورا کرنے کے لئے انہوں نے ایک اور بڑا کارنامہ انجام دیا ہے، وہ یہ کہ بنام ”فیضانِ باشبیان ٹرسٹ“ ایک ادارہ کی بنیاد ڈالی ہے جس کے وہ خود چیرمین ہیں۔ اس ٹرسٹ کے زیرِ اہتمام دینی و عصری علوم کے حصول کا ایک سیلِ رواں چل پڑا ہے۔ دینی دنیا میں انہوں نے ایک درسگاہ بنام ”دارالعلوم حضرت سید ابوبکر باشبیان رحمۃ اللہ علیہ کی بنیاد رکھی جہاں پر درجہ حفظ و درجہ عالیت میں نونہالانِ ملت تعلیم پا رہے ہیں تو عصری علوم کے تقاضوں کے مدِ نظر تاجدارِ خاندانِ باشبیان حضرت سید ابوبکر باشبیان رحمۃ اللہ علیہ کے جدِ اعلیٰ حضرت فقیہ المقدم رحمۃ اللہ علیہ کے اسمِ گرامی سے منسوب عصری تعلیمی ادارہ بنام حضرت فقیہ المقدم اردو پرائمری بوائز اسکول کی بنیاد جون ۹ء ۲۰۰۰ میں رکھی اور حضرت فقیہ المقدم رحمۃ اللہ علیہ کی زوجہ مبارکہ کے نام سے منسوب

حضرت اُمّ الفقراء اردو پرائمری گزلس اسکول کی بنیاد جون ۲۰۰۸ء میں رکھی۔ ان دونوں اسکولوں میں نو نہالان قوم سُنّتوں بھرے دینی ماحول میں عصری تعلیم پارہے ہیں۔ اسی طرح سے جدید کمپیوٹر کی دنیا میں حضرت فقیہ المقدم انسٹی ٹیوٹ فار انفارمیشن اینڈ ٹیکنالوجی کی بنیاد جون ۲۰۰۹ء میں ڈالی ہے۔ شرعی امور کے مد نظر ان تینوں اداروں میں مخلوط تعلیم (Co-Education) سے قطعی طور پر بری رکھا گیا ہے۔ ملت اسلامیہ کے مفلس و نادار افراد کیلئے انہوں نے ”باعلوی بیٹ المال“ کو قائم کیا جو بڑی کامیابی کے ساتھ اپنی خدمات انجام دے رہا ہے۔ انشاء اللہ مستقبل قریب میں طبی و تکنیکی میدان میں اس ٹرسٹ کے زیر اہتمام مختلف شعبے قائم کئے جارہے ہیں۔ الغرض کہنے کا مطلب یہ ہے کہ فی زمانہ آپ کی شخصیت ملت اسلامیہ کے لئے دینی و عصری علوم کے حصول میں ہمہ وقت جدوجہد کر رہی ہے۔

آخر میں میں اتنا کہنا چاہوں گا کہ اللہ ربّ العزت سید منیر پاشاہ باشبیان الباعدار صاحب کاسایہ ہم ملت اسلامیہ پر تادیر قائم رکھے اور وہ جو عزم مصمم ملت اسلامیہ کے تئیں لے کر اٹھے ہیں اُسے پورا کرے۔ آمین ثم آمین۔

عبدالغنی آئینہ پوری بی اے۔ بی ایڈ بلگام

(وظیفہ یاب میر معلم)

بروز جمعہ ۱۰ محرم الحرام ۱۴۳۲ھ

مورخہ ۷ اکتوبر ۲۰۱۰ء



## مرتب کردہ مقالہ کا اجمالی خاکہ (جھلکیاں)

موضوع کے اعتبار سے اس مقالے کو پانچ ابواب میں تقسیم کیا گیا ہے۔

باب اول : یہ باب صفحہ نمبر ۲۳ سے صفحہ نمبر ۶۴ پر پھیلا ہوا ہے۔ جس میں حضور شیخ الاسلام والمسلمین حضرت سید محمد مدنی اشرفی البجیلانی دامت برکاتہم القدسیہ کی سوانح مبارکہ، ولادت باسعادت، مقدس بچپن، ابتدائی تعلیم، اعلیٰ تعلیم، علوم ظاہری و باطنی، صحبت شیخ، بیعت و خلافت سے سرفرازی، جانشینی محدث اعظم ہند، اور آپ کے والد ماجد مخدوم الملت حضور محدث اعظم ہند علیہ الرحمۃ والرضوان کی حیات و خدمات، مقدس زندگی کی پاکیزہ جھلکیاں، تذکرہ ترجمہ قرآن، شاعری کے نمونے، تصانیف، علمی و ادبی سرگرمیاں کا خاکہ، اور آپ کے جد کریم حضرت سید اشرف جہانگیر رحمۃ اللہ علیہ کی دیار ہند میں آمد، اشاعت اسلام، علمی و ادبی خدمات اردو زبان و ادب کے اولین مصنف، حضرت سید محمد گیسو دراز رحمۃ اللہ علیہ سے متبرک ملاقاتوں کا مختصر اذکر کیا گیا ہے۔

باب دوم : یہ باب صفحہ نمبر ۶۷ تا صفحہ نمبر ۱۰۶ پر مشتمل ہے، اس باب میں حضور شیخ الاسلام والمسلمین کی جامع شخصیت، اوصاف و کمالات آپ کی جلیل القدر دینی و علمی خدمات، ایک پیر کامل مرشد اکمل، رشد و ہدایت، فضل و کمال کے آفتاب درخشاں، آپ کا تصوف و عرفان، فقیہی بصیرت خانوادہ اشرف کے گل سرسبد، جیسے آپ کی شخصیت کے روشن پہلوؤں پر روشنی ڈالنے کی سعی کی گئی ہے۔

باب سوم : صفحہ نمبر ۱۰۹ تا صفحہ نمبر ۱۲۰ پر مشتمل ہے۔ اس باب میں ”حضور شیخ الاسلام والمسلمین کی نظر میں تعلیم نسواں کی اہمیت پر روشنی ڈالی گئی ہے۔

تعلیم نسواں موجودہ وقت کا نہایت ہی سُلکنا ہوا مسئلہ ہے۔ اس موضوع پر روشنی ڈالنا وقت کا اہم تقاضا تھا، اس لئے حضور شیخ الاسلام والمسلمین نے اپنے خیالات زرین کا اظہار فرما کر اس مسئلہ کا سد باب کیا ہے۔

باب چہارم : صفحہ نمبر ۱۲۳ تا ۱۵۸ پر پھیلا ہوا ہے اس مضمون میں آپ کے منفرد المثال خطبات پر تبصرہ کیا گیا ہے۔ حضور شیخ الاسلام والمسلمین کے یہ خطبات، خطبات برطانیہ اور خطبات حیدرآباد کے نام سے موسوم ہیں ان خطبات میں معلومات آفرین اور عقائدِ حقہ کے چھلکتے ہوئے پیمانوں پر روشنی ڈالی گئی ہے۔

باب پنجم : صفحہ نمبر ۱۶۱ تا صفحہ نمبر ۲۰۴ پر مشتمل ہے۔ اس باب میں شیخ الاسلام کی شاعری کی خصوصیات اور گرائفد رنعتیہ سرمایہ کو پیش کیا گیا ہے۔ آپ کے خطبات، اور دیگر تصنیفات کی طرح آپ کی شاعری بھی عشقِ مصطفیٰ ﷺ کی ترجمان ہے۔ جو ایک عاشقِ رسول ہونے کا بین ثبوت دیتی ہے۔



# باب اوّل

شیخ الاسلام والمسلمین

سید محمد مدنی اشرفی جیلانی

کی

﴿سوانح مبارکہ﴾

----- یہ اسلام ہی ہے کہ اس کی اکثریت ہمیشہ  
غریب رہی اور ہمیشہ غریب رہے گی تاکہ دنیا کے سامنے  
یہ حقیقت آجائے کہ اسلام کی اساس اور اس کا فروغ  
سرمایہ داری اور دنیاوی اقتدار پر نہیں صرف حقانیت اور  
صداقت پر ہے، لہذا اس کے دائرے میں سمجھ بوجھ کر  
آنے والا صداقت پسند اور حق پرست ہی ہو سکتا ہے۔  
(ماخوذ مقالات شیخ الاسلام)

## شیخ الاسلام والمسلمین سید محمد مدنی اشرفی جیلانی کی سوانح مبارکہ

شخصیت کی فہم و معرفت حالات زندگی پر موقوف ہے۔ کیونکہ حالات زندگی کسی کی سیرت اور شخصیت کے پہچاننے اور سمجھنے میں بہترین معاون ثابت ہوتے ہیں۔ حالات زندگی کے آئینے میں سیرت کا عکس دکھائی دیتا ہے۔ اس نقطہ نظر کے تحت دیکھا جائے تو شیخ الاسلام والمسلمین حضرت سید محمد مدنی اشرفی جیلانی کی مبارک زندگی سیرت النبی ﷺ کی آئینہ دار دکھائی دیتی ہے۔

شیخ الاسلام والمسلمین کی ذات گرامی صرف ایک جامع شخصیت ہی نہیں بلکہ عربی، فارسی اور اردو کا اچھا خاصہ مذاق، ایک بہترین علمی شان، ان سب سے بڑھ کر حضرت کا بے پایاں خلوص، خدمت اسلام کا موجیں مارتا ہوا جذبہ حق گوئی و بے باکی نمایاں خصوصیات ہیں۔

خاندان :

ملکِ سمنان ایران کے دارا سلطنت طبران کے قریب واقع ہے یہاں حسینی سادات کا ایک قبیلہ جو کہ ملکِ سمنان کے تحت و تاج کا مالک تھا، زندگی بسر کر رہا تھا۔ اس علاقے کی حکومت کی سب سے اہم خصوصیت یہ تھی کہ اس عظیم الشان حکومت میں ہر سمت عدل و انصاف، اتحاد و خلوص، مساوات و یکجہتی اور دیانت داری کا پرچم بلند تھا۔ اس دور میں شہنشاہِ وقت حضرت سید اشرف جہانگیر رحمۃ اللہ علیہ کی حکومت کا چرچا تھا اس عظیم الشان حکومت کے باوجود آپ پر فقیرانہ زندگی کا رنگ چڑھا ہوا تھا۔ آپ کا دل و دماغ ترک دنیا

کر چکا تھا، اسلئے تقریباً دس سال حکومت کی باگ ڈور سنبھالنے کے بعد پچیس سال کی بھرپور جوانی میں آپ نے تخت و تاج کو ٹھوکر مار کر اپنے آپ کو دین اسلام کی ترویج و اشاعت کے لئے وقف کر دیا اور اپنے وطن عزیز کو خیر باد کر کے مختلف ممالک کا دورہ کیا اور کئی اولیائے کرام سے فیوض و برکات حاصل کرتے ہوئے ہزاروں لاکھوں تشنگان معرفت کو علوم معرفت و حقیقت کا جام نوش فرماتے ہوئے ان کے قلوب و ضمیر کو سیراب کیا۔ اسلام کی ترویج و اشاعت کی خاطر اپنی ساری زندگی سیر و سیاحت میں گزارنے کے بعد آپ نے اپنی آخری آرامگاہ کے لئے سرزمین کچھوچھو شریف کو اپنے پیر و مرشد کے اشارے پر پسند فرمایا۔

آپ نے اپنی ظاہری زندگی ہی میں اپنے بھانجے حضرت سید عبدالرزاق نور العین کو اپنی فرزندگی کی سعادت سے سرفراز فرما کر اپنی ظاہری زندگی کے بعد اپنے عظیم مشن کو آگے بڑھانے کے لئے چن لیا تھا۔

حضرت سید عبدالرزاق نور العین رحمۃ اللہ علیہ کی نسل سے خدائے برتر و بالائے ہر دور میں ایک سے ایک روحانی فرزند عطا فرمائے، جنہوں نے اپنے اپنے دور میں لاکھوں ہزاروں حق کے متلاشیوں کو علوم حقیقت و معرفت سے سیراب فرمایا۔

خاندان اشرفیہ حضرت خواجہ سید اشرف جہانگیر رحمۃ اللہ علیہ کی ذات سے نسبت پا کر خاندان اشرفیہ کے نام سے شہرت حاصل کر لی، جس کا نتیجہ یہ ہوا کہ اب ہر خاص و عام کی زبان سے سلسلہ اشرفیہ کا چرچا ہر سو ہونے لگا، اور ساری پیاسی انسانیت اس چشمہ علم و فضل میں کشاں کشاں چلے آنے لگی اور ساری دنیا میں لاکھوں فرزندانِ توحید اس پرچم اشرفی تلے اکٹھا ہونے پر سعادت مندی تصور کرنے لگے۔

اشرفی میاں :

آپ کا اسم گرامی سید شاہ علی حسین ہے اور آپ اشرفی میاں کے نام سے اپنے

زمانے میں بے حد معروف تھے آپ سے متعلق یہ مشہور ہے کہ آپ ہم شبہیہ غوثِ اعظم تھے۔ رشتہ میں آپ حضور شیخ الاسلام والمسلمین کے حقیقی پرانا ہوتے ہیں۔ اوراقِ تاریخ اس بات کی شہادت دیتے ہیں کہ حضرت خواجہ سید اشرف جہانگیر رحمۃ اللہ علیہ کے بعد آپ ہی کو ایک ممتاز مقام ملا۔ آپ نے اپنے جد امجد خواجہ سید اشرف جہانگیر رحمۃ اللہ علیہ کی عظیم سنت پر عمل کرتے ہوئے سیر و سیاحت کو اپنا یا اور ساری دنیا میں پیغامِ اشرف کو پہنچایا۔

حضرت سید احمد اشرف رحمۃ اللہ علیہ :

حضرت سید احمد اشرف رحمۃ اللہ علیہ حضور شیخ الاسلام والمسلمین کے حقیقی نانا ہیں۔ حضرت سید احمد اشرف رحمۃ اللہ علیہ کا شہرہ ہر سو پھیلا ہوا تھا۔ آپ کو علم ظاہری و علم باطنی کے کوہِ ہمالہ پر قدرت حاصل تھی۔ تقویٰ و پرہیزگاری آپ کا شعار تھا۔ آپ کے نورانی چہرے سے علم و عرفان کی شعاعیں پھوٹ پھوٹ کر نکلا کرتی تھیں۔ دیکھنے والا آپ کے چہرے کو دیکھ کر مذہبِ اسلام کی حقانیت کا قائل ہو ہی جاتا تھا۔

حضرت سید نذر اشرف رحمۃ اللہ علیہ :

آپ حضور شیخ الاسلام والمسلمین کے سگے دادا حضرت ہیں۔ ملکِ ہندوستان کے نہایت ہی مشہور و معروف حکماء میں آپ کا شمار ہوتا تھا۔ آپ کی حکمت پر حکمت کو ناز تھا۔ اس حقیقت پر خطباتِ برطانیہ میں یوں روشنی ڈالی گئی ہے۔

حضرت شیخ الاسلام کے دادا ملک کے مشہور ترین طبیب حاذق حضرت علامہ شاہ سید نذر اشرف علیہ الرحمہ ہیں جن کی نابضی پر دلی کے حکماء خراج تحسین ادا کرتے تھے۔ حکمتِ طبابت کی اس منزل پر تھے جہاں آواز سن کر، کپڑا سوگھ کر مرض



کی تشخیص کی جاتی رہی۔ آج کا دور ایسے گرامی  
قدر حکیموں سے محروم ہی نظر آ رہا ہے۔

آپ نے حکمت کے اس فحی کو دنیا و مافیہا کمانے سے بہت دور رکھا۔ خدمتِ خلق کو  
ہی اپنا شعار بنا کر، رزقِ حلال حاصل کرنے میں ہی پیش پیش رہے اور اپنی ساری زندگی کی  
پونجی غریبوں میں ہی تقسیم کرتے رہے، آپ کی وفا شعار اور پرہیزگار زندگی کا یہ صلہ ہے کہ رب  
کائنات نے آپ کو ایسا فرزندِ جلیل عطا فرمایا، جس سے ساری دنیا محدثِ اعظم ہند علیہ  
الرحمتہ والرضوان کے نام سے متعارف ہے۔

محدثِ اعظم ہند علیہ الرحمتہ والرضوان :

آپ حضرت سیدنا شرفِ اشرفی جیلانی رحمۃ اللہ علیہ کے فرزندِ جلیل ہیں، آپ  
کی عظمت و بزرگی کے سبھی قائل ہیں۔ آپ کی ذات میں شرف و بزرگی کے علاوہ قیادت و  
سیادت جیسی گونا گوں خصوصیت نمایاں طور پر نظر آتی تھی۔ بصیرت و رفعت، فضل و عطا، جیسی  
مختلف خوبیوں نے آپ کی شخصیت کو بے پناہ اجاگر فرمایا۔ خطابت اور شاعری میں آپ کی  
شخصیت حسان بن ثابت رضی اللہ عنہ اور فخر الدین رازی رحمۃ اللہ علیہ کی پرتو تھی۔

حضور شیخ الاسلام والمسلمین :

آپ محدثِ اعظم ہند علیہ الرحمتہ والرضوان جیسی عظیم المرتبت اور قد آور شخصیت  
کے فرزندِ جلیل ہیں۔ پاکیزہ ماحول، روحانی و عرفانی فضا، علمی و تہذیبی ماحول میں حضور  
شیخ الاسلام والمسلمین کی ولادت باسعید ہوئی۔

نسب نامہ :

حضور شیخ الاسلام والمسلمین حضرت سید محمد مدنی اشرفی جیلانی مدظلہ بن حضور



محدث اعظم ہند سید محمد اشرفی جیلانی بن حکیم سید نذر اشرف بن سید فضل الحسین بن سید منصب علی بن سید قلندر علی بن تراب اشرف بن سید محمد نواز بن سید محمد غوث بن سید جمال الدین بن سید عزیز الرحمن بن سید عثمان بن سید ابوالفتح المعروف زندہ پیر بن سید محمد بن سید محمد اشرف بن سید حسن شریف بن مخدوم الآفاق سید عبدالرزاق بن سید عبدالغفور جیلی بن سید ابوالعباس احمد بن سید بدر الدین حسن سید علاؤ الدین علی بن سید شمس الدین جیلی بن سید سیف الدین تیمی حموی بن سید ابونصر محمد بن ابوصالح عماد الدین نصر ابو بکر تاج الدین عبدالرزاق بن سید محی الدین عبدالقادر جیلانی بن سید موسیٰ جنگلی دوست بن سید عبداللہ جیلی بن سید یحییٰ زاہد بن سید محمد بن سید داؤد بن سید موسیٰ ثانی بن سید عبداللہ ثانی بن سید موسیٰ الجون بن سید عبداللہ محض بن سید حسن المثنیٰ بن سید امام حسن بن سیدہ فاطمہ الزہرا بنت محمد رسول صلی اللہ علیہ وسلم۔ اس طرح آپ کا سلسلہ ۴۰ روپی پست حضور صلی اللہ علیہ وسلم سے جاتا ہے۔ اس طرح آپ کا سلسلہ نسب حضرت امام حسن رضی اللہ عنہ سے نسبت رکھتا ہے اس لئے آپ کا خاندان حسنی سادات کہلاتا ہے۔

مخدوم الآفاق حضرت سید عبدالرزاق نور العین رحمۃ اللہ علیہ :

حضور شیخ الاسلام والمسلمین کے جد امجد مخدوم الآفاق سیدنا عبدالرزاق نور العین رحمۃ اللہ علیہ ہیں۔ یہی وہ مقدس ذات گرامی ہے جنہیں حضرت خواجہ اشرف جہانگیر رحمۃ اللہ علیہ اپنی فرزندگی سے سرفراز فرما کر اپنی خلافت سے نواز اور رشد و ہدایت کے لئے اپنی جانشینی کے لئے چن لیا۔ حضرت سیدنا عبدالرزاق نور العین رحمۃ اللہ علیہ رشتہ میں حضرت خواجہ جہانگیر رحمۃ اللہ علیہ کی ہم شیرہ کے صاحبزادے ہیں۔ حضرت سیدنا عبدالرزاق نور العین کا مزار کچھوچھو شریف میں حضرت خواجہ سمناں رحمۃ اللہ علیہ کے مزار سے لگ کر ہے، جو آج بھی مرجع خلأق ہے۔ حضور شیخ الاسلام والمسلمین حضرت سید عبدالرزاق

نور العین رحمۃ اللہ علیہ کی ۷۱ ویں پشت میں ہیں۔

### تاریخ ولادت :

آپ کی ولادت شب یکشنبہ یکم رجب المرجب ۱۳۵۷ھ مطابق ۲۸ اگست ۱۹۳۷ء کو سرزمین کچھوچھ پر ہوئی۔

### آپ کا مقدس بچپن :

حضور شیخ الاسلام والمسلمین قبلہ کا بچپن عام بچوں سے بالکل جدا رہا۔ کھیل کود، ضد و شرارت بچوں کی فطرت میں شامل ہے۔ حضور شیخ الاسلام بچوں کی اس فطرت سے بالکل دور رہے۔ بچے اپنے والدین کی ڈانٹ ڈپٹ کے شکار ہو ہی جاتے ہیں۔ حضور شیخ الاسلام والمسلمین اپنے والد گرامی حضور محدث اعظم ہند علیہ الرحمۃ والرضوان کی سخت گرفت کی زد میں کبھی نہیں آئے۔

### تعلیم و تربیت :

حضور شیخ الاسلام کی ابتدائی تعلیم والدہ ماجدہ کی گود سے شروع ہوتی ہے، اس کے بعد آپ کے والد محترم محدث اعظم ہند نے آپ کی ابتدائی تعلیم کے لئے کچھوچھ مقدسہ کے عظیم مکتب ”مکتب جامعہ“ میں داخلہ کرایا۔ چودہ سال تین ماہ کی عمر میں ۱۰ ارشوال المکرم ۱۳۷۱ھ کو دارالعلوم اشرفیہ جیسی عظیم درسگاہ میں قدم رکھا۔ اس درسگاہ میں آپ سب سے ذہین طالب علم ثابت ہوئے، اس کی شہادت دارالعلوم اشرفیہ کے درودیوار ہیں، اس لئے کہ آپ نے حصول علم کے لئے بے پناہ محبت شاقہ سے کام لیا۔ مدرسہ کے نصاب تعلیم کی کتابوں کا آپ نے صرف مطالعہ ہی نہیں کیا بلکہ ان تمام کتابوں پر عبور حاصل کیا۔ آنے والے دن سبق لینے سے قبل اس سبق کا خوب مطالعہ کرتے ہر طرح سے اس سبق کو خوب سمجھتے۔ استاد سے جب نئے سبق کا درس لیتے تو بغیر تکرار کے سبق نہ لیتے۔ اسباق پر عبور

حاصل کرنے کے لئے اپنے ہم سبق ساتھیوں کو خوب سمجھاتے تاکہ اس سبق پر عبور حاصل ہو جائے۔

طالب علمی کے دوران آپ نے تعلیم کے سوا کہیں اور دھیان نہیں دیا، اپنے ہر لمحہ کو بے حد قیمتی جان کر ان لمحوں کو رائیگاں جانے نہیں دیا، بعد نماز عصر تا مغرب مدرسہ کو چھٹی ملتی تو، اور طلبہ کی طرح آپ وہ وقت سیر و تفریح میں نہیں گزارتے بلکہ اس وقت بھی وہ اپنے کام میں مصروف رہتے۔ اس دوران نعتیہ شعر و شاعری فرمایا کرتے، مدرسے کے ماحول میں آپ نے ہر طرح کی سیاست اور دھینگا مستی سے اپنے آپ کو دور رکھا، طلباء کی تنظیم سے اپنے آپ کو علیحدہ رکھا۔ اپنے اساتذہ کو کبھی شکایت کا موقع نہیں دیا۔ دوران طالب علمی آپ کی مصروفیات کا تذکرہ خطباتِ برطانیہ میں یوں ملتا ہے۔

- (۱)۔ طلباء کی گروہ بندیوں سے الگ رہے۔
- (۲)۔ اساتذہ کے کسی گروپ سے ان کا تعلق نہ تھا۔
- (۳)۔ ہفتہ واری مشقی جلسہ میں عملی حصہ کبھی نہ لیا۔
- (۴)۔ ارکانِ ادارہ کے تنازعات میں کبھی دلچسپی نہ لی۔
- (۵)۔ دارالعلوم کے نظم و نسق میں مداخلت سے گریز کرتے رہے۔
- (۶)۔ اساتذہ کے احترام کے سوا کسی کیخلاف کوئی محاذ نہیں بنایا۔
- (۷)۔ طلباء کے احتجاجی جلوس میں کبھی شرکت نہ کی۔
- (۸)۔ کھیل کود، دھینگا مستی سے ہمیشہ دور رہے۔
- (۹)۔ دارالعلوم کے قوانین کی خلاف ورزی کبھی نہ کی۔
- (۱۰)۔ ہائی کمان سے استاذ، ملازم یا طالب علم کی کبھی شکایت نہ کی۔
- (۱۱)۔ سیاسی و عوامی تحریکوں سے اپنے کو الگ تھلگ رکھا۔

حضور شیخ الاسلام کی ان نمایاں خصوصیات سے یہ بات عیاں ہو جاتی ہے کہ بچپن ہی سے آپ کی ذات گرامی میں آپ کی بزرگی کی نشانیاں موجود تھیں۔ ایک طالب علم ابتدا ہی سے جب ایسے خصوصیات کا حامل ہوگا تو وہ آگے چل کر شیخ الاسلام کیوں نہ بنے گا۔ آپ کی ذات محدث اعظم ہند کی خصوصی نظر عنایت کی مرکز تھی۔ انہی خصوصیات کے باعث آپ اپنے مدرسہ میں اپنی مثال آپ تھے۔ عام طلبہ تعطیلات پا کر بے انتہا خوش ہو جاتے ہیں مگر آپ تعطیلات میں بھی اپنے والد بزرگوار حضور محدث اعظم ہند کی بارگاہ میں زانوئے ادب ہوا کرتے اور اپنے والد کی بارگاہ سے خوب سیراب ہوتے۔ حضور محدث اعظم ہند علیہ الرحمۃ والرضوان صرف علمی مسائل کی گتھیاں نہیں سلجھاتے بلکہ اپنے سعادت مند فرزند ارجمند کے سینے میں قرآن و حدیث کے اسرار و رموز کا درس پیوستہ کراتے۔ ان عظیم لمحات کے تحت آپ پروان چڑھ رہے تھے کہ ناگہانی آپ کو ایک عظیم حادثہ سے گزرنا پڑا۔ ۲۵ دسمبر ۱۹۶۱ء مطابق ۱۶ رجب المرجب ۱۳۸۱ھ بوقت ظہر آپ کے والد بزرگوار حضور محدث اعظم ہند نے داعی اجل کو لبیک کہا۔ انا للہ وانا الیہ راجعون۔ اگر حضور محدث اعظم ہند کی روحانی طاقت آپ کی پشت پناہی نہ کرتی تو شاید آپ اس صدمہ کو برداشت نہ کر پاتے۔

جانشینی :

حضور محدث اعظم ہند کی صحبت صالحہ سے آپ کا ظاہر اور باطن اسرار شریعت اور اسرار طریقت و حقیقت سے پر نور ہو گیا۔ گویا آپ حضور محدث اعظم ہند کے نعم البدل بن گئے۔ حضور محدث اعظم ہند کے عرس چہلم کے موقع پر اکابرین اسلام و خاندان اشرفیہ، علمائے حق، اربابان طریقت کی موجودگی میں شوال المکرم ۱۳۸۱ھ مطابق مارچ ۱۹۶۲ء کو آپ کے سر پر جانشینی کا تاج رکھا گیا۔



### منزلِ طریقت :

حصولِ علوم ظاہری سے آراستہ و پیراستہ ہونے کے بعد حصولِ باطنی سے معمور ہونے کی خاطر آپ نے میدانِ طریقت میں قدم رکھا۔ اس میدان میں آپ کو ہر دور ہنما ملا تو وہ بھی وقت کا شہسوار تھا، جسے ساری دنیا سرکارِ کلاں کے نام سے جانتی اور پہنچاتی ہے۔

### حضرت سید مختار اشرف المعروف سرکارِ کلاں :

سرکارِ کلاں کی پیدائش ۱۳۴۲ھ میں ہوئی اور آپ کا وصال ۹ رجب المرجب ۱۴۱۷ھ مطابق ۲۱ نومبر ۱۹۹۶ء بروز جمعرات کو ہوا۔ آپ کی ذات آفتابِ اشرفیت اور تاجدارِ اہل سنت کی سی ہے۔ آپ اپنے عہد کے تمام مشائخین میں نہایت ہی ممتاز و اعلیٰ حیثیت کے مالک تھے۔ آپ جہاں بھی گئے، جس محفل میں جلوہ افروز رہے، سمجھوں کی نظروں کا مرکز رہے۔ آپ کا چہرہ نہایت ہی نورانی تھا۔ دیکھنے والا دیکھتا ہی رہ جاتا۔ اور گرویدہ ہو کر دامنِ کرم سے وابستہ ہو ہی جاتا، آپ دراصل خدائے عز و جل کی خاص نشانی تھے، اور حضرت خواجہ ہمنانی رحمۃ اللہ علیہ کے فیضان کا واحد ذریعہ تھے۔ بلاشبہ آپ کی شخصیت شریعت و طریقت کا آئینہ تھی۔ خلوت اور جلوت میں آپ کا عمل یکساں تھا۔ آپ جید عالم دین و ولی کامل تھے۔ جن سے بے شمار کراماتیں وجود میں آئیں، گویا آپ مرشدِ کامل تھے، نہ جانے کتنوں کو آپ نے فیضانِ اشرف سے نوازا، نہ جانے کتنے علم و فضل سے آراستہ ہوئے اور آپ حے دامنِ کرم کے ذریعہ اپنے وقت کے امام کہلائے، اور مذہبِ اسلام کے عروج و ارتقاء کا سبب بنے۔

سرکارِ کلاں خدا کے نہایت ہی محبوب بندے تھے آپ کے سینے میں عشقِ مصطفیٰ کوٹ کوٹ کر بھرا ہوا تھا۔ آپ اپنے بچپن سے لے کر آخری سانس تک کوئی قدم بھی شریعت کے خلاف نہیں اٹھایا، اس میں کوئی شک نہیں کہ آپ کی ذات ایک ہمہ جہت شخصیت تھی۔



### بیعت و خلافت :

حضور شیخ الاسلام والمسلمین کے حقیقی ماموں حضرت سید مختار شرف السروف سرکارِ کلاں رحمۃ اللہ علیہ ہیں۔ اس عظیم شخصیت حضور سرکارِ کلاں سے آپ ۲۶ ر شوال المکرم ۱۳۸۱ھ کو شرف بیعت حاصل کیا۔ حضور سرکارِ کلاں رحمۃ اللہ علیہ بیعت کے بعد آپ کے سر پر خلافت کا تاج بھی رکھا، اور خاندانی وظائف و جملہ اوراد کی اجازت عطا فرمائی۔ پیر و مرشد کے روپ میں اس شفیق ماموں نے اپنے مرید باصفا اور عظیم بھانجے کے لئے محبت و شفقت کرم و عنایت کی تمام راہیں کھول دیں، اور آپ نے اپنے عظیم پیر و مرشد کی بارگاہ سے ہر طرح کے موتی سمیٹ لئے، اور آپ کی ذات سرکارِ کلاں کی روحانی و علمی نوازشات کی مرکز بن گئی۔ اس طرح سے سرکارِ کلاں نے آپ کو علمی و عرفانی دولت سے مالا مال کر دیا۔

### فراغت :

حضور شیخ الاسلام والمسلمین ابھی زیر تعلیم تھے کہ آپ کے والد بزرگوار حضور محدث اعظم ہند علیہ الرحمۃ والرضوان کا وصال ہو گیا۔ حضور شیخ الاسلام والمسلمین اس عظیم صدمہ کے باوجود بھی اپنی تعلیم کو جاری رکھا۔ مزید ایک سال اور آپ مدرسہ میں زیر تعلیم رہے۔ بالآخر ۱۰ ر شوال المکرم ۱۳۸۲ھ بمطابق جنوری ۱۹۶۳ء کو پچیس سال ایک ماہ دس دن کی عمر میں مدرسہ سے فراغت حاصل کر لی۔

### ازدواجی زندگی :

آپ فارغ التحصیل ہونے کے بعد آپ نے اپنی ازدواجی زندگی میں قدم رکھا، ضلع سلطان پور یوپی کے دوست پور گاؤں کے سادات گھرانے کے شریف و معزز فرد حضرت سید اختر حسین صاحب کی دختر نیک اختر سے آپ کا نکاح ۲۶ ر شعبان المعظم ۱۳۸۲ھ مطابق ۱۹۶۴ء کو ہوا۔ مناکحت کی رسم آپ کے پیر و مرشد حضور سرکارِ کلاں رحمۃ اللہ علیہ کے زیور عطا ہوئی۔ اکابرین اشرفیہ معتقدین و متوسلین کے ایک جم غفیر نے اپنے ماتھے کی نگاہ

اس حسین و دلکش تقریب کا نظارہ کیا۔

### تصنیفات :

اپنے بے مثال و بے نظیر خطبات کی طرح اہل سنت والجماعت کی اشاعت و ترویج کے لئے اپنا قلم اٹھایا، آپ نے نثر نگاری کا آغاز اپنے زمانہ طالب علمی ہی سے شروع کیا۔ ہر نازک موڑ پر اپنی تحریر کے لئے اپنے مضبوط اور جامع خیالات کا اظہار فرمایا، آپ کے خطبات کی طرح آپ کی تصنیفات کا بھی جواب نہیں۔ نہایت ہی سنجیدہ اور علمی مباحثہ کو اپنایا۔ آپ اپنے زرین خیالات کا اظہار اردو زبان کو بنایا۔ اگر آپ چاہتے تو فارسی یا عربی کو بنیادی طور پر تحریری زبان بناتے۔ اگر آپ کی تصنیفات کو پڑھا جائے تو آپ کی تحریر میں وہ تمام خصوصیات پائی جاتی ہیں جو اردو نثر کی بنیادی جز ہیں۔ اردو ادب میں جتنے بھی مایہ ناز نثر نگار ہو گزرے ہیں، اگر وہ اس موجودہ صدی میں ہوتے تو وہ حضرات ضرور آپ کی تحریر سے استفادہ حاصل کرتے اور آپ کی تحریر کے اسلوب اور سلاست و روانی کے ضرور قائل ہوئے بغیر نہیں رہتے۔

آپ کی تصنیفات کا مقصد یہ تھا کہ ملت اسلام کو گمراہی سے بچانا تھا۔ چنانچہ اسی مقصد کے تحت آپ نے اپنے نوک قلم سے ایسی ایسی باتیں وجود میں لائیں کہ قاری کو سعادت مندی کی زندگی حاصل ہو ہی جاتی ہے۔ آپ کی تصنیفات گویا اردو ادب پر ایک احسان عظیم ہیں۔

### آپ کی تصنیفات حسب ذیل ہیں :

- |   |   |
|---|---|
| (۱) مسئلہ حاضر و ناظر                   | (۲) اسلام کا تصور الہ اور مودودی صاحب       |
| (۳) فریضہ دعوت و تبلیغ                  | (۴) اسلام کا نظریہ عبادت اور مودودی صاحب    |
| (۵) دین اور اقامت دین                   | (۶) اشتراکیت                                |
| (۷) شرح التحقیق المبارکی فی حقوق الشارع | (۸) اسلام کا نظریہ ختم نبوت اور تحذیر الناس |

- (۹) کنز الایمان اور دیگر تراجم قرآن کا تقابلی مطالعہ (۱۰) تفہیم الحدیث شرح مشکوٰۃ شریف  
(۱۱) خطبات برطانیہ (۱۲) تحریک دعوتِ اسلامی کا تنقیدی جائزہ  
(۱۳) ویڈیو اور ٹی وی کا شرعی استعمال (۱۴) کتابت نسواں اور عصری تقاضے  
(۱۵) الاربعین الاشرافی فی تفہیم الحدیث النبوی ﷺ (۱۶) تعلیم دین و تصدیق جبرائیل امین  
(۱۷) مقالات شیخ الاسلام (۱۸) محبت رسول ﷺ روح ایمان  
(۱۹) مسلم پرسنل لاء یا اسلامک لاء (۲۰) خطبات حیدرآباد  
ان تصنیفات کے علاوہ آج کل آپ قرآن مجید کی تفسیر کرنے میں بے حد مصروف ہیں۔ اب تک ۹ پاروں کی تفسیر مکمل ہو کر منظر عام پر آچکے ہیں۔

### بحیثیت شاعر :

آپ کے عظیم کارناموں میں آپ کی شعر و شاعری بھی ایک منفرد المثال کارنامہ ہے۔ آپ نے اپنی شعر گوئی کا آغاز اپنے زمانہ طالب علمی ہی میں کیا، آپ کی شاعری کا رجحان نعتِ مصطفیٰ ﷺ ہے۔ آپ نعت گو شاعر کی حیثیت سے اپنا ایک عظیم مقام رکھتے ہیں۔ آپ نے اپنی شاعری کو بھی عبادت کا ہی لبادہ اوڑھا دیا۔ اسلئے کہ آپ کا قلم صرف اور صرف سرکارِ مدینہ ﷺ کی مدح سرائی کے علاوہ کچھ بھی نہیں۔ اس سے آپ ایک عاشقِ رسول ہونے کا بین ثبوت ملتا ہے۔ آپ فنِ شاعری میں کسی کے بھی شاگرد نہیں۔ آپ کی شاعری اعلیٰ قدروں کا نمونہ ہے۔

### دعوتِ تبلیغ و ارشاد :

تکمیل علوم ظاہر و باطنی کے بعد آپ مسندِ ارشاد پر جلوہ افروز ہو گئے۔ اور دعوتِ تبلیغ و ارشاد کے کام کا آغاز فرمایا۔ اور نہایت ہی سچائی اور لگن کے ساتھ فریضہ دعوت و ارشاد کا حق ادا کر دیا۔ آپ نے اپنی بالغ نظری اور بیدار شعوری سے اہل سنت والجماعت کی اشاعت و ترویج کے امنٹ خا کے مرتب فرمائے۔ آنے والی نسل اگر ان خاکوں کو گلے لگا

لے تو رشد و ہدایت کے چشمے اُبلنا کبھی بند نہ ہونگے۔

ماحول کے پیش نظر آپ کی تبلیغ ہوا کرتی ہے نہایت محبت بھرے انداز میں آپ اصلاح و نصیحت فرمایا کرتے ہیں۔ آپ کے اس انداز سے لوگ آپ کے گرویدہ ہو کر قریب ہو جاتے ہیں اور عمل کی دنیا میں ایک امنٹ انقلاب پیدا ہو جاتا ہے اور گنہگار سے گنہگار کی زندگی کی کایا پلٹ جاتی ہے۔ محدثِ اعظم ہند جیسی قد آور شخصیت کا حلقہ ارادت وسیع تر تھا اس حلقہ ارادت کی حضور شیخ الاسلام والمسلمین نے نہایت ہی شاندار نگہبانی کی اور اپنی رشد و ہدایت سے ایک عظیم تر حلقہ ارادت پیدا کیا۔ حضور شیخ الاسلام والمسلمین کی بالغ نظری و بیدار شعوری سے اہل سنت والجماعت میں ایک جان پڑ گئی اور ہر سواہل سنت والجماعت کی حقانیت کا چرچا ہونے لگا۔ صرف ملک ہندوستان ہی میں نہیں بلکہ بیرونی ممالک میں بھی رشد و ہدایت کا ایک عظیم کام انجام دیا، اور ایک نئی توانائی کے ساتھ مذہب اسلام کے پرچار میں جڑ گئے اور کم مدت میں ساری دنیا میں مذہب اسلام کی حقانیت کا پرچم لہرایا۔ علم کی ایسی قدیلیں روشن فرمائیں کہ جہالت مٹی نظر آئی اور ہر طرف اُجالا ہی اُجالا پھیل گیا۔ آپ نے کیا اس دنیائے اسلامی میں قدم رکھا کہ باطل مٹتا ہوا نظر آیا اور حق غالب ہو گیا۔ اور نام نہاد تحریکات پنپنے سے رہ گئیں، گمراہ انسانیت راہِ راست پر آتی دکھائی دی۔ اپنے وقت کے جید علماء بھی آپ کے علم و فضل کے قائل ہو گئے۔ گویا آپ حضور محدثِ اعظم ہند علیہ الرحمۃ والرضوان کے نعم البدل بن گئے۔

زیارتِ حرمین شریف :

آپ پہلی مرتبہ ۱۹۷۳ء میں اپنے برادرِ صغیر غازی ملت حضرت سید محمد ہاشمی میاں صاحب قبلہ، اپنی والدہ محترمہ اور اپنی زوجہ مبارکہ کے ہمراہ زیارتِ حرمین شریف سے سرفراز ہوئے۔ اس حاضری کے بعد آپ کئی مرتبہ اس سعادت سے مشرف ہوئے۔ ہر بار بارگاہِ رسالت سے فضل و عطا کی دولت سے مالا مال ہو گئے۔ آپ اس مبارک سفر میں بے



شمار علماء و مشائخ عظام کے فیضان سے مستفیض ہوئے۔ آپ کے علم و فضل پر اہل حرم نے خراج تحسین ادا کیا۔ بارگاہ رسالت سے آپ بے شمار کمالات و اوصاف سے سرفراز کئے گئے۔ آپ پر سرکارِ مدینہ ﷺ نے نوازشات کی بے انتہا بارش برسائی۔ یہ سرکارِ مدینہ ﷺ کا ہی فیضان ہے کہ آپ جس طرف تشریف لے جاتے ہیں، سارا جہاں آپ کا ہو جاتا ہے۔ سرکارِ مدینہ ﷺ کی عطا ہی کا نتیجہ ہے کہ آپ کے مدارج کو عروج ملا اور آپ کی روحانی قوت اور اعمالِ صالحہ کو ارتقاء نصیب ہوا۔ آج آپ رشد و ہدایت کے مہتاب بن کر ساری دنیا میں چمک رہے ہیں، اور ساری دنیا کو فیضانِ سمائی سے مستفیض فرما رہے ہیں۔ شریعت و طریقت کو اس کے اصل روپ میں پیش کر رہے ہیں۔ ان تمام جملہ فیوض و برکات کے تحت یہ کہنا پڑتا ہے کہ آپ کی بزرگی تو شوقِ سرکارِ مدینہ ﷺ سے ہو چکی ہے۔

بیرونی ممالک :

دورِ جدید میں فتنہ انگیزیاں سرچڑھ کر بول رہی ہیں، اور ہر سوانِ فتنہ انگیزیوں سے تباہی مچی ہوئی ہے، حضور شیخ الاسلام و المسلمین ان فتنہ انگیزیوں کے قلع قمع کے لئے سیر و سیاحت کو اپنایا، اور فراغت کے بعد سے آج تک ان فتنہ انگیزیوں کے خلاف جنگ لڑ رہے ہیں۔ کئی ایک ایسے علاقے ہیں جہاں آپ پہنچ پہنچ کر ان فتنہ انگیزیوں کا سد باب کیا۔

ہر دور میں اُٹھتے ہیں یزیدی فتنے  
ہر دور میں شبیرِ جنم لیتے ہیں  
گویا دورِ حاضر کے شبیرِ حضور شیخ الاسلام و المسلمین حضرت سید محمد مدنی اشرفی جیلانی قبلہ  
ہیں۔

بیرونی ممالک بھی ان فتنہ انگیزیوں کی زد میں تھے ۱۹۷۴ء میں آپ پہلی مرتبہ برطانیہ پہنچے۔ برطانیہ کے اہل عقیدت کی دیرینہ خواہش پوری ہوئی، مختلف شعبوں سے تعلق رکھنے والے حضرات نے آپ کو لندن کی روانگی کے وقت الوداع کیا، اور جب آپ پہلی



مرتبہ لندن پہنچے تو ایر پورٹ پر لندن کے مختلف شہروں کے عقیدت مندوں نے آپ کا پر تپاک استقبال فرمایا۔ آپ لندن کے مختلف شہروں میں ابہ کرم بن کر بر سے اور اپنے علم و فن، روحانی و عرفانی خطبات کے ذریعہ سات سمندر دور بسنے والے ان مسلمانوں کو نئے فتنوں سے بچالیا، اور سمجھوں کے دلوں میں خوفِ خدا اور عشقِ مصطفیٰ کے چراغ روشن فرمائے، اس طرح سے بیرونی ممالک میں آپ مسلسل ۳۰ سال سے پہنچ رہے ہیں۔ آپ کی اس سیر و سیاحت کا ہی نتیجہ ہے کہ اہل ہندوستان کی طرح باشندگانِ بیرونی ممالک بھی فتنہ انگیزیوں سے بچ گئے، اور صحیح العقائد کے پیروکار بن کر رب کی بندگی بجالا رہے ہیں۔

بیرونی ممالک ایک ایسے رہبر و رہنما کے منتظر تھے جس کی صحبت صالحہ سے روحانی مدارج میں ترقی حاصل کر سکیں۔ حضور شیخ الاسلام و المسلمین کے روپ میں خدا نے ان کے اس عظیم مدعا کو پورا کیا، اور اس عظیم رہبر و رہنما کی قیادت میں روحانی مدارج میں ترقی حاصل کرنے لگے، اس طرح سے آپ خانوادہ اشرفیہ کی پہلی شخصیت ہیں جنہوں نے مغربی ممالک میں مذہبِ اسلام کا پرچم بلند کیا۔

شیخ الاسلام کا خطاب :

تاریخی اعتبار سے ”شیخ الاسلام“ یہ معزز خطاب چوتھی ہجری سے استعمال کیا جانے لگا، خلیفہ اول حضرت سیدنا صدیق اکبر رضی اللہ عنہ کی شخصیت اس خطاب کی حامل تھی۔ رفتہ رفتہ یہ خطاب مذہبِ اسلام میں کثرت سے استعمال کیا جانے لگا۔ یہ خطاب علماء و مشائخین و مفتیان کرام کے لئے مخصوص ہو کر رہ گیا۔

اس با وزن خطاب کا حقدار وہی ہے جو حقیقی معنوں میں اس کا مصداق ہو۔ اس خطاب سے شخصیت کے کمالات و اوصاف کا پتہ چلتا ہے۔ اس لئے کہ یہ خطاب اسماعیل بن عبد الرحمن الشافعی رحمۃ اللہ علیہ، حضرت فخر الدین رازی رحمۃ اللہ علیہ جیسی جلیل القدر شخصیات کے لئے استعمال کیا گیا ہے۔ موجودہ عہد میں یہ ”با وزن خطاب“ حضرت سید محمد

مدنی اشرفی جیلانی دامت برکاتہم القدسیہ کے لئے استعمال کیا جانے لگا ہے۔ ۱۹۷۷ء میں اکابرین اہل سنت والجماعت کی موجودگی میں اس خطاب سے آپ کو نوازا گیا۔ اس بابرکت محفل میں مفتی اعظم ہند مولانا مفتی شاہ مصطفیٰ رضا خان ابن علامہ الشاہ احمد رضا خان فاضل بریلوی رحمۃ اللہ علیہ اور آپ کے پیرومرشد شیخ المشائخ حضرت علامہ سید مختار اشرف اشرفی جیلانی رحمۃ اللہ علیہ بھی موجود تھے۔ حضرت سید محمد مدنی اشرفی جیلانی دامت برکاتہم القدسیہ کے پیرومرشد حضرت علامہ سید محمد مختار اشرف اشرفی جیلانی رحمۃ اللہ علیہ، آپ کو شیخ الاسلام کے خطاب سے مخاطب ہونے لگے۔ اس طرح سے آپ دنیائے اسلام میں اسی خطاب سے معروف ہو گئے۔

”شیخ الاسلام“ اس خطاب کی روشنی میں اگر حضرت سید محمد مدنی اشرفی الجیلانی دامت برکاتہم القدسیہ کی شخصیت کا مطالعہ کرتے ہیں تو بجا طور پر ہمیں آپ کی شخصیت اس خطاب کی مصداق نظر آتی ہے دراصل آپ کی شخصیت اکابرین و اسلاف اہل سنت والجماعت کا نمونہ اور ان کے کردار کا عکس جمیل ہے۔ اسی بنا پر موجودہ عہد میں اس خطاب کا اطلاق آپ کے علاوہ کسی اور کے لئے موزوں نظر نہیں آتا۔

### عظیم الشان خطبات :

آپ کے خطبات کتابی شکل میں مرتب ہو کر علماء و طلباء، عوام و خواص میں دائر تحسین حاصل کر رہے ہیں، آپ کے خطبات پڑھنے کے بعد یہ بات عیاں ہو جاتی ہے کہ آپ کے خطبات فکر و فہم کے اعلیٰ نمونے ہیں۔ آپ نے اپنے خطبات اور اپنی تصنیفات کے ذریعہ عہد حاضر کی نابضی کی ہے۔ آپ نے اپنے خطبات کو قرآن و حدیث، دلائل اور واقعات سے خوب سے خوب سنوارا ہے، اور اپنے منفرد المثل انداز بیان سے مردہ دلوں کو حیات جاویداں بخشا۔ اپنے ہویا بیگانے اس بات کے قائل ہیں کہ آپ کے خطبات دل و دماغ کے تاریک گوشوں کو منور کر دیتے ہیں۔ آپ اپنے خطبات میں ایسے مسائل اور عظیم

نظریات پر روشنی ڈالی ہے جو وقت کی اہم ضرورت ہے۔ آپ کی گفتگو کا انداز اور بحث و مباحثہ کا انداز نہایت ہی سنجیدہ ہوتا ہے۔ آپ کے ہر جملے سے رشد و ہدایت کی کرنیں پھوٹ پھوٹ کر نکلتی ہیں۔ آپ کے خطبات میں علمی و عرفانی وقار ظاہر ہوتا ہے۔ آپ نے اپنے مخصوص انداز سے خطاب کو نہایت ہی دلچسپ و دلنشین بنایا جس سے اعلیٰ شعور ملتا ہے موجودہ دور کے خطیبوں سے بالکل ہٹ کر آپ نے آنے والی نسل کے لئے فکر و شعور کے اعلیٰ نمونے اپنے خطبات کے ذریعہ اجاگر کئے ہیں۔ اس سے یہ بات ثابت ہو جاتی ہے کہ آپ نے نسل نو کے لئے جو شعور عطا کیا ہے، اس سے آنے والی نسل گمراہی اور ضلالت کے گھٹا ٹوپ اندھیرے سے بچ سکتی ہے، اور دین اسلام کا پرچم بلند ہی رہے گا۔

حضور شیخ الاسلام والمسلمین کی ساری زندگی پر شریعت کی چھاپ لگی ہوئی ہے۔ آج کے اس پر فتن دور میں آپ کی شخصیت شریعت و طریقت کا سنگم ہے۔ آپ کے علمی و عرفانی زندگی اور بے پایا فیض سے آج کی ساری انسانیت مستفیض ہو رہی ہے، اس تاریخ ساز شخصیت نے عشق رسول، علمی تبحر اور روحانی فیضان کا سارے عالم میں چرچا ہے۔ بڑے بڑے صاحبان علم و فضل نے آپ کے علمی وقار کو تسلیم کر لیا ہے۔

آپ کی تصنیفات اور آپ کے خطبات، آپ کی شاعری رشد و ہدایت کے عظیم مینارے ہیں۔ آپ کی علمی اور ادبی خدمات کی تابانیاں دنیا کے گوشے گوشے میں پھیل رہی ہیں۔ آپ کی علمی اور ادبی خدمات کا اگر تحقیقی جائزہ لیا جائے تو آنے والی نسل کے قلم کو جلا اور اپنی فکر کو ضیاء بخشنے کا بہترین ذریعہ مل جائیگا۔ حضور شیخ الاسلام والمسلمین نے اپنی بہترین صلاحیتوں کے ذریعہ ساری دنیا میں ایک امنٹ علمی اور ادبی تحریک پیدا کر دی، اپنی نرالی تحقیقات سے پریشان حال اُمتِ مسلمہ کو راحت و سکون کا سامان فراہم کر دیا۔

دنیا کے علم و ادب آپ کی علمی و ادبی خدمات کے عظیم احسانات سے کبھی سبکدوش نہیں ہو سکتی، اس لئے کہ آپ نے اپنی زندگی کا ہر لمحہ اسلام کی سربلندی، اور خدا جل جلالہ اور

رسول صلی اللہ علیہ وسلم کی رضا کی خاطر وقف کردی ہے، اور علمی و ادبی کارناموں کی جیتی جاگتی تصویر بن کر اپنے آپ کو پیش کر دیا ہے۔ اس پاکیزہ اور انقلابی شخصیت نے علم و عمل میں ایک زبردست انقلاب پیدا کر دیا ہے، جس سے عوام اور خواص میں رشد و ہدایت کی روشنی پھیلتی ہی جا رہی ہے۔ یہی آپ کی زندگی کا نمایاں پہلو ہے۔ حضور شیخ الاسلام والمسلمین موجودہ عہد کے عظیم خطیب، بہترین ادیب، بے مثال فقیہ، اور بے بدل مفسر اور لافانی شاعر ہیں اور آپ کی شخصیت علم و فضل، زہد و تقویٰ کی بہترین مثال ہے۔



WWW.ASHRAFITIMES.COM



شیخ الاسلام والمسلمین کے والد

## مخدوم الملت محدث اعظم ہند حیات و خدمات

شمع اور پروانے کا رشتہ بہت گہرا ہے، ادھر شمع روشن ہوئی ادھر پروانے کھینچے چلے آتے ہیں اور شمع پروانوں کی وارفتگی کا عجیب سماں بن جاتا ہے۔ شمع روشن ہونے کے بعد پروانے کو دعوت کی قطعی ضرورت نہیں۔ قابل غور بات ہے کہ شمع روشن ہوئی پروانے کچے دھاگے میں بندھے چلے آتے ہیں۔

آج سے تقریباً سو سو سال قبل جائس پر ایک ایسا ستارہ روشن ہوا جسکی ضیا پاشیاں صرف خطہ شمال ہی کو نہیں کئی ممالک کو روشن و تابناک کر دیا۔ اس مرد باصفانے صرف گمراہ انسانیت ہی کو راہ راست پر ہی نہیں لایا بلکہ علم کی ایسی شمعیں روشن کر دیں کہ جس کی روشنی سے جہالت کا اندھیرا چھٹ گیا اور علم کی روشنی سے سارا جہاں جگمگا اٹھا۔ اس مرد باصفانے کو کروڑ ہا مسلمان محدث اعظم ہند کے نام سے جانتے اور پہچانتے ہیں، محدث اعظم ان لوگوں میں سے نہیں تھے جن کی آواز خانقاہ کی چار دیواری ہی کے گرد چکر کاٹ کر رہ جاتی ہے۔ وہ ایسی عظیم شخصیت ہے جن کی آواز سے دنیا کا گوشہ گوشہ گونج اٹھا۔ جن کی گھنگر ج آواز نے مردہ دلوں کو جلا بخشی، جن کی پاکیزہ زندگی نے نجس زندگیوں کو پاکیزگی اور نفاست سے نوازا جن کی عارفانہ زندگی سے کچھو چھو شریف بقعہ نور بن گیا، جن کی روشنی سے ہزاروں لاکھوں بھولے بھٹکے منزل مقصود پر پہنچ گئے جن کی جواں ہمتی نے مسلک اہل سنت والجماعت کو بام عروج پر پہنچا دیا۔

مخدوم الملت حضور محدث اعظم ہند کی شخصیت کو جانچا اور پرکھا جائے تو آپ کی شخصیت ہر زاویے سے کامل و اکمل نظر آتی ہے۔ آپ ذہن و ذکا و علم و عمل۔ خطابات و تصنیفات، تحریرات و فقہات، عدل و انصاف، شعر و سخن، جملہ تمام فنون علوم میں اپنے عہد کے



منفرد المثال شخصیت کے حامل تھے ان گونا گوں خصوصیات سے آپ محدث اعظم ہند کہلائے۔ خطابت ایسی کہ خود خطابت کو ناز تھا۔ اپنے تو اپنے غیر بھی آپ کی خطابت پر انگشت بدندان تھے۔

علامہ محمد محبوب اشرفی فرماتے ہیں۔

خطابت کو محدث صاحب کی ذات پر ناز ہے اہل باطل اور انبیاء بھی حضرت کے علم و فضل اور تقریر و تحریر کا لوہا مانے ہوئے تھے۔ میرے زمانہ طالب علمی میں دارالعلوم شرفیہ مبارک پور کے سالانہ اجلاس میں حضرت کا بیان تھا جلسہ کے دوسرے روز میں اپنے والد مرحوم کے ساتھ اپنے مکان کے بیرونی حصہ میں بیٹھا ہوا تھا، پڑوس کے محلہ کا ایک دیوبندی مولوی راستہ سے گزر رہا تھا، والد صاحب مرحوم نے آواز دے کر اس کو بلایا اور کہا کہ میں نے رات کے جلسہ میں آپ کو بھی دیکھا تھا۔ اچھا یہ بتائیے کہ حضرت محدث اعظم صاحب جیسا مقرر آپ کی جماعت میں بھی کوئی ہے اس دیوبندی مولوی نے کہا حق بات کہنے میں مجھے کوئی قباحہ نہیں ہے۔ حقیقت یہ ہے کہ محدث اعظم صاحب جیسی شان کا قادر الکلام مقرر آج ہندوستان میں کسی جماعت میں نہیں ہے اور یہ بات صرف میں ہی نہیں کہتا بلکہ ہماری جماعت کے تمام علماء بھی یہی کہتے ہیں۔ میں نے کہا کہ الفضل ماشہد

ت بسہ الامعاء، فضل و کمال وہی ہے جس کی  
شہادت دشمن بھی دے۔

یہ بات مسلم ہے کہ قرآن فہمی کے لئے حدیث ہی ایک وہ ذریعہ ہے جس سے قرآن بہت خوب سمجھا جائے گا، جو علم حدیث میں ماہر ہوگا وہ یقیناً قرآن فہمی میں ماہر ہوگا۔ یہی وجہ ہے کہ جب آپ قرآن مجید کا ترجمہ کرنے لگے تو جسے دیکھ کر اعلیٰ حضرت فاضل بریلوی نے فرمایا ”شہزادے اردو میں قرآن لکھ رہے ہو“۔ محدث اعظم ہند نے قرآن کے لئے نہایت ہی سلیس اور شگفتہ زبان استعمال فرمائی۔ تفہیم و سلاست کے دریا بہا دیئے۔ آپ نے ایسے نازک وقت میں قرآن مجید کا ترجمہ فرمایا جبکہ دشمن عناصر قوتیں اپنی ہوشمندی سے اپنے لئے بہت ساری سہولتیں پیدا کر لی تھیں اور اپنی چالاکی سے اہلسنت والجماعت پر شب خون مارنے کی تیاریوں میں لگ چکی تھیں چنانچہ شیخ الاسلام فرماتے ہیں محدث اعظم ہند علیہ الرحمۃ والرضوان کی ذات اقدس میں ملک و ملت کی پاسبانی، قیادت و سیادت کے بے پناہ جو ہر پوشیدہ تھے۔ اپنے عہد کے تمام سیاسی و مذہبی امور میں آپ کا کوئی ثانی نہیں تھا آپ کبھی نہ حالات سے ڈر کر پست ہمت ہوئے نہ دشمنوں کے دباؤ میں آکر حق گوئی و بے باکی کے دامن کو چھوڑا بلکہ پوری دیانت داری کے ساتھ زندگی کے تمام گوشوں کو احاطہ فرما کر رہبری فرماتے رہے، چاہے ہندوستان کے فتنے ہوں، چاہے ملک سے باہر کے فتنے ہوں، ان تمام امور میں بے باک رہنمائی فرمائی، طریقت کے مسند پر رہ کر بھی آپ سیاست کی گتھیاں سلجھاتے رہے۔

علامہ مشتاق احمد نظامی فرماتے ہیں،

یہ حضرت علیہ الرحمۃ کی جامع زندگی کا  
ایک گوشہ ہے کہ اگر وہ ایک طرف خطیب،  
مقرر، مناظر، مدرس، شیخ طریق تو دوسری طرف  
ملک کے سیاسی لہروں پر بھی اپنی گہری نگاہ رکھتے

تھے وہ حالات سے منہ موڑنے کے عادی نہ تھے،  
بلکہ بگڑے ہوئے حالات کا رخ بدلنے میں ایک  
خاص وصف کے مالک تھے۔ اس دنیا میں ایسے  
لوگ بار بار نہیں آتے۔ حضرت بسا اوقات خود  
بھی فرماتے میں رات کا مقرر دن کا پیر ہوں۔

انسانی ہمدردی اور رواداری کے پیش نظر آپ نے اپنی ساری زندگی مخلوق خداوندی  
کے لئے وقف کر دی تھی، رات کی نیند، دن کا چین سب کچھ دین اسلام کے لئے وقف تھا۔  
تادم حیات دین اسلام کی وہ خدمت انجام دی جس کی نظیر نہیں ملتی ہندوستان و بیرون  
ہندوستان ہر جگہ پہنچ کر ابر رحمت کی طرح برستے رہے، لوگوں کو انگلیاں پکڑ پکڑ کر برائیوں  
کے دلدل سے نکالتے رہے، اپنی ولایت کی نظروں سے خدا کے متلاشیوں کو جام بھر بھر کر  
پلاتے رہے۔

حضرت علامہ سید حامد اشرف اشرفی جیلانی فرماتے ہیں:

آپ کی ذات گرامی منارۃ نور مرجع  
خاص و عام تھی زندگی کا ایک ایک لمحہ دین متین کی  
حفاظت و صیانت میں گزارا، پورے سال سفر  
میں رہ کر وعظ و تقریر سے مخلوق خدا کو مستفیض اور  
نور ایمان سے مستر فرماتے رہے۔ رمضان  
المبارک میں صرف ایک ماہ کے لئے اپنے وطن  
مالوف کچھو کچھ شریف قیام فرماتے۔

محدث اعظم ہند کی تمام تر زندگی سنت مصطفیٰ ﷺ کے عین مطابق تھی۔ آپ نے  
اپنے اعمال کو نہایت صالح رکھا۔ بلند اخلاق کے پیکر تھے۔ ساری زندگی صوم و صلوة کی  
پابندی کرتے رہے۔ مجاہدات و ریاضات شاقہ کے ذریعہ سلوک کی اونچی منزلیں طے

کرتے رہے۔ خدا اور اس کے رسول ﷺ کے محبوب نظر تھے، اپنی ولایت کو مخلوق خداوندی سے چھپانا چاہا، مگر رب تبارک و تعالیٰ کو یہ کب منظور تھا۔ بالآخر کرامتوں کا پیلا لبریز ہو گیا۔ آپ کی ولایت کو ظاہر ہونا تھا ظاہر ہو ہی گئی۔ بے شمار لوگ آپ کی خرق و عادت کے چشم دید گواہ تھے۔ چنانچہ علامہ محمد محبوب اشرفی فرماتے ہیں:

ملتان میں ایک ولی کی مزار کی زیارت کے لئے حضرت تشریف لے گئے تو ان ولی کے مبارک ہاتھ مزار سے نکلے اور حضرت نے مصافحہ فرمایا، وہاں کے علماء اور ہزاروں افراد اس واقعہ کے عینی شاہد ہیں اور حضرت کی یہ کرامت دیکھ کر وہاں کے کئی ہزار آدمی مرید ہوئے۔ یوں تو ملک اور بیرون ملک میں کئی لاکھ حضرت کے مرید ہیں۔ کیوں نہ ہوں حضرت پر نبی کو نین ﷺ کا خاص کرم تھا۔

محدث اعظم ہند کی شخصیت نہایت ہی پروقتارتھی، جس جگہ جس علاقہ میں آپ تشریف لے جاتے وہاں عید کا سماں بن جاتا۔ بستی بارونق بن جاتی، لوگوں کا عقیدت مندوں کا، متعلقین و مریدین کا جم غفیر رہتا۔ آپ سے شرف ملاقات حاصل کرنے کے لئے سبھوں کا ایک تانتا بندھا رہتا۔ سب کے چہروں پر خوشیوں کی لہریں دوڑتی رہتیں۔ ہزاروں لاکھوں کی تعداد میں لوگ آپ کے دامن سے وابستہ ہو جاتے۔ اور مذہب اسلام کی طرف کشاں کشاں چلے آتے، ایک طرح کا روحانی اور امنٹ انقلاب پٹا ہو جاتا گھر کے گھر کوچے کے کوچے مذہب اسلام کی صداقت اور سچائی پر جان نثار ہونے کے لئے مچل جاتے، سب کی زبانوں پر مذہب اسلام کے سچائی اور بزرگان دین اور اولیائے کرام کی

جماعت کی عظمت کے قصیدے سنائی دیتے، اللہ کے محبوبین کی پہچان یہی ہے کہ ان کے وجود کی برکتوں سے ہزاروں بھولے بھٹکے راہ راست پر آ جاتے ہیں۔ منزل کے متلاشیوں کو منزل مقصود حاصل ہو جاتی ہے، دل و دماغ کو چین سکون حاصل ہو جاتا ہے، بزرگان دین اولیائے کرام کی وہ مبارک ذاتیں جن سے مذہب اسلام کو بے انتہا عروج حاصل ہوا اور مذہب اسلام کی حقانیت کا بول بالا ہوا۔

مخدوم الامت حضور محدث اعظم ہند علیہ الرحمۃ ورضوان کی شخصیت رسول عربی ﷺ کے عشق و محبت کا بے بدل نمونہ تھیں آپ کی جملہ زندگی کا نچوڑ عشق مصطفیٰ میں ڈوبا نظر آیا۔ آپ کے خطبات، آپ کی تحریرات اس بات کی شاہد ہیں۔ حضور محدث اعظم ہند نے اس دولہانہ عشق کو تحریر و تقریر کے ذریعہ انمٹ نقوش چھوڑے۔ یوں ہی شعر و شاعری کا ایک انوکھا انداز لئے عشق مصطفیٰ کے پیانوں کو اندھیل دیا جس کا ثبوت آپ کا نعتیہ دیوان ”فرش پر عرش“ ہے۔

مدینہ کی زمیں بھی کیا زمیں معلوم ہوتی ہے  
لئے آغوش میں خلد بریں معلوم ہوتی ہے

تیرے جو دو کرم کی ہر ادا میں یا رسول اللہ  
نمود شان رب العالمین معلوم ہوتی ہے

اللہ عطا پوشی اللہ خطا پوشی  
کسلی میں چھپائے ہیں مجرم کی گنہ گشتی

خدائے پاک کے اخلاق ہیں سیرت محمدی  
جمال حق کا آئینہ بنی صورت محمدی

محمد مصطفیٰ مان جانا  
نماز عشق کو پڑھنا

یہی یام حقیقت کا ہے مدینہ  
مری تعلیم ہے سینہ بہ سینہ  
وغیرہ



مولانا محمد یونس نظامی الہ آبادی فرماتے ہیں کہ:

آپ کے کلام میں شیرینی ولذت، جذب  
واثر کی فراوانی ہے ہر شعر میں ایک نیا لطف ہے  
جس غزل یا نظم کو پڑھئے، بغیر آخر تک پڑھے جی  
نہیں بھرتا، نعت گوئی تو آپ کا خاص فن ہے۔  
منقبت میں نہ افراط ہے نہ تفریط مگر جوش عقیدت کا  
یہ عالم کہ منقبت ہے آپ کو اس میں محو کر دے۔

حضور محدث اعظم ہند علیہ الرحمۃ والرضوان کی شاعری میں شیرینی کی حلاوت سے  
طبیعت پر کیف ہو جاتی ہے اور عشق مصطفیٰ ﷺ کا امنٹ ٹھاٹھیں مارتا ہوا سمندر پیدا ہو جاتا  
ہے۔

آپ قلم کے بھی بے تاج بادشاہ تھے، یہی وجہ ہے کہ دیگر فنون کی طرح آپ کی نثر  
نگاری بھی بے حد مقبول اور کامیاب رہی۔ آپ نے نثر نگاری کے ذریعہ بھی عشق مصطفیٰ  
ﷺ کے گوبر لٹا دئے ہیں۔ اپنے نوک قلم سے بے شمار مسائل کی گتھیاں سلجھائی ہیں، جہاد  
باللسان کی طرح آپ نے جہاد بالقلم بھی کیا۔ سچ تو یہ ہے کہ آپ کے قلم سے پھوٹتے ہوئے  
چشموں نے تشنگانِ علوم کو خوب سیراب کر دیا۔

سید قاسم محمود اسلامی انسائیکلو پیڈیا میں فرماتے ہیں کہ:

کئی کتابوں کے مصنف تھے۔ قرآن پاک  
کا اردو میں ترجمہ و تفسیر لکھے، تفسیر بھی تین پارے  
کے قریب لکھی تھی کہ انتقال ہو گیا۔ سید اشرف  
جہانگیر سمنانی کی سوانح حیات، حیات غوث العالم  
کے نام سے لکھے۔ ”اتمام حجت“ اور تقویٰ القلوب  
آپ کی مناظرانہ قسم کی تصانیف ہیں۔

مخدوم المملت حضور محدث اعظم ہند الرحمۃ والرضوان کی ساری زندگی اہل سنت والجماعہ کی اشاعت و ترویج کی تگ و دو میں گزری۔ اپنی عمر کا سارا حصہ دین کی اقامت کیلئے وقف کر دیا۔ بالآخر بوقت ظہر بروز پیر مورخہ ۲۵ دسمبر ۱۹۶۱ء بمطابق ۱۶ رجب المرجب ۱۳۸۱ھ کو علوم و فنون کا سورج ڈوب گیا جو نہایت ہی اعلیٰ و ارفع خوبیوں اور خصوصیات کا حامل تھا۔ رشد و ہدایت کا مہتاب تھا۔ اہل سنت والجماعہ کا تاجدار تھا، کمال کا شہسوار تھا جو اپنے کمال و فن میں بے مثل و مثال تھا۔

ایسی ممتاز اور عظیم المرتبت شخصیت کا آج تک بدل نہ ہو سکا، جن کی شان، شانِ بے نیازی، جن کا خلوص، جن کا دینی رجحان، جن کا مخلوق خداوندی سے شغف، خدا کی طرف سے ہمارے لئے ایک خصوصی انعام تھا۔ جن کے چلے جانے سے دینائے سنیت سونی ہو گئی جن کا دنیا سے اٹھ جانا گویا علوم و فنون کا ہی اٹھ جانا ہے جن کی رہبری و رہنمائی سے نہ جانے کتنے سنبھلتے گئے اور نہ جانے کتنے بھولے بھٹکے منزلی مقصود پر پہنچ گئے۔

مولانا سید حامد اشرف اشرفی جیلانی فرماتے ہیں،

حضرت اقدس کی ذات گرامی کی علو المرتبہ محتاج بیان نہیں عیاں راچہ بیان۔ آپ کے وفات کی اطلاع جہاں جہاں جسکو ملی اس کی آنکھیں اشکبار ہو گئیں۔ دل پکار اٹھا کہ تمہارے جانے سے دنیا سونی ہو گئی۔ نہیں موت آگئی، اے گھر والو بے سہارا نہ ہوئے۔ دینائے سنیت بے سہارا ہو گئی وہ اپنے آقا کی نعمت سے محروم ہو چکی ہے، آہ تمہیں یتیم نہیں ہوئے، ہم سب یتیم ہو گئے۔

موت العالم موت العالم

تذکرہ حضرت خواجہ

## سید اشرف جہانگیر رحمۃ اللہ علیہ

حضرت خواجہ سید اشرف جہانگیر سمنانی رحمۃ اللہ علیہ سلسلہ چشت کے نہایت ہی باکمال اور باکرامت بزرگ ہو گزرے ہیں۔ آپ کا سلسلہ حسب حضرت علاؤ الحق پنڈوی رحمۃ اللہ علیہ سے ہوتا ہوا حضرت خواجہ غریب نواز رحمۃ اللہ علیہ سے جاملتا ہے۔ جس مقدس ذات گرامی کے پیران عظام کے سلسلہ حسب کی کڑی سلطان الہند حضرت خواجہ غریب نواز رحمۃ اللہ علیہ سے جاملتی ہو اس ذات گرامی کی عظمت و جلالت اور مرتبہ کا کیا کہنا۔

پیدائش و ابتدائی تعلیم و تربیت:

حضرت خواجہ سید اشرف جہانگیر رحمۃ اللہ علیہ ۸۷۸ھ میں ملک ایران کے علاقہ سمنان میں پیدا ہوئے۔ آپ کا سلسلہ نسب حضرت امام حسین رضی اللہ عنہ سے ہوتا ہوا ۲۰ واسطوں سے حضرت علی رضی اللہ عنہ سے جاملتا ہے خواجہ سید اشرف جہانگیر سمنان رحمۃ اللہ علیہ کے والد گرامی سلطان سید ابراہیم رحمۃ اللہ علیہ فارس علاقہ کے قدیم اسلامی سلطنت کے بے مثال دیندار تاجدار تھے۔ جو نہایت ہی کامیاب اور عدل پسند حاکم وقت تھے جس کا شہرہ قرب و جوار، دور دراز تک پھیلا ہوا تھا۔ بادشاہان وقت سلطان سید ابراہیم کی اور آپ کی حکومت کی بے انتہا عزت کیا کرتے تھے اس عظیم الشان حکومت کا دار الحکومت علاقہ سمنان تھا۔ اس حکومت سے ساری رعایا خوش تھی بلکہ اس حکومت کے سایہ میں زندگی بسر کرنے پر انہیں فخر حاصل تھا۔ حاکم وقت اور ان کی زوجہ رب کائنات کی ہر نعمت سے مالا مال تھے، ان کے یہاں کسی چیز کی کمی نہیں تھی اگر کمی تھی تو اولاد کی۔ یہی وجہ تھی کہ بیگم صاحبہ اور حاکم وقت دونوں کا چہرہ غمگین اور متشکر رہا کرتا تھا۔ سلطان بیگم صاحبہ ای غم میں پڑے

اولاد جیسی نعمت کے لئے اپنے بزرگوں سے متوجہ ہوا کرتی تھیں، بزرگوں کی طرف اس جستجو کا یہ نتیجہ نکل آیا کہ ایک مجذوب نے آپ کے گھر اواراد ہوئے۔ کی بشارت دی۔ اس مجذوب کی بشارت کے مطابق سلطان سید ابراہیم کے گھر ایک نہایت ہی خوبصورت اور ذہین نیک فال بچہ پیدا ہو گیا جس کی بلند اقبالی اور سعادت مندی نے شاہی گھرانے کو رونق و کرامت سے نوازا۔ یہ آنے والا بچہ عام بچوں کی طرح نہیں تھا بلکہ امین شریعت، پیکر طریقت اور آئینہ حقیقت تھا۔ علوم ظاہری اور علوم باطنی کا وہ مہتاب تھا جس کی روشنی سے ایک عالم کو منور ہونا تھا۔ وہ ایسا بچہ تھا جس کے چہرے کی زیارت ذکر الہی کی طرف متوجہ کراتی تھی جس کی صحبت میں بیٹھنے والا رحمت الہی سے ہمکنار ہو جائے۔ ایسا پاکیزہ اور پاکباز بچہ جب بولنے چالنے لگا تو دستور کے مطابق اس مقدس بچہ کی تعلیم و تربیت کی طرف خصوصی توجہ دے کر ”اشرف“ کو علم ظاہری سے خوب سنوارا گیا۔

رب ذوالجلال نے اس ظاہری تعلیم کے بعد اعلیٰ و ارفع کمالات سے سرفراز کرنے کے لئے بہترین روحانی انتظامات فرمائے اور انہیں روحانی انتظامات میں پروان چڑھ کر حضرت خواجہ سید اشرف مسند رشد و ہدایت پر جلوہ افروز ہو گئے۔

اس روحانی سفر کے لئے آپ کی والدہ بہترین معاون و مددگار ثابت ہوئیں۔ آپ کی والدہ نہایت ہی پارسا اور اپنے وقت کی رابعہ ثانی تھیں۔ آپ اس مقدس اور پاکیزہ گود میں پل کر پروان چڑھے اسی صالح تربیت کا یہ نتیجہ ملا کہ حضرت خواجہ اشرف جہانگیر رحمۃ اللہ علیہ کی طبیعت فقر و درویشی کے رنگ میں رنگ گئی، اور ترک دنیا پر طبیعت آمادہ ہوئی، آپ علوم ظاہری کی آراستگی سے ۱۴ سال کی عمر میں ۷۲ھ میں سبکدوش ہی ہوئے تھے کہ داغ یشیمی کو اٹھانا پڑا اور حکومت کی ساری ذمہ داری آپ کے سر آگئی آپ کی طبیعت تو فقر و درویشی میں رنگی ہوئی تھی۔ حکومت کی طرف آپ کا قطعی رجحان نہیں تھا۔ مگر والدہ کے حکم سے تخت شاہی کو قبہ ل کر ناپڑا۔ ۷۳ھ میں آپ نے حکومت کی باگ ڈور سنبھالی۔ آپ نے اس منزل پر بھی اپنا ثانی نہیں چھوڑا۔ اس خصوصیت کی بنا پر چار سو آپ کا شہرہ ہونے لگا۔ عدل و انصاف



آپ کی حکومت کی خصوصاً خصوصیت تھی۔ آپ نے اپنے ابتدائی دور حکومت ہی میں علوم ظاہری کے ہر طرف مراکز قائم کئے۔ تعلیم کے ایسے انتظامات فرمائے کہ ہر طرف جہالت مٹتی نظر آنے لگی، ہر گھر میں علم کے ساتھ ساتھ اسلام بھی آیا۔ طرز اسلامی آپ کی حکومت کی بنا پر رعایا مذہب اسلام سے محبت کرنے لگی۔ اور پورے کے پورے اسلام میں داخل ہونے کی کوشش کی جانے لگی، جس کی وجہ سے آپ کو ”اوحید الدین“ کہا جانے لگا۔

آپ کی حکومت میں تو چار چاند لگ ہی گئے مگر آپ کی طبیعت حکومت کی طرف بالکل مائل نہیں تھی۔ آپ کسی غیبی اشارے کے منتظر تھے کہ کوئی اشارہ غیبی ملے اور تخت و تاج کولات مارے، اور فقر و درویشی کی زندگی کو اختیار کرے۔ چونکہ آپ کو آپ کی والدہ کی اجازت بھی نہیں تھی اس لئے آپ نے خاموشی اختیار کر رکھی تھی۔ حضرت خضر علیہ السلام نے آپ کو غیبی اشارہ ہو جانے کا اشارہ دے دیا تھا اس لئے آپ اپنی والدہ کی فرمانبرداری اور خضر علیہ السلام کے کہنے پر حکومت کرنے لگے۔ بالآخر وہ وقت آ ہی گیا کہ آپ کو غیبی اشارہ ہو گیا۔ اشارہ پاتے ہی آپ نے اپنی والدہ سے اجازت حاصل کر لی اور شاہی لباس کو اتار دیا، اور حکومت کو ٹھوکر ماردی، اور علوم باطنی کی پیاس بجھانے کے لئے اپنے پیر و مرشد کی تلاش میں نکل پڑے۔ اس کا نقشہ سید المفسرین مخدوم الملت حضور محدث اعظم ہند علیہ الرحمۃ والرضوان نے اپنی تصنیف غوث العالم میں یوں رقم طراز ہیں،

سلطان اوحید الدین سید اشرف کو دیکھئے

دس بیس برس تاجداری کی تھی کہ ۲۷ رمضان

المبارک شب قدر میں حضرت خواجہ خضر آگئے اور

کہا کہ اشرف اب وقت آگیا اٹھ کھڑے ہو اور

ہندوستان کی طرف چل دو تمہارے پیر تمہارا بڑا

انتظار کر رہے ہیں۔ سلطان اس خبر سے خوش

ہو گئے، نماز فجر پڑھ کر والدہ ماجدہ کی خدمت

میں حاضر ہوئے اور سارا حال کہہ کر رخصت و  
اجازت سفر طلب کی ماں نے ناز پروردہ فرزند کو  
خوشی سے الوداع کہا اور فرمایا کہ جان مادر  
تمہارے نانا حضرت احمد یسوی نے تمہاری  
پیدائش سے پہلے مجھ سے خواب میں فرمایا کہ  
تیرے بطن سے آفتاب غوثیت نکلے گا، جاؤ تم کو  
عالم کی فریادری مبارک ہو۔ سلطان نے اپنے  
چھوٹے بھائی سلطان مولانا سید محمد کو تخت و تاج  
اور سب سے منہ موڑ کر ہندوستان کی طرف متوجہ  
ہوئے۔

اس طرح دس سال کی مدت تک حکومت کرنے کے بعد ۳۳ھ میں آپ نے  
ترک سلطنت کر دیا۔ اور بارگاہ پیر و مرشد میں حاضر ہونے کے خاطر اور باطنی علوم کے تکمیل  
کے لئے ملک ہندوستان کی طرف رخصت سفر باندھا۔  
تکمیل علوم باطنی :

علوم ظاہری کی آراستگی کے بعد علوم باطنی کی تربیت کی بنا پر آپ کو اپنے وطن عزیز  
سمنان سے ہجرت کرنا پڑا۔ آپ بخارا، سمرقند، وغیرہ سے ہوتے ہوئے ملک ہندوستان  
داخل ہوئے۔ ملک ہندوستان میں اوچے شریف جو شہر ملتان کے قریب ہے پہنچ کر حضرت  
جہانیاں جہاں گشت سے شرف ملاقات حاصل کی اور آپ سے برکات و انعامات سے اپنے  
اکپو مشرف فرمایا۔ حضرت جہانیاں جہاں گشت نے آپ کو آپ کے پیر کی بارگاہ میں پہنچنے کی  
تلقین فرمائی۔ اس تلقین نے آپ کو مزید بے چین و بے قرار کر دیا اور آپ نایت تیزی کے  
ساتھ کوائے جاناں کی طرف بڑھنے لگے۔ راہ میں جس بزرگ سے آپ کی ملاقات ہوتی،

وہ بزرگ کو کوئے جاناں کی طرف تیزی سے بڑھنے کی تلقین کرتے اس سے آپ کی بے چینی اور بڑھ گئی۔ اسی بے چینی و بے قراری کے عالم میں آپ بہار شریف کے علاقہ منیر میں پہنچے۔ حضرت یحییٰ منیری رحمۃ اللہ علیہ کا وصال ہو چکا تھا۔ جنازہ بالکل تیار تھا۔ حضرت یحییٰ منیری رحمۃ اللہ علیہ کی وصیت آپ ہی کو اپنی نماز جنازہ ادا کرنے کی تھی۔ جو نشانیاں آپ کی حضرت یحییٰ منیری رحمۃ اللہ علیہ نے بتائی تھیں، حضرت سید اشرف جہانگیر رحمۃ اللہ علیہ نے اپنی وہ تمام نشانیاں ظاہر فرمائیں، لوگوں نے جب جانچا، پرکھا تو وصیت کے مطابق آپ ہی کی ذات ثابت ہوئی۔ آپ آگے بڑھے اور نماز جنازہ ادا فرمائی۔ پہلے پہل تو آپ نے حضرت منیری رحمۃ اللہ علیہ کو ہی اپنا پیر و مرشد تصور کیا تھا، اور حضرت یحییٰ منیری رحمۃ اللہ علیہ کے جنازہ کو دیکھ کر آپ کے دل و دماغ پر غموں کا ایک پہاڑ ٹوٹ پڑا اور آپ کا دل پاش پاش ہو گیا۔ مگر حضرت یحییٰ منیری رحمۃ اللہ علیہ کی روحانیت نے آگے بڑھ کر آپ کو سنبھالا اور کہا کہ فرزند اشرف گھبراؤ نہیں تمہارے پیر مسند رشد و ہدایت پر جلوہ افروز ہیں اور وہ تمہارا انتظار فرما رہے ہیں۔ یہ دلاسہ پا کر آپ بے انتہا خوش ہوئے۔ اور آپ حضرت یحییٰ منیری رحمۃ اللہ علیہ سے بے پناہ فیض حاصل کیا، اور نہایت ہی بے چینی اور بے قراری کے عالم میں کوئے جاناں کی طرف بڑھ گئے۔ راہ میں جس بزرگ سے آپ کی ملاقات ہو جاتی ہر بزرگ آپ کو نعمت عظمیٰ سے مالا مال کر دیتا۔ آپ کی بے چینی و بے قراری سے ادھر آپ کے پیر و مرشد بے خبر کیسے رہتے بلکہ ہر گام پر ہر منزل پر آپ کی خبر لیتے رہے۔ نگرانی فرماتے رہے۔

بارگاہ پیر میں حاضری :

بالآخر وہ مبارک گھڑی آگئی، اور حضرت خواجہ سید اشرف جہانگیر رحمۃ اللہ علیہ کوئے جاناں پہنچ گئے، اس منظر کو سید المفسرین اپنی نادر و نایاب تصنیف غوث العالم میں یوں پیش کیا ہے

”ایک دن شیخ قیلولہ فرما رہے تھے جیسے ہی

آنکھ کھلی فرمایا کہ دوست کی مہک دماغ میں آرہی ہے اسوقت محافہ جو حضرت شیخ کو ان کے پیرو مرشد سلطان الواصلین حضرت شیخ انخی سراج الدین رضی اللہ عنہ سے ملا تھا اس کے تیار کرنے کا حکم صادر فرمایا۔ اس محافہ پر خود رونق افروز ہوئے، اور دوسرا محافہ خالی اپنے ساتھ لے لیا۔ اور آبادی پنڈوہ سے باہر تشریف لے جانے لگے۔ حضرت شیخ کے چلتے ہی سب چھوٹے بڑے نیاز مند ساتھ ہو لئے اور تمام شہر میں غل مچ گیا کہ حضرت شیخ کسی بزرگ کے استقبال کو جا رہے ہیں۔ اس خبر نے عام اہل شہر میں جوش پیدا کر دیا اور لوگ جوق در جوق گھر سے نکل کر حضرت شیخ کے ہمراہ ہو لئے۔ یہ عظیم الشان ہجوم لئے ہوئے حضرت سنبھل کے درخت کے نیچے اترے اور وہاں ٹھہر گئے۔ سامنے غبار سا نظر آیا۔ تھوڑی دیر کے بعد معلوم کیا کہ مسافروں کا قافلہ آ رہا ہے۔ حضرت شیخ نے ایک خادم کو قافلے میں دریافت کے لئے بھیجا اس نے آکر بیان کیا کہ ایک نورانی شخص ملک سمنان کے رہنے والے جن کا نام اشرف ہے حاضر خدمت ہو رہے ہیں، یہ سن کر شیخ خوش ہو گئے اور چند قدم آگے بڑھے ادھر سے مولانا السلطان دوڑے اور شیخ کے قدم پر سر کور کھدیا۔ حضرت شیخ نے سر کو ہاتھوں سے اٹھا کر سینہ سے لپٹا



لیا اور دیر تک سینہ سے لگائے رہے۔“

### بیعت و خلافت :

حضرت خواجہ سید اشرف جہانگیر رحمۃ اللہ علیہ جب بارگاہِ پیر میں پہنچے تو نگاہِ پیر نے آپ کو علومِ باطنی سے آراستہ و پیراستہ فرمایا، اور آپ کو ۷۳۵ ہجری میں داخلِ سلسلہ فرمایا اور خلافت جیسی عظیم نعمت سے نوازا۔ اس نعمتِ عظمیٰ کے بعد آپ تقریباً چھ سال ۷۳۵ھ تا ۷۴۱ھ صحبتِ پیر و مرشد میں رہے۔ اسی عرصے میں حضرت خواجہ سید اشرف جہانگیر رحمۃ اللہ علیہ بارگاہِ پیر سے فیضانِ لازوال کو خوب سمیٹ لیا اور اسی عرصے کے دوران حضرت خواجہ سید اشرف کو ”جہانگیر“ جیسے عظیم خطاب سے نوازا گیا۔ اس سے حاسدین بھڑک اٹھے اور چہ میگوئیاں شروع کر دیں، مگر آپ کے اس جلال نے سارے معاملے کو ٹھنڈا کر دیا۔

حضرت خواجہ سید اشرف جہانگیر رحمۃ اللہ علیہ فنا فی الشیخ کی جیتی جاگتی تصویر بن گئے۔ اطاعت و فرمانبرداری کے پیکر بن گئے۔ حضرت سید اشرف ایک مرتبہ اپنی لنگوٹ کس رہے تھے، پیر نے پوچھا سید زادے کس کام میں مشغول ہو؟ آپ نے عرض کیا کہ کمر خدمت باندھ رہا ہوں، اس پر شیخ نے فرمایا کہ اگر باندھتے ہو تو مضبوط باندھنا کچھ درمیان میں نہ رکھنا۔ پیر و مرشد کی اس بات کو آپ نے سمجھ لیا کہ ازدواجی زندگی کی نوبت ہی نہ آئے۔ یہی وجہ ہے کہ آپ نے نکاح نہیں فرمایا۔

### کچھو چھہ شریف کو آمد :

حضرت خواجہ سید اشرف جہانگیر رحمۃ اللہ علیہ اپنے پیر و مرشد کی نگرانی میں جب مجاہدات و ریاضات کا سفر طے کر چکے تو اب وقت آگیا مخلوقِ خداوندی کے نفع رسانی کی خاطر آپ کو بارگاہِ پیر و مرشد سے بھی ہجرت کرنی پڑی۔ جس جگہ سکونت اختیار کرنے کی نشاندہی آپ کے پیر و مرشد کر چکے تھے۔

۴۲؎ میں پیر و مرشد کی جانب سے تجویز شدہ مقام کی تلاش کی تیاریاں خواجہ سید اشرف نے شروع کر دی۔ نکلنے کا دن عید الفطر طے ہوا۔ بعد نماز عید الفطر آپ کے پیر و مرشد نے شایان شان طریقے سے حضرت جہانگیر رحمۃ اللہ علیہ کو رخصت فرمایا۔ سب سے پہلے جو پور پہنچے، کچھ عرصہ وہاں قیام فرمایا عوام و خواص کو داخل سلسلہ فرمایا۔ فیوض و برکات کے گوہر لٹاتے ہوئے وہاں سے بھی نکل پڑے۔ پھر وہاں سے ایک جگہ کریمنی جو جو پور کا ہی ایک موضع ہے، وہاں پہنچے اس لئے کہ آپ کے پیر و مرشد کے ارشاد کے مطابق یہ جگہ بالکل مشابہت رکھتی تھی۔ مگر آپ نے کشف کے ذریعہ معلوم کیا یہ وہ جگہ نہیں ہے جس کی نشاندہی آپ کے پیر و مرشد نے فرمائی تھی، پھر وہاں سے آپ موضع بھڈ و نڈ پہنچے جو کہ کچھ چھہ مقدسہ سے لگا ہوا موضع ہے۔ یہاں پہنچنے کے بعد آپ نے تمام علاقہ کا جائزہ لیا، آپ نے وہ تمام نشانیاں یہاں پائیں جس کی نشاندہی کی گئی تھی۔ آپ کو معلوم ہوا کہ یہاں تالاب کے وسط میں ایک جوگی رہتا ہے، آپ نے اپنے ایک خادم کے ذریعہ حکم صادر فرمایا کہ وہ یہ جگہ خالی کر دے، وہ جوگی اپنے پانچ سوساھیوں کے ساتھ رہا کرتا تھا، اسے فخر و غرور تھا اس لئے وہ اس جگہ سے نکلنے سے انکار کر دیا جب آپ کو اسکے انکار کا علم ہوا تو آپ نے اپنی روحانی طاقت سے نبرد آزما نہیں ہوئے بلکہ اپنے ایک خادم جمال الدین راؤت کو بھیجا جو نئے نئے حضرت کے حلقہ ارادت میں داخل ہوئے تھے۔ خادم جب جانے لگے تو آپ پان کھارہے تھے اپنے منہ سے نوالہ نکال کر خادم کے منہ میں ڈال دیا، اس سے خادم میں ایک نئی طاقت ایک نئی توانائی آئی۔ جوگی مقابلے میں ہار گیا اور اپنے مع ساتھیوں کے ایمان کی دولت سے مالا مال ہو گیا۔ اس واقعہ کے بعد اس دن پانچ ہزار لوگ مشرف بہ اسلام ہوئے۔ اور اطراف و اکناف کے سادات کرام بھی آپ کی بارگاہ میں پہنچ کر حلقہ ارادت میں شامل ہو گئے۔ اس طرح سے آپ اس علاقہ میں سکونت اختیار کرنے میں کامیاب ہوئے جو کہ آپ کے پیر و مرشد کی نشان کردہ جگہ تھی اس علاقہ کا نام آپ نے روح آباد رکھا۔

### سیر و سیاحت :

روح آباد رشد و ہدایت کا مرکز بن گیا۔ چہل پہل بڑھ گئی اور یہ علاقہ نغمہ تو حید سے گونج اٹھا اس علاقہ سے صرف ملک ہندوستان ہی نہیں بلکہ دنیا کے گوشے گوشے میں پہنچ کر آپ تبلیغ اسلام فرماتے رہے۔

۱۸۷۵ء میں آپ نے بیرونی ممالک کے سیر و سیاحت کا آغاز فرمایا، تقریباً ۱۵ سال تک آپ ملک ہندوستان سے باہر رہے اور دنیا کے گوشے گوشے میں پہنچ کر طالبان تشنگان کو خوب سے خوب سیراب فرماتے رہے۔ اس پندرہ سالہ عرصہ میں جزیرۃ العرب کے علاوہ مصر، شام، عراق اور ترکستان کے مختلف علاقوں اور شہروں سے گزرے۔ اس سفر میں بے شمار مشائخ عظام سے شرف ملاقات حاصل کی اور ان سے فیوض و برکات حاصل کرتے رہے۔ ان علاقوں سے ہوتے ہوئے پھر آپ حرمین شریفین پہنچے پھر آپ ملک ہندوستان آئے۔ جہاں سے آپ ملک یمن ہو آئے۔ ہندوستان پہنچ کر آپ سب سے پہلے بارگاہ پیر و مرشد میں پہنچے، مزید آپ نے یہاں چار سال گزارے۔ اس عرصہ میں بھی آپ نے اپنے پیر و مرشد سے بہت کچھ حاصل کیا، پھر یہاں سے حرمین شریفین پہنچے، اسکے بعد آپ جیلان پہنچے، آپکی خالہ زاد بہنیں یہاں رہا کرتی تھیں، اپنی بہن سے ملاقات فرمائی، یہ بہن نہایت ہی پارسا اور پرہیزگار خاتون تھیں، اس نیک بخت خاتون کے صاحبزادے عبدالرزاق سے آپکو بے حد لگاؤ تھا، سید عبدالرزاق کو بھی آپ سے بے پناہ عقیدت تھی، اس بنا پر عبدالرزاق رحمۃ اللہ علیہ نے تادم حیات آپ کی خدمت میں رہنے کی خواہش ظاہر فرمائی، چونکہ سید عبدالرزاق ابھی عمر میں کم تھے، اسلئے آپ کے والدین نے اس خواہش سے باز رہنے کی تاکید فرمائی۔ مگر سید عبدالرزاق اپنی اس خواہش کی تکمیل پر بضد تھے۔ آخر کار سید عبدالرزاق رحمۃ اللہ علیہ کو آپ کی خدمت نصیب ہوئی۔ حضرت خواجہ سید اشرف رحمۃ اللہ علیہ نے نہ صرف آپ کو اپنی خدمت میں رکھا بلکہ انہیں اپنی فرزندگی میں قبول فرمایا، اور فیوض و برکات کے سمندر سید عبدالرزاق کے سینے میں اڑھیل دیئے اور

آپ کو نور العین کے خطاب سے نوازا، آپ کو فرزندِی میں لینے کا واقعہ ۶۳ھ یا ۶۵ھ کا ہے۔

دوسری مرتبہ آپ کی سیر و سیاحت تقریباً ۱۰ سالہ عرصہ پر مشتمل رہی، عبدالرزاق نور العین کو اپنی فرزندِی میں قبول فرما کر پورے دس سال کے بعد ۶۸ھ میں ہندوستان لوٹے، ملکِ ہندوستان میں پہنچتے ہی آپ اپنے آرام کی پرواہ نہ کرتے ہوئے جنوبی ہندوستان کی طرف نکل پڑے۔ ریاست گجرات پہنچ کر یہاں ابر کرم بن کر خوب برسے۔ پھر یہاں سے ہوتے ہوئے جنوبی ہندوستان میں گلبرگہ پہنچے۔ اس علاقہ میں ابھی حضرت خواجہ بندہ نواز گیسو دراز پہنچے بھی نہیں تھے، اس سے پتہ چلتا ہے کہ گلبرگہ شریف میں سب سے پہلے اشاعتِ اسلام کی بنیاد آپ ہی نے رکھی۔ ابھی آپ گلبرگہ شریف میں ہی تھے کہ رب تبارک و تعالیٰ کی جانب سے آپ کو مقامِ غوثیت پر فائز کیا گیا۔ یہ واقعہ ۷۰ھ کا ہے اس کے بعد آپ کچھ چھ مقدسہ واپس چلے آئے۔ یہاں پہنچ کر بھی آپ نے اپنے آرام کا خیال نہیں کیا۔ کچھ چھ شریف کے اطراف و اکناف میں بادل بن کر برستے رہے۔ اس طرح آپ نے یہاں بارہ سال گزارے۔ آخر وہ دن آگیا کہ ۷۶ھ میں آپ کو محبوب یزدانی کا خطاب ملا۔ اور اسی سال آپ تیسری مرتبہ بارگاہِ پیرو مرشد میں پہنچے، مزید فیوض و برکات سے مالا مال ہوئے، پھر کچھ چھ مقدسہ پلٹ آئے۔ ابھی تھوڑے ہی دن گزرے تھے سرزمینِ فلسطین نے آپ کو پکارا۔ آپ کے قدم کہاں رکنے والے تھے، اہلِ فلسطین کو لبیک فرمایا، یہ آپ کا تیسرا دورہ تھا۔ اس سفر میں آپ کے ساتھ نظامِ یمنی بھی تھے جو ملکِ یمن کے دورے کے درمیان آپ سے مرید ہوئے تھے۔ سلسلہٴ مدارِ یہ کے بانی حضرت سید زندہ شاہ مدار بھی اس سفر میں تھوڑے روز ہمسفر رہے، ملکِ فلسطین پہنچ کر آپ نے وہاں کے مسلمانوں کے بازو بن گئے۔ اور اہلِ فلسطین کے ایمان و دین کو مضبوط و مستحکم کر دیا۔ وہاں سے ملکِ روم پہنچے، وہاں کے مسلمانوں کے دین و ایمان کو مضبوط و مستحکم فرمایا، پھر آپ ملکِ ہندوستان لوٹے، ہندوستان آتے ہی دوسری مرتبہ گلبرگہ شریف پہنچے، اب



کی بار حضرت خواجہ بندہ نواز گیسو دراز گلبرگہ شریف پہنچ چکے تھے۔ دونوں بزرگوں کی ملاقات ہوئی، اور آپ اسلام کی ترویج و اشاعت میں حضرت خواجہ بندہ نواز رحمۃ اللہ علیہ کی مدد فرمائی، اور علم و عرفان کے گوہر لٹاتے ہوئے ریاست گجرات پہنچے، یہاں بھی آپ نے لوگوں کو خوب خوب سیراب فرمایا۔

اس عظیم دورے کے بعد آپ وسط ایشیا کے دورے پر نکل پڑے۔ یہ آپ کا چوتھا سفر تھا، اس بار آپ نے ملک شام، ملک فارس وغیرہ کا دورہ فرمایا۔ اور مذہب اسلام کا پرچم بلند فرمایا۔ پھر وہاں سے آپ فرزند اسلام حضرت حافظ شیرازی رحمۃ اللہ علیہ سے ملاقات فرمائی۔ اس کے بعد آپ اپنے وطن سمنان پہنچے۔ آپ کی والدہ وصال فرما چکی تھیں۔ پھر آپ ملک ہندوستان لوٹے۔ ہندوستان آتے ہی اپنے پیر و مرشد کی بارگاہ میں پنڈوہ شریف پہنچے۔ آپ کے پیر و مرشد کا وصال ہو چکا تھا۔ اس بار آپ نے ۸۰۱ھ تا ۸۰۳ھ پنڈوہ شریف قیام فرما کر کچھ چھ مقدسہ پہنچے۔ پنڈوہ شریف کا آپ کا یہ آخری سفر تھا۔

حضرت خواجہ سید اشرف جہانگیر محبوب یزدانی اپنی ساری زندگی رشد و ہدایت کے گوہر لٹاتے رہے۔ سیر و سیاحت کی تمام صعوبتوں کو برداشت کرتے رہے مگر فیض رسانی میں کوئی کمی آنے نہیں دیا، تادم حیات آپ کا سلسلہ جاری رہا، چونکہ آپ اپنے جد کریم حضرت امام حسین رضی اللہ عنہ سے بے پناہ محبت کیا کرتے تھے، یوم عاشورہ کے وظائف نہایت ہی پابندی سے ادا کرتے بلکہ ان دنوں آپ پر سکوت و حیرت طاری رہا کرتی تھی۔

### علامت :

حضرت محبوب یزدانی اپنی زندگی میں سخت سے سخت علیل رہے۔ آپ کو شفا ملتی رہی مگر جب وقت وصال قریب آیا تو سخت علیل ہوئے، اس بار علالت جاں بر نہ ہو سکی، جس سال آپ نے آخرت کی طرف رحلت سفر باندھا، اس سال جب آپ نے محرم کا چاند دیکھا تو بہت خوش ہوئے اور فرمایا کہ میرے جد کریم حضرت امام حسین رضی اللہ عنہ کو اسی ماہ میں شہادت ہوئی، اگر مجھے بھی یہ ماہ نصیب ہو جائے تو بہت خوب بات ہوگی۔

آپ کی صحت بالکل گر گئی یومِ عاشورہ کے اوراد و وظائف کو ایسے نازک عالم میں بھی نہیں چھوڑا۔

وصال شریف :

آپ اپنی زندگی ہی میں اپنا روضہ تعمیر کروا چکے تھے۔ آپ نے اپنے ماتھے کی نگاہ سے اپنے روضہ کو ملاحظہ فرمایا۔ روضہ مبارکہ کی خوب سیر فرمائی، روضہ کو ہر طرف سے خوب اچھی طرح دیکھا۔ درختوں کو موزوں جگہ دیکھ کر پسند فرمایا۔ آستانہ بھی تیار ہے اور قبر بھی تیار ہے ایسے موڑ پر آپ قلم اور کاغذ لے کر اپنی تیار شدہ قبر میں اتر گئے۔ ایک شبانہ روز قبر میں مجاہدہ فرمایا۔ اور اپنی تیار شدہ قبر میں بیٹھ کر ایک رسالہ تحریر فرمایا۔ جو ”رسالہ قبریہ“ کے نام سے مشہور بھی ہے اور دستیاب بھی ہے اس رسالہ کو بشارت المریدین بھی کہتے ہیں۔ اس رسالہ میں آپ نے اپنے موقف کو ظاہر فرمایا ہے۔ اپنے عقیدہ کو سمجھایا ہے اور اپنے مقام و مرتبہ سے بھی واقف کرایا ہے اور ساری مخلوق خداوندی سے بے پناہ محبت کا اظہار فرمایا ہے۔

اس مجاہدے کے بعد محرم کی ۲۸ تاریخ ۸۰۸ھ کو قوالوں کو بلایا اور حکم صادر فرمایا کہ قوالی شروع کرو۔ قوالوں نے جب قوالی کو شروع کیا تو عالم وجد میں آئے اور قوالوں کے ساتھ خود یہ اشعار پڑھتے رہے۔

خو تر زیں دگر نباشد کار یا خنداں رود بجانب یار

سیر بسید جمال جاناں را جاں سپار دنگار خنداں را

تنگ در برنگا بر گیرد تا قیامت بخواب در گیرد

یہ اشعار پڑھتے پڑھتے بوقت عصر روح پاک قفسِ عنصری سے پرواز کر گئی انا للہ و

انا الیہ راجعون تادمِ حیات شدت سے نمازوں کی پابندی فرماتے رہے اور آخری وقت اپنا ہویا پرایا، دوست ہو یا دشمن سب کو معاف فرما دیا۔

صحائفِ اشرفی حصہ دوم کے صفحہ نمبر ۱۳۱ پر آپ کے آستانہ کے تعمیر ہونے کی تاریخ یوں بیان کی ہے ”تاریخ بنائے مبارک عرش اکبر ہے جس سے سات سو ترانوے ہجری نبوی نکلتا ہے، گویا آستانہ تعمیر ہونے کے ۱۵ سال بعد آپ اس فانی دنیا سے رحلت سفر باندھا۔ آپ کے وصال کے وقت بے شمار اولیاء اللہ اور عقیدتمندوں کا ایک جم غفیر تھا۔ آپ کے خلفاء :

آپ کے خلفاء کی ایک لمبی فہرست ہے، یہاں صرف اہم خلفاء کا ذکر کیا جاتا

ہے۔

۱: حضرت عبدالرزاق نورالعین : خلیفہ اول سجادہ اجل محبوب یزدانی۔

۲: شمس الدین فریادری اودھی رحمۃ اللہ علیہ

۳: مولانا شیخ الاسلام ساکن احمد آباد گجرات۔

۴: سید السادات مجمع البرکات سید حسام الدین زنجانی پونوی (پونا) رحمۃ اللہ علیہ وغیرہ۔

آپ کی تصنیفات :

اسلام کی اشاعت و ترویج میں آپ نے اپنی ساری زندگی لگا دی۔ اس قدر مصروفیات کے باوجود آپ نے صبح قیامت تک مخلوق خداوندی کی رشد و ہدایت کی خاطر اپنی گراں قدر تصنیفات کا ایک ذخیرہ اپنے پیچھے چھوڑ رکھا ہے۔ مختلف موضوعات پر آپ نے قلم اٹھایا ہے، جس میں تصوف، فقہ، عظمت سادات، فتاویٰ وغیرہ جیسے عظیم عنوانات شامل ہیں۔ آپ کی تصنیفات میں زیادہ تر تصوف ہی چھلکتا ہے۔ آپ کی تحریر شدہ کتابوں کے ناموں سے ہی پتہ چلتا ہے کہ یہ کتابیں عربی اور فارسی میں تحریر شدہ ہیں، ان تمام تصنیفات میں ایک تصنیف بزبانِ اردو ہے جس کا نام ”رسالہ تصوف و اخلاق“ ہے۔ آپ نے جو یہ کتاب اردو زبان میں تحریر فرمائی ہے اس کتاب کو اردو نثر کا نقشِ اول کہا گیا ہے۔

حضور محدث عظم ہند کی عظیم شاہ کا رغوٹ العالم میں حضرت خواجہ سید اشرف رحمۃ اللہ علیہ کی تصنیفات سے متعلق یوں درج ہے،

رسالہ تصوف و اخلاق (بزبان اردو) اس رسالہ کو سب سے پہلے میر نذر علی درد کا کوروی نے دریافت کیا ہے وہ لکھتے ہیں کہ حضرت سید اشرف جہانگیر والی مجلہ ضخیم کتاب کو میں نے خود دیکھا ہے۔ ضرورتاً انہیں صفحے ڈالے گئے ہیں، اس کتاب کے صفحہ ۱۸ کا ایک ٹکڑا ہے۔

اے طالب آسمان زمین سب خدا میں جو تحقیق جان اگر تجھ میں کچھ سمجھ کہ ذرہ ہے تو صفت کے باہر بھیتر تمام ذات ہی ذات ہے۔

میر نذر علی درد کا کوروی کا یہ تحقیقی مقالہ بعنوان ”شمالی ہند اور اردو“ سالنامہ یادگار ۱۹۳۳ء میں اشاعت پذیر ہوا تھا۔ فاضل مقالہ نگار نے رسالہ تصوف و اخلاق کو اردو نثر کا نقش اول قرار دیا ہے۔ یہ مضمون علم و ادب کی دنیا میں اس قدر فکر انگیز رہا کہ پروفیسر حامد حسن قادری نے اپنی معرکتہ الآرا کتاب داستان تاریخ نثر اردو میں میر صاحب کے تاریخی انکشاف کو پورے طور پر سراہا۔ مجھے یاد پڑتا ہے کہ غالباً ۱۹۵۲ء یا ۱۹۵۳ء میں پروفیسر احتشام حسین بھی قومی آواز لکھنؤ کے سنڈے ایڈیشن میں اردو نثر کے اس باب فکر و نظر کی توجہ کو مبذول کرایا تھا اس سلسلے میں راقم الحروف کی درخواست پر حضرت سجادہ نشین سرکار کلاں نے بھی میر نذر علی درد کا کوروی کو خط تحریر کیا تھا جس کا جواب انہوں نے یہ دیا کہ رسالہ



تصوف و اخلاق کے ضروری اور بنیادی اقتباسات کو نقد و تبصرہ کے ساتھ کتابی صورت میں ترتیب دے چکا ہوں اور اب اشاعت کی فکر میں ہوں خدا کرے کہ یہ کتاب جلد از جلد شائع ہو جائے اور علمائے زبان و ادب کے لئے چراغِ راہ منزل کا کام کرے۔

مذکورہ حوالہ حضرت خواجہ سید اشرف سمنانی رحمۃ اللہ علیہ کے اردو نثر کے محسنِ اول ہونے کی شہادت دیتا ہے۔

آپ کی تصنیفات کے نام حسب ذیل ہیں :

- ۱ : رسالہ غوثیہ
- ۲ : رسالہ مناقب اصحابِ کاملین مراتِ خلفاء راشدین
- ۳ : بشارت الاخوان
- ۴ : فوائد الاشرف
- ۵ : اشرف النواید
- ۶ : رسالہ بحث وحدہ ابوجود
- ۷ : تحقیقات عشق
- ۸ : مکتوب اشرفی
- ۹ : اشرف الانساب
- ۱۰ : مناقب سادات
- ۱۱ : ارشاد الاخوان
- ۱۲ : فتاویٰ اشرفی
- ۱۳ : دیوان اشرف
- ۱۴ : رسالہ حجتہ الذاکرین
- ۱۵ : رسالہ تصوف و اخلاق (اردو)
- ۱۶ : بشار المریدین یا رسالہ قبریہ وغیرہ

حضرت خواجہ سید اشرف سمنانی رحمۃ اللہ علیہ کے پیرو مرشد حضرت علاؤ الحق پنڈوی رحمۃ اللہ علیہ نے آپ کی کمال اطاعت پر یہ بشارت دی تھی کہ ”سید مبارک ہو تمہارے فرزند دینی کے لئے بارگاہ پروردگار میں خواہش کی ہے کہ تمہارے واسطے فرزند سر حلقہ سلسلہ اور تمہارے خاندان کا پیشوا ہو، اور تمہارا نام زمانہ میں اس فرزند سے روشن ہو اور وہ فرزند تمہارے خاندان کا ہوگا۔

آپ کے پیرو مرشد کی بشارت کے مطابق رب کائنات نے آپ کو ”عبدالرزاق نورالعین“ کی شکل میں ایک ایسا فرزند جلیل ملا کہ سارا زمانہ اس فرزند جلیل ”عبدالرزاق انورالعین“ پر ناز کرتا رہا۔ صرف اتنا ہی نہیں بلکہ اس فرزند جلیل حضرت عبدالرزاق نورالعین رحمۃ اللہ علیہ کے ذریعہ رب کائنات نے ہر دور میں ایسے ایسے فرزند جلیل عطا کئے جو اپنے وقت کے بے مثال فقیہ، محدث، مفتی، اور جملہ کمالات کے پیکر بن کر ابھرے جس کی مثال کسی دور میں یہ دنیا پیش نہ کر سکی۔

فی زمانہ حضور شیخ الاسلام والمسلمین حضرت علامہ سید محمد مدنی اشرفی جیلانی اس خاندان کے ایسے جلیل القدر فرزند ہیں جس کی مثال آج کی دنیا دے نہیں سکتی، جو موجودہ دور کے بہترین محدث، بہترین مفسر، بہترین مصنف، بہترین شاعر، بہترین فقیہ، بہترین مفتی، بہترین صوفی، لاثانی، خطیب، لاثانی ادیب، اور انشا پرداز ہیں۔ ایسی باکمال شخصیت جن کے سینے میں علم و عرفان کا انمٹ ٹھانٹھیں مارتا ہوا سمندر موجزن ہے۔ جب آپ خطابت کی کسی مسند پر ہوتے ہیں تو حضرت فخر الدین رازی رحمۃ اللہ علیہ کے پیکر بن کر چھا جاتے ہیں۔ جب آپ مسند رشد و ہدایت پر جلوہ افروز ہوتے ہیں تو حضرت امام غزالی کے پرتو بن جاتے ہیں۔ جب آپ شعر و سخن کے میدان میں آ جاتے ہیں تو حسان بن ثابت رضی اللہ عنہ کی تصویر بن جاتے ہیں۔ آپ کی بحث، آپ کی گفتگو سننے والا یہ کہے بغیر نہیں رہ سکتا کہ آپ فی زمانہ امام افہام و تفہیم ہیں۔ کسی نے سچ کہا ہے :

خاندان سمنان کی شان ہیں مدنی      اہل سنت کی آن ہیں مدنی  
یک زمانہ فدا ہے مدنی پر      سارے زمانے کی جان ہیں مدنی

# باب دوم

شیخ الاسلام والمسلمین

سید محمد منی اشرفی جیلانی

کی

جامع شخصیت اوصاف و کمالات

- الف : شیخ الاسلام والمسلمین کی جلیل القدر دینی و علمی خدمات  
ب : شیخ الاسلام والمسلمین ایک پیر کامل مرشد اکمل  
ج : شیخ الاسلام والمسلمین رشد و ہدایت، فضل و کمال کے آفتاب درخشاں  
د : شیخ الاسلام والمسلمین اور تصوف و عرفان  
ت : شیخ الاسلام والمسلمین کی فقہی بصیرت  
ث : شیخ الاسلام والمسلمین خانوادہ اشرفیہ کے گل سرسبد

----- مومن کی زندگی کا ہر وہ لمحہ،  
جو خدا کے قانون سے غافل نہیں ہونے دیتا،  
عبادت ہے خواہ وہ مومن مسجد میں ہو یا خانقاہ میں،  
بازار کے ہنگاموں ہو یا مشینوں کی گہما گہمی میں ہو  
----- ترک دنیا یہ نہیں کہ دنیا سے الگ ہو جاؤ،  
ترک دنیا یہ ہے کہ دنیا میں رہو لیکن ”خالقِ دنیا“  
سے غافل نہ ہو جاؤ۔

(ماخوذ مقالات شیخ الاسلام)



(الف)

## شیخ الاسلام والمسلمین کی جلیل القدر دینی و علمی خدمات

حضور شیخ الاسلام والمسلمین کی علمی و دینی خدمات دراصل آپ کی بلند وارفیع سیرت کی آئینہ دار ہے۔ آپ کی دینی خدمات کا اگر طائرانہ جائزہ لیا جائے تو آپ کی جامع شخصیت کا پتہ چلتا ہے۔ اور سب سے بڑھ کر یہ کہ آپ کی ذات میں بے پناہ خلوص، خدمت اسلام کا ٹھٹھٹھا مارتا ہوا سمندر، اور حق گوئی و بے باکی کا ایک عظیم سرمایہ ملتا ہے۔ بیرونی ممالک کے پر جوش دورے اس بات کا بین ثبوت ہیں۔ دنیا بھر کے بے شمار دوروں سے آپ نے باطل کے ایوانوں میں عقائد حقہ کا پرچم بلند کیا۔ دشمنان اسلام کو ان کے گمراہ کن اور تباہ کن عقائد سے روشناس کرایا۔ انتہائی جوانمردی، حق گوئی اور بے باکی سے اسلام کی حقانیت کا چراغ روشن فرمایا، وعظ و نصیحت کے ذریعہ بھولے بھٹکوں کو منزل مقصود پر پہنچایا۔ تصنیف و تالیف کے ذریعہ علم و ادب کے گل کھلائے۔ المختصر ”جہاد باللسان“۔ جہاد بالقلم کے ذریعہ احکامات شریعت کی اشاعت و ترویج میں اپنی ساری زندگی لگا دی۔

آپ کی علمی و ادبی کاوشوں سے ایک ایسا چراغ روشن ہوا جس سے موجودہ ساری صدی جگمگا اٹھی۔ اگرچہ آپ کے پاس کوئی مادی طاقت نہیں ہے۔ لیکن آپ نے اپنی روحانی برکات سے ساری دنیا میں رہنے بسنے والے ہر طبقہ کو متاثر کیا۔ آپ کی فقیرانہ زندگی اور سادگی سے دلوں پر حکومت قائم ہو گئی۔ آپ نے اپنی اخلاقی، عملی اور روحانی فیضان کے ذریعہ انگنت لوگوں کو ایمان اور عرفان کی لازوال دولت سے مالا مال کیا۔ آپ کے یہ تمام عظیم کارنامے رہتی دنیا تک فراموش نہیں کر سکتے۔

قوم مسلم کو جہالت جیسی لعنت سے چھڑانے کے لئے ساری دنیا میں علم دین کے

بے شمار چراغوں کو روشن فرمایا، جس سے ساری دنیا گاہے بگاہے روشن ہوتی نظر آرہی ہے۔ حضور شیخ الاسلام والمسلمین نے اپنی علمی لیاقت اور روحانی طاقت کے ذریعہ دینی و علمی خدمات کی ایسی فضا ہموار کر دی جس کے ذریعہ ساری دنیا میں علم و صداقت کا پرچم لہراتا ہوا نظر آرہا ہے۔ اور اس پرچم تلے ایک ایسی صالح جماعت تیار ہو جائے گی جس سے تمام تاریکیاں دور ہو جائیں گی۔

حضور شیخ الاسلام والمسلمین ایسے پُر آشوب دور میں پیدا ہوئے جبکہ نت نئی جماعتیں بنام اسلام و مسلم تھیں۔ کوئی زمین پر اللہ کی حکومت قائم کرنے کا جھانسدے رہا تھا تو کوئی اعمال صالحہ کی اسپرٹ پیدا کرنے کا جھانسدے کر عقائد حقہ پر شب خون مارنے کی کوشش میں لگا ہوا تھا، تو کوئی نام نہاد صوفی راہ سلوک کے نام پر لوگوں کو گمراہیوں کی گھاٹ میں اتارنے کی کوشش میں لگا ہوا تھا۔

آپ طالب علمی کے دور ہی سے اس پُر آگندہ ماحول کے قلع قمع کیلئے کمر بستہ ہو گئے۔ بعد سند فراغت کے آپ نے اس جذبہ کو اور پُر جوش بنادیا۔ سرگرم تبلیغی و روحانی دوروں کا آغاز فرمایا، دنیا کے گوشے گوشے میں پہنچ کر اپنے منفرد المثال وعظ و تقریروں کے ذریعہ عقائد حقہ کی اور یجنل تصویر پیش کی، اعمال صالحہ میں نئی جان ڈال دی۔ اپنے اخلاق و کردار کے ذریعہ تصوف کے صحیح مفہوم سے ساری دنیا کو آگاہ کیا۔ اپنی نجی نشستوں میں رموز شریعت و طریقت سے روشناس کرایا، جس سے ساری دنیا میں ایک انمٹ انقلاب پیدا ہو گیا۔ اور ساری دنیا اہل سنت والجماعت کے عقائد حقہ سے روشناس ہونے لگی۔ ہر سوال اہل سنت والجماعت کے متوالوں کا ٹھائیں مارتا ہوا سمندر امنڈ پڑا۔ آپ نے ساری دنیا میں عقائد حقہ کے تحت چلنے والے علمی اداروں کی سرپرستی کی اور ہر طرف علمی و دینی اداروں میں ممتحن بن کر پہنچتے اور طلباء کی علمی لیاقتوں اور صلاحیتوں کو خوب پرکھا اور باصلاحیت طلباء کی رہبری فرمائی انہیں خوب سنوار کر نکھار کر بہترین علماء و فضلا کی شکل میں دنیا کے سامنے پیش کیا۔

### فتویٰ نویسی :

حضور شیخ الاسلام والمسلمین قبلہ علم فقہ میں کمال کی صلاحیت رکھتے ہیں۔ موجودہ صدی کے آپ ایک عظیم اور بے مثال مفتی ہیں۔ بڑے سے بڑے مفتیان کرام آپ کے تحقیقی فتوؤں کے قائل ہیں۔ آپ مسلک ابوحنیفہ کے پیروکار ہیں۔ یہی وجہ ہے کہ علم فقہ و اصول میں آپ میں حضرت ابوحنیفہ رحمۃ اللہ علیہ کی علمی ذہانت اور فقہی مطانت جھلکتی ہے۔ نہایت ہی نازک اور پیچیدہ مسائل پر نہایت ہی تحقیقی اور تشفی خفی فقہ کی روشنی میں لاجواب فتویٰ صادر فرماتے ہیں۔ آپ کی ذہانت سب سے اعلیٰ و ارفع ہے۔ آپ اپنے اصولوں کی روشنی میں ہر مسئلہ کا صحیح حل تلاش کر لیتے ہیں۔ آپ کے فتوؤں میں گہرائی، لچک، وسعت، رخصت سہولت کے تصورات کا رفرما ہیں۔ جو دنیاۓ اسلام میں عظیم الشان فکری اور علمی کارناموں کی حیثیت رکھتے ہیں۔ آپ صرف مفتی بے بدل ہی نہیں بلکہ آپ کی ذات گرامی قوت اجتہاد سے معمور ہے آپ مقلد ہونے کے باوجود فتویٰ میں اجتہادی رنگ رکھتے ہیں۔

موجودہ دور سائنسی دور کا مرہون منت ہے، نئی ایجادات کے استعمال جائز یا ناجائز کے مسئلوں نے قوم مسلم کو حیران و پریشان کر دیا ہے۔ ایسے ماحول میں حضور شیخ الاسلام والمسلمین نے اس کا سد باب کیا۔ اس کی مثال نہیں۔ غرض یہ کہ فقہ کی فتویوں اور کمالات کے ذریعہ آپ دینی خدمات انجام دے رہے ہیں۔

### شیخ الاسلام کا عقیدہ :

آپ کی تصنیفات، آپ کے خطبات، آپ کی شاعری وغیرہ سے آپ کا عقیدہ و روشن کی طرح عیاں ہے۔ آپ کی ذات اہل سنت والجماعت کی روح رواں ہے آپ کا عقیدہ وہی ہے جو آپ کے اسلاف کا ہے غوث و خواجہ کا ہے، صحابہ کرام کی مقدس ناعت کا ہے تابعین، ائمہ مجتہدین، اولیائے عظام کا ہے۔ اندرون ملک۔ ہو یا بیرون

ملک ساری دنیا میں اہل سنت والجماعت کی اشاعت و ترویج کے لئے آپ کی زندگی کا ایک ایک لمحہ لگا ہوا ہے۔

### آپ کی تصنیفات :

دینی علوم میں آپ کی شخصیت حضرت امام فخر الدین رازی رحمۃ اللہ علیہ اور حضرت امام غزالی جیسی عظیم شخصیتوں کی پر تو ہے۔ جیسے آپ کے خطبات فصاحت و بلاغت سے معمور ہیں۔ تصنیفات میں آپ کا اسلوب بیان نہایت ہی موثر اور معلومات کا خزانہ ہے۔ آپ نے اپنی تصنیفات میں صاف و سلیس انداز اختیار کیا ہے۔ جس سے آپ کی تحریر کے کمالات کھل کر سامنے آ جاتے ہیں۔ یہ آپ ہی کا اعجاز ہے۔

آپ کی تقریباً ۲۰ کتابیں منظر عام پر آچکی ہیں اس کے علاوہ قرآن مجید کی تفسیر کے کام کا آغاز بھی ہو چکا ہے۔ دیگر کتب کی انفرادیت کی طرح آپ کی انداز تفسیر کا بھی جواب نہیں، ہر خاص و عام آپ کے اس انداز تحریر سے متاثر نظر آتا ہے۔ آپ کی تفسیر اس چاند کی مانند ہے جو پورے آب و تاب کیساتھ تاریکی کو منور کر رہا ہے۔

اس کے علاوہ آپ نے ماہنامہ المیزان کی اشاعت کا سلسلہ بھی شروع کیا مشکوٰۃ شریف کی مفصل شرح لکھنے کا سلسلہ بھی شروع کیا مگر افسوس کہ ماہنامہ المیزان کے بند ہو جانے کے بعد شرح کا سلسلہ بھی موقوف ہو گیا۔ مگر آپ نے بنام الاربعین الاشرافی چالیس احادیث کی شرح عوام الناس کے سامنے پیش کیا۔ جس میں مشہور و معروف احادیث کی شرح، عالمانہ، فاضلانہ و محققانہ طرز پر کی گئی ہیں۔ یہ چالیس احادیث مشکوٰۃ شریف کے کتاب الایمان ہی کا حصہ ہے۔

بیرون ملک میں آپ کی تصانیف پر بہت بڑا کام ہو رہا ہے۔ امریکہ سے ابومنصور محمد احمد سہروردی اشرافی، گلوبل اسلامک مشن کے تحت حضرت شیخ الاسلام کی تصانیف کو دیگر زبانوں میں شائع فرما کر مفت تقسیم کر رہے ہیں۔ یہ وقت کی اہم ضرورت ہے جس کے



ذریعہ دین اسلام کی عظیم خدمت انجام پذیر ہو رہی ہے۔

### آپ کی شاعری :

صرف نثر نگاری میں ہی آپ کا مقام بلند و ارفع نہیں ہے بلکہ اردو شاعری میں بھی آپ نے شاعر مشرق علامہ اقبال کی یاد تازہ کرادی۔ آج ساری دنیا میں تجلیاتِ سخن کی شکل میں آپ کا نعتیہ دیوان دادِ تحسین حاصل کر رہا ہے۔

### اشاعتِ سلسلہ و تربیت مریدین :

چونکہ آپ کی شخصیت میں غوثِ اعظم کا طرز، خواجہ جمیری رحمۃ اللہ علیہ کا رنگ نظر آتا ہے۔ آپ کی شفقت و محبت، وعظ و نصیحت میں کل اولیاء اللہ کی جھلک نظر آتی ہے اس لئے آپ کی بارگاہ میں عاشقانِ مصطفیٰ کا ٹھائیں مارتا ہوا سمندر پہنچ کر آپ کے دامنِ کرم سے وابستہ ہو کر مسرور نظر آتا ہے۔ ساری دنیا میں آپ کے مریدین، معتقدین کا ایک وسیع دائرہ پھیلا ہوا ہے۔ ساری دنیا میں آپ ابر کرم بن کر برستے ہیں۔ تمام احبابِ اہل سنت والجماعت کی فلاح و بہبودی، ترقی و نجات کے لئے آپ دن رات کوشاں ہیں۔ آپ کو تمام سلاسل سے خلافت و اجازت حاصل ہے۔ طالب کی طلب و خواہش پر شریک سلسلہ فرما لیتے ہیں۔ ورنہ عموماً سلسلہ اشرفیہ چشتیہ میں شریک فرما لیتے ہیں۔

### علمی شان :

موجودہ صدی میں تمام علماء و فضلاء فقہاء میں شیخ الاسلام کی علمی شان نہایت ہی اعلیٰ و ارفع ہے۔ علم فقہ ہو یا علم تصوف بلکہ ہر فن میں آپ کو کامل دسترس حاصل ہے۔ قرآن و حدیث پر مکمل عبور حاصل ہے۔ قوتِ حافظہ کمال کا ہے ایک مرتبہ جس کتاب کو غور و خوص سے دیکھ لیتے ہیں یاد رہ جاتا ہے۔ ہر سوال کا تحقیقی و تشفی جواب عطا فرماتے ہیں۔ افہام و تفہیم کا طریقہ اس قدر آسان اور موثر ہے کہ سائل مطمئن ہو کر اٹھتا ہے۔ موجودہ صدی میں آپ کے علم و فضل کی شہرت کا ڈنکا ساری دنیا میں بج رہا ہے۔ وسعتِ علم اور کمالِ فن ہی کی

بنا پر آپ موجودہ صدی کے تمام علماء فقہاء سے سبقت لے گئے اب دنیا نے اسلام میں کوئی عالم ایسا نہیں جو آپ کی شان علمی اور عظمت و کمال کا قائل نہ ہوں۔ غزالی دوراں حضرت علامہ سید سعید احمد قاسمی رحمۃ اللہ علیہ کی علمی شان اپنے دور کے تمام علماء و فقہاء سے بڑھ کر تھی جو سرزمین پاکستان میں پیدا ہوئے اور ۱۹۸۶ء میں سرزمین پاکستان پر وصال فرما کر وہیں مدفون ہوئے۔ یہی بزرگ نے حضور شیخ الاسلام والیہ کے علم فقہ و فتاویٰ کی عظمت اور تحقیق کا مکمل اعتراف کرتے ہوئے حضور شیخ الاسلام والیہ کو رئیس اکتھقین کے خطاب سے نوازا۔

یہ مسلمہ حقیقت ہے کہ حضور شیخ الاسلام والیہ کی علمی مجلس میں جو شریک ہوتا ہے وہ ہمیشہ کے لئے علم و فضل اور آپ کی شخصیت کا گرویدہ ہو جاتا ہے۔

### خطابت :

دنیا نے خطابت میں بھی آپ کا کوئی ثانی نہیں ہے دیگر فنون کی طرح خطابت کے فن آپ کی دینی خدمات محیط نظر آپ نہایت ہی عظیم الشان خطیب ہیں۔ نہایت ہی آسان اور موثر ہر خاص و عام کے سمجھ میں آنے والا انداز آپ اختیار فرماتے ہیں۔ انداز بیان ایسا کہ الفاظ آپ کی زبان پر آنے کے لئے قطار لگائے کھڑے رہتے ہیں۔ نہایت ہی بلیغ انداز میں عوام الناس کو متاثر اور قائل فرماتے ہیں۔ آپ کی خطابت اور زبان دانی کا شہرہ اندرون ملک و بیرونی ممالک ہر طرف ہے۔

جب آپ مسند خطابت پر جلوہ افروز ہوتے ہیں تو ایسا لگتا ہے کہ آپ کی زبان سے علم کا دریا بہہ رہا ہے۔ آپ کی خطابت کی سب سے بڑی یہ خصوصیت ہے کہ سامعین میں جس کی جیسی پیاس ہے۔ ویسے ہی اس کے لئے تسکین کا سامان میسر ہوتا ہے۔ آپ نے اپنے زور خطابت سے صرف اپنوں کی اصلاح نہیں کی بلکہ بہت سارے دشمنان اسلام کو بھی دامن اسلام سے وابستہ کرادیا۔ اس سلسلے میں آپ نے اپنی خطابت کا جو نمایاں کردار ادا کیا ہے اس کی کوئی مثال نہیں۔

آج کل آپ اپنی ضیف العمر کی وجہ سے آپ نے خطابت سے پرہیز اختیار کر لی ہے۔ مگر خاموش دور رے جاری و ساری ہیں۔ نجی نشستوں میں وعظ و نصیحت جاری ہے۔ ان دنوں قرآن مجید کی تفسیر میں مصروف ہیں، ۹ پارے کی تفسیر طباعت کی منزل سے گذر کر عوام الناس میں داد تحسین حاصل کر رہی ہے اس طبع شدہ تفسیر میں پہلے پارے کی تفسیر حضور محدث اعظم ہند علیہ الرحمہ کی ہے جو کہ حضور محدث اعظم ہند نے اپنی حیات میں تفسیر کا کام ادا ہو چھوڑا تھا اس تفسیر کی کڑی کو حضور شیخ الاسلام آگے بڑھا رہے ہیں۔

### آپ کی بزرگیت کا اعتراف :

جب ملک ہندوستان کے نامور علماء و مشائخ کی نگاہوں نے دیکھا کہ حضور شیخ الاسلام و المسلمین کی ذات گرامی اہل سنت و الجماعت کی ترجمان ہے اور آپ کی شخصیت پیکر رشد و ہدایت ہے اور تشنگان معرفت کے لئے ایک منبع اور سرچشمہ ہے اور طالبان راہ سلوک کے لئے سایہ رحمت ہے اور آپ علم و فضل زہد و تقویٰ کی فقید المثل شخصیت ہیں تو ۱۹۷۴ء میں علماء و مشائخ نے آپ کو ”شیخ الاسلام“ کے خطاب سے نوازا یہ آپ کی بزرگیت کا اعتراف ہے جو نامور علماء و مشائخ نے آپ کو اس عظیم خطاب سے نوازا۔

### دینی اداروں کی سرپرستی :

دینی ادارے دراصل مسلمانوں کی دینی بے داری کے ترجمان ہیں۔ جہاں سے قوم مسلم کو ایسے سپوت ملتے ہیں جن سے اہل سنت و الجماعت پروان چڑھتی ہے۔ ان مدارس میں مذہبی ذہن بنتے ہیں اور مذہب کے نام پر دھڑکتے دل تربیت پاتے ہیں۔ یہ وہ مدارس ہیں جہاں اسلامی جذبات کا تحفظ ہوتا ہے اور اہل سنت و الجماعت کی تحفظ و بقاء کی جستجو بیدار کی جاتی ہے۔ مذہبی و دینی ادارے دراصل ہمارے اسلام کی روایات کے سرچشمہ ہیں اور ایسے پاور ہاؤز کی حیثیت رکھتے ہیں جن سے مسلک حقہ اور اعمال صالحہ کی روشنی حاصل ہوتی ہے۔ یہی وجہ ہے کہ اندرون ملک ہو کہ بیرون ملک کے متعدد اہل سنت و الجماعت کے

ترجمان دینی اداروں کی سرپرستی کو حضور شیخ الاسلام والمسلمین نے قبول فرمایا، آپ نے اپنے روحانی و مذہبی دوروں کے ساتھ ساتھ دینی مدارس میں بحیثیت ممتحن کے ذمہ داری بھی قبول فرمائی۔ گویا آپ ان دینی مدارس سے فارغین اور زیر تعلیم طلباء کی ہمت و توانائی اور سہارا بن گئے۔

### محدث اعظم ہانسکول :

حضور شیخ الاسلام والمسلمین کی نگاہِ ثرائی نے جب دیکھا کہ موجودہ زمانہ سائنس کا مرہونِ منت ہے۔ نئی نسل کے رجحانات ترقی یافتہ زمانے کی طرف بڑھ رہے ہیں تو مذہبی و روحانی بے داری کی فکر دامن گیر ہو گئی۔ کوئی ایسا ٹھوس قدم اٹھایا جائے جس سے دنیاوی تعلیم کے ساتھ ساتھ نئی نسل دینی و مذہبی تعلیم سے فیضیاب ہوتی رہے۔

اسی فکر کو لئے آپ نے کچھ چھ شریف کی مقدس سرزمین پر محدث اعظم ہانسکول کی بنیاد رکھی۔ ہانسکول کے مکمل نظام کی باگ ڈور اپنے ہاتھ میں رکھ کر اس ہانسکول کو عطیات کے ذریعہ آگے بڑھایا۔ صرف میٹرکیولیشن کی شوقیٹ کے لئے گورنمنٹ سے الحاق رکھا۔ یہ ہانسکول تمام ہانسکولوں میں منفرد المثال ہانسکول بن گئی۔ یہ ہانسکول پڑھائی، نظام، تربیت، نظم و ضبط، اصول و ضوابط میں سب ہانسکولوں میں سبقت لے گئی۔ اب بات یہاں تک پہنچ گئی ہے کہ دیگر ہانسکول کے اساتذہ اپنے بچوں کو اس ہانسکول میں داخلہ کرانے پر فخر محسوس کرتے ہیں۔ دیگر اقوام کے بچے بھی اس ہانسکول میں داخلہ لے کر اپنی قابلیتوں اور صلاحیتوں کو پروان چڑھانے لگے ہیں۔ یوں تو دنیا بھر میں ہانسکولیں پل رہی ہیں۔ محدث اعظم ہانسکول کی بنیادی خصوصیت یہ ہے کہ اس کے مضامین میں دیگر مضامین کے ساتھ اسلام کی بنیادی تعلیم کا ایک مضمون رکھا گیا ہے جو پہلی جماعت سے لے کر دہم جماعت تک بچے کو اسلام کی بنیادی تعلیم سے مکمل طور پر آراستہ و پیراستہ کیا جاتا ہے۔ اس موڑ پر طالب علم کے لئے اپنی زندگی کی راہ منتخب کرنے کے لئے کوئی دشواری نہیں رہ جاتی،



چاہے وہ دنیاوی علم کو اپنائے چاہے وہ دینی راستے کو منتخب کر لے۔  
انہی خصوصیات کے تحت صرف ملک ہندوستان میں ہی نہیں بلکہ ساری دنیا میں اس  
ہانسکول کی اہمیت بڑھ رہی ہے اور ہر طرف اس کی بنیاد رکھی جا رہی ہے اس کی تعلیم اردو  
زبان میں جاری و ساری ہے۔ اب اس ہانسکول کو یونیورسٹی کی شکل دینے کی تیاری کی  
جا رہی ہے۔

### محدث اعظم مشن :

حضور شیخ الاسلام و المسلمین نے اہل سنت والجماعت کی اشاعت و ترویج و تحفظ کی  
خاطر ”محدث اعظم مشن“ کی بنیاد عرصہ دراز قبل رکھی جس کی شاخیں ساری دنیا میں پھیلی  
ہوئی ہیں۔ ملک ہندوستان کے شہر احمد آباد گجرات اس کا ہیڈ کوارٹر ہے۔ اس مشن کے پلیٹ  
فارم سے ساری دنیا میں قوم مسلم کی فلاح و بہبودی و ترقی کے پروگرام مرتب کر کے اس پر عملی  
جامہ پہنایا جا رہا ہے اس مشن کے اہم مقاصد، قوم مسلم میں باہمی اتفاق و اتحاد کی فضا، ہموار  
کرنا، حکمت اور مواعظ حسنہ کے ذریعہ سازی دنیا میں رشد و ہدایت کو جاری و ساری کرنا،  
اپنے درمیان پیدا ہونے والے جھگڑوں کے فیصلے کے لئے شرعی عدالتوں کا قیام کرنا،  
شریعت مطہرہ کی پاسداری اشاعت و ترویج کے لئے کوشاں رہنا، حضور شیخ الاسلام اس  
محدث اعظم مشن کے پلیٹ فارم سے ساری دنیا میں دینی خدمات انجام دے رہے ہیں۔



(ب)

شیخ الاسلام والمسلمین ایک

## پیر کامل و مرشد کامل

تزکیہ نفس اور تصفیہ قلب کے لئے ایک ایسے روحانی معلم کی ضرورت ہے جس کے ذریعہ نفس پر قابو پا سکیں اور مدارج روحانیت میں ترقی حاصل کر سکے۔ چونکہ حضرت انسان فطرتاً کسی ایسے اعلیٰ نمونہ کا محتاج ہے جس کے ذریعہ وہ اخلاق و کردار کا اعلیٰ نمونہ بن جائے۔ قدرت نے اس عظیم کارنامے کو انجام دینے کے لئے انبیاء و رسول کو اس خاکدانِ نبی میں مبعوث فرماتا رہا۔ جس کی آخری کڑی رسول عربی ﷺ کی ذات گرامی ہے۔

کتاب اللہ اور رسول اللہ دونوں کا ایک ایسا اثوث رشتہ ہے جو دونوں کے مابین جدائی تصور ہی نہیں کیا جاسکتا۔ اس لئے کہ قرآن مجید اگر تعلیم کا سرچشمہ ہے تو رسول عربی ﷺ کی ذات گرامی تربیت کا اعلیٰ نمونہ ہے۔ قرآن مجید تو ہمارے درمیان موجود ہے۔ مگر رسول عربی ﷺ کی ذات گرامی ہماری ظاہری آنکھوں کے سامنے موجود نہیں ہے۔ اسی بنا پر اب ہماری تعلیم و تربیت کے لئے ایک ایسے روحانی معلم کی ضرورت رہے جو ہمیں اخلاق و کردار کا بہترین نمونہ بنادے ہماری روحانی دنیا میں ایک انمٹ انقلاب پیدا کر دے۔ زہد و تقویٰ کا پیکر بنادے۔ اخلاص و للہیت، صبر و توکل، تسلیم و رضا کا خوگر بنادے۔

احکام شریعت کی پابندی سے باطن کا متاثر ہونا ممکن تو ہے یقینی نہیں ہے اس سلسلہ میں ایک مرشد کامل کی اشد ضرورت ہے جو دنیاے باطن میں ایک انمٹ انقلاب پیدا کر دے۔ یہ حقیقت ہے کہ قرآن و حدیث دنیاے ظاہر و باطن میں انقلاب پیدا کرنے کا ایک بہترین راستہ ہے، مگر افسوس یہ کہ اس راستے پر بہت کم لوگ متاثر ہوئے ہیں۔ اگر متاثر ہوئے بھی ہیں تو کچھ دیر کے لئے استقامت ندارد۔

بزرگانِ دین اولیائے کرام کی جماعت وہ مقدس ہے جو ظاہر اور باطن میں روحانی

انقلاب پیدا کرنے میں ہمارے لئے بہترین نمونہ ہیں اس لئے کہ جماعت اولیاء رسول عربی ﷺ کی پرتو ہے۔ جن کی اعلیٰ صحبت میں رہ کر روحانی مدارج میں ترقی کی تاثیرات کہاں سے کہاں پہنچ جاتی ہیں۔

ہماری باطنی بیماریاں اور نجاست داخلی کو شفا اور صاف و ستھرا بنانے کے لئے ایک پیر کامل کی اتباع نہایت ہی ضروری ہے۔ فیضانِ رسانی کا انتظام قدرت نے یوں رکھا ہے کہ ایک فیض دیتا ہے اور دوسرا فیض لیتا ہے اور یہ سلسلہ صبح قیامت تک چلتا رہیگا۔

رب تبارک و تعالیٰ کی یہ حکمت بالغہ ہے کہ وہ آفتابِ عالم کو نور سے نوازتا ہے اور اس نورِ آفتاب سے ساری دنیا کو روشن فرماتا ہے۔ بس اسی طرح رب تبارک و تعالیٰ اپنے محبوبین کو نورِ خاص سے نواز کر ساری دنیا میں ہدایت کا چراغ روشن فرماتا ہے۔ اگر کوئی اس نظام سے انکار کرے تو وہ نورِ ہدایت سے محروم رہ جاتا ہے۔ اور سعادت ایسے فرد سے منہ موڑ لیتی ہے۔

مرشدِ اکمل کا سینہ نورِ خدا سے پر نور ہوتا ہے اسی سبب کے تحت رسول عربی ﷺ کا پرتو ہوتا ہے۔ اور وہ مسندِ رشد و ہدایت پر جلوہ افروز ہو کر نیابتِ رسول ﷺ کا حق ادا کرتا ہے یہ وہی منصب ہے جو رشد و ہدایت کا منبع ہے اس لئے پیر کامل و مرشدِ اکمل کے لئے مندرجہ ذیل چار شرائط کا پایا جانا لازمی ہے۔

- پہلی شرط : صحیح العقیدہ ہونا۔
- دوسری شرط : جاہل نہ ہو۔
- تیسری شرط : فاسق و فاجر نہ ہو۔
- چوتھی شرط : اس کا شجرہ حسبِ رسول عربی ﷺ سے جا ملتا ہو۔

احکامِ شریعت کی پابندی سالک کیلئے راہِ طریقت طے کرنے کا ذریعہ ہے اس لئے لازمی طور پر پیرو مرشدِ کمالات شریعت اور اسرارِ طریقت کا جامع ہو۔ حضرت امام مالک رضی اللہ عنہ کے نزدیک جو صوفی بنا اور علم سے بہرہ رہا وہ زندیق ہوا اور جس نے علمِ دین حاصل کیا مگر تصوف حاصل نہ کیا فاسق بنا، اور جس نے دونوں کو حاصل کیا پس اس نے تحقیق

سے کام لیا۔

پتہ چلا کہ فقہ اور تصوف روحانی زندگی کی بقا اور ترقی کے لئے نہایت ہی اشد ضروری ہے اس لئے کہ فقہ اور تصوف ایک دوسرے کے لازم و ملزوم ہیں۔ فقہیہ اجتہاد سے کام لیتا ہے اور صوفی کشف و ذوق سے کلام لیتا ہے اور یہ دونوں خصوصیت کا حامل ہی گمراہی و ضلالت سے محفوظ ہو جاتا ہے۔ علم پر عمل کرنے سے طالب خدا کو رب تبارک و تعالیٰ ایسی جگہ سے علم نوازتا ہے جس کا اسے تصور نہیں ہوتا۔ اس لئے طالب خدا پر لازم ہے کہ جو علم و عمل کا پیکر ہو اسی کو اس راہ کار بہرور ہنما بنالے۔

مذکورہ بالا تمام دلائل کی روشنی میں ہم حضور شیخ الاسلام والمسلمین کی شخصیت کا مکمل جائزہ لیتے ہیں تو یہ بات صاف طور پر واضح ہو کر سامنے آ جاتی ہے کہ آپ کی شخصیت شریعت و طریقت کا ایک اہل بیت ہوا سرچشمہ ہے۔ اور آپ کی شخصیت حق گوئی، بے باکی، زہد و تقویٰ۔ پاکیزگی و پارسائی، سچائی و امانت داری، ہمدردی و خیر خواہی کی آئینہ دار ہے۔ آپ کی صبح و شام شب و روز، خلوت و جلوت، فکر و دانش سے آپ کی اعلیٰ کردار شخصیت کا ظہور ہوتا ہے۔ آپ کی بارگاہ، وہ بارگاہ ہے جہاں سے تشنگان علم و معرفت سیر آب ہو کر ہی اٹھے ہیں۔ طالبان خدا اور دراز سے ہزاروں میل کا فاصلہ طے کر کے پہنچتے ہیں اور علم و عرفان کی انوار و تجلیات سے سرفراز ہو کر لوٹتے ہیں۔ علماء ہو کہ مشائخین سبھی آپ کی بارگاہ کے فیض یا فتنے ہیں۔

حضور شیخ الاسلام والمسلمین میں ہمدردی کا کمال دیکھئے کہ اس قدر جامع کمالات اور اعلیٰ شخصیت کا نمونہ ہونے کے باوجود دنیائے عالم کے گوشے گوشے میں سفر کی صعوبتوں کو برداشت کرتے ہوئے آپ ابر کرم بن کر ہر طرف برستے ہیں اور انوار و تجلیات کی بارش سے ہر کسی کو فیضیاب کرتے ہیں اور ساتھ ہی ساتھ سب کی پریشانیوں اور غموں کا مداوا بن جاتے ہیں۔

آپ کی شخصیت قائم و ضودائم نماز کی مظہر ہے کم سنی سے لے کر اب تک آپ کی صوم و صلوة کی پابندی ہمیں دعوت فکر و عمل دینی ہے۔ آپ کی دینی زندگی نہ جانے کیسے کیسے



حالات سے دوچار ہوتی رہی، مگر ہر موڑ پر آپ کی زندگی توجہ الی اللہ کی ہی مظہر بنی رہی آپ کے اس عمل سے سالک کی راہ خداوندی میں ایک مضبوط ہمت بن جاتی ہے۔

ظاہر میں مخلوق سے اور باطن میں خالق کے ساتھ کے مصداق آپ ظاہر میں مخلوق کے ساتھ ہیں اور باطن میں اپنے رب کے ساتھ ہیں۔ نفس کو مجاہدے کی بجھٹی میں تپانا، آدھی رات اٹھ کر تہجد ادا کرنا اور ذکر و اذکار میں ساری رات گزارنا آپ کی توجہ الی اللہ کا بین ثبوت ہے۔

آپ کے معمولات کچھ اس طرح سے ہیں کہ آپ نماز فجر کے بعد آرام فرماتے ہیں۔ صبح گیارہ بجے سے وقت ظہر تک مخلوق خداوندی کو فیضانِ رسانی فرماتے ہیں۔ پھر نماز ظہر ادا کر کے کھانا تناول فرما کر وقت عصر تک آرام فرماتے ہیں۔ پھر بعد نماز عصر تا وقت عشاء ابرکرم بن کر مخلوق خداوندی پر انوار و تجلیات کی بارش بن کر برستے ہیں۔ چاہے آپ اپنے گھر میں ہوں چاہے دنیا کے کسی بھی گوشے میں ہوں آپ کے اس معمول میں قطعی تبدیلی نہیں آتی۔ گویا آپ کی زندگی شریعت و طریقت کی بہترین نمونہ ہیں۔

سادگی آپ کی زندگی کا نمایاں پہلو ہے سادہ سفید کرتا اور لنگی اور سفید ٹوپی زیب تن رہتے ہیں۔ دیکھنے والا آپ کی روحانی شخصیت سے مرعوب ہو جاتا ہے اور آپ کا گردیدہ بن کر اٹھتا ہے جب وعظ و نصیحت کی محفل ہوتی تو آپ اشرفی عمامہ اور خرقة پہنتے ہیں جس سے شاہانہ اور فقیرانہ دونوں رنگ صاف ابھر کر آ جاتے ہیں۔

لباس کی سادگی کے ساتھ ساتھ آپ کی غذا بھی نہایت ہی سادگی کا نمونہ ہے۔ مہمان نوازی میں بھی آپ کی مثال نہیں۔ مہمان آپ کی میزبانی میں پہنچ کر بے حد خوش ہو جاتا ہے اور آپ کے دسترخوان سے شکم سیر ہو کر ہی اٹھتا ہے۔

اب آپ کی اعلیٰ اخلاق و کردار کا نمونہ دیکھئے کہ چاہے وہ خادم ہو چاہے اعلیٰ عہدہ دار ہو۔ یا نچلے طبقے والا ہو، چاہے مریدین ہو، چاہے معتقدین، چاہے دوست ہو کہ چاہے دشمن۔ آپ عاجزی و انکساری کا پیکر بن کر سب کی دل جوئی فرماتے ہیں۔ ہر کوئی آپ سے ملکر خوش ہوتا ہے اور آپ کی محبت کا اسیر ہو کر آپ کی یادوں کے نقوش دل میں بسائے لوٹ



باطل کے ایوانوں میں ایک عظیم انقلاب پیدا کر دیئے ہیں۔  
دیکھنے والوں نے آپ کو نہایت ہی قریب سے دیکھا اور پرکھا ہے۔ آپ کی زندگی  
کی ہر ادا سنتِ مصطفیٰ ہے۔ آپ کی شخصیت نہایت ہی خلیق ہے آپ نے آج تک کسی کی بھی  
دل شکنی نہیں فرمائی، ہمیشہ آپ سب کے عیبوں اور کمزوریوں پر پردہ ڈالتے ہیں یوں کہتے کہ  
اخلاق و کردار کی تمام تر خوبیاں آپ کی شخصیت میں موجود ہیں۔

آپ خاندانی شرافت اور عالی مزاج کے بے مثل نمونہ ہیں۔ آپ علوم ظاہری اور  
علوم باطنی کے جامع ہیں۔ آپ راہ سلوک میں موجودہ صدی کے رہبر کامل ہیں۔ آپ کی  
شفقت اور نوازشات اس قدر ہیں کہ لوگ اپنے باپ سے زیادہ آپ کو شفیق جانتے ہیں  
اور مانتے ہیں آپ کو غیروں سے زیادہ اپنوں نے تکلیف پہنچائی۔ لیکن آپ صبر و تحمل کا  
پہاڑ بن کر سمجھوں کو صبر و شکر کا درس دیتے ہیں۔ اشرفی رضوی کے ٹینشن میں بھی آپ نے  
صبر و تحمل کا دامن نہیں چھوڑا۔ حتیٰ کہ اپنے سگے بھتیجے جن کو آپ نے اپنے سگے بیٹے کی طرح  
پالا پوسا اور پروان چڑھایا۔ جب جیلانی میاں فیورک جیسی گمراہ تنظیم کے بانی رکن بن  
گئے اور کفر صادر ہو گیا تو آپ نے ایک شفیق باپ کی طرح انہیں بے حد سمجھایا۔ جب وہ  
اپنی ضد پر اڑے رہے تو ایمان کا مظاہرہ فرماتے ہوئے شریعت کے شکنجے میں دبوچ لینے  
سے پیچھے نہیں ہٹے۔

آپ کی شخصیت کا طائرانہ جائزہ لینے کے بعد یہ نتیجہ سامنے آ جاتا ہے کہ حضور  
شیخ الاسلام و المسلمین کی شخصیت ظاہری و باطنی جامع کمالات کی مظہر ہے۔ آپ شب و روز،  
خلوت و جلوت آپ کی روحانی زندگی کے تمام تر روحانی گوشے اس بات کا بین ثبوت ہیں  
کہ آپ موجودہ صدی کے ایک عظیم پیر کامل اور مرشد اکمل ہیں۔

ہزاروں سال نرگس اپنی بے نوری پہ روتی ہے  
بڑی مشکل سے ہوتا ہے چمن میں دید اور پیدا

(ج)

شیخ الاسلام والمسلمین

## رشد و ہدایت، فضل و کمال کے آفتابِ درخشاں

حضور شیخ الاسلام والمسلمین کے والد گرامی حضور محدث اعظم ہند علیہ الرحمۃ و الرضوان کے وصال کے بعد اہل سنت والجماعت میں ایک عظیم خلا پیدا ہو گیا تھا، محدث اعظم جیسی قد آور اور جملہ خصوصیات کی حامل شخصیت، جو ایک کامیاب لیڈر، بہترین خطیب، بہترین مصنف، بہترین مفتی، بہترین شاعر، بہترین مناظر، بہترین عالم دین بہترین صوفی، اکمل و کامل پیرو مرشد تھے۔ آپ کے وصال کے بعد اہل سنت والجماعت کو ایسی شخصیت کہاں ملے جو آپ کا نعم البدل ہو، جو آپ کا جانشین بن کر آپ کے خلا کو پر کرے۔

یہ ایک ایسا نازک وقت تھا جس کی خانہ پری بھی ضروری تھی کہ حضور شیخ الاسلام والمسلمین کی عمر شریف کم تھی۔ ابھی آپ فارغ التحصیل بھی نہیں تھے ایسے وقت میں حضور محدث اعظم ہند کی جانشینی کا تاج آپ کے سر رکھا گیا، مندرشد و ہدایت پر آپ کو بٹھایا گیا۔ یہ کارروائی ہونے کو تھی ہو گئی، مگر ہر کسی کو یہ فکر دامن گیر ہو گئی کہ اس قدر چھوٹی عمر والا کیا واقعی حضور محدث اعظم ہند کا نعم البدل ثابت ہوگا۔ اور وہ رشد و ہدایت کے منصب کو کیسے سنبھال پائے گا؟

حضور شیخ الاسلام والمسلمین نے اپنے افعال و کردار، زہد و تقویٰ، تسلیم و رضا، صبر و تحمل جیسی گونا گوں خصوصیات سے آپ نے نہ صرف جانشینی کا حق ادا کر دیا بلکہ ساری دنیا کو ثابت کر دیا کہ نعم البدل کسے کہتے ہیں۔ آپ نے اپنی محنت شاقہ سے سسکتی دنیا کو کتاب و سنت کی طرف مائل کیا۔ اپنی حکمت عملی سے برائیوں کو روکنے کے بہترین تدابیر کئے اور



نیکوئوں کو فروغ دینے کے لئے جدوجہد کے نت نئے پلان دیئے۔ آپ نے رشد و ہدایت کا ایسا چراغ روشن فرمایا کہ جہالت کی اندھیری دنیا میں علم و عرفان کا اجالا پھیل گیا۔ آپ نے اپنی جدوجہد سے مردہ دلوں کو ایک نئی زندگی بخشی، ایمان میں تازگی کے سامان پیدا کئے۔ جہاں کہیں دینی اسپرٹ میں کمزوری، سستی و کاہلی دیکھی فوراً اس کے تدارک کے سامان فراہم فرمائے۔ جہاں کہیں بے حیائی برائی کو پایا فوراً اس کا انسداد کیا۔ علم دین کی شمعیں روشن فرما کر ایسی بہترین سہولتیں فراہم فرمائیں جس سے حضرت انسان علم جیسی عظیم نعمت سے مالا مال ہو کر حیوانات پر اپنی فوقیت و عظمت ظاہر فرمائے۔

حضور شیخ الاسلام و المسلمین کی عمر تقریباً ۳۸ سالہ تھی کہ آپ رشد و ہدایت کا چراغ لئے دنیاے مغربیت میں قدم رنجہ فرمایا۔ دنیاے مغربیت میں ایمان و عقیدہ اور علم و عمل کا عجیب ماحول تھا۔ صورت، حال حد سے تجاوز کر گئی تھی۔ آپ نے نہایت ہی تندہی اور فعالیت سے دنیاے مغربیت میں علم و عمل اور خوش عقائد کی شمع روشن فرمائی دنیاے مغربیت کو عقائد اعمال صالحہ کے اصول و ضابطے سیکھائے، تاریک سینوں میں عشق رسول کی اہمیت و افادیت کے چراغ روشن فرمائے۔ اپنے نورانی و عرفانی بیانات سے ساری دنیاے مغربیت میں ایک امنٹ انقلاب پیدا فرمایا۔

آپ کے جذبہ اخلاص، اخلاق و محبت اخلاص و للہیت، زہد و تقویٰ سے ساری دنیاے مغربیت متاثر ہوئے بغیر رہ نہ سکی۔ آپ کی محنت شاقہ سے لوگ دین اسلام کے متوالے بن کر آپ کی بارگاہ میں کشاں کشاں پہنچنے لگے۔ مختصر مدت میں بیرونی ممالک رشد و ہدایت کی روشنی سے جگمگانے لگے۔ مسلم معاشرے پر نہایت ہی ٹھوس اور گہرے اثرات مرتب ہوئے۔ اہل سنت والجماعت کی حقانیت، بزرگان دین اولیائے کرام کی عظمتوں قدروں میں اضافہ ہوتا چلا گیا۔ مسلمانان قوم و ملت میں علم دین کی تشنگی بڑھتی گئی۔ بے حس قوم میں اشاعت علم دین کا رجحان پروان چڑھنے لگا آپ نے اپنی دن و رات کی محنت شاقہ سے علم و عمل کا ایک وسیع میدان دنیاے مغربیت کو دیا اور اس وسیع میدان میں رشد و ہدایت

کے مضبوط خیموں کی بنیاد رکھی اور اس سے علم و عرفان کے ایسے دریا جاری و ساری فرمائے جس سے تشنگان علم و معرفت کی سیرابی کا بہترین سامان مہیا ہو گیا۔

یہ حقیقت ہے کہ آج اس دنیا میں آپ ہی کے فیضان سے بے انتہا لوگ فیضیاب ہو رہے ہیں۔ رشد و ہدایت کے خاطر ملک و بیرونی ممالک میں سفر کی لاکھ صعوبتوں کو برداشت کرتے ہوئے پہنچتے ہیں۔ اور اسی میں آپ نے اپنی ساری زندگی لگا دی، سال کے تمام مہینے اسی میں گزر جاتے ہیں صرف ماہ رمضان آپ اپنے مکان پر گزارتے ہیں۔

**حقوق اللہ کی ادائیگی:**

حضور شیخ الاسلام و المسلمین حقوق اللہ کی ادائیگی میں نہایت ہی پابند ہیں۔ رسول عربی ﷺ کا ارشاد گرامی ہے کہ نماز میری آنکھوں کی ٹھنڈک ہے۔ ایک عاشق رسول کو کب گوارا ہوگا کہ نماز چھوڑ کر نبی کو نبی ﷺ کو تکلیف پہنچائے۔ حضور شیخ الاسلام ایک سچے عاشق رسول ہیں۔ آپ نماز کی پابندی سختی سے فرماتے ہیں۔ لڑکپن سے لے کر اب تک آپ کی کوئی نماز قضا نہیں، سفر ہو یا حضر، خلوت میں ہوں یا جلوت میں ہر جگہ آپ نماز کی پابندی کیا کرتے ہیں میں نے اپنے طور پر یہ محسوس کیا ہے کہ آپ کی صحبت میں بیٹھنے والا اللہ کے نزدیک ہو جاتا ہے اور نماز سے بے پناہ محبت کرنے والا ہو جاتا ہے۔ آپ نماز نہایت ہی اطمینان و سکون، خشوع و خضوع کے ساتھ ادا فرماتے ہیں۔ کم سنی سے ہی نماز کی طرح ہر سال روزے بھی پابندی کے ساتھ رکھتے ہیں حج بیت اللہ سے کئی مرتبہ مشرف ہو چکے ہیں۔

**حقوق العباد کی ادائیگی:**

حضور شیخ الاسلام و المسلمین حقوق اللہ کے ساتھ حقوق العباد کی سختی سے پابندی کیا کرتے ہیں۔ آپ کے معاملات نہایت ہی صاف ہوا کرتے ہیں۔ آپ کی گفت و شنید، محبت اور حکمت و اسرار سے لبریز ہوا کرتی ہے۔ آپ کی محفلیں اور بحث و مباحثے غیبت جیسی

برائی سے پاک ہوا کرتی ہیں آپ کی نشستیں بالکل خالص دینی ہوا کرتی ہے۔ اور سچ تو یہ ہے کہ آپ کے در پر ہر کوئی آنے والا عشق رسول ﷺ سے معمور ہو کر لوٹتا ہے آپ حسن سلوک کے معاملہ میں بے مثل و بے مثال ہیں اپنے ہوں یا پرائے سب کے ساتھ یکساں برتاؤ فرماتے ہیں۔ علمائے عصر اور احبابان اہل سنت والجماعت کا یہ تجربہ و تجزیہ ہے کہ آپ کے مریدین و معتقدین زہد و تقویٰ کی دولت سے آراستہ و پیراستہ ہیں۔

آپ کے چہرہ مبارکہ سے علم و عمل کی صاف اور کھلی جھلکیاں نظر آتی ہیں۔ آپ کی ولایت کا یہ عالم ہے کہ آپ کی بارگاہ میں بیٹھنے والے کا سینہ خشیت الہی سے معمور ہو جاتا ہے۔ عدیم الفرستی کے باوجود آپ اپنے مریدین و معتقدین کی تعلیم و تربیت کا خاص خیال رکھتے ہیں ساری دنیا میں لاکھوں کی تعداد میں آپ کے مریدین پھیلے ہوئے ہیں۔ آپ کے خلفاء کی ایک لمبی فہرست ہے جو آپ کے فیوض و برکات کو ہر سو تقسیم کرنے میں منہمک ہیں۔ اہل خاندان ہو یا اہل خانہ تمام سے آپ کا تعلق عین سنت کے مطابق ہے جو آج کی دنیا میں سب کے لئے نمونہ عمل ہے۔

آپ نے اپنے آپ کو دنیا کی حرص اور دنیا کی لذتوں سے کوسوں دور رکھا ہے۔ دنیا داری، جاہ و حشمت، دولت و ثروت سے بالکل آپ آزاد ہیں۔ آپ کے اوصاف جمیدہ میں عاجزی و انکساری نمایاں صفت ہے۔ زہد و قناعت پر آپ کی ساری زندگی محیط ہے آپ کے شب و روز اس بات کے شاہد ہیں کہ آپ نے نہ کبھی کسی کی دل شکنی کی نہ کسی کو بد دعا فرمائی نہ آپ نے کسی کی وعدہ خلافی کی اور نہ ہی کسی کو دھوکہ دیا۔ ہر کسی کو دعا دیتے ہیں ہر کسی کی دلجوئی فرماتے ہیں۔ آپ سچے عاشق رسول ہیں آپ کی بارگاہ سے ہر کوئی اپنے دامن میں عشق رسول کی دولت لیکر ہی اٹھتا ہے۔ آپ کی زندگی ایک ایسی کھلی کتاب ہے جس سے ہمیں اطاعت خداوندی و اتباع رسول کا نمٹ درس ملتا ہے۔ آپ کی شخصیت آداب شریعت و فیضان طریقت سے معمور ہے۔ پیچیدہ مسائل کے حل کے لئے آپ کی شخصیت مفتیان کرام کیلئے راحت ہے۔ اور طالبان خدا اور راہ سلوک پر چلنے والوں کے لئے رشد و ہدایت کی پیکر ہے۔

(د)

شیخ الاسلام والمسلمین اور

## تصوف و عرفان

قرب خداوندی حاصل کرنے کے لئے سالک کو صاف بصیرت و بصارت کا ہونا ہی کافی نہیں ہے بلکہ بالخصوص شریعت خداوندی کو ملحوظ رکھتے ہوئے علم تصوف کا حاصل کرنا بھی ضروری ہے

تصوف اسلام اور قرآن کا عملی نتیجہ ہے۔ یہی عملی نتیجہ فیض باطنی و فیض روحانی سے سالک اپنے منازل سلوک طے کرتا ہے اور یہ وہ نعمت خاص ہے جو صرف پیر و مرشد کی توجہ قلبی سے حاصل ہوتی ہے۔

یہ مسلمہ حقیقت ہے کہ صوفیائے کرام کی تعلیمات کی خوشبو سے دل و دماغ معطر ہو جاتے ہیں اور کردار سازی عمل میں آتی ہے۔ یہ ضروری ہے کہ تصوف کی بنیاد محبت الہی اور عظمت رسالت پر ہو اور یہ اصول کا محور ہے اور صوفی کی تمام تر زندگی اسی اصول کے تحت بسر ہوتی ہے۔

صوفیائے کرام کی زندگی کا اگر طائرانہ جائزہ لیا جائے تو یہ بات روشن ہو جاتی ہے کہ صوفیائے کرام کی زندگی کا اہم اور اچھوتا پہلو اخلاق کی تعلیم ہے۔ اخلاق ہی حضرت انسان کی مرکزی اور بنیادی حیثیت ہے۔ اخلاق ہی کی تکمیل کیلئے سرکارِ مدینہ ﷺ کی آمد ہوئی۔ رسولِ عربی ﷺ نے ارشاد فرمایا کہ تم میں سب سے بہترین شخص وہ ہے جس کے اخلاق سب سے اچھے ہوں۔ حضور شیخ الاسلام المسلمین کی شخصیت اس حدیث پاک کی آئینہ دار ہے۔ خدمتِ خلق اور تعلیمِ اخلاق حضور شیخ الاسلام والمسلمین کی زندگی کا دھیرہ ہے اور یہی چیز روحانی ارتقا کا ذریعہ ہے اور روحانی مدارج کی ترقی اور تکمیل انسانیت کا حقیقی



جامہ ہے۔ حضور شیخ الاسلام والمسلمین نے اپنے اخلاق و کردار سے یہ بات ثابت کر دی کہ شخصیت کا استحکام عمل ہی میں پوشیدہ ہے اور عمل ہی عشق و محبت کی تکمیل کا ذریعہ ہے۔ آپ نے اپنی کریمانہ زندگی سے نہ صرف مرض کی تشخیص کی بلکہ مرض کا مداوا بھی کیا۔ ہر کسی کے درد میں شامل ہونا آپ کی ہمدردی انسانیت کی بہترین مثال ہے۔

آج اس دور میں ہر وسیع القلب انسان کے لئے یہ ضروری ہے کہ وہ اس دور کی عظیم المرتبت شخصیت حضور شیخ الاسلام والمسلمین کی ذات کا جائزہ لیں جنہوں نے اپنے علم حق سے علم و عرفان کا اجالا پھیلا کر تاریک قلوب کو منور فرمایا۔

موجودہ دور میں دنیا والوں کی یہ عام شکایت ہے کہ موجودہ زمانے کے علماء و مشائخ دین اسلام کی روحانیت کو اپنے کردار سے مائل بہ زوال کر دیا ہے۔ مگر حضور شیخ الاسلام والمسلمین نے اپنے اخلاق و کردار سے موجودہ زمانے کے سارے علماء و مشائخ کی عزت و آبرو کی حفاظت فرمائی اور ان کی عزت میں چار چاند لگا دیئے۔

راہ سلوک کی منزلیں طے کرنے کے لئے ایک ایسے پاکیزہ پیکر کی ضرورت پیش آتی ہے جس کے ذریعہ مبتدی قرب خداوندی میں پہنچ جائے، حضور شیخ الاسلام نے اخلاقی اور روحانی ترقی و پاکبازی کے لئے اپنے پاکیزہ کردار کو نمونہ بنا دیا۔

جب بھی جس دور میں پیچیدہ مسائل سر ابھارتے ہیں تو مسائل کی دنیا کو رب کائنات ایسی شخصیت سے نوازتا ہے جو اس زمانے کے لئے باعث رحمت ہوتا ہے۔ حضور شیخ الاسلام والمسلمین کی شخصیت نے حضرت امام فخر الدین رازی رحمۃ اللہ علیہ کی کمی کو پورا کر دیا۔ جنہوں نے ہر پیچیدہ مسائل کا موثر حل بتایا۔ صرف یہی نہیں بلکہ تصوف کی دنیا میں حضرت امام غزالی رحمۃ اللہ علیہ کی شخصیت کا پرتو بن کر اپنے آپ کو پیش کر دیا، تسلیم و رضا، خوف ورجا، محبت و انس، صبر و توکل، کا بہترین نمونہ بن کر اپنے آپ کو پیش فرما کر حضرت امام غزالی رحمۃ اللہ علیہ کا حق ادا کر دیا۔ اور امام غزالی رحمۃ اللہ علیہ کا کردار بن کر خانقاہی روایات کو پروان چڑھایا، اور تصوف و علم عرفان کو بام عروج پر پہنچا دیا، اور علمی اور تصوفانہ

گفتگو کے نکات سے خافقا ہی انداز فکر کو کامیابی سے ہمکنار کر دیا۔ یہی وجہ ہے کہ تصوف کی دنیا میں آپ کا مقام بہت بلند و بالا ہے۔

راہ سلوک کی ہر کٹھن گھاٹیوں کو آپ نے نہایت آسان بنا کر پیش کیا۔ جس سے شریعت اور طریقت کے ہر پیچیدہ مسائل کا حل نکل آیا، اور علم و عرفان کا ایسا آفتاب روشن ہو گیا جس سے علم و عرفان کی شعاعیں پھوٹ پھوٹ کر نکلیں اور تاریک دلوں کو منور کر دیا۔

خانودہ اشرفیہ میں ایسی ایسی مخدوم الآفاق ہستیوں نے جنم لیا جن کے قدموں سے علم و عرفان کے چشمے پھوٹ پڑے۔ ان تمام مخدوم الآفاق ہستیوں کا رنگ حضور شیخ الاسلام والمسلمین کی ذات گرامی میں مکمل طور پر نظر آتا ہے۔

آپ کی شخصیت راہ سلوک کے ہر نشیب و فراز سے مکمل آشنا اور دنیا کے طریقت و حقیقت کے تمام مقامات سے آگاہ ہے۔ اور اس دنیا کے آپ بہترین رہبر و رہنما ہیں۔ آپ کی شخصیت راہ طریقت میں اللہ تبارک و تعالیٰ کی عظمت و کبریائی کا مظہر بن کر طالب خدا کو قرب خداوندی کا پتہ دے رہی ہے۔ چونکہ آپ کی گفت و شنید حقیقت کے اسرار کے رنگ میں رنگی ہوتی ہے اسلئے علم و عرفان کو آپ کی گفتگو میں علوم و معارف کا ذائقہ محسوس ہوتا ہے۔ اہل نظر کے لئے شخصیت انوار و تجلیات کی مرکز ہے اہل نظر اس حقیقت سے واقف ہیں آپ کی خلوت و جلوت مظہر خداوندی کی پیکر ہے۔

آپ کے بہترین اخلاق، اعلیٰ کردار اور اوصاف حمیدہ آپ کے مومن کامل ہونے کی دلالت کرتے ہیں چونکہ آپ کی ذات گرامی میں تقویٰ نمایاں وصف ہے اس لئے اس عہد میں آپ کی شخصیت بلند و ارفع نظر آتی ہے۔ آپ حیا داری کے بہترین نقوش موجودہ زمانے کو دے رہے ہیں۔

آپ کے کشف و فراست کا عالم یہ ہے کہ جو کوئی آپ کے پاس جو مدعا دل میں لئے پہنچتا ہے وہ مدعا سائل آپ کی بارگاہ میں پاتا ہے یہی حال آپ کے خطبات نورانی و عرفانی میں ہے کہ سامعین آپ کے خطبات میں اپنا مدعا پاتے ہیں۔ یہ تمام اوصاف کمالات آپ کے

ولی کامل، پاک باز مرد مومن ہونے کی نشاندہی کر رہے ہیں۔

آپ کی شخصیت بلند و ارفع ہونے کی اس سے بڑھ کر کیا دلیل ہو سکتی ہے کہ آپ کے پیرو مرشد سرکارِ کلاں حضرت علامہ سید محمد مختار اشرف اشرفی البجیلانی رحمۃ اللہ علیہ آپ کو قدر و منزلت کی نگاہ سے دیکھا کرتے تھے اور اس سے بڑھ کر یہ بات ہے کہ آپ کے پیرو مرشد اور آپ کے والد محدث اعظم ہند جیسے جلیل القدر اولیاء کرام اپنی نظرِ کرم سے آپ کو خوب خوب سنوارا اور نکھارا ہے۔

حضور شیخ الاسلام والمسلمین کی ہمہ گیر و ہمہ جہت شخصیت نے جو دینی و روحانی خدمات انجام دی ہے وہ رہتی دنیا تک روشن رہیں گی۔

خانوادہ اشرفیہ کے اس روشن آفتاب نے اندرون ملک اور بیرونی ممالک میں علم و فضل اور نگاہِ کیمیا سے تشنگانِ علم و معرفت کی پیاس بجھا رہا ہے اور اس علم و معرفت کے آفتاب کی روشنی سے ہر خاص و عام یکساں روشنی حاصل کر رہے ہیں۔

آپ کی زندگی کا ہر لمحہ مسلکِ حقہ کی اشاعت و ترویج میں گذر رہا ہے۔ دنیا کے ہر گوشے میں پہنچ کر کفر کے ماحول میں اسلام کی شمع کو روشن فرما کر لاکھوں کی تعداد میں لوگوں کو اپنے دامنِ کرم سے وابستہ کرا کے علم و عرفان کے دریا بہا رہے ہیں۔

گویا آپ ایک جلیل القدر عالم دین کے ساتھ ساتھ ایک جلیل القدر شیخ طریقت ہیں۔ تشنگانِ علم و معرفت کے لئے آپ ایک عظیم مرشد اکمل ہیں جن کے چہرے کی ضیا پاشیاں راز حقیقت کی داعی ہیں۔

شیخ الاسلام حضرت سید محمد مدنی میاں صاحب قبلہ کی شخصیت اس دنیائے فانی میں اللہ تعالیٰ کی حجت ہے۔ موجودہ عہد میں آپ کی حیثیت کامل انسان کی سی ہے، چونکہ کمال انسانی کا اظہار اتباع رسول ﷺ ہی پر ہے اس لئے آپ نے اتباع رسول میں پوری صداقت، استقلال اور ثابت قدمی کا اظہار فرمایا ہے۔

رسول عربی ﷺ کی اتباع ہی حضرت انیسان کو انسان کامل کے مرتبے پر فائز کرتی

ہے اور خلافت الہی اور نیابت رسول کا حق ادا کراتی ہے اور اسی کے ذریعہ خدا کی معرفت حاصل ہوتی ہے اور سالک راہ سلوک میں منزلیں طے کرتے ہوئے واصل ہو جاتا ہے اور وہ اس مقام پر پہنچ کر دوسروں کی تکمیل کا ذریعہ بنتا ہے، اور ایسا شخص اس کرہ ارض پر اخلاق الہی کی چلتی پھرتی تصویر ہوتا ہے اور اس سر زمین پر رہنے والوں کے لئے رحمت و برکت کا باعث ہوتا ہے، یہ اوصاف حضور شیخ الاسلام والمسلمین کی ذات میں نمایاں نظر آتی ہیں۔ آپ نے اپنے قول و فعل سے آستانوں کے سجادگان کو زیور نعوف و عرفان سے آراستہ فرما کر سمجھوں کے لئے راہ ہموار کر دیا۔

حج بیت اللہ شرعی امور سے ہے مگر عرفاء کے نزدیک حج بیت اللہ بھی سلوک الی اللہ ہے، اس لئے صوفی جو ہوتا ہے۔ شرف حج بیت اللہ سے اپنے آپ کو محروم نہیں رکھتا اس سلسلے میں حضور شیخ الاسلام والمسلمین کو دیکھئے جب کبھی حج بیت اللہ کی کسک آپ کے دل میں پیدا ہوئی آپ حج بیت اللہ سے مشرف ہوا کرتے ہیں۔

آپ ایسے صوفی ہیں جو شراب عشق کو پلانے والے، اسرار الہی کے کھولنے والے، دلوں کو نغمہ تو حید و نغمہ رسالت سنا سنا کر قرب خداوندی میں پہنچاتے ہیں۔

آپ نے ماسوا اللہ کہ سب کچھ ترک کر دیا ہے، بس آپ کے لئے اللہ ہی اللہ ہے۔ آپ کے تصوف میں ایسی اعلیٰ حیثیت ہے جو صرف اہل نظر ہی جان سکتے ہیں۔

جب کسی کو ایسا پیر میسر آتا ہے اور وہ پورے آداب و شرائط کے ساتھ بیعت کرتا ہے، اور آخر تک اس پر قائم رہتا ہے تو ایسے کو رب تبارک و تعالیٰ کی بارگاہ سے خوب خوب نوازا جاتا ہے، اور جو کوئی اس عہد کو توڑ دیتا ہے وہ خسارے میں آ جاتا ہے۔





(ت)

شیخ الاسلام والمسلمین کی

## فقہی بصیرت

حضور شیخ الاسلام والمسلمین کی شخصیت گرانقدر دینی و علمی خدمات اور اعلیٰ علم و فضل کے کمال سے ساری دنیا میں درخشاں ہے۔ آپ کے خطبات، آپ کی تصنیفات، بالخصوص آپ کی تحقیقات کی بالغ نظری دنیا کے محققین میں اپنی مثال آپ ہیں۔ جوں جوں وقت گذرتا جا رہا ہے آپ کے علمی کمالات اور اعلیٰ تحقیقات کی حقیقت اُجاگر ہو کر سمجھوں کو ماننے پر مجبور کر رہی ہے۔

آپ کی شخصیت کا گہرائی سے مطالعہ کیا جائے تو علمی اعتبار سے آپ کی فقہی بصیرت کا رنگ سب رنگوں پر غالب نظر آتا ہے۔ اسی بنا پر فقہاء آپ سے مشکل سے مشکل مسائل میں آپ سے رجوع ہوتے ہیں۔

قاری آپ کے ذوق و شوق، اعلیٰ جستجو، نہایت ہی گہرا مطالعہ، باریک بین تحقیق اور پیچیدہ مسائل کا اطمینان بخش حل پر حیران و ششدر رہ جاتا ہے اور آپ کی دینی سمجھ کے عروج پر انگشت بدندان رہ جاتا ہے۔ آپ کو فقہ پر مکمل دسترس حاصل ہے اور شریعت سے مکمل آگاہی حاصل ہے۔ آپ کو رب تبارک و تعالیٰ نے غضب کی ذہانت سے نوازا ہے جس سے آپ قرآن و حدیث کی روشنی میں ہر مسئلہ کا صحیح حل تلاش کر لیتے ہیں۔

آپ کے فتاویٰ اور تصنیفات پر تحقیق اور تفتیش سے کام لیا جائے تو یہ حقیقت آشکارا ہو جاتی ہے کہ آپ نے پوری دیانت داری اور نہایت ہی گہرائی سے کام لیا ہے۔ اور آپ نے اپنے فتاویٰ کو ایسا بے نظیر بنا دیا ہے جس کی مثال دوسرے فقہیوں میں ڈھونڈنے سے بھی نہیں ملتی۔

آپ کی علمی لیاقت کو جس رخ سے بھی دیکھا جائے تو آپ اکمل و کامل نظر آتے ہیں۔ فقہ کے میدان میں آپ سے کسی نے اب تک سبقت حاصل نہیں کی۔ یہ مسلمہ حقیقت ہے کہ آپ کے فتاویٰ آپ کی کمال فقہات اور اعلیٰ ذہانت کی شاہکار ہیں۔ آپ نہایت ہی غور و فکر سے کام لیتے ہیں۔ پھر اپنی رائے قائم کرتے ہیں اور جب رائے قائم کرتے ہیں تو اس پر نہایت ہی مضبوطی سے قائم رہتے ہیں۔ پھر آپ کو اپنے فتاویٰ پر رجوع کی ضرورت نہیں پڑتی۔ دین کی سمجھ، یہ اللہ تعالیٰ کی طرف سے ایک انمول تحفہ ہے اور دین میں سمجھ اللہ تعالیٰ اسی کو عطا کرتا ہے جس سے بھلائی کا ارادہ فرماتا ہے۔ ایسی شخصیت کے قلب میں اللہ تعالیٰ اپنے نور سے القافرماتا ہے جس سے فہم ہر پیچیدہ مسئلہ کا حل نہایت ہی آسانی سے تلاش کر لیتا ہے اور فقہی کی ہر طرح کی پریشانی و اضطرابی ختم ہو جاتی ہے۔

حضور شیخ الاسلام کے فتاویٰ کو دیکھ کر یہ کہنا پڑے گا کہ نماز میں لاؤڈ اسپیکر کا استعمال، چلتی ریل گاڑی میں نماز پڑھنے کا حکم، دھاتی چین والی گھڑی باندھ کر نماز کی ادائیگی کا مسئلہ، تعلیم جدیدہ کتابت نسواں پر عمل ان تمام پیچیدہ مسائل کا حل آپ نے آسانی کے ساتھ کر لیا۔

آپ کے تمام فتاویٰ میں ٹی وی ویڈیو کا شرعی استعمال پر فتویٰ موجودہ صدی کا سب سے بڑا کارنامہ ہے۔ مخالفین کی رد میں آپ نے اپنے اس فتویٰ پر ۲۲ باب پر مشتمل ایک ایسی نادر اور نایاب کتاب تصنیف فرمائی جو یونیورسٹیوں کی لائبریریوں میں رکھنے کے قابل ہے جس کا عنوان ویڈیو کی شرعی استعمال ہے۔ اس تصنیف میں نہایت مضبوط دلائل، وسعت علم اور فن کا موجیں مارتا ہوا گہرا سمندر، اور گہری نظر اور اعلیٰ فکر کے ایسے ایسے نادر امثال نمونے ملتے ہیں جنہیں دیکھ کر ارباب بصیرت کے دل و دماغ کی گرہیں کھل جاتی ہیں اور قاری آپ کی اعلیٰ فقہی بصیرت کا دل و جان سے قائل ہو جاتا ہے۔ شروع تا آخر کوئی بھی اس کتاب کا مطالعہ کرے تو یہ کہے بغیر نہیں رہ سکتا کہ یہ کسی مفتی کی لکھی ہوئی کتاب نہیں بلکہ یہ کسی سائنسدان کی لکھی ہوئی تصنیف ہے۔ اس تصنیف نے فتاویٰ کی دنیا میں ایک اعلیٰ

نمایاں کردار ادا کیا ہے۔ ساری دنیا کے سامنے مذہب اسلام کی حقانیت کو اچھوتے انداز میں پیش کیا ہے۔ اس تصنیف میں آپ نے دلائل کے ایسے انبار لگا دئے ہیں کہ مخالفین کو اعتراض کا کوئی جواز نہیں رہ جاتا۔

آپ کے اس منفرد المثل فتویٰ پر مشائخین و علمائے پاکستان و مشائخین و علمائے ہندوستان کے خیالات ملاحظہ فرمائیے۔

مشائخین و علمائے ہندوستان :

حضور شیخ الاسلام رئیس المحققین علامہ سید محمد مدنی اشرفی جیلانی نے سائنسی تحقیقات کو اور ایجادات کے استعمال کو یہ کہہ کر استعمال کرنے سے گریز نہ کیا، یہ اسلام کے خلاف ہے یا اسلامی قوانین و فقہ سے متصادم ہیں بلکہ اپنی ذہانت اور اجتہاد سے ان ایجادات کے استعمال کو شرعی طریقے پر استعمال کرنے کا سلیقہ، طریقہ بتایا اور امت مسلمہ کی رہنمائی فرمائی، وقت کے دھارے سے مسلمانوں کو الگ نہ ہونے دیا۔ ویڈیو کے بارے میں علماء کا اختلاف ہے اور جو جواز کے قائل ہیں وہ بھی اس حد تک کہ جو منظر ہونی نفسہ جائز ہو، مثلاً کوئی مرد خبر سن رہا ہے تقریر کر رہا ہے وغیرہ وغیرہ اور اگر عورت کا عکس ہو تو مطلقاً ناجائز، اگرچہ وہ قرآن مجید کی تلاوت کر رہی ہو، نعت پڑھ رہی ہو۔ اسی طرح ناچ گانا باجا وغیرہ کا دیکھنا سننا حرام و گناہ ہے۔

خلاصہ یہ کہ اصل جس کا جائز اس کا عکس بھی جائز ہوگا، اور اصل حرام تو عکس بھی حرام یہی تفصیل سننے میں بھی ہے۔ اور جیسے ویڈیو سے صرف خبریں یا قرأت یا اصلاحی اور جائز تقاریر سن لینا برائیاں ویسے ہی ٹی وی اور ویڈیو سے بھی ایسی چیزیں اور غیر ممنوع مناظر دیکھ لینا جائز پایا جاتا ہے۔ عصری ایجادات نے پھر عالم اسلام کے سامنے ایک سوال چھوڑا کہ الیکٹرانک میڈیا کے ذریعہ اسلامی تبلیغ جائز ہے یا ناجائز؟ اس کے شرعی رجواز پر حضور شیخ الاسلام والمسلمین رئیس المحققین، نائب غوث الثقلین علامہ سید محمد مدنی اشرفی جیلانی دامت برکاتہم نے اپنی روحانی بصیرت و فقہی بصارت سے اسلام کی آفاقی ضرورت، دینی دعوت کے تقاضے اور ان کی اہمیت اور یہود و نصاریٰ کی الیکٹرانک میڈیا کے ذریعہ فتنہ انگیزیوں کے منہ توڑ جواب کے لئے الیکٹرانک میڈیا کے استعمال کو سطح پر سب سے پہلے جائز قرار دے کر علماء و واعظین، مفتیان کرام، محدثین، مدرسین و نعت خواں حضرات کو الیکٹرانک میڈیا کے استعمال کا حوصلہ بخشا۔ بہر کیف جو چینل دینی تعلیمات پر مبنی پروگرام نشر کرتا ہے ٹی وی پر اس کے اس دینی



تعلیمات پر مبنی پروگرام کو دیکھنا، سننا اور اس سے اسلامی تعلیمات حاصل کرنا موجودہ حالات میں نہ صرف جائز بلکہ نہایت مستحسن ہے۔ حضور شیخ الاسلام رئیس الحقیقین، امام المتکلمین، شہزادہ حضور غوث الثقلین علامہ سید محمد مدنی اشرفی جیلانی کو علم فقہ میں جو تبحر و کمال حاصل ہے اس کی روشنی میں آپ کے فتاویٰ پر سر تسلیم خم کرنے کے سوا کوئی چارہ نہیں۔ حضور شیخ الاسلام والمسلمین کا فتویٰ حقیقت میں کتاب و سنت عقل و بصیرت اور انسانی فطرت کے تقاضوں سے اتنا ہم آہنگ ہے کہ اس سے اختلاف کیلئے کسی کو آج تک کوئی معقول بنیاد نہیں مل سکی ہے۔ سائنسی ایجادات اب دین کی ضرورت بن چکے ہیں۔ جن کو استعمال کرتے ہوئے فائدہ اٹھانا ضروری ہو چکا ہے۔

مشائخین و علمائے پاکستان :

قابل تحسین حضرت شیخ الاسلام علامہ مولانا سید محمد مدنی اشرفی جیلانی جانشین حضور محدث اعظم ہند کچھوچھوی قدس سرہ کہ انہوں نے وقت کے تقاضے اور وقت کی پکار پر لبیک کہا اور ایک نایاب تحقیق کا اضافہ فرمایا ہے شک

غزالیؒ دوراں علامہ سعید احمد کاظمی قدس سرہ نے  
حضرت شیخ الاسلام کو رئیس المحققین کے خطاب  
سے نواز کر اہل سنت کے اس فاضل محقق کی  
دلجوئی فرمائی۔ کتاب میں حضرت نے اس مسئلہ  
کو جس خوبصورتی سے حل فرمایا ہے وہ آپ ہی کا  
حصہ ہے اللہ تعالیٰ سے دعا ہے کہ وہ اپنے حبیب  
پاک ﷺ کے صدقے حضرت کو مزید ہمت  
توفیق عطا فرمائے اور مزید سائنسی تحقیقات،  
ایجادات اور اپنی تحقیق کے ذریعہ ان کا شرعی  
استعمال بتانے کی توفیق عطا فرمائے آمین۔  
ہندوستان کے ممتاز عالم دین شیخ الاسلام سید محمد  
مدنی میاں اشرفی البھیلانی کی یہ تصنیف اپنی جگہ  
ایک منفرد اور قابل قدر پیش کش ہے آپ کا تعلق  
کچھوچھ شریف سے ہے، ۱۹۳۸ء میں پیدا  
ہوئے۔ دینی علوم میں گہری مہارت رکھتے ہیں۔  
روحانیت اور دعوت و ارشاد کے ساتھ ساتھ تحریر  
اور افتاء کی خدمات بھی انجام دے رہے ہیں،  
کئی بلند پایہ تصنیفات منظر عام پر آچکی ہیں۔  
پیش نظر کتاب اپنے موضوع کے لحاظ سے انتہائی  
نازک مسئلہ پر ضخیم دستاویز کی حیثیت رکھتی ہے  
نقطہ نظر کا فرق اور اختلاف رائے کا اظہار انتہائی  
شائستہ اور باوقار طریقے سے نبھایا ہے۔ گفتگو اور

استدلال میں بڑی پختگی ہے۔ فقہی مسائل میں اختلاف رائے سے ہمیشہ غور و فکر اور تحقیق کی نئی رائیں کھلتی ہیں اور پیش نظر کتاب اس کا جیتا جاگتا ثبوت ہے۔ فکر و تدبر کی اسی اور علم و بصیرت کی گہرائی اکسین نظر آتی ہے۔ کتاب پر ایک نظر ڈالنے کے بعد میں اس نتیجے پر پہنچا ہوں کہ ہمارے علمائے کرام آج کے تمام پیچیدہ سائنسی اور فنی مباحث کی گہرائیوں میں اترنے کی پوری پوری صلاحیت رکھتے ہیں۔ اور کسی بھی مسئلہ کو تمام تر پہلوؤں کے ساتھ اپنے فکر و تدبیر کے احاطے میں لا کر حل کر سکتے ہیں۔ یوں میں بلا خوف تردید یہ بات کہہ سکتا ہوں کہ آج بھی علماء اسلام دنیا کے تمام ماہرین قانون سے بڑھ کر علم و بصیرت اور تحقیق و تدوین کے ہر گوشے میں نوع انسان کی رہنمائی اور سیادت و قیادت کی اہلیت رکھتے ہیں۔ اک ذرا مہمیز لگانے کی دیر ہے۔ ذرا نرم ہو تو یہ مٹی بہت زرخیز ہے ساقی۔ میں آخر میں اللہ رب العزت کے حضور اس التجا کے ساتھ اپنی بات سمیٹتا ہوں کہ اے العالمین! اپنے محبوب پاک ﷺ کے دین متین کی بیش از بیش خدمت کے لئے اپنے محبوب ﷺ کے غلاموں کو ہمت، قوت اور فکر و

عمل کی وحدت سے ہمکنار فرمائے اور علامہ سید  
محمد مدنی میاں الاشرافی الجیلانی کی اس علمی  
خدمت کو شرف قبولیت سے بہرہ ور فرما۔ آمین،  
بجاہ نبیک سید المرسلین و صلی اللہ تعالیٰ علیٰ حبیبہ خاتم  
النبین و علی آلہ و صحابہ اجمعین۔

حال ہی میں راقم السطور کو حضرت  
شیخ الاسلام علامہ الحاج سید محمد مدنی اشرافی جیلانی  
کچھوچھوی دامت برکاتہم جانشین محدث اعظم  
ہند علیہ الرحمۃ کی ایک نہایت دلچسپ، اچھوتی،  
نزالی، تحقیقی علمی معلوماتی بلکہ سائنسی کتاب ویڈیو  
ٹی وی کا شرعی استعمال نظر نواز ہوئی۔ من الاول  
الی الاخر مطالعہ کیا تو میرے وجدان نے فیصلہ کیا  
کہ یہ کتاب اس سلسلہ میں بڑی اہمیت کی حامل  
اور علمی دولت سے مزین ہے علمائے ملت  
اسلامیہ اور مفتیان امت محمدیہ کو بالاشتقاق پڑھنی  
چاہیے تاکہ جدید دور کے مفتیان عظام فتاویٰ کے  
لئے استفادہ کر سکیں۔

حضرت سید سعید احمد کاظمی رحمۃ اللہ علیہ مدفن ملک پاکستان، جنہیں بلا تفریق مظہر  
اعلیٰ حضرت امام احمد رضا کہا جاتا ہے اور مانا جاتا ہے، حضور شیخ الاسلام والمسلمین قبلہ کے  
ویڈیو۔ ٹی۔ وی کے شرعی استعمال فتویٰ کی تائید اور تعریف یوں کی ہے۔ صرف اتنا ہی  
نہیں آپ ہی نے حضور شیخ الاسلام والمسلمین کو رئیس المحققین کے خطاب سے نوازا۔



حضرت کا مکتوب گرامی شرف صدور  
ایا۔ یاد فرمائی کا بے حد شکریہ، جناب کا ارسال  
کردہ استفتاء فتاویٰ کو بغور سنا تینوں فتاویٰ  
حضرت کی فہم و ذکاؤ اور تحقیق و جستجو کا منہ بولتا  
شہکار ہے۔ بے شک جناب کی ذہانت اور  
استنباط لائق صد ستائش اور قابل تحسین و آفرین  
ہیں۔ آپ نے جس آسانی سے ایسے مشکل  
مسائل کو عام فہم انداز میں ڈھال کر حل فرمایا ہے  
وہ آپ کا حصہ ہے بزرگان دین اور علمائے  
امت کے مختلف اقوال کو جس عمدگی سے بیان  
فرمایا ہے اور جس حسن خوبی سے نبھایا ہے وہ  
آپ کے انشراح صدر اور علوم عقلی و نقلی میں مہارت  
تامہ کا مظہر اتم ہے، خصوصاً طرز استدلال اور تحریر  
باعث رشک ہیں۔

میں ہر سہ فتاویٰ میں آپ سے متفق  
ہوں۔ بالخصوص ویڈیو کیسٹ ٹی وی اور فلم کے  
بارے میں جس قدر عرق ریزی سے جب تحقیق  
فرمائی اور پھر جس خوبصورتی سے ان حقائق کی  
روشنی میں جائز و ناجائز صورتوں میں امتیاز کرتے  
ہوئے فتویٰ قلم بند فرمایا وہ قابل تقلید ہے۔ اسی  
طرح فتوؤں کے مسئلے میں بھی حضرت نے علماء اہل  
سنت کے تمام اقوال کو پیش نظر رکھتے ہوئے

ممنوع اور ناجائز صورتوں کو ممتاز فرما کر آپ نے  
حق واضح فرما دیا۔

ملک ہندوستان ہو کہ ملک پاکستان یا دنیا کے اسلام ہو حضور شیخ الاسلام والمسلمین  
کے ہم زمانہ فقہاء کی افتاء نویسی و تحقیقات کا جائزہ لیا جائے اور اس طرح اوروں کی تحقیقات  
اور شیخ الاسلام کے محققانہ فتویٰ کا موازنہ کیا جائے تو یہ بات بہ آسانی سے عیاں ہو جائیگی کہ  
موجودہ صدی میں حضور شیخ الاسلام والمسلمین فقیہ اعظم ہیں۔

ماہنامہ 'الاشرفیہ' کراچی پاکستان میں شیخ الاسلام والمسلمین کے ویڈیو۔ ٹی۔ وی کے  
شرعی استعمال فتویٰ پر تائید و توثیق کی گئی ہے۔ یہ ماہنامہ دسمبر ۱۹۸۶ء میں شائع ہو کر عوام  
الناس کے نظر نواز ہو چکا ہے۔

حضرت علامہ سید محمد مدنی میاں مدظلہ  
العالی کا تعلق خانوادہ عالیہ اشرفیہ کچھوچھو شریف  
سے ہے موصوف محدث اعظم ہند سید محمد اشرفی  
قدس سرہ کے لائق فرزند ہیں۔ اپنی مفکرانہ  
اجتہادی فکر اور مبلغانہ سعی و کوشش کی بنا پر عالمی  
شہرت رکھتے ہیں۔ زیر نظر مضمون آپ نے ایک  
استفتاء کے جواب میں قلم بند فرمایا ہے۔ ہندو  
پاک کے جلیل القدر علماء نے اسکی تائید و توثیق  
فرمائی ہے بالخصوص غزالی و وراں رازی زماں  
شیخ الحدیث والتفسیر حضرت علامہ سید سعید احمد  
کاظمی قدس سرہ کی تائید و توثیق کے بعد یہ سمجھنا بالکل  
بجا ہوگا کہ یہ مسئلہ ہی حل ہو گیا ہے۔

حضور شیخ الاسلام والمسلمین کے اس عظیم کارنامہ کی عظیم شخصیتوں اور دیگر اکابرین

اہل سنت والجماعت کی تائید و توثیق کے بعد اپنی عقلوں کو لڑانا امت مسلمہ کو فتنہ کی آگ میں جھونکنے کے مترادف ہے۔

حضور شیخ الاسلام والمسلمین کا یہ عظیم کارنامہ مذہب اسلام کو بے انتہا فائدہ پہنچا رہا ہے۔ QTV کی شکل میں دینائے اسلام کی ایک عظیم خدمت انجام پذیر ہو رہی ہے۔ آن کی آن میں دنیا کے گوشے گوشے کا مسلمان QTV سے بے پناہ استفادہ حاصل کر رہا ہے۔ QTV کے تعلق سے جائز و ناجائز کے غرے تو بلند کئے جاسکتے ہیں۔ مگر حضور شیخ الاسلام والمسلمین، ویڈیو، ٹی وی کے شرعی استعمال پر جو مضبوط دلائل قائم کر چکے ہیں۔ اسے توڑنا صرف محال ہی نہیں بلکہ ناممکن ہے۔ حضور شیخ الاسلام والمسلمین اگر یہ عظیم کارنامہ انجام نہ دیتے تو امت مسلمہ اس عظیم استفادہ سے محروم رہ جاتی۔

علمائے کرام و اکابرین اسلام بالخصوص حسان العصر حضرت اولیس رضا قادری اور پروفیسر محمد طاہر القادری QTV کے ذریعہ ساری دنیا پر چھائے ہوئے ہیں۔ ان کی مقبولیت میں، ان کے نکھارنے میں صرف اور صرف حضور شیخ الاسلام والمسلمین کی عطا ہی کام کر رہی ہے۔ آج کی تاریخ میں ساری دنیا میں QTV کے ذریعہ پروفیسر طاہر القادری چھائے ہوئے ہیں، یہ صرف شیخ الاسلام حضرت سید محمد مدنی اشرفی جیلانی صاحب قبلہ ہی کی عطا ہے۔

یہ حضور شیخ الاسلام والمسلمین کے علم و فہم کا کمال ہے کہ آپ نے اس مسئلہ کو نہایت ہی خوبصورتی سے حل فرمایا، اور رہتی دنیا تک امت مسلمہ پر ایک احسان عظیم سے سرفراز فرمایا ہے۔ آپ کے اس فتویٰ کی لاکھ مخالفت صحیح مگر آپ نے تو اپنی علمی و عملی صلاحیت سے دنیائے فقہات میں ایک انقلاب پیدا کر دیا ہے۔

آپ کا ہر فتویٰ صحیح اور مدلل ہوا کرتا ہے اس لئے آپ کے فتاویٰ دینائے اسلام میں عظیم الشان فکری اور علمی کارناموں کی حیثیت رکھتے ہیں۔ آپ کے فتوؤں میں جو گہرائی، لچک، وسعت اور رخصت کی سہولت کے تصورات کے ساتھ سب سے اہم قابل غور بات

یہ ہے کہ آپ کے فتوؤں میں امام اعظم کی علمی ذہانت اور فقہی فطانت جھلکتی ہے۔  
فقہات کی دنیا میں حضور شیخ الاسلام والمسلمین کی خدمات جلیلہ اعلیٰ سطح کی علمی و فکری  
کارنامے کی حیثیت رکھتے ہیں۔ اس سے آپ کی انفرادی اور امتیازی شان ابھر کر سامنے  
آ جاتی ہے اور یہ فقہی کارنامے آپ کی بہتداندہ قدر و قیمت کو بے انتہا بلند کر دیتے ہیں۔  
چونکہ آپ کا مطالعہ نہایت ہی گہرا اور وسیع ہے۔ اور آپ کو فہم و ادراک میں نہایت ہی  
اعلیٰ درجے کا کمال حاصل ہے۔ اس لئے آپ کی فقہی بصیرت میں فکر و نظر کی بے انتہا گہرائی  
نظر آتی ہے۔ آپ کی تحقیقات سے آپ کے گہرے اور وسیع مطالعہ اور فہم و ادراک کی  
نہایت ہی صحت مندی کا پتہ چلتا ہے جس سے آپ بے پناہ قوت والے دلائل قائم کر لیتے  
ہیں۔ فقہ کی دنیا میں آپ بے پناہ مہارت کے مالک ہیں جس سے آپ نہایت ہی مضبوط  
اور پختہ نتائج اخذ کرتے ہیں اور آپ کی ہر رائے ثقافتی رنگ میں رنگی ہوتی ہے۔





(ث)

## شیخ الاسلام والمسلمین خانوادہ اشرف کے گلِ سرسبد

حضور شیخ الاسلام والمسلمین کی شخصیت دراصل روحانیت اور معرفت کی سنگم ہے۔ آپ چمنستانِ شریعت و طریقت و حقیقت کے ایسے مہکتے پھول ہیں جس کی خوشبو سے دنیا کا گوشہ گوشہ مہک رہا ہے۔ آپ نے اپنے اس عہد کے وہ تمام الجھے ہوئے امور چاہے وہ فقہ سے تعلق رکھتے ہوں چاہے قرآن و حدیث سے تعلق رکھتے ہوں یا اور دیگر امور ہوں نہایت ہی خیر و خوبی سے آپ حل کر دیتے ہیں جن امور کی تکمیل کے لئے حضور محدث اعظم ہند رحمۃ اللہ علیہ نے قدم بڑھایا تھا۔ آپ نے اسے نہایت ہی اچھے انداز میں پایہ تکمیل تک پہنچا دیا۔

آج کی دنیا میں اسلام دشمن عناصر ہر طرف دین کے نام پر مسلکِ حقہ پر شب خون مارنے کی کوششوں میں لگے ہوئے ہیں۔ مسائل کے اختلافات نے موجودہ وقت جینا دشوار کر رکھا ہے۔ جن میں نہ علمی بساط ہے نہ علمی لیاقت، نہ فقہ پر عبور حاصل ہے۔ نہ ہی اپنی روحانی زندگی کی ترقی کا خیال۔ ایسے نازک ماحول میں آپ چین و سکون، اطمینان و سکون کا سامان بن کر آگئے اور الجھے ہوئے مسائل کا نفیس انداز میں حل بتا دیا۔

حضور شیخ الاسلام والمسلمین اپنی کم عمری میں مسلکِ حقہ کی تبلیغ و اصلاح کے کام کا آغاز کیا۔ اپنی علمی جلالت و لیاقت اور روشن بصیرت سے ساری دنیا کو مسلکِ حقہ اور فقہ کی اہمیت و افادیت سے روشناس فرمایا۔ آپ کی ہدایت کا جلایا ہوا دیپ ہر سورشنی پھیلانے لگا آپ نے اپنی زندگی میں خدمتِ دین کا ایسا کام انجام دیا ہے کہ اس عظیم کارِ خیر کا شائیں

آنے والی نسلوں میں بھی ہری بھری رہیں گی۔ فقہ اور مسلک حقہ کی خوشبو صبح قیامت تک مسلمانوں کے سینوں میں بسی رہے گی۔

حضور شیخ الاسلام والمسلمین آسمان تصوف و فقہ پر کہکشاں کا حسن اور نور بن کر موجودہ صدی میں چمک رہے ہیں۔ آپ کی پیشانی میں روحانیت اور ولایت کے جلوے نمایاں طور پر جلوہ گر نظر آتے ہیں۔ حضور محدث اعظم ہند کی نگاہ فراست نے ہی یہ کمال کر دیا کہ انہوں نے اپنے اس ہونہار فرزند ارجمند کی خدا شناس فطرت کا اندازہ کر کے اپنی جانشینی کے لئے چن لیا۔ ولی راوی شناس کے مصداق حضور محدث اعظم ہند علیہ الرحمۃ الرضوان نے اہل سنت والجماعت کو اپنا نعم البدل عطا کر کے مسلک حقہ کی عزت و آبرو کی حفاظت فرمائی۔

حضور شیخ الاسلام والمسلمین اس عہد میں تمام علماء و مشائخین میں ممتاز حیثیت کے مالک ہیں۔ آپ کی شخصیت علماء و مشائخین میں جاذب نظر اور مرکز نگاہ کی حیثیت رکھتے ہیں۔ لاکھوں لاکھ کے مجمع میں آپ جامع شریعت و طریقت کے پیکر نظر آتے ہیں۔ آپ کا چہرہ نورانی اور آپ کا سارا وجود سراپا نور ہے۔ بلکہ یوں کہئے کہ آپ خدائے بزرگ کی خاص نشانی ہیں۔ آپ اپنے وجود سے سارے عالم اسلام کو فیضان اشرف سے خوب خوب نواز رہے ہیں۔ آپ کی شخصیت ساری دنیا کے لئے مرجع خلافت ہے۔ آپ اپنے جملہ کمالات ظاہری و کمالات باطنی سے ساری دنیا کو اور اپنے خانوادہ کو خوب خوب سنوارا ہے۔ آپ خاندانِ سمنان کی آن، اہل سنت والجماعت کی شان اور ساری سنیت کی جان ہیں۔

آپ کی شخصیت کو نہ صرف غیر بلکہ اپنوں نے بھی بے انتہا تکلیف پہنچائی مگر آپ نے صبر و تحمل کا دامن نہیں چھوڑا اور انہیں یہ بتایا کہ ایذا رسانی اور بدگوئی پر صبر کرنا اور انہیں دعائیں دینا یہ سنت رسول ﷺ ہے۔

آپ نے اپنے وجود سے خانقاہوں کی شان و وقار کو خوب خوب بڑھایا۔ خانقاہی رواداری کو صحیح رخ سے نوازا۔ شریعت کی پاسداری اور عشق رسول آپ کی زندگی کے یہ نہایت

ہی روشن پہلو ہیں۔

بچپن ہی سے آپ کی پاکیزہ خصلتیں، نیک اطوار، عبادت میں شدید لگن اس بات کی ضمانت بن گئی تھیں کہ آپ آنے والے وقتوں میں حضور محمدؐ اعظم ہند کے پرتو بکھر سارے زمانے والوں پر چھا جائیں گے۔ حضور محمدؐ اعظم ہند علیہ الرحمہ والرضوان کے چہلم کے موقع پر جانشینی و ولی عہد کے لئے انتخاب گویا یہ اشارہ فیبی تھا کہ آپ کی شخصیت شان ہدایت ہے اور گم گشتگانِ راہ کے لئے صراطِ مستقیم کا اشارہ ہے۔

اندرونِ ملک اور بیرونی ممالک میں بہت سارے ایسے علاقے تھے۔ جہاں وہابیت نہایت ہی چالاکی اور شدت کے ساتھ اسلام کو اپنی بد عقیدگی کی زد میں لینے کی ناپاک کوشش میں لگی ہوئی تھی۔ ان علاقوں میں جوابی کاروائی کا دور دور تک نشان نظر نہیں آ رہا تھا۔ خانقاہیں خاموش تھیں۔ علماء و مشائخ اس کے سد باب کے لئے پریشان تھے۔ دینی مدارس ہوں یا دینی تحریکیں وہابیت کے شکنجے میں بری طرح پھنستے جا رہے تھے۔ ایسے نازک حالات میں حضور شیخ الاسلام و المسلمین ان علاقوں میں ابرِ رحمت بن کر پہنچے اور آپ نے اپنے نورانی و عرفانی بیانات کے ذریعہ خوش عقیدگی کی ڈوبتی کشتی کو کنارے لگا دیا۔ ان علاقوں میں آپ کی آمد آمد سے ہر طرف عاشقانِ مصطفیٰ کے پرچم لہرانے لگے۔ حضور شیخ الاسلام و المسلمین خانوادہ اشرفیہ کے وہ عظیم سپوت ہیں جن کے علم و فضل، کمال و جلال کے سامنے اپنے وقت کے سرماں گھٹنے ٹیک دئے۔ ظاہری اور باطنی علم کے اس کوہ ہمالہ نے آج اس دائرہ کار میں ایسی بے لوث خدمات انجام دیا ہے اور ظاہری و باطنی کمالات کے اس قدر موتی بکھیر دیئے کہ ہر کوئی اس سے فیضیاب ہوتا رہا ہے۔ اور ان کے دلوں میں علم شریعت و علم طریقت کی اہمیت و افادیت جاگزیں ہو گئی۔ آپ نے اپنی علمی و عرفانی بارش کے ذریعہ بے شمار علم و عرفان کے متلاشیوں کی پیاس بجھائی۔ آپ کی روشن کردہ شمع ہدایت سے لاکھوں ہزاروں انگنت فرزندِ اسلام منزلِ مقصود پر پہنچ گئے۔

آپ کی ذات میں صفات و کمالات کی خوبیاں بحرِ بیکراں کی طرح موجود ہے۔ جو

کوئی اس بارگاہ میں دامن پھیلا یا وہ دولت علم و عرفان کی موتیوں سے مالا مال ہو گیا۔ آپ میں خاندانی شرافت بھی ہے۔ خاندانی جاہ و حشمت بھی، علمی فضل بھی علمی جلالت بھی کمال عنایت بھی کمال ولایت بھی، یہ نمایاں خصوصیات آپ میں نمایاں نظر آتی ہیں۔ آپ نے اپنے والد گرامی حضور محدث اعظم علیہ الرحمہ و مرشد برحق حضرت سرکار کلاں علیہ الرحمہ کی خصوصی توجہات اور فیضان میں ڈوب کر سلوک و عرفان کی منازل طے کئے۔ آپ کی خلوت و جلوت پر شریعت و طریقت کی چھاپ لگی ہوئی ہے کسی نے بھی آج تک آپ کو شریعت کے خلاف کام کرتے ہوئے نہیں دیکھا۔

آپ کا سینہ نور عرفان سے بے حد منور ہے اور آپ کی شخصیت تہذیب و شائستگی سے آراستہ و پیراستہ ہے اور آپ کی شخصیت دین داری اور دیانت داری کا بہترین نمونہ ہے۔ آپ کی ذات والا ہمدردی اور اعلیٰ اخلاق ارفع و اوصاف سے معمور ہے۔

آپ نے علم کے روشن چراغ سے جہالت کی تاریکی کو مٹا دیا۔ بد عقیدگی کو خوش عقیدگی کی شدت سے خاتمہ کرنے کے سامان پیدا کئے۔ آپ کی جدوجہد سے فرعونی دماغ کا خاتمہ ہوا۔ وہابی ازم کا طلسماتی محل مسمار ہو گیا۔

آپ کا خانوادہ دنیا۔ئے اسلام میں نہایت ہی قدر و منزلت کا حامل ہے۔ اس خانوادہ کی قدر و منزلت کو آپ نے دنیا۔ئے گوشے گوشے میں پہنچایا دیا۔





# باب سوّم

شیخ الاسلام والمسلمین کی نظر میں

تعلیمِ نسواں

----- اگر آج کا بد قسمت مسلمان  
نمازوں سے کوتاہی برت رہا ہے تو اس کی وجہ اس  
کی غربت نہیں بلکہ اس کا سبب مذہبی جذبات کا  
فقدان اور خدا کے حقوق ، نیز اپنی عبدیت کی  
حقیقت کا عدم شعور ہے۔

ماخوذ مقالات شیخ الاسلام

شیخ الاسلام والمسلمین کی نظر میں

## تعلیم نسواں

آج کی یہ دنیا بے شمار مسائل سے نبرد آزما ہے۔ یہ مسائل معاشی، سیاسی، اخلاقی، معاشرتی، تعلیمی، انفرادی، اجتماعی، قومی، بین الاقوامی پہ گھیرے ہوئے ہیں۔ ان مسائل کا حل نہایت ہی اشد ضروری ہے۔ یہ بات دیکھنے میں آئی ہے کہ ان تمام مسائل کو حل کرنے کے لئے آج کا انسان بے حد پریشان نظر آ رہا ہے۔ یہ بات بالکل سچ ہے کہ ان تمام مسائل کا واحد حل سرکارِ مدینہ ﷺ کی سیرت طیبہ میں پوشیدہ ہے۔ اس لئے کہ سرکارِ مدینہ ﷺ کی سیرت طیبہ اپنی ظاہری اور باطنی وسعتوں کے لحاظ سے ایک عالمگیر اور بین الاقوامی سیرت ہے۔ آپ ﷺ کی سیرت طیبہ صرف ایک انسان کیلئے دستور حیات نہیں ہے بلکہ تمام نسل انسانی کے لئے صبح قیامت تک ایک مکمل دستور حیات ہے بلکہ یوں کہئے کہ آپ ﷺ کی سیرت طیبہ گویا اس دنیا کا ایک عظیم آئینہ خانہ ہے جس میں ہر زمانے کے ہر مسئلہ کا حل موجود ہے۔ دورِ جدید کے تمام مسائل اس سے کیونکر رہ سکتے ہیں؟ اس لئے ضرورت اس بات کی ہے کہ آج دنیا کے گونا گوں مسائل بہ آسانی حل کے لئے آپ ﷺ کی سیرت طیبہ کی نورانی قندیل کو ہاتھ میں لیا جائے تاکہ ہر پیچیدہ مسائل کے حل کا راستہ صاف دکھائی دے۔

موجودہ زمانے کے تمام مسائل میں ناخواندگی اور جہالت کا خاتمہ اہم ترین ضرورت ہے۔ فی زمانہ اس بات کا شدید کوشاں ہے کہ حضرت انسان کا سینہ نورِ علم سے پر نور ہو جائے مگر اس میں کامیابی یقینی نہیں ہے۔ اسلئے کہ موجودہ زمانہ کے پاس اس مسئلہ کے حل کا کوئی دستور نہیں ہے۔

تاریخ کے اوراق پلٹ کر دیکھیں آج سے چودہ سو سال قبل عرب کی دھرتی سے

سرکارِ مدینہ ﷺ معلمِ اعظم بن کر ابھرے اور آپ ملکِ عرب ہی نہیں ساری دنیا کو علم و فن سے روشناس کرایا۔ سکتی ہوئی انسانیت کو ایک مکمل دستورِ تعلیم سے سرفراز فرمایا۔ آپ ﷺ اپنی حیاتِ مقدسہ میں نظامِ تعلیم کا آغاز ہجرت کے بعد مدینہ منورہ سے کیا۔ تاریخ کے مطالعہ سے اس بات کا پتہ چلتا ہے کہ آپ ﷺ نے مسجدِ نبوی میں ایک اقامتی جامع کی بنیاد رکھی جس میں اصحابِ صفہ زیورِ علم سے آراستہ ہوتے رہے اور یہی مقدس جماعت آگے چل کر معلم بن کر ابھری۔ اصحابِ صفہ کے علاوہ تاجر صحابہ کرام کی بڑی تعداد بھی فرصتی اوقات میں تعلیم حاصل کرتی رہی۔ گویا یہ ایک قسم کی تعلیم بالغاں ہی تھی۔ اس طرح آپ ﷺ نے ساری دنیا کو ایک مکمل نظامِ تعلیم سے سرفراز فرمایا۔ جس پر عمل ہی کامیابی کی دلیل ثابت ہوگی۔

اس دنیائے فانی میں سرکارِ مدینہ ﷺ کی آمد آمد سے قبل صنفِ نازک پر ظلم و ستم کے پہاڑ توڑے جا رہے تھے۔ عورت کو منحوس اور ناپاک سمجھا جاتا تھا۔ سرکارِ مدینہ ﷺ کی اس دنیائے فانی میں تشریف آوری سے عورت کو اسکا جائز مقام مل گیا۔ آپ نے فرمایا کہ ”ماں کے قدموں کے نیچے جنت ہے“ اس سے ساری دنیا کو روشناس کرایا کہ عورت ہی ساری انسانیت کی ماں ہے۔ تہذیب و تمدن کی بانی ماں ہے۔ اور عورت کے وجود ہی سے ساری کائنات کی تصویر میں رنگ ہے۔ علامہ اقبال کا شعر اس بات کی تصدیق ہے،

وجودِ زن سے ہے تصویرِ کائنات میں رنگ

اسی کے ساز سے ہے زندگی کا سوزِ دروں

سرکارِ مدینہ ﷺ کی اس خصوصی توجہ ہی نے عورت کو اس کے جائز مقام سے سرفراز فرمایا۔ ورنہ تاریخِ اسبات کی شاہد ہے کہ عورت ہمیشہ اپنے حقوق سے محروم رہی۔ اور اس صنفِ نازک پر علم و فن کے ہر طرح کے دروازے بند کر دئے تھے۔ اور روحانی ترقی کے مدارج طے کر نیکی تمام راستے مسدود کر دئے تھے۔ سرکارِ مدینہ ﷺ نے تعلیم نسواں کی طرف خصوصی توجہ فرما کر ہر بند راستے کو کھول دئے اور صبحِ قیامت تک عورت کو تہذیبی، تمدنی،



اخلاقی، معاشی اور معاشرتی حقوق سے مالا مال کیا اور آپ ﷺ نے انسانی تمدن کے استحکام کیلئے ایک ایسی ٹھوس اور مضبوط و مستحکم بنیاد رکھی جس کے بغیر نسل انسانی کی بقاء اور تحفظ و ترقی محال ہے۔

یہ مسلمہ حقیقت ہے کہ سرکارِ مدینہ ﷺ نے تعلیم نسواں پر خصوصی توجہ فرما کر عورت کیلئے روحانیت اور اخلاقیات کے اعلیٰ سے اعلیٰ مدارج حاصل کر نیکے تمام راستے کھول دئے، آپ ﷺ نے عورت کی تعلیم و تربیت پر اس قدر زور دیا کہ عورت کی تعلیم و تربیت ہی سے حضرت انسانِ جہنم کے ایندھن سے بچ سکتا ہے اس لئے کہ ایک تربیت یافتہ عورت اپنی اولاد کو بہترین انسان کی شکل میں پیش کر سکتی ہے، مگر افسوس اس بات کا ہے کہ موجودہ دور میں تعلیم نسواں سے آج کا انسان بے پرواہ نظر آتا ہے۔

ایسے موڑ پر حضور شیخ الاسلام و المسلمین کے نوکِ قلم نے اس مسئلہ کو حل کر دیا۔ حضور شیخ الاسلام کے دیگر تصانیف کی طرح کتابتِ نسواں اور عصری تقاضے ایک شاہ کار کی حیثیت رکھتی ہے۔

کتابتِ نسواں کے جواز اور عدم جواز کے تعلق سے حضور شیخ الاسلام و المسلمین نے اپنے نوکِ قلم سے اس کا بہترین جواب عطا فرمایا۔ اس تصنیف پر حضرت علامہ شجاعت علی شیخ الحدیث نے اپنے بہترین تاثرات کو یوں پیش کیا۔

حضرت علامہ بدر القادری دامت  
برکاتہم العالیہ (جو خود بھی ایک محققِ عالم ہیں)  
نے اس دور میں کتابتِ نسواں کے جواز اور عدم  
جواز کے مسئلہ کو اٹھایا ہے یقیناً حضرت نے اس  
کی ضرورت محسوس کی ہوگی۔ اسلام تو علمی  
اور تعلیمی دین ہے۔ اس کی وحی ہدایت کا آغاز  
ہی ”اقراء“ پڑھ سے ہوتا ہے اور اس کی پہلی

سورت ” القلم“، یعنی ”قلم والی“ سورۃ کے نام سے معروف ہے جس میں حق سبحانہ و تعالیٰ نے علم بالقلم کا اعلان فرما کر امت مسلمہ کے ہاتھ میں قلم عطا کیا ہے۔ اب اس عطائے الہی کو اس کے ہاتھ سے چھین لینا جرم نہ ہوگا۔

برادر محترم حضرت علامہ سید محمد مدنی اشرفی جیلانی دامت برکاتہم العالیہ نے اس مسئلہ پر کافی مضبوط بحث فرمائی ہے۔ حضرت کی بحث کا زیادہ حصہ جرح اور تعدیل عمومی حیثیت سے متعلق ہے، جو بلاشبہ اپنی جگہ بہت قیمتی سرمایہ ہے جہاں تک متعلقہ حدیث کا تعلق ہے اسکی بابت حضرت کے مضمون سے جو کچھ میں نے سمجھا ہے وہ یہ ہے کہ باوجود اس امر کے حدیث کی سند پر کلام کیا گیا ہے۔ کچھ علماء کے اس حدیث کی سند پر سکوت یا معارض روایات سے تطبیق کوشش سے یہ حدیث معتبر قرار پائی ہے کہ خواتین کو لکھنا نہ سکھایا جائے اور اس نہی تنزیہی پر بعض علماء نے منع کا بھی اطلاق کر دیا ہے۔ پھر بھی علامہ موصوف نے جواب کے آخری صفحہ پر نمبر ۳ کے تحت فرمایا ہے کہ ”مستحب“ ہے، کیونکہ ہر وہ عمل جو فی نفسہ مباح ہو اس کے لئے قاعدہ کلیہ ہے کہ وہ بہ نیت حسن ”مستحسن“

ہو جاتا ہے انما الاعمال بالنیات  
علامہ موصوف نے اپنے دلائل کی روشنی روایت  
مستند مانتے ہوئے حرمت کو پہلے کچھ ہلکا کیا اور  
کراہت تنزیہی تک لائے پھر کراہت تنزیہی  
سے کم کر کے درجہ استیجاب میں لائے بلاشبہ  
مسائل کو سلجھانے کا یہ ایک حکیمانہ طریقہ ہے۔

موجودہ زمانے کا ایک بہت بڑا مسئلہ کتابت نسواں کے جواز اور عدم جواز کو حضور  
شیخ الاسلام والمسلمین نے نہایت ہی حکیمانہ طریقے پر حل فرما دیا اور دلائل کی روشنی  
میں ثابت کر دیا کہ کتابت نسواں مستحب ہے۔

علامہ بدر القادری دامت برکاتہم القدسیہ کے قائم کردہ سوالات کی اہمیت اسلئے اور  
بڑھ گئی کہ آپ خود ایک محقق عالم دین ہیں۔ اور حضور شیخ الاسلام والمسلمین نے انہیں  
جوابات عطا کر کے مطمئن ہی کر دیا۔ اس سے حضور شیخ الاسلام والمسلمین کے کمال فقہ کا پتہ  
چلتا ہے۔

یہ مسلمہ حقیقت ہے کہ حضور شیخ الاسلام کی حدیث فہمی کا جواب نہیں جس حدیث  
پاک سے متعلق اور اس سے لگتے دیگر نظریات سے مسئلہ الجھا ہوا نظر آ رہا تھا۔ آپ نے  
اپنے نوک قلم سے نہایت ہی آسانی سے حل کر دیا۔

حضرت علامہ بدر القادری دامت برکاتہم القدسیہ نے بتایا کہ حضرت علی الانبیاء  
کرام علیہ الصلوٰۃ والسلام نے ایک لڑکی کو مکتب میں ایسی تعلیم پاتے ہوئے دیکھا تو فرمایا  
”لَمَنْ يَصْقِلْ هَذَا السِّيفُ“ یہ تلوار کس کے لئے صقل کی جا رہی ہے۔  
اور امام احمد رضا جیسی عبقری شخصیت کا فرمانا کہ لڑکیوں کو سینا پرونا، کھانا پکانا سکھائے سورہ  
نور کی تعلیم دے لکھنا سیکھانے میں فتنہ کا احتمال ہے۔ اس لئے نہ سیکھائے۔ جیسی باتوں کا  
حضور شیخ الاسلام والمسلمین کا حکیمانہ طریقے پر جواب عنایت فرمانا آپ کے کمال علمی کی

روشن دلیل ہے۔

محقق عالم دین حضرت علامہ بدر القادری صاحب دامت برکاتہم القدسیہ نے اعلیٰ حضرت امام احمد رضا فاضل بریلوی علیہ الرحمۃ کے رسالہ میں کتابت نسواں سے متعلق اعلیٰ حضرت کے جو نظریات ہیں۔

شیخ الاسلام والمسلمین نے اس کا جواب اس طرح سے فرمایا کہ :

یہاں یہ ذہن نشین رہے کہ امام احمد رضا نے مشعل الارشاد میں جو یہ فرمایا ہے کہ ”لکھنا سکھانے میں فتنہ کا احتمال ہے اسلئے نہ سکھائے، اس سے صاف ظاہر ہوتا ہے کہ خود امام احمد رضا کے نزدیک عورتوں کو کتابت سکھانا غیر مستحب ہے یا زیادہ سے زیادہ مکروہ تنزیہی ہے جس سے احتراز بہتر ہے۔ اسلئے کہ انہوں نے بات احتمال کی کی ہے نہ کہ ظن غالب۔ یا۔ یقین کی فتاویٰ رضویہ جلد دہم میں مذکورہ ممنوعیت بھی کراہت تنزیہی پر محمول ہے اسلئے کہ جس حدیث سے سند حاصل کی ہے قرآن و شواہد اور فقہاء کی تشریحات کی روشنی میں اس میں نہی کراہت تنزیہی پر ہی محمول ہے۔ ہو سکتا ہے کہ لفظ منع اس لئے استعمال فرمایا ہو کہ بعض اطلاقات کی روشنی میں مکروہ تنزیہی کو بھی ادنیٰ درجہ ناجائز قرار دیا گیا ہے۔ جیسا کہ



میں واضح کر چکا ہوں۔ میرے نزدیک خود امام  
احمد رضا قدس سرہ جیسی عبقری شخصیت کا اس متن  
حدیث کو قبول کر لینا اسکے قابلِ حجت ہونے کے  
لئے کافی ہے۔

جب ہم واقعات کی روشنی میں دیکھتے ہیں کہ امہات المؤمنین اور کئی ایسی خواتین  
تھیں جو لکھنے کے فن سے واقف تھیں۔ حضرت علامہ بدر القادری دامت برکاتہم القدسیہ کا یہ  
سوال کہ کیا امام المؤمنین حفصہ کو کتابت سیکھنے کی اجازت، انہی کے لئے خاص تھی؟ اس  
سوال کے جواب میں شیخ الاسلام والمسلمین نے یوں فرمایا کہ:

اس پوری بحث کا حاصل یہ نکلا کہ مکروہ  
تنزیہی بھی خلافِ اولیٰ ہے جس کے کراہت کے  
ثبوت کے لئے نہ شرعی بصیغہ نہی درکار ہوتی  
ہے۔ بخلاف ترک مستحب کے اس صورت میں  
مکروہ تنزیہی پر لفظ جائز کے اطلاق میں کوئی  
مضائقہ نہ رہا اور پھر کتابت نسواں جسے مکروہ  
تنزیہی قرار دیا گیا ہے ناجائز کے حدود سے نکل  
کر صرف نامناسب اور خلافِ اولیٰ کے  
حدود میں رہ جاتی ہے اس مقام پر یہ بات  
ظاہر ہو جاتی ہے کہ حدیث نہی کتابت نسواں سے  
صرف اتنا ہی ثابت بھی ظاہر ہو جاتی ہے کہ  
کتابت نسواں صرف مکروہ تنزیہی ہے بہ الفاظ  
دیگر خلافِ اولیٰ ہے۔ لہذا اب اس حکم  
میں خارجی عوارض اور تجربات و مشاہدات کی

روشنی میں شدت پیدا کرنا۔ اسکے سوا دوسرے  
دلائل شرعیہ کے مرہونِ منت ہوگا۔ ذہن نشین  
رہے کہ مذکور، کراہتِ تنزیہی بھی ان تمام خواتین  
کے حق میں ہے تجربات کی روشنی میں جن سے  
گناہ متصورہ کے ارتکاب کا احتمال ہو کر رہ گئیں وہ  
خواتین جن کی کتابت سے گناہ متصورہ کے منحلہ  
متوہمہ کا شائبہ بھی نہ ہو ان کے لئے یہ علم کتابت  
بلا کراہت جائز ہے بلکہ اگر بہ نیت حسن ہو تب تو  
مستحب بھی ہے۔

حضور شیخ الاسلام والمسلمین کی اس گفتگو سے بات بالکل صاف واضح ہو گئی کہ کتاب  
نسواں کا حکم عورتوں کے لئے عام قرار دیا گیا ہے۔

جب مسائل خالص دینی مصالح کے تحت عورتوں کو لکھنے سیکھانے کی شرعی حیثیت  
جاننا چاہا تو حضور شیخ الاسلام والمسلمین نے سائل کو اپنے نوکِ قلم سے یوں مطمئن کر دیا کہ

اب تک جو تفصیلات پیش کی گئی ہیں انکو  
سامنے رکھتے ہوئے فیصلہ کن انداز میں جو بات  
کہی جاسکتی ہے وہ یہ ہے کہ علم کتابت عام طور  
سے بلا تخصیص تمام عورتوں کے لئے مباح ہے،  
لیکن اگر کسی عورت کے گناہ میں پڑ جانے کا  
احتمال ہو تو اس کے لئے مکروہ تنزیہی ہے۔، اس  
سے احتراز بہتر ہے اور اگر تجربات و مشاہدات  
کی روشنی میں کسی عورت کے گناہ میں پڑ جانے کا  
گمان غالب ہو تب اس کے لئے مکروہ تحریمی

ہے اور اگر کسی کے گناہ میں پڑ جانے کا یقین ہو  
تو اسکے لئے حرام ہے اور اگر کسی کے لئے مذکورہ  
احتمال و ظن و یقین بھی نہ ہو تو اس کے لئے مباح  
ہے۔ اگر کوئی خاتون ایسی ہو جو متقیہ عابدہ صالحہ  
ہو جس کی ذات سے گناہ متصورہ متوحّمہ مجملہ کے  
صدر کا شائبہ بھی نہ ہو اور جس کی کتابت سیکھنا  
دین و مذہب اور علم و اخلاق کے فروغ و ارتقاء کا  
سبب ہو، الغرض اسکا یہ فن کار خیر ہی کے لئے  
مخصوص ہو کر رہے تو اس کیلئے اس کا سیکھنا  
مستحب ہے۔

بیرونی ممالک میں جو طرز تعلیم لڑکوں میں رائج ہے۔ لڑکیوں میں بھی اس طرز تعلیم  
کو فاضل گرامی نے ہماری ضرورت اور مجبوری کے تحت اس کا جو حل پیش کیا ہے۔  
حضور شیخ الاسلام والمسلمین نے فاضل گرامی کے اس حل کے قائل نظر آتے ہیں اور یوں  
فرماتے ہیں۔

تجربہ تو مشاہدات مفید یقین تو ہو نہیں  
سکتے۔ لیکن کسی زمانے کے حالات کے پیش  
نظر کسی مقام کی خواتین کے لئے تجربات و  
مشاہدات کی روشنی میں گناہ میں پڑ جانے کے  
گمان غالب کے سہارے علم کتابت کو مکروہ  
تحریمی قرار دیا جاسکتا ہے لیکن اس ممانعت کا  
تعلق زمانے کے بدلتے ہوئے حالات اور مفتی  
کے تجربات و مشاہدات سے قد تخلف الاحکام

باختلاف الزمان کے اصول پر ہوگا۔ اس صورت میں بھی مفتی پر یہ لازم ہوگا کہ وہ علمی وجہ البصیرت اس بات کو سمجھ لے کہ کہیں ایسا تو نہیں کہ ایک خرابی کے دروازے کو بند کرنے کے نتیجہ میں دوسرے اس سے بھی زیادہ اہم اور قابل لحاظ خرابیوں کا وجود ناگزیر ہو جاتا ہو، اس لئے کہ۔۔۔۔۔ ان حالات میں ضابطہ اختیار ہوں ایلٹین کو سامنے رکھ کر فیصلہ کرنا ہوگا۔ آگے چل کر حضور شیخ الاسلام والمسلمین فرماتے ہیں کہ ظاہر ہے کہ ناپاک برتن کا پانی سے دھو کر پاک ہو جانا خلاف قیاس ہے کیونکہ قاعدہ کلیہ ہے کہ ناپاک شے سے پک لگا یہ خود ناپاک ہو گیا اور برتن نچوڑا نہیں جاسکتا کہ اس کا پانی نکال دیا جائے تو وہ ناپاک برتن بجائے پاک ہونے کے اور بھی ناپاک ہو گیا۔ اور ناپاک شے کا کھانے پینے وغیرہ میں استعمال اشد حرام ہے مگر دنیاوی حاجت کے لئے اتنے بڑے قیاس کو چھوڑ دیا گیا یہ قیاس نہ آیت قرآنی کی وجہ سے چھوڑا نہ حدیث پاک کی وجہ سے نہ مجتہد فی الاصول کے قول کی وجہ سے نہ قیاس خفی کی وجہ سے۔ بلکہ محض دنیاوی ضروریات زندگی کی وجہ سے۔ ثابت ہوا کہ ضرورت دنیاوی کی وجہ سے قیاساً حرام چیز کا



استعمال کرنا ہی جائز ہے۔ اور قیاس یکسر چھوڑ دیا جائیگا۔ آج کل کی نوٹیں جن پر جانداروں اور کسی کسی کی تصویریں ثبت ہوتی ہیں ان کی حفاظت و صیانت دنیاوی ضرورت کے پیش نظر ہی جائز ہے۔ یوں ہی۔۔۔ سند الفقہاء مفتی شاہ اجمل صاحب قدس سرہ کا فتویٰ کہ حج فرض ادا کرنے والے لوگوں کو پاسپورٹ وغیرہ کے لئے تصویر کھینچنا جائز ہے اور پھر ان کے عہد اور ان کے بعد کے علماء کی اکثریت کا اس پر عمل،۔۔۔ الضرورت تیج الخطورات ہی کے تحت ہے وغیرہ وغیرہ۔

ان حوالات سے حضور شیخ الاسلام والمسلمین کا عصری تقاضوں کے پیش نظر کتابت نسواں کے متعلق موقف ظاہر ہو گیا۔ اس عالم گیر شخصیت نے اپنے کمال تجربہ علمی سے موجودہ وقت کے جس مسئلہ کو نہایت آسانی سے حل فرما کر پریشان حال دل و دماغ کو سکون پہنچایا ہے۔ اس سے کسی کو انکار نہیں ہو سکتا اس لئے کہ نبی کو نبی ﷺ نے ارشاد فرمایا کہ ”طلب العلم فريضة على كل مسلم و مسلمته“ (ابن ماجہ)۔ علم دین کا حاصل کرنا ہر مسلمان مرد و عورت پر فرض ہے۔ اس حدیث پاک میں نہ صرف علم دین حاصل کرنے کی ہدایت کی جا رہی ہے بلکہ علم دین حاصل کرنے کو فرض قرار دیا گیا ہے۔ اس حدیث پاک میں بہت ساری اہم باتیں موجود ہیں۔ ایک تو یہ کہ علم دین حاصل کرنے کے لئے عمر کی قید نہیں لگائی گئی،۔ چاہے وہ بچہ ہو کہ جوان، لڑکا ہو کہ بوڑھا، مرد ہو کہ عورت سب کے لئے یکساں حکم دیا گیا ہے۔ دوسری بات یہ ہے کہ جگہ کی بھی قید نہیں لگائی گئی بلکہ فرمایا گیا کہ ”علم دین حاصل کرنے کے لئے ملک چین جانا پڑے تو ملک چین بھی جائے۔“

مذہب اسلام کے نزدیک علم سے مراد وہی علم ہے جس میں بنی نوع انسان کی بھلائی یا فلاح و بہبودی پوشیدہ ہے۔ اسلام ایسے علم کی ہرگز ہرگز اجازت نہیں دیتا جس سے حضرت انسان تباہ و برباد ہو جاتا ہے۔ مذہب اسلام کا یہ نظریہ مرد و عورت دونوں کیلئے یکساں ہے۔ اس لئے حضور شیخ الاسلام والمسلمین نے کتابت نسواں سے متعلق یوں وضاحت فرمائی کہ ”اگر فن کا تعلق خیر سے ہو تو اس کے لئے سیکھنا مستحب ہے۔“ یہی وہ راستہ ہے جس کے ذریعہ علم کتابت نسواں کے تعلق سے اثبات و نفی کے دلائل و شواہد میں بحسن و خوبی تطبیق و توفیق ہو جاتی ہے۔



# باب چہارم

شیخ الاسلام والمسلمین کے

## خطبات

الف : خطباتِ برطانیہ

ب : خطباتِ حیدرآباد

----- آج مسلمانوں کی ناگفتہ بہ  
حالت اس وجہ سے نہیں ہے کہ وہ دین اسلام کو  
مانتے ہیں بلکہ اس کا اصلی سبب یہ ہے کہ وہ اسلام کو  
اپنا کر بھی اس کے سچے وفادار اپنے کو بنانے کی  
کوشش نہیں کرتے، ان کی سہل پسندی کی، زبان  
حال کہتی ہوئی نظر آتی ہے کہ وہ اسلام کے ایسے  
قانون نکال دینے کی آرزو رکھتے ہیں جو ان سے  
ایثار و قربانی اور ریاضت و مجاہدہ چاہتے ہیں۔  
(ماخوذ مقالات شیخ الاسلام)



(الف)

## خطبات برطانیہ

خطبات برطانیہ حضور شیخ الاسلام و المسلمین کے بے مثال خطبوں کا مجموعہ ہے جو کہ آپ نے سرزمین لندن کے مختلف مقامات پر اہل ایمان سے مخاطب ہوئے ہیں۔ آپ کے ان خطبوں کو پڑھنے کے بعد یہ کہنا بجا ہوگا کہ رب تبارک و تعالیٰ نے آپ کے دیگر فنون کی طرح فن خطابت پر دسترس عطا کی ہے اور رب تبارک و تعالیٰ نے آپ کو غایت درجے کی قوت گویائی عطا فرمائی ہے۔ آپ اس عظیم فن کے ذریعہ اہل سنت و الجماعت کی اشاعت و ترویج میں لگے ہوئے ہیں۔ آپ کے خطبات فی زمانہ پیشہ ور خطیبوں کی طرح مال و زر حاصل کرنے کیلئے نہیں بلکہ عقائد حقہ کے اظہار کے لئے ہوا کرتے ہیں۔ آپ کے خطبات کا شہرہ ساری دنیا میں ہے۔ جہاں کہیں آپ کے خطبات منعقد ہوا کرتے ہیں ہزاروں لاکھوں کی تعداد میں لوگ شامل ہوتے ہیں۔ دوران خطبہ آپ پر ایک وجدانی کیفیت طاری ہوتی ہے جس سے سامعین بھی مدہوش ہو جایا کرتے ہیں۔ یہاں تک کہ سامعین میں بے ہوش بھی ہو جایا کرتے ہیں۔ آپ کے خطبات کی کیفیات کو دیکھ کر حضرت سیدنا غوث اعظم رضی اللہ عنہ کے خطبات کی یاد تازہ ہوا کرتی ہے، مشائخ عظام و علمائے کرام کی ایک جماعت آپ کے خطابات کے نہایت ہی گرویدہ نظر آتے ہیں۔

آپ کے نورانی خطبات احکام الہی کی تفسیر اور احادیث نبوی ﷺ کی تشریح ہے آپ کے خطبت کا موضوع اہلسنت و الجماعت کے عقائد کی تبلیغ و تشہیر ہیں، اور الیاء کرام و صوفیائے کرام کے افکار و نظریات کے آئینے ہیں۔

یہ آپ کے اثر انگیز خطبات ہی کا نتیجہ ہے کہ آپ کے خطبات کا مجموعہ بنام ”خطبات برطانیہ“ داؤ تحسین حاصل کر چکا ہے، جس میں ۹ خطبات شامل ہیں اور یہ عظیم خطبات میدان خطابت میں مشعل راہ کی خدمات انجام دے رہے ہیں جس سے فیضانِ مدنی ہر سو بٹ رہا ہے۔

## پہلا خطبہ ”نور“

آپ نے اپنا پہلا خطبہ بعنوان ”نور“ بمقام لنکا سٹریو۔ کے، میں دیا جس میں آپ نے نہایت ہی موثر انداز میں مدلل طور پر ثابت کر دیا کہ اللہ کے نور سے مراد نور مصطفیٰ ﷺ ہے۔ اس لئے کہ آنے والا نور اللہ کی جانب سے ہے، آپ نے کہا کہ آنے والا نور لباس بشری میں ضرور آیا ہے مگر اس کی بشریت ہماری بشریت کی طرح نہیں ہے۔ اس لئے کہ ہماری بشریت مجبور ہے اور رسول عربی ﷺ کی شان بشریت مالک و مختار ہے۔ آپ کے مختار ہونے کی دلیل یہ ہے کہ آپ نے اپنے اشارے سے ڈوبے سورج کو پلٹا دیا، چاند کے دو ٹکڑے کئے، کنکریوں کو کلمہ پڑھایا، وغیرہ۔ یہ وہ حقیقت ہے جس سے کوئی منہ نہیں چرا سکتا۔

اس عظیم الشان خطبہ میں آپ نور اور تاریکی پر وضاحت کرتے ہوئے فرماتے ہیں کہ میرے رسول نے تمام فریبوں کے چہرے سے نقاب الٹ دیا ہے۔ حضور شیخ الاسلام کی اس بے مثال دلیل سے اہل ایمان حقیقت سے روشناس ہو جاتے ہیں اور منافقین کی چھپی منافقت سے بالکل چوکنے ہو جاتے ہیں جس سے اہل ایمان اپنے عقیدے کے تحفظ کی خاطر متحرک ہو جاتے ہیں۔

حضور شیخ الاسلام کا یہ خطبہ ۲۰ ذیلی عنوانات پر مشتمل ہے اسلئے اس گفتگو کو واضح طور پر پیش کیا گیا ہے، اس وضاحت سے مومنین اور منافقین کی پہچان آسانی سے ہو جاتی ہے۔ یہ خطبہ نور مصطفیٰ ﷺ کے منکرین کے لئے ضربِ کلیم کی حیثیت رکھتا ہے۔ اس خطبہ کو گہرائی سے پڑھنے کے بعد اس بات کی حقیقت آشکار ہو جاتی ہے کہ آپ نے نہایت ہی حق گوئی اور دیانت داری کے ساتھ اپنے فرض کو نبھایا ہے، اور صبح قیامت تک کے بھولے بھالے مسلمانوں کے ایمان و عقیدت کی حفاظت کا سامان میسر فرمایا ہے۔

## دوسرا خطبہ ”عظمت مصطفیٰ“

عظمت مصطفیٰ جیسے عظیم عنوان پر مشتمل ہے جو کہ حضور شیخ الاسلام والمسلمین نے پہلی فیکس یو کے کے علاقے میں بیان فرمایا ہے۔ آپ نے اس خطبہ میں ۲۷ ذیلی عنوانات کے تحت عظمت مصطفیٰ کی رفعت و برتری کو اجاگر فرمایا ہے۔ سیرت مصطفیٰ کے مفہوم کو آپ نے اس خطبہ میں نہایت ہی صحیح موثر انداز میں سمجھایا ہے۔ سیرت مصطفیٰ کے غلط مفہوم پیش کرنے والوں کو نہایت گہری چوٹ دے کر کہتے ہیں کہ جو نبی کے چلنے پھرنے کو سیرت سمجھتا ہے وہ نبی ﷺ کی سیرت نہیں بیان کر رہا ہے وہ تو انسان کی سیرت بیان کر رہا ہے۔ اگر تم نبی کی سیرت اور رسول کی سیرت بیان کرنا چاہتے ہیں تو ایسی بات کہو جو اس نبی ﷺ میں ہو وہ سارے انسانوں میں نہ ہو تو وہ نبی کی سیرت ہوگی اور اگر دوسرے میں ہوگئی تو نبی کے لئے مخصوص بات کیا رہی؟ آپ کے اس لطیف اشارے سے یہ بات سامعین کی سمجھ میں آجاتی ہے کہ گستاخانِ رسول، نبی کے چلنے پھرنے کو سیرت کا نام دے کر اس کے پس پردہ نبی کو نین ﷺ کو ایک عام انسان کی طرح ثابت کرنے میں لگے ہوئے ہیں۔

آپ کے اس خطبہ کے ذریعہ مقام مصطفیٰ سے عوام الناس روشناس ہو کر خوش عقیدہ کے پیروکار ہو جاتی ہے۔ آپ کی اس سوچ و فکر کا یہ نتیجہ ہے کہ اہل سنت والجماعت کی اشاعت و ترویج میں آپ کے خطبات نہایت ہی کارآمد ثابت ہوئے ہیں۔ آپ اپنے اس خطبہ کے ذریعہ بکھرے ہوئے اور بھٹکے ہوئے اذہان کو اس بات کی دعوت فکر دیتے ہیں کہ بارگاہِ مصطفیٰ کے آداب، قوانین و ضوابط کسی دنیا کے بادشاہ کے نافذ کردہ نہیں ہیں بلکہ خود خدائے بزرگ کی طرف سے نافذ کردہ ہیں۔ اس لئے یہ بات معلوم ہو جاتی ہے کہ بارگاہِ رسالت کا گستاخ خدائے بزرگ کا گستاخ ہے۔ اس دعوت فکر سے یہ بے داری آہی جاتی

ہے کہ رب کائنات کے یہاں بارگاہ رسالت کے گستاخ کی بخشش ہی نہیں ہے ، اور گستاخ رسول کے اعمال چھین لئے جائیں گے۔

آپ کا یہ خطبہ مقام مصطفیٰ ﷺ سے آگاہ ہو کر ایمانی زندگی بسر کرنے پر آمادہ کرتا ہے ، اور ایمان کی حقیقت کی طرف نشاندہی کرتا ہے۔ یہ بات بھی کھل کر سامنے آ جاتی ہے کہ عصمت رسول پر شب خون مارنے والے سے توبہ کی توفیق چھین لی جاتی ہے۔ اگر اس خطبہ کو گہرائی سے پرکھا جائے تو خطیب کی حرارت ایمانی کا پتہ چلتا ہے کہ آپ کتنے جذباتی ہو کر بھولے بھٹکوں کو راہ راست پر لانے کی کوشش کرتے ہیں اور آپ کی یہ کوشش اس قدر کامیاب و کامران ہو جاتی ہے کہ ہزاروں لاکھوں لوگ راہ راست پر آ رہے ہیں اور گستاخان رسول کی صحبت سے پرہیز کر رہے ہیں جو کہ ایمان کے تحفظ کا لازمی جز ہے۔





## تیسرا خطبہ بعنوان ”وسیلہ“

یہ خطبہ کووینٹری یو کے کے مقام پر دیا گیا ہے، یہ خطبہ ۲۳ ذیلی عنوانات پر مشتمل ہے، چونکہ وسیلہ جیسی اہم ضرورت پر روشنی ڈالنا یہ وقت کی اہم ضرورت ہے، اس لئے حضور شیخ الاسلام والمسلمین جیسے عظیم خطیب اور بہترین دانشور امت مسلمہ کو اس سے کیسے محروم رکھ سکتے؟ آپ نے وقت کی نباضی کرتے ہوئے قرآن وحدیث، واقعات ودلائل کے ذریعہ عوام الناس کو بتایا کہ خدا کی بارگاہ میں وسیلہ پکڑنا عین اسلامی طریقہ ہے جو لوگ اس حقیقت سے منہ چرا کر وسیلہ جیسی اہم ضرورت کا انکار کرتے ہیں ایسوں کے لئے آپ کا یہ خطبہ مشعل راہ ہے۔

مسلمان جو وسیلہ کو غیر شرعی قرار دے رہے ہیں ان کی ایسی سوچ اور فکر پر متعجب ہو کر آپ فرماتے ہیں کہ جن مسائل کو سمجھنے کے لئے دلیل کی ضرورت نہیں۔ منکرین کی اس کم فہمی کو دیکھ کر آپ سے خوف محسوس کرتے ہوئے فرماتے ہیں کہ ”اور اگر زمانہ یوں ہی ترقی کرتا گیا تو کہیں ایسا دور نہ آجائے کہ دن میں دن کو سمجھانے کے لئے دلیل دینی پڑے، کہیں ایسا زمانہ نہ آجائے کہ آگ میں حرارت ہے لوگ کہیں دلیل دو، نہ ہم خود جلنے کو تیار ہوں گے اور نہ انہیں جلائیے۔ تو اب دلیل دیں تو کیسے دیں۔“ خطیب عظیم کی اس ضرب کاری سے اگر مسلمان ہوش سے کام لیں تو وہ یقیناً وسیلہ کی شرعی حیثیت کے قائل ہو جائیں گے۔

چونکہ یہ دنیا اسباب و وسائل کی دنیا ہے۔ ہم اپنی زندگی میں کسی بھی موڑ پر وسیلہ کی ضرورت کا انکار کر ہی نہیں سکتے۔ اس سبب کو مد نظر رکھتے ہوئے آپ فرماتے ہیں کہ عالم خلق میں اگر ہم یہ کہیں کہ یہ اسباب و وسائل کی دنیا ہے یہاں بغیر وسیلہ کے کوئی کام نہیں ہو سکتا اور کوئی کہے دلیل دو تو ہم یہی سمجھیں گے کہ وہ کہہ رہے ہیں کہ دن ہے اور آپ کہتے ہیں کہ دلیل دو۔

اب اس روشن وضاحت کے بعد کوئی مزید وضاحت کی ضرورت ہی نہیں رہ جاتی مگر

قرآن مجید کا یہ طریقہ ہے کہ منافقین کو سمجھانے کے لئے اپنی بات کو بڑھایا ہے۔ لہذا حضور شیخ الاسلام و المسلمین قرآن مقدس کی اس سنت پر عمل پیرا ہوتے ہوئے وسیلہ کی شرعی حیثیت کا انکار نہ کر دیں۔ آگے چل کر آپ کے اس لطیف اشارے پر غور کریں۔ فرماتے ہیں کہ معمولی سی بلندی پہ آئیں تو بغیر ذریعہ نہ آسکیں اور خدا تک بغیر ذریعہ پہنچ جائیں۔ اور اس ضمن میں آپ فرماتے ہیں کہ اگر کوئی صاحب اوپر ہوں اور انہیں وہیں سے دھکیل دو تو وہ ڈائریکٹ نیچے چلے جاتے ہیں۔ گویا آپ کہتے ہیں کہ اوپر جانے کے لئے وسیلہ کی ضرورت ہے اور نیچے آنے کے لئے وسیلہ کی ضرورت نہیں ہے۔ پتہ یہ چلا کہ جو وسیلہ کی بات کرتا ہے وہ اوپر کی طرف جانا چاہتا ہے اور جو ڈائریکٹ کی بات کرتا ہے وہ نیچے کی طرف آنا چاہتا ہے، اور یہ اوپر اور نیچے والی بات کو آپ نے یوں وضاحت کی ہے کہ یہاں ذہن نشین رہے کہ جو نیچے سے اوپر جا رہا ہے اسکی آخری منزل اعلیٰ علیین ہے اور جو اوپر سے نیچے آ رہا ہو اس کی آخری منزل اسفل السافلین ہے۔ آپ کا یہ اشارہ اس بات کی طرف ہے کہ جو وسیلہ پکڑتا ہے وہ جنت میں جانا چاہتا ہے اور جو وسیلہ کا انکار کرتا ہے وہ جہنم میں جانا چاہتا ہے۔ یہیں سے یہ فیصلہ ہو گیا کہ جنتی کون ہے اور جہنمی کون ہے۔

الغرض ان دلائل سے حضور شیخ الاسلام و المسلمین نے اپنے موقف کو ظاہر کر دیا، اور سب کو اپنے اس روشن موقف کی طرف آنے کی دعوت دی، چونکہ منکرین وسیلہ، وسیلہ پکڑنے کو شرک کہتے ہیں، اس لئے آپ منکرین وسیلہ کے اس دعویٰ کی تردید فرماتے ہوئے کہتے ہیں اور قرآن مقدس کی اس آیت کریمہ کو مدلل کرتے ہیں جس آیت کو آپ نے اس خطبہ کا عنوان قرار دیا ہے۔

يا ايها الذين امنوا اتقوا الله وابتغوا اليه الوسيلته جاهدوا في سبيله

اے ایمان والو! اللہ سے ڈرو اور اس کی بارگاہ میں پہنچنے

کیلئے وسیلہ تلاش کرو اور اس کی راہ میں جہاد کرو۔

قرآن مجید کے اس عظیم اور واضح اعلان کے بعد اب اہل ایمان کے لئے کوئی شک

و شبہ کی گنجائش ہی نہیں رہ جاتی۔  
حضور شیخ الاسلام والمسلمین نے اس خطبہ میں جن دلائل و واقعات کی روشنی میں  
وسیلہ عین شرعی حیثیت رکھتا ہے ثابت کر دیا ہے۔ یہ زور خطابت نہیں ہے بلکہ یہ عین قرآن  
مجید کا بیان ہے۔

آپ نے ”وسیلہ“ کی تاریخ پر بحث فرماتے ہوئے یہ بتایا کہ رسولِ عربی ﷺ کی  
ولادت سے قبل بھی آپ ﷺ کا وسیلہ خدا کی بارگاہ میں پکڑا گیا ہے اور صحابہ کرام کی مقدس  
جماعت نے آپ ﷺ کی ظاہری حیات میں بھی خدا کی بارگاہ میں وسیلہ پکڑا ہے اور آپ  
کے گنبد خضریٰ میں آرام فرمانے کے بعد بھی صحابہ کرام کی مقدس جماعت نے خدا کی بارگاہ  
میں آپ کا وسیلہ پکڑا ہے۔ اب کون سی دلیل رہ جاتی ہے کہ ”وسیلہ“ شرک ثابت ہو جائے۔  
حضور شیخ الاسلام والمسلمین کے اس روشن وضاحت کے بعد ہمارے قلوب و اذان ہاں  
کا گرد و غبار ہٹ جاتا ہے اور قلوب و اذان ہاں میں وسیلہ کی شرعی حیثیت جاگزیں ہو جاتی ہے۔



## چوتھا خطبہ ”فضیلتِ رسول“

فضیلتِ رسول جو کہ یو کے کے ڈیویری نامی مقام پر علمائے اہل سنت والجماعت کی جھرمٹ میں حضور شیخ الاسلام والمسلمین نے عوام سے خطاب فرمایا ہے۔ یہ خطبہ ۲۷ ذیلی عنوانات پر مشتمل ہے۔ آپ نے دعویٰ اور دلیل کو نہایت ہی حسن و خوبی کے ساتھ نبھایا ہے۔ اور دلائل کی روشنی میں ”فضیلتِ رسول“ کو اجاگر کرتے ہوئے فرماتے ہیں کہ یقیناً جانو کہ اسلام کا دعویٰ ”لا الہ الا اللہ“ اور اس دعویٰ کی دلیل ہیں ”محمد رسول اللہ“ حضور شیخ الاسلام والمسلمین کا منشاء کلام یہ ہے کہ دعویٰ کو سمجھنے کے لئے دلیل کا سمجھنا نہایت ہی ضروری ہے۔ بغیر دلیل کو سمجھ دعویٰ کو سمجھا ہی نہیں جاسکتا۔ اس سے یہ بات سمجھ میں آ جاتی ہے کہ جو دلیل کا منکر ہو اوہ دعویٰ کا منکر ہی سمجھا جائے گا۔ اور یہ حقیقت بھی ہے کہ دعویٰ کا انکار کرنے والا اپنی دلیل کا ہی انکار کرتا ہے تاکہ دعویٰ کے انکار کی گنجائش نکل آئے، اور جنہوں نے دعویٰ کے انکار کا جو طریقہ رائج کیا ہے۔ حضور شیخ الاسلام فرماتے ہیں کہ یہ انکار کا طریقہ شیطان کا طریقہ ہے۔ محمد رسول اللہ ﷺ خدا کی وحدانیت کی جو دلیل ہیں، وہ ایسی دلیل ہیں جسکی عظمت و اہمیت کی نشاندہی کرتے ہوئے اس عظیم الشان خطیب نے فرمایا کہ محمد رسول اللہ کسی اور کی دلیل ہوتے تو توڑا جاسکتا مگر یہ خدا کی دلیل ہیں کیسے توڑا جاسکتا ہے۔

دلیل کے منوانے پر خدا کی حکمت پر سے پردہ اٹھاتے ہوئے آپ فرماتے ہیں کہ اس میں سب سے بڑے راز کی بات ہے کہ ایک شخص خدا کی محبت کا دعویٰ کرے مگر رسول کی محبت کا دعویٰ نہ کرے ایسا ہو سکتا ہے۔ بہت ہوتا ہے زمانے میں ایسی بات ہے کہ لا الہ الا اللہ کے ماننے کا ادعا رکھے مگر محمد رسول اللہ کے ماننے کا ادعا نہ رکھے۔ مگر ایسا ہو ہی نہیں سکتا کہ کوئی محمد رسول اللہ کو مانے اور خدا کو نہ مانے ایسی کوئی نظیر ہی نہیں مل سکتی ایسی



کوئی مثال ہی نہیں مل سکتی۔

حضور شیخ الاسلام کا یہ نظریہ نہیں بلکہ یہ ایک حقیقت ہے۔ ایک عرصہ دراز سے مسلمانوں کے سینوں سے عشق مصطفیٰ ﷺ کے چراغوں کو بجھانے کے لئے ایک ہم چل پڑی ہے، جو کہ نہایت ہی چالاکی سے ایسے ایسے ہتھکنڈے اور حربے استعمال کئے جا رہے ہیں جس کے چنگل میں مسلمان پھنستا چلا جا رہا ہے۔ حضور شیخ الاسلام والمسلمین کی یہ کوشش ہے کہ مسلمان ان حربوں اور ہتھکنڈوں سے بچ جائیں۔ یہی وجہ ہے کہ جہاں جہاں اسلام دشمن عناصر نے سر اٹھایا ہے، حضور شیخ الاسلام والمسلمین نے ایسوں کا قلع قمع کر دیا ہے۔

چند گمراہ علماء نے اپنے خطبات میں مسلمانوں کو گمراہی کی طرف مائل کرتے ہوئے یہ فرماتے ہیں کہ خدا اور رسول دونوں جدا ہیں۔ حضور شیخ الاسلام والمسلمین نے کلمہ طیبہ کو مد نظر رکھ کر فرمایا کہ ہمارا کلمہ لا الہ الا اللہ محمد رسول اللہ ہے۔ رب تبارک و تعالیٰ نے لا الہ الا اللہ اور محمد رسول اللہ کے درمیان 'واو' تک نہیں رکھا۔ اگر واو آجاتا تو دونوں جدا جدا کلمے ہو جاتے۔ آپ مزید آگے فرماتے ہیں کہ تمہارا کلمہ واو کی جدائی بھی برداشت نہیں کر رہا ہے، تمہارا کلمہ یہ بھی برداشت نہیں کر رہا ہے کہ تم لا الہ الا اللہ محمد رسول اللہ کے مابین واو کی فصل لے آؤ۔ کیوں اس لئے کہ لا الہ الا اللہ دعویٰ ہے اور محمد رسول اللہ دلیل ہے۔ اگر دلیل دعویٰ سے جدا ہو جائے تو کون دعویٰ کو سمجھائے۔ اس قدر روشن اور مضبوط وضاحت کے بعد کون اب گمراہی کے اندھیرے میں بھٹک سکتا ہے اور اب اگر کوئی بھٹکنے پر ہی مصر ہو تو اسے کون راہِ راست پر لاسکتا ہے۔

عظمتِ رسول ﷺ پر شب خون مارنے والوں کا سب سے بڑا حملہ یہ ہے کہ حیات النبی ﷺ کا ہی انکار کر دیتے ہیں۔ حیات النبی ﷺ اہل سنت والجماعت کا وہ عقیدہ ہے جس پر ایمان کی عمارت کھڑی ہے حضور شیخ الاسلام والمسلمین نے اس حقیقت پر سے پردہ اٹھایا کہ کلمہ کے ترجمہ میں بتایا گیا کہ محمد ﷺ اللہ کے رسول ہیں۔ اور اس ترجمے کی حقانیت

پیش کرتے ہوئے اسٹیج پر جلوہ افروز علمائے کرام سے متوجہ ہو کر فرماتے ہیں کہ اتنے علمائے کرام ہیں سب یہی ترجمہ کریں گے کہ محمد ﷺ اللہ کے رسول ہیں۔ آپ کے کہنے سے یہ بات بالکل ثابت ہوگئی کہ ہر کوئی آپ ﷺ کی حیات کا قائل ہے اور ہر ایک کا یہی عقیدہ ہے۔ اب اگر کوئی اس سے انکار کر بیٹھے تو وہ دائرۃ اسلام سے خارج ہے۔

آپ کی اس جلیل القدر وضاحت سے یہ بات واضح ہو چکی ہے کہ نبی کو نبی ﷺ کی شان نہایت ہی ارفع و اعلیٰ ہے، برتر و بالا ہے۔ ہمیں چاہئے کہ منافقین کے ہر حربے سے ہوشیار رہیں، اور ایک عاشق مصطفیٰ بن کر زندگی بسر کریں۔



## پانچواں خطبہ ”علم غیب“

یہ خطبہ علم غیب جیسے ایمان افروز عنوان پر مشتمل ہے جو کہ حضور شیخ الاسلام والمسلمین نے یو کے کے علاقہ بوٹن میں اہل ایمان سے مخاطب ہوئے ہیں۔

یہ خطبہ ۲۶ ربیلی عنوانات پر مشتمل ہے علم غیب موجودہ زمانہ کا نہایت ہی سنگین مسئلہ ہے، اس لئے بنام مسلمان اس عظیم عقیدے سے انکار کر رہے ہیں۔ حضور شیخ الاسلام والمسلمین نے ان بدعقیدہ پیروکاروں پر ضرب کلیم فرماتے ہوئے قرآن وحدیث، واقعات ودلائل کی روشنی میں ثابت فرمایا کہ رب تبارک وتعالیٰ نے اپنے حبیب پاک ﷺ کو علم غیب عطا فرما کر ہی اس دنیائے فانی میں مبعوث فرمایا ہے۔

اس کی گہرائی میں اتر کر آپ نے عالم کی تشریح فرماتے ہوئے اس نکتہ کی طرف سب کے ذہنوں کو مبذول کرایا کہ ہماری روح اس دنیا میں آنے سے پہلے عالم ارواح میں تھی اور یہاں سے جائیگی تو عالم آخرت میں جائیگی، اور ہم جو اس دنیا میں رہتے ہیں یہ عالم شہادت ہے۔ عالم ارواح ہو یا عالم آخرت ہمارے لئے غیب ہے، یہ عالم ہماری نگاہ سے چھپے ہوئے ہیں، اگر ہمیں عالم آخرت کے معاملات کو سمجھنا ہو تو وہی بتا سکتا ہے جس کی نگاہ سے وہ عالم چھپا ہوا نہ ہو۔ اس کی وضاحت کرتے ہوئے حضور شیخ الاسلام والمسلمین فرماتے ہیں کہ اگر نبی کو عالم غیب کی خبر نہ ہو جائے تو ہمارے ایمان کو کیا مکمل کر سکے گا۔ اسے خود بھی آخرت کا پتہ نہ چلے گا۔ اس نکتہ سے یہ بات مکمل واضح ہو گئی کہ نبی ہوتا ہی ہے غیب کی خبریں بتانے کے لئے۔ اور آپ نے اس عقیدے کو قرآن کا حوالہ دے کر مستند فرمایا اور کہا میں تو کہتا ہوں سنو جی قرآن بسم اللہ کی ب سے لیکر والناس کی سین تک سب غیب ہی غیب تھا۔ یہ قرآن بسم اللہ کی ب سے لے کر والناس کی سین تک جب تک میرے رسول نے پڑھ کر نہیں بتایا۔ تم نہیں سمجھتے تھے۔ بسم اللہ الرحمن الرحیم کیا ہے، تم نہیں سمجھتے تھے کہ سورہ فاتحہ کیا ہے۔ آگے بڑھ کر قرآن مجید کی اس آیت کریمہ کو کوڑ فرمایا۔ وعلمک واتعلم تکن تعلم اللہ نے رسول کو سکھایا۔ جب رسول کو سکھانے والی ذات رب کائنات ہو تو شیخ الاسلام والمسلمین فرماتے ہیں کہ ذرا غور

کرو کہ اگر سیکھنے والا رسول عربی جیسا ہو اور سیکھنے والا محمد عربی ﷺ جیسا ہو اور سیکھانے والا قادر کائنات ہو تو بتاؤ غیب کی بات بتانے سے اسے کون سی چیز روک سکتی ہے۔

سرکارِ مدینہ ﷺ کی ارفع و اعلیٰ شخصیت کہ آپ رب کائنات کے شاگرد بنے۔ یہی وجہ ہے کہ آپ اس عالم شہادت میں کسی کے شاگرد نہیں بنے۔ اب رب کائنات کے سیکھانے کے بعد کون آپ کا استاد بن سکتا ہے۔ اگر اس حقیقت سے انکار کیا جائے تو ایمان کی تباہی ہی تباہی ہے۔

تفسیر روح البیان کا حوالہ دیتے ہوئے آپ حیات النبی ﷺ کی حقیقت کو اجاگر فرماتے ہوئے کہتے ہیں کہ رسول کی موت اور حیات میں کوئی فرق نہیں۔ یعنی رسول کی دونوں زندگیاں ایک ہیں۔ شیخ الاسلام، فرماتے ہیں کہ وہ جیسے پہلے اپنی امت کا مشاہدہ فرما رہے تھے۔ آج بھی کر رہے ہیں، جیسے پہلے وہ اپنی امت کے احوال ان کے اعمال ان کی نیت، ان کے دل کے خطرے، ان کے دل کے ارادوں کو جانتے تھے اور آج بھی جان رہے ہیں، رسول ﷺ پر کوئی چیز پوشیدہ نہیں ہے۔ یہ سب ان کے سامنے ہے۔ واضح ہے کوئی پوشیدگی نہیں ہے۔

حضور شیخ الاسلام و المسلمین کے یہ روشن دلائل جو ہمارے ایمان کو مضبوط و مستحکم کرتے ہیں، صبح قیامت تک عظمت رسول ﷺ پر ہونے والے حملوں سے حفاظت فرمائی ہے۔

یہ خطبہ عقائد اہل سنت والجماعت کی بہترین نمائندگی کرتا ہے۔ اسلئے کہ آپ نے عقائد اہل سنت والجماعت کو نہایت ہی وضاحت کے ساتھ پیش کیا ہے۔ آپ نے اس خطبہ میں 'علم غیب' حیات النبی، حاضر و ناظر نبی وغیرہ جیسے عظیم عقائد کو مدلل کر کے پیش کیا ہے۔ قاری پر یہ بات واضح ہو جاتی ہے کہ علمائے حق کون ہیں اور علمائے سوکون ہیں۔

آپ کے پیش کردہ قرآنی آیات، احادیث نبوی، واقعات و دلائل سے یو کے جیسے علاقے میں اہل ایمان کے درمیان ایک امنٹ انقلاب پیدا ہو گیا۔ لوگ کشاں کشاں اہل سنت والجماعت کی طرف کھینچے چلے آئے اور آج اہل سنت والجماعت کی حقانیت کا بول بالا ہر طرف نظر آتا ہے۔



## چھٹا خطبہ ”رحمت عالم“

یہ خطبہ رحمت عالم (UK) کے بلیک برن کے علاقے میں حضور شیخ الاسلام والمسلمین علمائے اہل سنت کے جھرمٹ میں اہل ایمان سے مخاطب ہوئے۔  
یہ خطبہ ۳۲ ذیلی عنوانات پر مشتمل ہے۔ آپ اپنے معمول کے مطابق قرآن و حدیث، واقعات دلائل، اپنے محققانہ تشریحات اور بہترین مثالوں کے ذریعہ یہ بات ثابت کر دی کہ رسول عربی ﷺ کی ذات گرامی کسی ایک عالم کے لئے نہیں بلکہ سارے عالم کے لئے رحمت ہے۔

منکرین عالمین سے مراد صرف ایک ہی عالم کا تصور کرتے ہیں۔ اسلئے حضور شیخ الاسلام والمسلمین فرماتے ہیں کہ مگر کچھ لوگ عالمین کو بھی مختصر کر رہے ہیں۔ بھی عالمین سے مراد پورا عالم نہیں۔ ذرا غور کیجئے بولا گیا عالمین اور مراد ہیں صرف ماننے والے۔ بولا گیا عالمین اور مراد ہیں صرف اطاعت کرنے والے۔ ہم نے کہا کہ اگر اپنی طبیعت سے عالمین کی بے پایاں وسعت پر اسی طرح سے آپ نے قینچی چلانے کا ارادہ کر لیا ہے تو آئیے بتائیے کہ الحمد للہ رب العالمین میں عالمین سے مراد کیا خدا کے ماننے والے ہیں؟ عالمین سے مراد کیا خدا کے چاہنے والے ہیں۔ خدا انہیں کا رب ہے دوسروں کا رب نہیں؟ اور جب رب العالمین کے عالمین میں تخصیص کرنے کی تم میں جرات نہیں ہے تو رحمتہ اللعالمین کے عالمین میں اتنی کمی کیوں نکال رہے ہیں۔ اس سے پتہ چلا کہ عالمین کے وسعت میں تو کمی نہیں ہوئی، عقیدت کی وسعت میں ضرور کمی ہے۔ یہ وہ تشریح ہے جو دودھ کا دودھ اور پانی کا پانی الگ کر دیتی ہے۔ اور بدعقیدگی کی پول کھول دیتی ہے۔

اس خطبہ میں آپ نے افہام و تفہیم کے دریا بہا دئے ہیں۔ لب و لہجہ اپنی مثال آپ ہے۔ اسکا اندازہ تحریر سے ہو جاتا ہے۔ آپ کا تکلم بھی اعلیٰ درجہ کا ہے، جس سے حرارت ایمانی پیدا ہو جاتی ہے۔ اور سامعین کے قلوب و اذہان کی معراج بھی ہو جاتی ہے۔

افہام و تفہیم کا انداز یہ ہے، فرماتے ہیں، ”ارسال کے لئے ایک چیز ضروری ہے جس کا نام مرسل ہے اور ارسال کے لئے دوسری چیز ضروری ہے جس کا نام مرسل اور ارسال کے لئے تیسری چیز ضروری ہے جس کا نام مرسل الیہ مرسل بھیجنے والا، مرسل جس کو بھیجا جائے اور مرسل الیہ جس کی طرف بھیجا جائے۔ اس مفہوم کو ہلکے انداز میں عرض کر رہا ہوں۔ ایک ہے بھیجنے والا کون، و ما ارسلک۔ یہاں دو باتیں واضح ہوتے ہیں اے محبوب ہم نے بھیجا اور تمہیں بھیجا، معلوم ہوا کہ بھیجنے والا خالق کائنات، اور جس کو بھیجا جا رہا ہے وہ ہیں رسول عربی، اب ہمیں تلاش یہ کرنا ہے کہ کس طرف بھیجا ہے اور پھر بھیجنے والا کیا بنا کے بھیجا تو جواب ملتا ہے ”رحمتہ العالمین“ عالمین کی طرف بھیجا۔“

اس تفہیم سے آپ کے کمال کا پتہ چلتا ہے کس قدر خشک مواد کو آپ نے تر کر کے پیش کیا ہے۔ اس لئے آپ کو امام افہام و تفہیم کہا جاتا ہے آپ کا یہ انداز افہام و تفہیم ہر طرح کے شک و تردد سے پاک ہے اور قاری کو اس سے اطمینان و سکون مل جاتا ہے۔ آپ کے خطبات کی یہ اعلیٰ خصوصیات کہ آپ کے دلائل، واقعات و تشریحات وغیرہ سامعین کے قلوب و اذہان کو کسی طرح کا بوجھ محسوس ہونے نہیں دیتے۔ آپ کہتے جاتے ہیں اور قلوب اور اذہان قبول کرتے جاتے ہیں۔ کسی طرح کی الجھن، یا شک ہی نہیں رہ جاتا۔ خطبات میں تسلسل آخر تک قائم و دائم رہ جاتا ہے۔

اس خطبہ کی خصوصیت یہ ہے کہ آپ نے ایک ہی خطبہ میں اہل سنت و الجماعت کے عقائد کو نہایت ہی اچھوتے اور نرالے انداز میں کھل کر پیش کیا ہے۔ آپ اس کا اندازہ کیجئے کہ حضور شیخ الاسلام و المسلمین نے رحمت کی تشریح کرتے ہوئے عقائد حقہ کو کس خوبصورتی سے پیش کیا ہے۔ رسول عربی ﷺ کے اعلیٰ درجے کے کمالات و فضائل کو پیش کرتے ہوئے فرماتے ہیں کہ لہذا ساری کائنات پر قادر بھی اگر یہ سب عناصر ایک میں موجود ہیں تو وہ ہمارے لئے رحمت ہیں۔ ہونا چاہئے۔ ساری کائنات پر مختار بھی ہونا

چاہئے، ساری کائنات میں حاضر و ناظر بھی ہونا چاہئے۔ ساری کائنات کا مالک ہونا چاہئے۔ ساری کائنات کا عالم بھی ہونا چاہئے۔ ساری کائنات میں موجود بھی رہنا چاہئے۔ ساری کائنات میں باحیات بھی رہنا چاہئے تو جب یہ سب ہوگا تب وہ جا کے سب کے لئے رحمت بن سکیں گے۔ اگر یہ سب عناصر ایک میں موجود ہیں تو وہ ہمارے لئے رحمت ہیں۔ آپ نے یہ ثابت کر دیا کہ رحمت کی تشریح ہی عقائد اہل سنت والجماعت کی تشریح ہے۔ اس سے یہ بات عیاں ہوگئی کہ عقائد اہل سنت والجماعت عین اسلام ہے اور عین ایمان ہے۔



## ساتواں خطبہ ”رفعتِ مصطفیٰ“

یہ خطبہ رفعتِ مصطفیٰ (UK) کے مقام ڈیوزبری میں حضور شیخ الاسلام والمسلمین نے اہل ایمان سے خطاب فرمایا ہے۔ آپ نے اس خطبہ میں ۲۲ ذیلی عنوانات کے تحت رفعتِ مصطفیٰ کو اجاگر فرمایا۔

آپ جس عنوان کے تحت قرآن مجید کی جس آیت کریمہ کی تلاوت فرمائی ہے اس میں مبہم طور پر بات کہی گئی ہے کہ یہ رسول ہیں ان میں ہم نے بعض کو بعض پر فضیلت دی ہے۔ اس ترجمہ میں جو بعض کا لفظ استعمال شدہ ہے اس کی وضاحت یوں کر دی گئی ہے۔ ان میں سے بعض وہ ہیں جن کو اللہ نے شرف ہم کلامی سے مشرف فرمایا ہے۔ اور اس ترجمہ میں جو فضیلت کا لفظ مستعمل ہے۔ اس کی وضاحت یہ کی گئی کہ بعض وہ ہیں جن کو اللہ نے درجوں میں بلند کیا ہے۔ اس طرح کی تشریح قرآن مجید کی روشنی میں تو ہو گئی مگر وہ کون ہے جو درجوں میں بلند ہیں۔ اس کو قرآن ہی نے مبہم رکھا ہے۔ اس مبہم بات کو حضور شیخ الاسلام والمسلمین نے کھول دیا اور ثابت کر دیا کہ وہ درجوں میں بلند ہونے والی ذات رسول عربی ﷺ ہے۔

تلاوت کردہ آیات مقدسہ میں چونکہ فضیلت اور رفعت کا بھی ذکر ہوا ہے اس لئے حضور شیخ الاسلام والمسلمین نے فضیلت اور رفعت کی تشریح کرتے ہوئے فرماتے ہیں کہ فضیلت ملتی ہے علم سے۔ اور شرافت ملتی ہے نسب سے کرامت ملتی ہے اللہ کے حکم سے۔ اور عظمت ملتی ہے خدا اور رسول کی طرف نسبت سے مزید آپ فرماتے ہیں کہ رفعت کی شان میں سب کچھ شامل ہے۔ آپ نے کہا کہ رفعت جو ہے وہ ان سب میں شامل ہے۔ رفعت میں عظمت بھی ہے، شرافت بھی ہے، فضیلت بھی ہے کرامت بھی ہے۔ اس سے یہ بات عیاں ہو گئی۔ رسول عربی ﷺ کی چاہے وہ عظمت ہو، چاہے فضیلت ہو، چاہے کرامت ہو



ہر صفت میں آپ ممتاز ہیں ہر چیز میں ممتاز ہیں۔ اس روشن وضاحت سے جو لوگ نبی کو نبی ﷺ کے اعلیٰ و ارفع کمالات کے منکر ہیں۔ نفی ہو جاتی ہے اور یہ بات سمجھ میں آ جاتی ہے کہ نبی کو نبی ﷺ کی ذات گرامی کو اعلیٰ و ارفع کمالات کی حامل شخصیت مان لینا ہی عین ایمان ہے۔ اور آپ کی اس وضاحت سے آپ کے کمال علم و فن کا پتہ چلتا ہے کہ آپ نے کس قدر سہل انداز میں مبہم بات کو واضح کر دیا۔ اور ہمارے قلوب و اذہان کو اطمینان بخشا۔

اس خطبہ میں آپ نے رسول ﷺ کے آخری نبی ہونے کی حکمت کو واضح کیا ہے چونکہ رسول عربی ﷺ خدا کے ذات واحد ہونے کے معنی شاہد ہیں۔ اور یہ مسلمہ حقیقت ہے کہ عینی شاہد کے بعد بنا دیکھے آنے والے کی ضرورت نہیں رہ جاتی۔، یہی وجہ ہے کہ آپ ﷺ آخری نبی ہیں۔

اس وضاحت کے بعد رسول عربی ﷺ کی عظمت اور رفعت دل و دماغ میں جا گزیں ہو جاتی ہے۔ اور ذات رسول ﷺ کے متوالے ہو کر زندگی بسر ہوتی ہے۔ اور روحانی زندگی ترقیات حاصل کرتی ہے۔ اور پھر یہی راستہ قرب خداوندی میں پہنچا دیتا ہے۔ اس خطبہ پر غور کیا جائے تو معلوم ہوتا ہے یہ خطبہ فن و کمالات کا اُبلتا ہوا سرچشمہ ہے۔ اس قدر روشن وضاحت اور دلائل و براہین کے بعد کون دولت ایمانی و حرارت ایمانی سے محروم رہ سکتا ہے۔



## آٹھواں خطبہ ”محبتِ اہل بیت“

یہ خطبہ حضور شیخ الاسلام والمسلمین نے (UK) کے لنکاسٹر علاقے میں اہل ایمان سے مخاطب ہوئے ہیں۔ اس خطبہ کے ۲۱ ذیلی عنوانات ہیں۔

یہ خطبہ، خطباتِ برطانیہ کے دیگر خطبات سے ہٹ کر ایک اہم مقام رکھتا ہے، آپ کے دیگر خطبات عقائدِ اہل سنت والجماعت کی تشریح و وضاحت پر مبنی ہیں۔ چونکہ منکرین کی جماعت ذاتِ رسول ﷺ پر شب خون مارنے کی کوششوں میں لگے ہوئے ہیں اس لئے حضور شیخ الاسلام والمسلمین نے رسولِ عربی ﷺ کی عظمت و رفعت کو قرآن و حدیث، واقعات و دلائل کے ذریعہ اجاگر فرما کر منکرین کا دندان شکن جواب مرحمت فرمایا ہے۔ محبتِ اہل بیت بھی انہی میں سے ایک ایسا پھڑکتا ہوا مسئلہ ہے جس پر روشنی ڈالنا آپ پر ضروری و لازمی جز تھا۔ تعجب ہے کہ فی زمانہ محبتِ اہل بیت سے دور ہوتا جا رہا ہے۔ اگر زمانہ یوں ہی رویہ اختیار کر رکھے گا تو آنے والے دن یقیناً مسلمان اہل بیت کی عظمت سے بھی غافل ہو جائیں گے

زمانہ ماضی میں یزید کربلا کی دھرتی پر اہل بیت پر ناپاک حملے کر کے یہ بات ثابت کر دیا کہ صبحِ قیامت تک ایسی گنجائش نکل سکتی ہے۔ حضور شیخ الاسلام والمسلمین کی ژراف نگاہی نے ان حالات کو دیکھ لیا۔ اور محبتِ اہل بیت میں اپنی روحانی زندگی کو بسر کرنے کی ترغیب دی۔

دیگر انبیائے کرام کے خدمات اور رسولِ عربی ﷺ کے خدمات کا اگر موازنہ کیا جائے تو یہ بات عیاں ہو جاتی ہے کہ جس قدر رسولِ عربی ﷺ مذہبِ اسلام کی اشاعت و ترویج میں محنتِ شاقہ سے گزرے ہیں۔ کوئی نبی ایسے مراحل سے نہیں گزرا، ہر ایک اپنی محنت کا پھل چاہتا ہے بدلہ اور عوض چاہتا ہے۔ نبی کو نبی ﷺ کی محنت شاقہ کا عوض کیا ہوگا۔

اس سلسلہ میں حضور فرماتے ہیں کہ دوست ایسے رسول کی خدمات کا کوئی عوض دے سکتا ہے، کوئی بدلہ دے سکتا ہے، کوئی صلہ دے سکتا ہے، کوئی معاوضہ دے سکتا ہے، اغنیاء زمانہ کا دامن خالی ہے اس بات سے کہ رسول کی خدمات عالیہ کا کوئی بدلہ دے سکے۔

آپ ﷺ سے قبل آنے والے ہر نبی نے اپنی خدمات کا بدلہ نہیں چاہا۔ مگر رسول عربی ﷺ سے رب کائنات فرماتا ہے کہ اے میرے حبیب اپنے ماننے والوں سے اپنی خدمات کا بدلہ مانگ، اجر مانگ، کیا مانگا نبی کو نبی ﷺ نے، اجر کیا مانگا ہوگا۔ حضور شیخ الاسلام والمسلمین فرماتے ہیں کہ وہ کون سا بدلہ، ”میرے اہل بیت سے محبت کرو۔“

اور یہ بدلہ بھی کتنا پیارا اور نرالا ہے۔ اس بدلے میں بھی ہمارا ہی فائدہ ہے۔ تاریخ اس بات کی شاہد ہے کہ رسول عربی ﷺ ہمہ وقت اپنی امت کی نجات کیلئے، اپنی امت کے فائدہ ہی کے لئے کوشاں رہے۔ دعائیں کرتے رہے۔ اب جب کہ اپنی خدمتوں کے عوض کا معاملہ آیا تو بدلہ بھی ایسا چاہا جس میں اپنی ہی امت کا فائدہ ہے۔ حضور شیخ الاسلام والمسلمین فرماتے ہیں کہ، تو میرے رسول اس لئے تمہیں اپنی اہلیت اور اپنی آل کی محبت کا پابند بنا رہے ہیں۔ اپنے آل کے فضائل اور اپنے آل کے اوصاف اس لئے بیان کر رہے ہیں کہ جب تم ان سے محبت کرو گے تو اس وقت ان کی اطاعت کرنے پر مجبور ہو گے۔ اور جب تم ان کی اطاعت کرو گے تو اسلام کا جو مقصد ہے وہ حاصل ہو جائیگا۔ اس پر آپ مزید فرماتے ہیں کہ دیکھو کتنا بڑا اکرم ہے کہ ہم ان کی اطاعت کریں۔ ہمارا جو اطاعت کا فریضہ ہے وہ ادا ہو۔ خدا کا فرض ادا ہو۔ رسول اسے اپنا اجر قرار دیں۔ ذرا غور کرو۔ ذرا سوچو، سراسر فائدہ ہمارا، سراسر نفع ہمارا اور سرکار کہیں کہ تم نے ہمارا صلہ دے دیا۔ تم نے ہمارا بدلہ دے دیا۔

گویا رسول عربی ﷺ اپنی امت کو اعمال صالحہ کی طرف بلا رہے ہیں اور ایمان کی لذت، ایمان کی چاشنی سے بھی لواز رہے ہیں۔

محبت کی تشریح فرماتے ہوئے حضور شیخ الاسلام فرماتے ہیں کہ دیکھو میاں محبت کے لئے جو کم سے کم درجات ہیں وہ یہ ہیں کہ تم اپنے محبوب کیساتھ زیادہ سے زیادہ سلوک کرو، اور سمجھو کہ بہت کم کیا۔ اور محبوب اگر تمہارے ساتھ تھوڑا بھی سلوک کر دے تو سمجھو بہت زیادہ کیا۔ غور کرو صحابہ کرام کی زندگی کا مطالعہ کرو کہ انہوں نے اپنی زندگی کو اللہ کے رسول کے قدموں پر قربان کر دیا۔ سرکار نے اگر کسی کے لئے کوئی اچھا فقرہ استعمال کیا تو وہ اسی پر فخر کرتے رہے۔

گویا حضور شیخ الاسلام والمسلمین یہ کہتے ہیں کہ جب ہمیں رسول عربی ﷺ سے بے پناہ محبت ہے تو ہمیں چاہئے کہ ہم اہلبیت سے بے پناہ محبت کریں۔ اس لئے یہ حکم ہمارے محبوب کا ہے۔ اب اس سے شک و شبہ کی کوئی گنجائش ہی نہیں رہ جاتی کہ ہم اہل بیت کی محبت سے بچنے کا کوئی حیلہ بہانہ کریں۔

حضور شیخ الاسلام رسول کو اپنی طرح سمجھنے والوں پر متعجب ہو کر کہتے ہیں کہ یہ عجیب حیرت کی بات ہے کہ لوگ رسول سے محبت بھی کریں اور رسول کو اپنی طرح سمجھیں۔ محبت کا مزاج کیا ہے تشریح کرتے ہوئے آپ فرماتے ہیں کہ ”حالانکہ محبت کا سراج یہ ہے کہ محبوب کو عظیم سمجھا جائے۔ اس سے یہ بات ثابت ہو گئی کہ جو نبی کو نبین ﷺ سے محبت کا دعویٰ بھی کرتے ہیں اور رسول عربی ﷺ کو اپنی طرح سمجھتے ہیں، گویا ایسے لوگ بارگاہ رسالت میں توہین کرتے ہیں، گستاخی کرتے ہیں اور یہ بات مصدقہ ہے کہ گستاخ رسول سے ایمان نکل جاتا ہے۔ وہ مسلمان کے روپ میں کافر ہو جاتا ہے۔

حضور شیخ الاسلام والمسلمین کی یہی تڑپ ہے، یہی جستجو ہے، یہی کوشش ہے کہ ہم کسی طرح سے گستاخ رسول نہ بنیں۔ ہم سے کسی طرح سے بارگاہ رسالت میں توہین نہ ہو۔ آپ کی یہ کوشش اس بات کی شاہد ہے کہ آپ کا سینہ امت مسلمہ کے درد سے لبریز ہے آپ امت مصطفیٰ سے بے پناہ محبت رکھتے ہیں۔





## نواں اور آخری خطبہ ”بشریت“

یہ خطبہ مانچسٹر کے علاقے میں علمائے کرام کی جھرمٹ میں دیا گیا ہے۔  
قرآن و احادیث کے صفحات اس بات کے شاہد ہیں کہ رسول عربی ﷺ کا مقام و  
مرتبہ نہایت ہی ارفع و اعلیٰ ہے۔ اگر اس بات کو حضرت شیخ سعدی رحمۃ اللہ علیہ کی زبان میں  
کہا جائے تو بجا ہوگا۔ حضرت شیخ سعدی رحمۃ اللہ علیہ فرماتے ہیں۔ ”بعد از خدا بزرگ توئی  
قصہ مختصر۔“ -

فی زمانہ فتنہ پرور زمانہ ہے۔ نت نئے حربوں کے ذریعہ عصمتِ رسول کو پامال  
کرنے کی ہر ممکن کوشش کی جا رہی ہے اس کوشش میں بنام مسلمان بھی شامل ہیں اور دشمنانِ  
اسلام بھی شامل ہیں اور نہایت ہی مکر و فریب کے جال بچھا جا رہے ہیں تاکہ بھولے بھالے  
مسلمان کے قلوب و اذہان بھٹک کر رہ جائیں۔ ایسا نازک زمانہ آ گیا ہے کہ اپنے ایمان  
کا تحفظ ایک بڑا مسئلہ بن گیا ہے۔ صحیح اور سیدھے راستے پر چلیں واقعی یہ ہمارے ایمان کا  
امتحان ہی ہے۔ اس سے متعلق حضور شیخ الاسلام و المسلمین فرماتے ہیں کہ ”رب تبارک و  
تعالیٰ نے اپنے قرآن کے اندر ایسی چیزیں رکھ دی ہیں تاکہ تمہارے عقیدے اور تمہارے  
ایمان کا بھی امتحان ہو سکے۔“

آج اکثر زمانہ رسول عربی ﷺ کے اور صفات کی طرح شانِ بشریت کو اپنی طرح  
گردانتا ہے۔ اس لئے حضور شیخ الاسلام و المسلمین نے ایسوں کے تابوت میں آخری کیل  
ٹھونکتے ہوئے قرآن مجید کی یہ آیت مقدسہ۔ قل انما انا بشر مثلكم کو مدلل کرتے  
ہوئے معراج کی رات حضرت جبرئیل کے سدرۃ منتهی پر رُک جانے کے منظر کو پیش کرتے  
ہوئے فرماتے ہیں کہ حضرت جبرئیل نے اپنے کو رسول ﷺ کی طرح نہیں سمجھا اور رسول  
ﷺ کو اپنی طرح نہیں سمجھا آگے بڑھ جاتے اور اگر رسول کو اپنی طرح سمجھتے تو ٹھہرا لیتے۔  
نہ اپنے کو رسول کی طرح سمجھا اور نہ رسول کو اپنی طرح سمجھا۔

حضور شیخ الاسلام والمسلمین نے یہ جو دلیل قائم کی ہے۔ ایسی دلیل کے بعد بھی اگر کسی کے ذہنوں میں بات نہ اترتی ہو تو یہ کج فہمی نہیں تو اور کیا ہے۔

قرآن مجید کا فرمان ہے کہ اللہ رب العزت نے اپنے حبیب پاک ﷺ سے فرمایا کہ ”اے محبوب تم ان سے کہہ دو کہ میں تمہاری طرح بشر ہوں۔“ اب یہیں سے منکرین کو راستہ مل گیا کہ نبی کو اپنی طرح بشر کہہ دیں۔ اور اسی عقیدہ کو قرآن کا حوالہ بنا کر عام کریں۔ مگر حضور شیخ الاسلام والمسلمین کے کمال فن کو دیکھئے کہ بے مثل بشریت کا انکار کرنے والوں سے آنکھ میں آنکھ ملا کر کہا۔ قرآن کریم میں ہے ”قل انم انا بشر مثلكم“ اے محبوب تم ان سے کہہ دو، کن سے کہہ دو۔ کافروں سے، مخاطب کون تھے؟ صدیق اکبر سے کہہ دو؟ نہیں۔ فاروق اعظم سے؟ نہیں۔ عثمان غنی سے کہہ دو؟ نہیں غلی مرتضیٰ سے؟ نہیں۔ صہیب رومی سے؟ نہیں۔ پڑھنے والوں سے؟ نہیں۔ سلمان فارسی سے؟ نہیں۔ بلال حبشی سے؟ نہیں۔ ایمان والوں سے؟ نہیں۔ دامن سے وابستہ ہونے والوں سے؟ نہیں۔ کالی کملی کے اندر چھپ جانے والوں سے؟ نہیں۔ اے محبوب باہر رہنے والوں سے کہہ دو۔“ اب بات صاف ہو گئی کہ رسول عربی ﷺ دشمنان اسلام سے مخاطب ہیں۔ اپنوں سے نہیں۔ جب رسول عربی ﷺ نے جب اپنوں سے کہا ہی نہیں تو منکرین نے کیسے سمجھ لیا کہ رسول عربی ﷺ اہل ایمان سے مخاطب تھے۔ حضور شیخ الاسلام والمسلمین کی اس گرفت سے اہل ایمان کا دل و دماغ بھٹکنے سے رہ گیا۔

جب کافر مخاطب ہی نہیں تھے تو حضور شیخ الاسلام والمسلمین فرماتے ہیں کہ تو کیا آپ کے اندر جرات ہے اس بات کی کہ اپنے رسول کو کفار و مشرکین کی طرح کہہ سکو؟۔ پتہ چلا کہ اہل ایمان قطعی طور پر اپنے نبی کو کفار و مشرکین کی طرح کہنا برداشت کر سکیں گے۔ اس جگہ حضور شیخ الاسلام والمسلمین فرماتے ہیں کہ میں سوچ رہا ہوں اس مقام پر کہ تمہاری عقلوں کو کیا ہو گیا۔ تمہارے ادراک کو کیا ہو گیا۔ تمہارے احساس کو کیا ہو گیا۔ تمہارے

ایمان و ایقان کو کیا ہو گیا۔ تم ان کو تو حق نہیں دے رہے ہو جن کو رسول نے مخاطب کیا تھا۔ اور جن کو مخاطب ہی نہیں کیا تو پھر ان کو کہاں سے حق ملے گا جنہیں خطاب ہی نہیں کیا۔ جن کو رسول ﷺ نے مخاطب ہی نہیں بنایا ان کو اپنے جیسا کہنے کا حق کہاں سے مل گیا۔ اس سے نبی کو نبین ﷺ کی شانِ بشریت نہایت ہی ارفع و اعلیٰ ہونا ثابت ہو گیا، اور اس روشن وضاحت سے یہ بات بھی صاف ہو گئی کہ قل انما انا بشر مثلکم یہ آیت کا غلط معنی و مطلب پیش کرنے والے کا شمار بھی دشمنانِ اسلام کی فہرست میں ہو گیا۔ اس خطبے سے یہ عقیدہ نہایت ہی واضح ہو جاتا ہے کہ نبی کو نبین ﷺ کی بشریت بے مثل بشریت ہے۔ آپ ﷺ کی بشریت ہماری جیسی ہو نہیں سکتی۔ عقائد حقہ کے ایوانوں میں شگاف پیدا کرنے کی کوشش کرنے والے، خود اپنی ہی خیر منائیں کہ وہ اس راستہ سے نبی کو نبین ﷺ کی شانِ بشریت کو پامال کریں، اسی راستے سے وہ خارج از اسلام ہو گئے۔



(ب)

## خطباتِ حیدر آباد

مدینۃ الاولیاء شہر حیدر آباد ملک ہندوستان میں اسلامی تہذیب و تمدن کا گہوارہ کہلاتا ہے ایسے مشہور شہر میں حضور شیخ الاسلام والمسلمین نے مختلف چار اہم عنوانات پر عوام الناس سے خطاب فرمایا ہے۔ یہ خطبات نور و عرفان کے چھلکتے ہوئے پیمانے ہیں۔ ان خطبات سے فرزندانِ اسلام بآسانی مسلکِ حقہ سے روشناس ہو جاتے ہیں۔

### پہلا خطبہ ”حقیقتِ نورِ محمدی“

آپ کا پہلا خطبہ ”حقیقتِ نورِ محمدی ﷺ“ ہے جو ۱۶ ذیلی عنوانات کے تحت آپ نے عوام الناس کو روشناس کرایا ہے۔ جس کو کتاب کی شکل میں مرتب کیا گیا ہے۔ آپ فرماتے ہیں کہ نور مصطفیٰ ﷺ قدسی نور مصطفیٰ ﷺ سب سے پہلی مخلوق ہے۔ اس حقیقت کو کلامِ الہی کی روشنی میں فصاحت و بلاغت کے ساتھ بحث کی گئی ہے۔ یہ نور عالمِ لاہوت سے آیا ہے۔ ”یہ نور لاہوتی“ جسے تم مکی مدنی کہتے ہو، نور مصطفیٰ نہیں وہ بشریت مصطفیٰ ہے۔ جس کا ذکر کر رہا ہوں وہ نور قدسی ہے یہ تو عالم قدس سے آیا ہے جس کی قرآنی دلیل یہ ہے ”قد جاءکم من اللہ نور و کتاب مبین“ مزید وضاحت فرمانے ہوئے آپ فرماتے ہیں کہ میرے رسول کے تین لباس ہیں، ایک لباسِ لباسِ بشری، ایک لباسِ لباسِ ملکی، ایک لباس، لباسِ حقیقی۔ فی زمانہ افراد امت مسلمہ عقائدِ حقہ کے معاملے میں شدید گمراہ نظر آتے ہیں۔ ان کے اذہان و قلوب شلوک میں ڈوبے ہوئے ہیں۔ اگر ایسے لوگ حضور شیخ الاسلام والمسلمین کے ان نورانی خطبات کا گہرائی سے مطالعہ کریں تو حقیقت ان پر روشن ہو جائیگی اور اس سے ان کے عقائد درست ہو جائیں گے۔ نور ایمانی



سے قلوب منور ہو جائیں گے۔ اور اس سے اُمت مسلمہ کو صراطِ مستقیم پر چلنے کے لئے آسانیاں پیدا ہو سکتی ہیں۔ اور یہ بے مثال خطبات لوگوں کو عقائدِ حقہ کی طرف راغب ہونے کے لئے مشعلِ راہ ثابت ہو سکتے ہیں۔

اس نقطہ نظر کو گہرائی سے سمجھ لینا نہایت ہی ضروری ہے کہ حضورِ شیخ الاسلام والمسلمین کے ان خطباتِ حقہ میں، عقائدِ حقہ، اعمالِ صالحہ، فکر و نظر پر ہمہ جہت پہلو سے بحث کی گئی ہے جس سے عقائدِ حقہ کی پختگی، ایمان کا استحکام نصیب ہو سکتا ہے جس سے قلوب و اذہان میں ایک امنِ تحریک پیدا ہو جاتی ہے۔ اور حضرت انسان عقائدِ حقہ اور اعمالِ صالحہ، افکار و نظریات ہر اعتبار سے نکھرتا ہوا نظر آتا ہے۔

اس نورانی خطبہ میں آپ کی یہ وضاحت بھی کتنی اچھوتی وضاحت ہے کہ جو لوگ آپ کے کھانے پینے، چلنے پھرنے، اٹھنے بیٹھنے غرض یہ کہ ظاہر کو دیکھ کر حضور ﷺ کو جو لوگ اپنے جیسا انسان کہتے ہیں ایسوں کی ہدایت کے لئے آپ نے واضح کر دیا کہ رسولِ عربی ﷺ کی شانیں تین طرح کی ہیں۔ جب آپ ﷺ شانِ بشری میں ہوتے ہیں تو انسان کے طور و اطوار کے حامل ہوتے ہیں اور شانِ ملکی کے حامل ہوتے ہیں تو آپ ﷺ ارشاد فرماتے ہیں کہ اے انسانو! تم میں میری مثل کون ہے؟ اور جب آپ کی شانِ حقیقی ظاہر ہوتی ہے تو آپ اپنے رب کے ساتھ ہوتے ہیں۔

یہ فصاحت گویا عقائدِ حقہ کی وضاحت ہے جس سے ہمیں بدعتیہ کی بے زارگی اور عقائدِ حقہ کی محبت پیدا ہو جاتی ہے۔ جو لوگ نورِ مصطفیٰ کا انکار کرتے ہیں ان کے لئے آپ نے بہت ہی پیاری بات فرما کر ہمارے قلوب و اذہان کو نورِ ایمان سے منور فرما دیا ہے۔ فرماتے ہیں کہ جہاں نور ہوتا ہے وہاں ضرور روشنی ہوتی ہے مگر اس روشنی کو سمجھنے کے لئے جو بصارت چاہئے وہ موجود نہیں ہے۔ اگر اندھے کو دن میں سورج نظر نہ آئے تو اس میں سورج کا تصور کیا ہے تو نورِ مصطفیٰ کا ادراک کرنے کے لئے جو بصیرت چاہئے، جو بصارت چاہئے جو فراست چاہئے، وہ اتنی لطیف بصارت ہونی چاہئے جو نورِ مصطفیٰ کا

اذراک کر سکے، جب اتنی لطیف بصارت اندر پیدا ہو جائیگی تو تمہارے لئے نہ کوئی رات ہے نہ کوئی ظلمت ہے نہ کوئی تاریکی ہے، تمہارے لئے اجالا ہی اجالا ہے۔  
اب اس نوری وضاحت کے بعد نورِ مصطفیٰ پر کیا شک رہ جاتا ہے۔ حضور شیخ الاسلام والمسلمین کے عطا کردہ اس روشن عقیدے کے تحت اب ہم اپنی ایمانی زندگی کو مضبوط و مستحکم بنالیں۔



## دوسرا خطبہ ”راہِ حق“

یہ خطبہ ۴ ربیعی عنوانات پر مشتمل ہے جس میں حضور شیخ الاسلام والمسلمین نے نہایت ہی زور دے کر فرمایا ہے کہ ایمان سے قبل علم ضروری ہے علم کے بغیر ایمان نہیں ہے۔ اس لئے کہ ایمان سے قبل علم ہی ایمان تک پہنچنے کا ذریعہ ہے۔ آپ نے فرمایا کہ ایمان سے پہلے مومن کے پاس اس کا علم ضروری ہے اس لئے کہ جس کو آپ جانیں گے ہی نہیں تو اس کو مانیں گے کیسے؟ علم ہی نہیں ہوگا تو ایمان لانے کا سوال ہی کیا ہے۔

حضور شیخ الاسلام والمسلمین کے اس قول پر جب ہم نہایت ہی غور و فکر کرتے ہیں تو یہ حقیقت کھل کر ہمارے سامنے آ جاتی ہے۔ یہ بالکل واضح بات ہے کہ علم ہی کی بنا پر خوش عقیدگی اور اعمال صالحہ ہیں۔ اس لئے کہ علم ہی ہمارے شعور کی گہرائیوں میں خوش عقیدگی اور اعمال صالحہ کی تحریک پیدا کرتا ہے، اور فہم و ادراک کی حقیقت کی سعی کا ذریعہ بن جاتا ہے، اور اس بات کو آپ نے نہایت ہی واضح طور پر ارشاد فرمایا کہ انبیائے کرام علم کے ذرائع ہیں حضور شیخ الاسلام کا یہ نظریہ زاویہ بھی کس قدر مضبوط و مستحکم ہے اس لئے کہ انبیائے کرام کی مقدس جماعت وہ جماعت ہے جن کے ذریعہ ہمیں خدا کی خوشی اور ناراضگی کا پتہ چلتا ہے۔ قرآن مجید ہمیں اس کی طرف متوجہ کراتا ہے کہ نبی کے احکام بجالانے سے خدائے وحدہ لا شریک خوش ہو جاتا ہے۔ اور جس بات سے نبی نے روکا ہے اس پر عمل کرنے سے رب تبارک و تعالیٰ ناراض ہو جاتا ہے جس کی قرآنی دلیل یہ ہے کہ ”ما اعطاکم الرسول فخذوه وما نہکم عنہ فانتهوا“ جو رسول دیں وہ لے لو، جس سے روکیں رک جاؤ۔

آج کا زمانہ پر فتن زمانہ ہے، آئے دن نئے نئے فتنوں کے ذریعہ ایمان کو تباہ کیا جا رہا ہے، زمانہ دراز سے وسیلہ محترم و مقدم ہے۔ لیکن اس عظیم نظریہ کو تباہ کر کے ڈاکٹر

مالکِ کل سے طلب کرنے پر آمادہ کیا جا رہا ہے، ایسوں کے اذہان و قلوب کو دعوتِ فکر دیتے ہوئے آپ نے راہِ حق کی نشاندہی فرمائی اور کہا کہ ”ایمان سے پہلے علم، علم سے پہلے ذریعہ علم“ ہے۔

ساتھ ہی ساتھ اس بات کو بھی آپ نے اجاگر فرمایا کہ ایمان جو کہ روحانی زندگی کا محور ہے وہ علم سے نہیں بچتا بلکہ صادقین کی صحبتِ صادقہ سے بچتا ہے اور قرآنِ مجید کے اس فرمان کو ”یا ایہا الذین امنوا اتقوا اللہ وکونوا مع الصادقین“ دلیل بنا کر ثابت کر دیا۔





## تیسرا خطبہ ”ایمان کامل“

اس خطبہ میں ۱۴ ذیلی عنوانات کے تحت آپ نے وضاحت فرمائی ہے۔ آپ نے اپنے اس منفرد المثال خطبہ میں ”ایمان اور عمل“ دونوں پہلوؤں پر نہایت ہی باریک بینی سے سیر حاصل گفتگو فرمائی ہے اور نہایت ہی بلیغ انداز میں ایمان کی حقیقت اور اعمالِ صالحہ کی ضرورت پر وضاحت فرمائی ہے، آپ نے ایمان کی حقیقت کو اجاگر فرماتے ہوئے کہا کہ نبی کو ماننا ہی ایمان ہے۔ اگر صرف خدا ہی کو مانا جائے اور نبی کی ذات گرامی کو فراموش نہیں کیا جاسکتا، صرف لا الہ الا اللہ کی آواز بلند کرنے سے مسلمان نہیں ہو سکتے جب تک کہ ”محمد رسول اللہ“ کا اقرار نہ کر لے۔

حضور شیخ الاسلام والمسلمین نہایت ہی پر کیف حالت میں فرماتے ہیں کہ کیا ایسا ہو سکتا ہے کہ ہدایت کو مانو اور ہادی کو نہ مانو، کیا ایسا ہو سکتا ہے کہ ارشاد کو مانو اور مرشد کو نہ مانو اور محمد رسول اللہ کو نہ مانو۔ یہ کیسے ہو سکتا ہے اور اگر انہی کو نہ مانو گے تو یہ دعویٰ بھی ثابت نہیں ہو سکتا۔ ایمان کی حقیقت کو دل و دماغ میں منقوش کر نیک آپ کا یہ کتنا اچھا اور سلیس انداز ہے۔ آپ کا یہ نکتہ گمراہوں کی ہدایت کے لئے کافی ہے۔

جب اعمالِ صالحہ کی بات آئی تو آپ نے یوں فرمایا کہ جب مسلمان ہو چکے ہو تو آنکھ و کان کو بھی مسلمان بناؤ۔ ہاتھ و پیر کو بھی مسلمان بناؤ۔ مسلمان ہیں تو مکمل مسلمان بن جاؤ مکمل طور پر سر سے پیر تک مسلمان بن جاؤ۔ حضور شیخ الاسلام والمسلمین کی یہ گہری فکر ڈاکٹر علامہ اقبال کے اس شعر کے مصداق ہے۔ شاعر مشرق ڈاکٹر اقبال کہتے ہیں:

خرد نے کہہ بھی دیا لا الہ تو کیا حاصل      دل و نگاہ مسلمان نہیں تو کچھ بھی نہیں  
فی زمانہ اس بات کی کوشش میں لگا ہوا ہے کہ مذہبِ اسلام کو دہشت گرد ثابت کر دیا جائے۔ آپ اس بات کی تردید کرتے ہوئے فرماتے ہیں کہ امن تو ایمان والا ہی قائم کر سکتا

ہے۔ سلامتی تو اسلام والے ہی میں ہوگی، ایسے لوگوں کو ہم کیا بولیں گے جو امن کا نام لیتے ہیں اور فساد کا کام کرتے ہیں۔ امن کی باتیں تو سب ہی چاہتے ہیں۔ روس بھی یہی بولتا ہے، چین بھی یہی کہہ رہا ہے۔ دنیا کی بڑی طاقتیں امن و امان، صلح و شانتی کا نام لے رہی ہیں۔ ہم دیکھ رہے ہیں کہ نام لیا جا رہا ہے امن کا اور قطاریں لگائی جا رہی ہیں ٹینکوں کی، نام لیا جا رہا ہے امن کا اور ایٹم بم، ہائیڈروجن بم کے تجربات ہو رہے ہیں۔ مزائیلوں کی صفیں لگ رہی ہیں اور نام لیا جا رہا ہے امن کا، راکٹوں کی سیر اور نام لیا جا رہا ہے امن کا، فساد کا کام کرو اور امن کا نام لو۔

حضور شیخ الاسلام نے دنیا کی اس پالیسی کا آپریشن ہی کر ڈالا، اور بیاں گ دہل کہہ دیا کہ امن و شانتی کا گہوارہ صرف اور صرف مسلمان اور اسلام ہے۔ اور اس دعویٰ کو آپ نے اس حسین انداز میں نبھایا اور بتایا کہ دیکھو ہمارے کتنے پیارے نام ہیں۔ مسلم صرف سلامتی والا، مومن، امن والا، جس کے اندر سلامتی و امن ہو، ہمارا نام ہی ایسا دیا گیا ہے کہ فساد کا تصور ہی نہ آئے۔ ہم ہی امن و شانتی والے ہیں۔

آپ کی یہ وضاحت اگر دشمنان اسلام کے دل و دماغ میں اتر جائے تو وہ یقیناً اپنی اس نازیبا حرکت سے باز آجائیں گے۔

حضور شیخ الاسلام و المسلمین نے آج کی اس بے چین و بے قرار دنیا کو چین و قرار عطا کرنے کے لئے بہترین دوا تجویز فرمائی ہے۔ اگر اس دوا کا استعمال کیا جائے تو یقیناً بے چینی و بے قراری کا مرض زائل ہی ہو جائیگا۔ آپ فرماتے ہیں۔ ”اگر تم پوری دنیا میں امن لانا چاہتے ہو مگر اسلام کو نہیں مانتے تو اچھا کم از کم اسلام کی ایک بات مان لو۔“ اگر دنیا میں امن لانا ہے، ایک صالح انقلاب لانا ہے تو پورے اسلام کو ماننا ہوگا۔ امن و شانتی کی فضا قائم کرنے کے لئے اگر اسلام کی پوری بات قبول نہ کر سکتے تو کم سے کم ایک بات تو مان لو۔ وہ کیا؟ بس یہ طے کر لو کہ ہم اپنے پڑوسی کو نہیں ستائیں گے۔ زیادہ باتیں نہیں بس اتنی

بات مان لو۔ آپ کی اس دوا ہی سے بے چینی و بے قراری کا علاج ہو جائیگا۔ اپنے پڑوسی کو نہ ستاؤ، یہی اس مرض کا مداوا ہے اس سے ہٹ کر کوئی راستہ ہے نہیں جس سے امن و شانتی کی فضا قائم کر سکیں۔

یہ مسئلہ حقیقت ہے کہ حضور شیخ الاسلام و المسلمین کی ذات گرامی وقت کی نباض شخصیت ہے۔ اور آپ کی ذات گرامی امن و شانتی کی علمبردار ہے۔ اگر حکومت وقت حضور شیخ الاسلام کی ان ہدایات پر عمل پیرا ہو جائے تو ملک ہندوستان سے فتنہ و فساد بالکل مٹ جائیگا ورنہ ملک ہندوستان ترقیوں کی ڈگر پر چلنے لگے گا۔

اتفاق و اتحاد وہ عظیم طاقت ہے جس سے فتح و کامرانی حاصل ہو سکتی ہے۔ حضور شیخ الاسلام و المسلمین کے نزدیک اتفاق و اتحاد کی فضا ہموار کرنے کے بہترین نسخے موجود ہیں۔ صرف یہی نہیں بلکہ اتفاق و اتحاد کی غلط فہمی کا بھی بہترین علاج موجود ہے اس سے متعلق آپ فرماتے ہیں کہ ”دیکھو! ایک ذرہ ہے اگر یہی ذرے ملکر زمین پر جمع ہو جائیں تو پہاڑ ہو جائیگا۔ دیکھو یہ یہی درخت ہے۔ سکندر آباد سے حیدر آباد تک، مکہ مسجد تک، ایک ایک فرلانگ کے فاصلے پر ایک ایک درخت لگاؤ تو سینکڑوں درخت لگائے جائیں گے مگر ایک بھی باغ تیار نہیں ہوگا۔ اگر یہ پانچ درخت قریب لگ جائیں تو باغ تیار ہو جائیگا۔ دیکھو باغ کی بھی عجیب خصوصیت ہے۔ ایک درخت کے سائے میں لوگ کتنا بیٹھ سکتے ہیں۔ جتنا ہی بڑا باغ بناؤ گے اتنا ہی بڑا سایہ ہوگا“ اور جب باہمی الفت و اخوت، پیار و محبت کی فضا ہموار کرنے کی بات آتی ہے تو آپ فرماتے ہیں ”ایک بات اور بھی دیکھو کہ جب درخت قریب ہو جاتے ہیں ایک کی شاخ دوسرے سے ملی رہتی ہیں، ایک کی ڈالی دوسرے سے ملی رہتی ہے۔ مگر کوئی ڈالی اس کے پتوں کو نہیں چھیڑتی۔ اس کے پھلوں کو نہیں چھیڑتی ملے ہوئے ہیں مگر بے غرض ملے ہوئے ہیں۔“ اور جب انتشار اور بکھیرنے کی بات آ جاتی ہے تو آپ فرماتے ہیں کہ جب تک کہ تم ملے ہوئے تھے تو ساری قومیں تمہارے سایہ

میں بیٹھی تھیں اور جب تم منتشر ہو گئے تو تمہارا سایہ ہی کتنا رہا۔ ذرا سوچو ہم اتحاد و اتفاق کی بات مانتے ہیں ایک قطرہ اسکی بساط ہی کیا ہے مگر یہ یہی قطرہ جب دریا میں ملتا ہے تو یہ قطرہ تلاطم ہے، یہ قطرہ موج ہے، یہ قطرہ کتنی بڑی طاقت رکھتا ہے۔ اے قطرو، قطروں سے مل جاؤ، اے ذرو، ذروں سے مل جاؤ، اے درختو، درختوں سے مل جاؤ، دیکھا آپ نے اتفاق و اتحاد کا کتنا اچھا پیغام ہے، اتفاق و اتحاد قائم کرنے کا کیسا بہترین نسخہ ہے۔

اتفاق و اتحاد کے معاملے میں آج ہم بہت ساری غلط فہمیوں کا شکار ہو چکے ہیں۔ ایسوں کے اذہان کو سنوارنے کیلئے آپ اتفاق و اتحاد کا صحیح مفہوم اس طرح اجاگر فرماتے ہیں۔ ہم کبھی یہ نہیں کہتے کہ اے ذرو، قطروں سے مل جاؤ، جو جس جنس والا ہے اس سے ملاؤ۔ ورنہ اگر قطرہ کو ساحل سے ملاؤ گے تو قطرہ کا وجود ہی ختم ہو جائیگا۔

یہ کتنا اہم اور عظیم نکتہ ہے، جس کی طرف آپ نے نشاندہی فرمائی، یہیں پر لوگوں سے غلطی ہو جاتی ہے۔ جس سے وہ اتفاق و اتحاد کا غلط مفہوم پیش کرتے ہیں۔ ایسوں کو جھنجھوڑ کر فرماتے ہیں آج کل لوگ ملانے کا غلط مفہوم پیش کرتے ہیں کہ صاحب ملا دو اچھے برے کو ملا دو، گمراہ و ہدایت یافتہ کو ملا دو، رسول ﷺ کے عاشقوں اور رسول کے دشمنوں کو ملا دو سب ہی کو ملا دو۔

ملانے کا یہ خواب کس قدر بھیا نک ہے۔ گویا یہ بات ملانے کی نہیں نیست و نابود کرنے کی ہے۔ ملانے کے اس خواب سے انسان کا وجود ہی مٹ جائیگا۔ آپ فرماتے ہیں کہ میں اس طرح ملانا نہیں چاہتا جو تمہیں فنا کر دے۔ اس طرح کا ملانا چاہتا ہوں جو تمہیں باقی رکھے۔ اے حق والو، حق والوں سے مل جاؤ۔ اے غوث والو، غوث والوں سے مل جاؤ۔ خواجه والو، خواجه والوں سے مل جاؤ، رسول والو، رسول والوں سے مل جاؤ، ورنہ ہم نے دیکھا ہے کہ پانی کا قطرہ جب اچھل کر ساحل پر آتا ہے تو فنا ہو جاتا ہے اور یہی قطرہ دریا میں گیا تب بھی فنا ہوا۔ ساحل پر آیا جب بھی فنا ہوا۔ فرق یہ ہے کہ غیر سے ملا تو جو ختم ہو گیا۔ جب دریا میں ملا تو اب اسے فنا کرنا ہے تو پورے کو فنا کرنا ہوگا، جب تک



دریا رہے گا، وہ قطرہ رہیگا، اسلئے کہ فنا فی الفناء اور ہے فنا بالبقا اور ہے۔ باقی رہنے کے لئے اگر فنا ہو تو وہاں فنا ہو جو باقی رہے، حق والو، حق والوں سے مل جاؤ۔ جب تک حق رہیگا تب تک تم رہو گے۔

آپ نے اتفاق و اتحاد کا کتنا بہترین مفہوم ہمیں سمجھایا ہے۔ اتفاق و اتحاد کا نعرہ بلند کرنے والے اگر حضور شیخ الاسلام کے عطا کردہ مفہوم پر عمل پیرا ہو جائیں تو یقیناً اتحاد و اتفاق کی فضا بھی قائم ہو جائے اور اپنے وجود کو فنا کرنے کا طریقہ بھی آجائیگا۔

اس زاویے سے دیکھا جائے تو آپ کی جامع صفات شخصیت قوم و ملت کے لئے ایک عظیم معمار کی ہے۔ آپ کے نظریات، آپ کی ہدایات، آپ کی رہبری و رہنمائی ہی سے ہم ساری دنیا میں امن و شانتی، بھائی چارگی، اخوت و محبت کی فضا قائم کر سکتے ہیں۔ درود دل رکھنے والوں کے لئے آپ کی شخصیت سے بہتر کوئی رہبر و رہنما نہیں ہے۔



## چوتھا اور آخری خطبہ ”اہل سنت کی پہچان“

یہ خطبہ ۲۰ ذیلی عنوانات پر مشتمل ہے، آپ نے صحیح معنوں میں حقیقت کو خوب اجاگر فرمایا ہے۔ اور قلوب و اذہان میں ابھرنے والے بے شمار سوالات کا نہایت ہی آسان انداز میں صحیح جوابات عطا فرما کر ہمارے قلوب و اذہان کو بالکل ہی مطمئن کر دیا ہے۔

انسان کی زندگی کا اہم جز ”نجات“ ہے اور یہ وقت کا ایک بہت ہی گہرا اور پریشان کن سوال ہے۔ اس لئے کہ فی زمانہ ہر کوئی کہتا ہے کہ ہمارا ہی راستہ نجات کی طرف جاتا ہے۔ ہمارا ہی راستہ نجات دہندہ کا پروانہ ہے۔ اس موڑ پر منزل مقصود پر پہنچنے کا ہر کسی کا خواب چکنا چور ہو جاتا ہے۔ اس لئے کہ ہر کوئی سوچتا ہے کہ مانیں تو کس کی مانیں، ٹھکرائیں تو کس کو ٹھکرائیں۔؟ حضور شیخ الاسلام والمسلمین نے اس اہم اور پریشان کن سوال کا جواب نہایت ہی آسانی کے ساتھ دے دیا، اور حدیث پاک کو مدلل فرما کر ہماری الجھنوں کو دور فرما دیا۔ آپ فرماتے ہیں کہ حضور ﷺ نے فرمایا ”ما انا علیہ واصحابی“ جس پر میں ہوں اور میرے صحابہ ہیں۔ وہ راستہ جو میرا راستہ ہے اور میرے صحابہ کا راستہ ہے۔ دیکھو رسول کی روشن سنت۔ صحابہ کی روش سنت صحابہ، جس کو مختصر کیا اہل سنت و جماعت اس کو اور بھی مختصر کر کے آپ نے ”سنی“ کہہ دیا۔

نجات پانے والے راستے کی اس سے بڑھ کر اور کیا وضاحت ہو سکتی ہے اسلئے کہ رسول عربی ﷺ کی روش اور صحابہ کرام کی روش کو اپنانے والا کب بھٹک سکتا ہے۔؟ حضور شیخ الاسلام والمسلمین نے حق کے متلاشیوں کو قرآن کی سورہ فاتحہ والی آیت مبارکہ ”صراط الذین انعمت علیہم“ کی طرف رجوع کر کے فرماتے ہیں کہ ان کا راستہ لو جن پر اللہ نے انعام فرمایا ہے۔ اب انعام والے ہیں کون۔؟

اس سوال پر تفصیل سے اپنی رائے قائم کرتے ہوئے فرمایا کہ صحابہ کرام کی مقدس

جماعت اور اولیائے کرام کی مقدس جماعت ہی انعام والوں کی جماعت ہے۔ یہ وہ جماعتیں ہیں جن پر رب العزت نے اپنے خصوصی انعام و اکرام سے آراستہ و پیراستہ فرمایا ہے۔

ان جماعتوں کی حقانیت کو پیش کرنے کیلئے آپ نے اول حضرت ابو بکر صدیق رضی اللہ عنہ کی ذات کو بطور مثال پیش فرما کر آپ کے ایک ایسے طریقے کی طرف خیال کو متوجہ فرمایا جو طریقہ اہل سنت والجماعت کے علاوہ کسی بھی فرقے میں موجود نہیں ہے جو کہ نجات والے راستہ کی کھلی دلیل ہے۔ وہ طریقہ کیا ہے۔ حضور شیخ الاسلام والمسلمین نہایت ہی جذب و کیف کی حالت میں وضاحت فرماتے ہیں کہ سیدنا صدیق اکبر رضی اللہ عنہ کا ایک طریقہ تھا کہ جب وہ سرکارِ دو عالم ﷺ کا نام سنتے تھے تو اپنے انگوٹھے کو بوسہ دے کر اپنی آنکھوں سے لگا لیا کرتے تھے۔ آپ نے اسی بات کو آگے بڑھاتے ہوئے ضربِ کلیم فرمایا کہ اس عظیم وضاحت سے یہ بات واضح ہو گئی کہ جو لوگ نبی کو نبی ﷺ کے اسم گرامی کو سن کر اپنے انگوٹھوں کو چوم کر اپنی آنکھوں سے لگا لیتے ہیں۔ یہی نجات والے ہیں۔ آپ اپنی بات کو مضبوط کرتے ہوئے حضرت عمر فاروق رضی اللہ عنہ کی ذات گرامی کو بطور دلیل پیش فرما کر کہتے ہیں کہ دور والے کو پکارنا لفظ ”یا“ کے ذریعہ پکارنا اور یہ سمجھ کر پکارنا کہ وہ سن رہے ہیں۔ یہ راستہ ہے فاروق اعظم کا، یہ راستہ ہے انعام والے کا، یہ راستہ ہے منعم علیہم کا، اس سلسلے میں آپ مزید فرماتے ہیں کہ جس وقت فاروق اعظم نے لفظ ”یا“ کے ذریعہ دور والے کو پکارا تھا اس وقت صحابہ کرام کی مقدس جماعت موجود تھی اور کسی نے بھی نہیں کہا کہ فاروق اعظم لفظ ”یا“ کے ذریعہ دور والے کو پکار کر غلط کیا، اس سے صحابہ کرام کی خاموشی رہ جاتی ہے تو حضور شیخ الاسلام فرماتے ہیں کہ مگر سب خاموش ہو کر اجماع سکوتی فرما رہے ہیں کہ فاروق اعظم نے جو کیا بالکل ٹھیک کیا اب تو نہ صرف فاروق اعظم کی سنت، بلکہ سارے صحابہ کی روش بن گئی۔

آپ کا اس لطیف اشارے کی طرف متوجہ کرانے کا سبب یہ تھا کہ اہلسنت والجماعت کے علاوہ جتنے بھی فرقتے ہیں جن کو ناجی ہو نیکا دعویٰ ہے سب کے سب کہتے ہیں کہ ”یا رسول اللہ“ کہنا شرک ہے۔ دور والے کو لفظ ”یا“ کے ذریعہ نہیں پکار سکتے۔ باطل قوتوں کے اس نظریے فکر کو باطل قرار دیتے ہوئے حضور شیخ الاسلام والمسلمین نے بانگِ دہل فرمادیا کہ لفظ ”یا“ کے ذریعہ دور والے کو پکارنا یہ صحابہ کرام کی روش ہے، اور اس بات کو آپ مشکوٰۃ شریف کی مشہور و معروف حدیثِ پاک کو دلیل بنا کر فرماتے ہیں کہ ایک بار حضرت ساریہ رضی اللہ عنہ جنگ لڑ رہے تھے، اور مدینہ شریف میں سیدنا فاروق اعظم منبرِ رسول سے آواز دے رہے ہیں ”یا ساریہ الجبل“ اے ساریہ، پہاڑ کی طرف متوجہ ہو جاؤ، اے ساریہ پہاڑ کی طرف متوجہ ہو جاؤ۔ بات یہ تھی کہ اس وقت پہاڑ کی طرف سے دشمن حضرت ساریہ پر حملہ آور ہونے والا تھا۔ حضرت فاروق اعظم مدینہ شریف میں رہ کر منبرِ رسول سے میدانِ جنگ کے نظارے کو ملاحظہ فرما رہے تھے۔ اور لفظ ”یا“ کے ذریعہ پکار کر حضرت ساریہ کو متوجہ فرما رہے تھے۔

اس واقعہ سے حضور شیخ الاسلام نے ہمیں یہ ذہن دیا کہ لفظ ”یا“ کے ذریعہ دور والے کو پکارنا یہ روش ہے، یہ طریقہ ہے، یہ سنت ہے فاروق اعظم کی۔ آپ فرماتے ہیں کہ جو اس طریقہ پر عمل کیا اس نے انعام والے کے راستے کو اپنایا ہے اور اب اسکے بعد جو خلاف آواز بلند کرے وہ مغضوب علیہم ہے یقیناً والضالین ہے۔

اس طرح آپ نے اپنے اس نورانی و عرفانی خطبہ میں صحابہ کرام کی مقدس جماعت اور اولیائے کرام کی مقدس جماعت کے واقعات کو پیش کرتے ہوئے اہل سنت والجماعت کی پہچان کرائی، اور ساری قوم و ملت کو گمراہیوں کے اندھیروں سے بچنے کا سامان مہیا فرمایا۔ اس سے یہ بات ثابت ہو گئی کہ کامل پیر کی پہچان یہی ہے کہ گمراہ لوگوں کو ہدایت کے راستے کی پہچان کرائے۔



# باب پنجم

شیخ الاسلام والمسلمین

بحیثیت شاعر اور نمونہ کلام

الف : بحیثیت شاعر

ب : نمونہ کلام

۔۔۔۔۔ اسلام کسی ملکی، شہری، خانگی، بیرونی،  
مجموعی یا انفرادی نظامِ زندگی کا نام نہیں بلکہ یہ ان  
اٹل، بے بدل اور غیر متبدل قوانینِ الہیہ کا نام ہے  
جس کا امین و محافظ صحیفہ ربانی یعنی قرآنِ کریم ہے  
اور رسولِ کریم علیہ التحیۃ والتسلیم کی سنتِ کریمہ  
ہے۔

(ماخوذ مقالاتِ شیخ الاسلام)

(الف)

## بحیثیت شاعر

حضور شیخ الاسلام والمسلمین کی شخصیت ایک طرف عالم نبیل، مفسر جلیل، فقہیہ بے بدل و خطیب بے مثل ہے تو دوسری طرف آپ کی شخصیت تاج الشعراء کی حامل ہے۔ آپ کی صحبت کے تربیت یافتہ اس بات سے اچھی طرح واقف ہیں کہ آپ کے مواعظ حسانت و فصاحت و بلاغت، لطائف و ظرائف، علمی نکات و ادبیت کی موجیں مارتے ہوئے سمندر کی طرح ہے۔ عوام الناس میں آپ بہ حیثیت شاعر و شناس نہیں ہوئے بلکہ بہترین دینی تدبیر اور اعلیٰ فقہی بصیرت سے آراستہ ہونے کی وجہ سے آپ کو غیر معمولی اور بے پناہ عالمگیر شہرت حاصل ہے۔ احکام قرآنی اور تعلیمات نبوی کی تشریح کرتے ہوئے فصاحت و بلاغت کے آپ دریا بہا دیتے ہیں، آپ اردو ادب میں انشا پرداز اور صاحب طرز ادیب، و خطیب کی حیثیت سے نمایاں مقام رکھتے ہیں۔ شعر گوئی بھی آپ کی فطرت سعید و دلیریت ہے۔ چنانچہ آپ آسمان شعر و سخن کے درخشاں ستارے بن کر چمکے ہیں۔ نعتیہ کلام کے علاوہ غزلیات حمدیہ قطعاً، اور سہرے میں بھی آپ طبع آزمائی فرما چکے ہیں۔

آپ کی شاعرانہ حیثیت اور محافل شعراء میں نمایاں حیثیت کی حامل ہے۔ آپ کا یہ شوق زمانہ طالب علمی سے ہے۔ وقت عصر تا وقت مغرب مدرسہ کو چھٹی ملتی تو وہ وقت بھی آپ رائیگاں جانے نہیں دیتے بلکہ اس دوران آپ شوق شاعری میں یہ وقت گزار دیتے۔ آپ کی اعلیٰ ترین شاعری سے متعلق خطبات برطانیہ میں یوں درج ہے۔

شیخ الاسلام کی نازک خیال شاعری سے کم

ہی لوگ واقف ہوں گے۔ حضرت شفیق جو پوری کی

خدمت میں شیخ الاسلام نے اپنا کلام بغرض  
اصلاح پیش کیا تو انہوں نے فرمایا کہ ایسے ٹھوس اور  
جامع اشعار کی اصلاح نہیں ہوا کرتی۔

اس سے صاف پتہ چل گیا کہ دیگر فنون کی طرح حضور شیخ الاسلام و المسلمین کی  
شخصیت فن شاعری میں بھی آسمان شعر و سخن کے درخشندہ ستاروں کی طرح ہے۔ حالانکہ تبلیغی  
و دینی مصروفیات میں آپ کو کہاں اتنا موقع مل پاتا ہے کہ آپ نے فن شاعری کو بھی دیگر  
فنون کی طرح اجاگر فرماتے مگر آپ نے اپنے فرصتی اوقات میں جو کچھ کہا وہ کلام ادب کا  
شاہکار بنا اور فن شاعری میں اپنا ایک مقام کر گیا۔ اور وہ کلام ایک ایسا دیوان بنا جس سے فن  
شاعری کے اس میدان میں آپ کے کمال فن کا پتہ چلتا ہے۔

جیسے آپ کو قرآن و حدیث، فقہیہ و دیگر مسائل دینی میں جو دسترس حاصل ہے  
ایسے ہی آپ نے شعر و سخن کی دنیا میں بھی اپنی مثال قائم کی۔ حضور شیخ الاسلام و المسلمین  
دنیا کے شاعری میں اختر تخلص رکھتے ہیں۔ آپ کا ہر شعر عشق رسول ﷺ میں ڈوبا ہوا ہے۔  
آپ کے فن میں یہی بنیادی چیز ہے جس سے آپ کی شاعری کی پاکیزگی اور طہارت چھن  
چھن کر باہر آتی ہے۔ اور نعمتوں کا ایک ایسا انمول گلدستہ دستیاب ہوتا ہے جس سے ہمارے  
بے چین دل کو سکون اور بے قرار دل کو قرار ملتا ہے آپ کے شاعرانہ کام پر طائرانہ نظر ڈالی  
جائے تو ہمیں پتہ چلتا ہے کہ آپ کی شاعری میں کتنی سلاست، صفائی اور متانت پائی جاتی  
ہے۔ آپ کے دیوان میں ایسے بے شمار اشعار ملتے ہیں جس سے ہمیں عشق مصطفیٰ ﷺ کا  
طریقہ اور اسوۂ حسنہ پر زندگی بسر کرنے کا سلیقہ ملتا ہے۔



جی میں آتا ہے کہ لپٹ جاؤں مزارِ پاک سے  
کیا کروں ہے میرے ارمانوں کی قاتل احتیاط

جس میں پاسِ شریعتِ سنخوفِ خدا وہ رہا کیا رہا وہ گیا کیا گیا  
ایک تصویر تھی جو منادی گئی یہ غلط ہے کہ مسلمان مار گیا  
آپ کی شاعری آپ کی زندگی کا آئینہ ہے۔ آپ نے اپنے شاعرانہ کلام کو حقائق و  
معارف کی موتیوں سے زینت بخشی ہے اور ہر شعر میں عشقِ مصطفیٰ ﷺ کے دفتر کے دفتر  
کھول دئے ہیں۔

اردو ادب میں آپ کے نعتیہ کلام کا دیوان ”تجلیاتِ سخن“ کے نام سے معروف ہے  
اور دنیائے اردو ادب میں اس دیوان کو ایک اعلیٰ و ارفع مقام حاصل ہے جو ادبِ اردو کا ایک  
قابلِ قدر حصہ ہے۔ جو دنیائے اردو ادب میں ایک عظیم تاریخی حیثیت رکھتا ہے۔ آپ کی  
شاعری کا مطالعہ ہمیں آپ کی اعلیٰ قوتِ شاعری کا اعتراف کراتی ہے۔ گویا آپ کی شخصیت  
قادر الکلام شاعر کی سی ہے۔

آپ مادمِ دینیہ اسلامیہ ہی کی تبلیغ و اشاعت کے لئے تحریر و تقریر دونوں  
میں نمایاں خدمات انجام دیتے ہوئے افراد امت کو مستفیض فرما رہے ہیں اور فنِ شاعری  
سے عشقِ مصطفیٰ ﷺ کے گوہر لٹا کر قلوب کو عشقِ مصطفیٰ ﷺ سے روشن فرما رہے ہیں۔  
حضور شیخ الاسلام والمسلمین کے فنِ شاعری اور خصوصیات و کمالات سے متعلق  
حضرت طارق سعید صدر شعبہ اردو سائنس پی بی کالج (یو پی) دیوانِ حضور  
شیخ الاسلام والمسلمین ”گلدستہ“ کے دیباچے میں فرماتے ہیں۔

حضرت اختر ابھی زیرِ تعلیم تھے کہ والدِ محترم کا  
انتقال ہو گیا (تاریخ وفات ۲۵ دسمبر ۱۹۶۱ء) لیکن ایسا کچھ  
نہیں ہوا جیسا کہ سانحہ ارتحال کے بعد متوقع تھا۔ حضرت

اختر، سید محمد محدث کچھوچھوی کے جانشین ہوئے یہ رسم خانقاہی و قانونی ۱۹۶۲ء میں ادا کی گئی۔ لیکن دنیا نے دیکھا کہ عرفان و آگہی، خطابت و قیادت اور روحانیت کے فیوض و برکات میں ذرہ برابر کمی نہ آئی جو سید محمد محدث علیہ الرحمہ کا خاصہ تھا۔

یہاں یہ کہے بغیر چارہ نہیں کہ حضرت اختر کی ذات گرامی پر والد محترم محدث کچھوچھوی کی نوازشات کا کوئی شمار نہیں۔ آج یہ سلسلہ ہندوستان سے امریکہ تک دراز ہے اور درمیان کے تمام ممالک اور براعظم ایشیاء محدث کی مہربانی سے قدموں تلے ہیں۔ ایسی زبردست شخصیت کے کلام کی تدوین کرنا ایک مشکل کام ہے مولانا فضل حق خیر آبادی ہوتے تو ان سے طالب مشورہ ہوا جاتا کہ زندوں کے کلام کی تدوین کا کیا طریقہ ہے۔ غالب کو اتنی فرصت ضرور تھی کہ منتخب کلام کا معائنہ کر لیں اور بحث و تکرار کے بعد کوئی نتیجہ اخذ کر لیں۔ لیکن صاحب گلدستہ حضرت اختر کو راہ سلوک کی دشوار گزار منزلیں طے کرنے سے اتنی فرصت ہی نہیں کہ وہ لفظوں کی ترتیب مدون کے ذمہ ہے اس نے مسودہ میں جیسا پڑھا اور مختلف لوگوں سے جیسا سنا، اپنی علمی بساط کی بنیاد پر جمع کر دیا۔ یہی وجہ ہے کہ یہ شعری گلدستہ جو دراصل کلیات حضرت سید محمد مدنی اشرفی البھیلانی کچھوچھوی اختر ہے اس خاکسار

کی تین سالہ محنت شاقہ کا ثمرہ ہے۔۔  
ہدیہ ناظرین ہے اس امید کیساتھ کہ تدوین کی  
کو تا ہی سے مجھے مطلع فرمائیں گے اور حق بجانب ہوں گے تو  
میرے حوصلے کی داد دیں گے۔  
حضرت اختر کا شعری مجموعہ جو فی الواقع گلدستہ  
ہے مختلف اصناف کے پھولوں کا لیکن خوشبو سب کی ایک  
ہے۔ ہیئت میں بیحد تنوع ہے لیکن معنوی وحدت ہر جگہ  
ایک ہے۔ نیز جمالیاتی صورت تغیر پر ہے لیکن وجدانی  
کیفیت ایک ہے۔ تعجب ہوتا ہے کہ اتنی زبردست  
وحدت معنوی ذوق کے باوجود طبیعت میں کہیں تکدر پیدا  
نہیں ہوتا اور لطف و ذائقہ میں ذرہ برابر کمی نہیں آتی۔  
شاید اس کی وجہ یہ ہو کہ سید اختر کا موضوع نعت ہے اور یہ  
سید اختر کا کرشمہ نہیں بلکہ نعت رسول کا معجزہ ہے کہ  
وحدت معنی کے باوجود نعت کی لذت فزوں تر ہوتی چلی  
جاتی ہے۔ ایسا عقیدہ کے سبب بھی ہو سکتا ہے اور قادری  
کے بدلنے سے دوسرے نتائج بھی اخذ ہو سکتے ہیں لیکن  
بلاشبہ نعت ہے بیحد مشکل صنف سخن۔ عربی نے کیا خوب  
کہا ہے۔

عرفی مشابہ ایس راہ نعت است نہ صحرا است  
آہستہ کہ راہ بردم تیغ است قدم را  
نعت کیا ہے؟ ورنہ لک ڈلرک، کا حاصل ہے نیز  
صرف اس کو ہے شائے مصطفیٰ لکھنے کا حق  
جس قلم کی روشنائی میں ہو شامل احتیاط  
نبی کریم ﷺ کی تعریف و توصیف نعت ہے صرف ایک شرط کیساتھ جیسے حمد میں  
شرک ناقابل تصور ہے اسی طرح  
اس دیار قدس میں لازم ہے اے دل احتیاط  
بے ادب ہیں کر نہیں پاتے جو غافل احتیاط  
اسی لئے نعت کے لئے کوئی فارم متعین نہیں۔ مسدس، مثنوی، مخمس، مستزاد، غزل یا  
رباعی نیاز مند جس شکل میں چاہے دل کا نذرانہ بارگاہ مصطفوی میں پیش کر سکتا ہے۔





(ب)

نمونہ کلام

حمد

ذرے ذرے سے نمایاں ہے مگر پنہاں ہے  
میرے معبود تیری پردہ نشینی ہے عجیب  
دور اتنا کہ تخیل کی رسائی ہے محال  
اور قربت کا یہ عالم کہ رگِ جاں سے قریب



## نعت شریف

خدائے برتر و بالا ہمیں پتہ کیا ہے  
ترے حبیب مکرم کا مرتبہ کیا ہے  
جبین حضرت جبرئیل پر کف پا ہے  
ہے ابتدا کا یہ عالم تو انتہا کیا ہے  
خدا کی شانِ جلال و جمال کے مظہر  
ہر ایک سمت ہے تو ہی ترے سوا کیا ہے  
کوئی بلال سے پوچھے ضعیف سے سمجھے  
خمارِ الفت محبوب کبریا کیا ہے  
سمجھ لو عہد رسالت کے جاں نثاروں سے  
کمال صدق و صفا رشتہ وفا کیا ہے  
بشر کے بھیس میں لا کا بشر کی شان رہی  
یہ معجزہ جو نہیں ہے تو معجزہ کیا ہے  
غمِ فراق نبی میں جو آنکھ سے نکلے  
خدا ہی جانے ان اشکوں کا مرتبہ کیا ہے  
کرم کرم کہ کریبی ہی شان ہے تیری  
ترے کرم کے مقابل مری خطا کیا ہے

جو میری جان سے زیادہ قریب ہیں مجھ سے  
انہیں کو ڈھونڈ رہا ہوں مجھے ہوا کیا ہے  
فقط تمہاری شفاعت کا آسرا ہے حضور  
ہمارے پاس گناہوں کے ماسوا کیا ہے  
چلو دیارِ مدینہ جو دیکھنا چاہو  
زمین سے عرشِ معلیٰ کا فاصلہ کیا ہے  
بخاری پڑھ کے بھی شانِ محمدِ عربی  
سمجھ نہ پائے اگر تم تو پھر پڑھا کیا ہے  
وہ دیکھو گنبدِ خضریٰ ہے رو برو تیرے  
نثار کر دے دل و جان دیکھتا کیا ہے  
کھڑا ہے اخترِ عاصی درِ مقدس پر  
حضور آپ کی رحمت کا فیصلہ کیا ہے



## نعت شریف

حسن خورشید نہ مہتاب کا جلوہ دیکھو آؤ احمد کے کفِ پاکا تماشا دیکھو  
دیکھنے والو دیارِ شہِ بطحا دیکھو فرش کی گود میں عرش دیکھو  
چہرہ ماہ کو بے داغ تو ہو لینے دو اس میں پھر جا کے کہیں عکس کفِ پا دیکھو  
زاہد و خار صفت غلہ بھی ہو جائے گی کاش تم کو چہ شاہشہِ بطحا دیکھو  
خواہش جلوہ سینا بھی بجا ہے لیکن طور بھی رشک کرے جس پہ وہ جلوہ دیکھو  
میری تقصیر ہے کیا تیرے کرم سے بھی فزوں دیکھو تم اپنا کرم ہاتھ نہ میرا دیکھو  
خالِ رخ زلفِ معنم کی سیاہی کا امیں خوش نصیبو مرا تاریک نصیبہ دیکھو  
ان کے گم سے میری آنکھوں کو ملا اوجِ فلک نوکِ غمزہ پہ چمکتا ہے ستارہ دیکھو  
چشمِ خاطر کو جو ہو نور بصیرت مقصود دیکھنے والو ذرا گنبدِ خضریٰ دیکھو





## نعت شریف

کس لئے فکر کریں حشر کے دن کیا ہوگا سامنے ان کے جو کچھ ہوگا وہ اچھا ہوگا  
جذیبہ عشق بتا وقت وہ کیا ہوگا سامنے جب مرے سرکار کا روضہ ہوگا  
انکے ہوتے ہوئے ظلمت کا تصور کیا؟ قبر میں میری اجالا ہی اجالا ہوگا  
نفسی نفسی کے سوا جب نہ بھائی دے گا رب ہب لی کی صدا کوئی لگاتا ہوگا  
میں تو غرقاب تھا سائل سے لگایا کس نے؟ میرا مولا، میرا آقا، میرا داتا ہوگا  
اے حسین بن علی تیری شہادت کو سلام دین حق اب نہ کسی دور میں تنہا ہوگا  
رب نے چاہا تو قیامت میں بھی دیکھیں گے ان کے قدموں میں پڑا اختر خستہ ہوگا



## نعت شریف

ضیائے ماہ نہ خورشید کے جمال میں ہے  
جو بات میرے نبی آپ کے بلال میں ہے  
جواب سل میں طلب کی رفاقتِ جنت  
کمال ہوش ربیعہ ترے سوال میں ہے  
خدا بھی جس کو رؤف رحیم کہتا ہے  
مرا نبی ہے وہی حشر کس خیال میں ہے  
غلاف کعبہ کہاں گنبد رسول کہاں  
فراق میں ہے کہاں رنگ جو وصال میں ہے  
رہی خدا کو بھی منظور اس کی خوشنودی  
نہ پوچھ مجھ سے کہ کیا آمنہ کے لال میں ہے  
یہ راز آیہ تطہیر سے کھلا اختر  
ردا کے نیچے جو ہے ظل ذوالجلال میں ہے



## نعت شریف

صرف اتنا ہی نہیں غم سے رہائی مل جائے  
وہ جو مل جائیں تو پھر ساری خدائی مل جائے  
میں یہ سمجھوں گا مجھے دولت کونین ملی  
راہ طیبہ کی اگر آبلہ پائی مل جائے  
دور رکھنا ہو تو پھر جذب اویسی دیدو  
تاکہ مجھ کو بھی تو کچھ کیف جدائی مل جائے  
عرش بھی سمجھے ہوئی اس کو بھی معراج نصیب  
ان کے دیوانے کے دل تک جو رسائی مل جائے  
ہو عطا ہم کو بھی سرکار عبادت کا شعور  
ہم کو بھی ذائقہ ناصیہ سائی مل جائے  
اللہ اللہ رے س عارض الشمس کا نور  
جس پہ پڑ جائے اسے دل کی صفائی مل جائے  
جس کو سہنا نہ پڑے پھر الم ہجر و فراق  
آخر خستہ جگر کو وہ رسائی مل جائے



## نعت شریف

نبی ہے مرکز چشم زمانہ بے خودی اپنی  
بڑھا دی ہے کسی کی دلکشی نے دلکشی اپنی  
ہمیں کافی ہے بس فکر و نظر کی روشنی اپنی  
ندے اے چاند ہم کو چاردن کی چاندنی اپنی  
میرا گھر پھونکنے والے بڑا ممنون ہوں تیرا  
چمن کی تیرگی کو چاہئے تھی روشنی اپنی  
فراق بار، ان آنکھوں کا پتھرا بہا بھی کیا شے ہے  
نہ شب کی تیرگی اپنی نہ دن کی روشنی اپنی  
سر مڑگاں پہ کچھ سیال موتی جگمگاتے ہیں  
اسے میں روشنی ان کی کہوں یا روشنی اپنی  
میرے اعمال کس لائق ہیں بس اک آسرا یہ ہے  
بڑے ہی بخشے والے سے ہے وابستگی اپنی  
کسی دستِ کرم کا ایک جرم ہم کو کافی ہے  
مٹے گی جام و ساغر سے کہیں تشنہ لبی اپنی  
زمانہ لاکھ چاہے ہم کبھی مرجھا نہیں سکتے  
خدا کے فضل سے باقی رہے گی تازگی اپنی  
یہ پرواز اس کے ہم نے خود ہی کاٹ ڈالے ہیں  
فلک کو بھی نہیں خاطر میں لاتی تھی خودی اپنی

خود اپنے ضعفِ ایمان و عمل نے کر دیا پیچھے  
زمانہ کی قیادت کر رہی تھی آگہی اپنی

میرے اشعار کو میزانِ فن پر تولنے والو  
فقط دل کی تسلی کے لئے ہے شاعری اپنی

پتہ دیتی ہے اس خورشید کا میری درخشانی  
میں اختر ہوں نہیں یہ روشنی ہے روشنی اپنی





## نعت شریف

تخت شاہی نہ سیم و گہر چاہئے  
یا نبی آپ کا سنگِ در چاہئے  
ماہ و خورشید کی کوئی حاجت نہیں  
زلف کی شام رخ کی سحر چاہئے  
کیا کرونگا میں رضواں تری غلہ  
آمنہ کے دلارے کا گہر چاہئے  
چشمِ دل کے لئے کھل درکار ہے  
خاک پائے شہِ بحرِ بر چاہئے  
مجھ کو دنیا کی نظروں سے کیا واسطہ  
چشمِ الطافِ خیر البشر چاہئے  
اپنا دل عشقِ احمد نے معمور کر  
رحمتِ کبریا تجھ کو گر چاہئے  
ان کی یادوں میں رونا بھی ہے بندگی  
یا الہی مجھے چشمِ تر چاہئے  
زندگانی ہے مطلوبِ اختر مجھے  
سوزشِ داغہائے جگر چاہئے



## نعت شریف

بے سہاروں کا کوئی سہارا نہیں میری قسمت کا روشن ستارا نہیں  
یا نبی آئیے رحم فرمائیے ناؤ طوفان میں ہے کنارہ نہیں  
یہ ہے رضواں دیار حبیب خدا باغِ خلدِ بریں کا نظارا نہیں  
یہ چمک میری اشکِ ندامت کی ہے عرشِ اعظم کا کوئی ستارا نہیں  
اس کو دنیا و عقبیٰ سے کیا واسطہ جو مرے کملی والے تمہارا نہیں  
جاسکے گا نہ کوئی کبھی خلد میں تیری انگشت کا گر اشارہ نہیں  
گل میں ان کی مہک چاند میں روشنی کملی والے نے کس کو سنوارا نہیں  
اپنے درپہ ہمیں بھی بلا لیجئے تجھ بن اے کملی والے گذارا نہیں  
کاش آواز آئے لبِ پاک سے  
کون کہتا ہے اختر ہمارا نہیں



## نعت شریف

طبل و علم و جاہ نہ زر ڈھونڈ رہا ہوں  
اللہ کے محبوب کا گھر ڈھونڈ رہا ہوں  
ہو جس کے سامنے رخ پر نور ہر گھڑی  
اے اہل نظر ایسی نظر ڈھونڈ رہا ہوں  
ہر درمیری ٹھوکر میں ہے اس در کے مقابل  
اے ناصیہ سائی میں وہ در ڈھونڈ رہا ہوں  
ہوں جلوہ فگن یاد محمد کے ستارے  
میں وہ فلک دیدہ تر ڈھونڈ رہا ہوں  
ہے ہوش کی دیوانگی اک امز ہے اس میں  
گیتی پہ میں جبریل کے پر ڈھونڈ رہا ہوں  
اللہ رے میرے شوق تجس کو تو دیکھو  
مسکن ہے میرے دل میں مگر ڈھونڈ رہا ہوں  
طیبہ کی زمیں مسکن اعلیٰ ہے کہ اختر  
اس خاک کی میں راہنڈر ڈھونڈ رہا ہوں



سوچتا ہوں کیا کہوں میں، کیا نظر آنے لگا  
وہ ریاض برزخ کبریٰ نظر آنے لگا  
تو نے اعجاز کمال بندگی دیکھا نہیں  
بھیس میں بندہ کے خود مولا نظر آنے لگا  
نور و بشری مل گئے اور بن گیا نوری بشر  
رہ کے پردے میں وہ بے پردہ نظر آنے لگا  
پھوٹتے ہی ان کے ہونٹوں پر تبسم کی کرن  
غیرت خورشید ہر ذرہ نظر آنے لگا  
جا کے موسیٰ سے بھی کہہ دو وہ بھی آ کر دیکھ لیں  
اس کے رخ پہ میم کا پردہ نظر آنے لگا  
اے غم جگر نبی صد بار تیرا شکریہ  
دل مرا کعبہ کا بھی کعبہ نظر آنے لگا  
میں نے سمجھا عرشِ اعظم ہی اتر کر آ گیا  
جب تمہارا گنبد خضریٰ نظر آنے لگا  
آنکھ جب تک بند تھی اک آدمی سمجھا تجھے  
اور جب وا ہو گئی کیا کیا نظر آنے لگا  
تو فانی الحق ہوا، پھر کیا ہوا، میں کیا کہوں  
قطرہ دریا میں گیا دریا نظر آنے لگا  
انکی یادوں میں جو ٹپکا اشک اختر آنکھ سے  
منزلت میں عرش کا تارا نظر آنے لگا

## فریاد

مدینے جانے والے درد مندوں کی صدا سن لے  
”غریبوں کی حکایت بے کسوں کی التجا سن لے  
پکڑ کر روضہ اقدس کی جالی چوم کر کہنا  
دل فرقت زدہ کی اے حبیب کبریا سن لے  
عنادل مائل شور و فغاں ہیں گل ہیں پڑ مردہ  
خدارا جورِ دوراں اے زمانے کے شہاسن لے  
تمہارے ہجر میں پر درد میری زندگانی لے  
برایہی چمن کے عندلیب خوشنوا سن لے  
گھراکب سے پڑا ہوں بحر عصیاں کے تھیڑوں میں  
شکستہ ناؤ ہے ناساز رفتار ہوا سن لے  
ہے باد صرصر الحاد کی یورش بہر جانب  
پڑے ہیں رہزن ایماں بشکل رہنما سن لے  
وہ مسلم حرکت غمزہ تھی جن کی قبر ربانی  
وہ سہتے ہیں زمانے کی ہر اک جور جفا سن لے  
وہ مسلم مارتا تھا ٹھوکریں جو تخت شاہی پر  
وہ مارا مارا پھرتا ہے مثال بے نواسن لے



نگاہِ لطف ہو حال پریشان مسلمان پر  
طفیل گنبدِ خضریٰ ہماری التجا سن لے  
یہی اک آرزو ہے میرا مدفن ہو مدینے میں  
خلیلِ ملتجی سن لے مسیحی مدعا سن لے  
چمک پاتے ہیں سب تجھ سے مری قسمت بھی چمکا دے  
ہمارے مخزنِ رحم و کرم کا سن لے  
یہی ہے مختصر فریادِ قلبِ اختر محزوں  
مرے مشکل کشا سن لے مرے حاجت روا سن لے



## منقبت

( بدرگاہ مولائے کائنات، شیر خدا، امیر المومنین سید، مولانا علی ابن ابی طالب رضی اللہ عنہ )

ہیں نغمہ سنج ہر سو، ہر طرف شور عمارت سے،  
 کہ گردون ولایت پر طلوع ماہ کامل ہے  
 مبارک آمد جان بہاراں اہل گلشن کو  
 ہیں کلاں شادماں ہر ایک غنچہ آج خوش دل ہے  
 یہ کس کے حسن محشر خیز کی ہے جلوہ فرمائی  
 کہ کوئی نیم جاں کوئی مثال مرغ بسمل ہے  
 یہی ہیں فاتح خیبر، یہی ہیں جان پیغمبر  
 وہاں کیسے گماں پہنچے جہاں پر انکی منزل ہے  
 بھائی تشنگی کر بل کی اپنے خول کے دھاروں سے  
 سختی کتنا حسین شیر اسد اللہ کا دل ہے  
 لیا ہے جن انہیں حق نے برائے زینت کعبہ  
 خدا کا گھر جسے کہتے ہیں وہ حیدر کی منزل ہے  
 کرے دہن بشر وصف علی ہر گز نہیں ممکن  
 کہ جن کی تیغ عیاں قبر بہر قلب باطل ہے  
 فلک کو رشک ہے ارض کعبہ تیری قسمت پر  
 کہ تیری گود میں اعداء دین حق کا قاتل ہے  
 نہیں کوئی معاون خویش بیگانہ مارے ہیں  
 مدد کردو مرے مشکل کشا اندوہ گیس دل ہے  
 زمانہ کے لئے یہ اک معہ ہے مگر اختر  
 محبت سے جوان کی پرہو بس دل تو وہی دل ہے



## منقبت

(بدرگاہ مولائے کائنات، شیر خدا، امیر المومنین سیدنا مولانا علی ابن ابی طالب رضی اللہ عنہ وارضاه عنہا)

سیمائے کفر جبہ کلیسا جھکا گئی      کیا شان حیدری تھی زمانہ پہ چھا گئی  
ہر سو چھلک رہی مئے کیف و انبساط      باد نسیم آ کے یہ گنگنا گئی  
رکھا چھپا کے پردہ تطہیر میں اسے      اللہ کو بھی آپ کی تصویر بھا گئی  
اپنی مناؤ خیر مری بد نصیبو      مولائے کائنات کی تشریف آ گئی  
تن بستر رسول پہ دل عرشِ آشیاں      دنیا نبھ رہی تھی انہیں نیند آ گئی  
دنیا کی زندگی بھی تو ہے مشکلات سے      کیسے کہوں کہ حاجت مشکل کشا گئی  
بخت سیہ چمک کہ چمکنے کا وقت ہے      ماہ رجب کی تیرھویں تاریخ آ گئی

اخترِ طلسم زگس رعنا نہ پوچھئے  
اپنے تو اپنے غیر کو اپنا بنا گئی



## منقبت

( بدرگاہ مولائے کائنات، شیر خدا، امیر المؤمنین سیدنا مولانا علی ابن ابی طالب رضی اللہ عنہ وارضاه عنا )

عجب کیا میری قسمت نے اگر معراج پاکی ہے  
علی کے در پہ میں نے اپنی پیشانی جھکا کی ہے

جہالت کے تراشیدہ خداہیت سے کانپ اٹھے  
نسیم صبح کعبہ سے یہ کیا پیغام لائی ہے

برہمیں جب میری جانب قلم افکار کی موجیں  
نجانے کیوں مجھے مشکل کشا کی یاد آئی ہے

اسے مجبور ہو کر غیب داں کہنا ہی پڑتا ہے  
رسول اللہ کے بستر پر جس کو نیند آئی ہے

نماز عصر گر جائے نماز عشق مت چھوٹے  
حقیقت میں اسی کا نام زاہد پارسائی ہے

اگر دیکھو تو الفت ان کی بیکار و عبث ٹھہرے  
اگر سوچو تو عصیاں کے مرض کی اک دوائی ہے

یہ دنیا کیا قیامت تک نہ اترے گا خمار اس کا  
زبہ قسمت مرے ساتی نے وہ صہبا پلائی ہے

ہمارے پاس روزے بھی تھے حج بھی اور نمازیں بھی  
مگر محشر میں بس تیری محبت کام آئی ہے

پھر اپنے نام لیاؤں سے کیسے آنکھ پھرو گے  
کہ تم نے غیر کی بھی ذوبتی کشتی ترائی ہے

بناتے ہی اڑھادی ہے اسے تطہیر کی چادر  
مصور کو بھی کتنا آپ کی تصویر بھائی ہے

کرم ہے حضرت مشکل کشا کی مدح خوانی کا  
بڑی وجد آفریں اختر تری نغمہ سرائی ہے





## منقبت

(درشان حضرت خواجہ معین الدین چشتی رحمۃ اللہ علیہ)

تابش زندگی مرکبِ آگہی تیری کیا شان ہے خواجہ خواجگاں  
ہے رضا میں تیری تیرے رب کی خوشی میرا ایمان ہے خواجہ خواجگاں  
نور ہی نور ہے تیرے دربار میں غرق ہے روضہ پاک انوار میں  
آپ کی آپ کے رب کی سرکار میں کس قدر مان ہے خواجہ خواجگاں  
اتنا مجھ پر کرم آپ فرمائیے آئیے آئیے بے حجاب آئیے  
بخت خفتہ کو آکر جگا جائیے میرا رمان ہے خواجہ خواجگاں  
کتنے کھوٹوں کو جس نے کھرا کر دیا کتنے سوکھوں کو جس نے ہرا دیا  
غم سے چاہا جسے ماورا کر دیا تیرا فیضان ہے خواجہ خواجگاں  
شرم مانع ہے عرض خطا کے لئے لاج رکھ لو ہماری خدا کے لئے  
ہاتھ اپنا اٹھا دو دعا کے لئے دل پشیمان ہے خواجہ خواجگاں  
وقت رحلت جبیں پر جو تحریر (۱) تھی رفعتِ شان اقدس کی تفسیر تھی  
تو حبیبِ خدا ہے حبیبِ خدا رب کا اعلان ہے خواجہ خواجگاں  
روح شیر خدا راحتِ فاطمہ مظہرِ شان مختار ہر دوسرا  
ہند کی سرزمین کے لئے با خدا رب کا احسان ہے خواجہ خواجگاں  
کیوں رہے خوفِ طوفان سے اندوہیں یہ ترا آخر بندہ کترین  
یہ تصور نہیں کیا سکوں آفریں تو نگہبان ہے خواجہ خواجگاں

آ: ہذا حبیب اللہ مات فی حب اللہ

## نذرِ عقیدت

(از: بارگاہِ غوثِ العالم سید اشرف جہانگیر سمنانی کچھوچھوی رضی اللہ عنہ)

وہ شہنشاہِ رو زگار ہوئے      مظہرِ شانِ کر دگار ہوئے  
اے خوشا بختِ شاہِ سمنانی      ہم غریبوں کے غم گسار ہوئے  
تختِ سمنان کو مار کر ٹھوکر      سارے عالم کے تاجدار ہوئے  
ان کے جلوؤں سے ہے جہاں روشن      شمعِ اشرف پہ جو نثار ہوئے  
پھر خزاں نے یہاں کا رخ نہ کیا      جب سے وہ نازش بہار ہوئے  
میرے ساقی نگاہِ لطف و کرم      تشنہ لب پھر یہ بادہ خوار ہوئے  
کتنے ناوک قلعن یہاں اختر  
غمرہ حسن کے شکار ہوئے



## تہنیت در آمد حجاج

آمد حجاج سے صحرا گلستان ہو گیا      نخل پابند خزان رشک بہاراں ہو گیا  
دیدہ حیراں کو ہوتا ہے یہ رہ رہ کے گماں      آج ہر ذرہ چمن کا ماہ تاباں ہو گیا  
کس کی آمد سے چمن میں ہو گیا پیدا نکھار      کس کی آمد سے سمن خار مغیلاں ہو گیا  
آگئے کر کے طواف کعبہ و بیت الحرام      اے خوشا قسمت کی آمرزش کا سماں ہو گیا  
ہفت چکر از صفا تا مروہ کر لینے کے بعد      پل صراطی راستہ تم سب پہ آساں ہو گیا  
گنبد خضریٰ کا نظارہ کیا صبح و مسا  
سچ ہے قسمت کا ترے تارادرخشاں ہو گیا



## وداع ماہ رمضان

الوداع اے راحت جانِ مسلمان الوداع  
الوداع صدائے بنائے دین و ایمان الوداع  
کہتا ہے لحظہ بہ لحظہ قلب حیراں الوداع  
الوداع اے نازش مہر درخشاں الوداع

الوداع اے میرے پیارے ماہ رمضان الوداع  
گلشنِ انسانیت میں آتا تو بن کے بہار  
تیری عظمت خود بیان کرتا ہے ربّ کر دگار  
کر رہا ہے کیوں جدائی سے میرا سینہ فگار  
جارہا ہے چین کو لیکر کہاں فرخ تبار

الوداع اے میرے پیارے ماہ رمضان الوداع  
عندلیبانِ چمن کو کیا مسرت عید سے  
ہو گئے جب آج وہ محروم تیری دید سے  
دل کو تو مغمور کرتا تھا مئے توحید سے  
ہو گئے محروم تیری مئے کی آشا مید سے

الوداع اے میرے پیارے ماہ رمضان الوداع

کیا کہوں جب حال دل ہے سامنے تیرے عیاں  
چشمِ گریہ میں ہے میری بند ہے میرا دہاں  
ہے ہماری آج عرض حال سے قاصر زباں  
اور اشکِ غم کا ہے سیلاب آنکھوں سے رواں

الوداع اے میرے پیارے ماہِ رمضان الوداع

آج سونا سا نظر آتا ہے سارا گلستاں  
کیوں نظر آتے ہیں ساکت بلبلانِ نغمہ خواں  
دل کے ہر گوشے سے آتی ہے صدائے الاماں  
اترختہ کو بتلا جا رہا ہے تو کہاں

الوداع اے میرے پیارے ماہِ رمضان الوداع





## امتحانِ وفا

ظلم ڈھاتی آگئی ہے لشکرِ بادِ خزاں  
زرد ہے رخسارِ گل اندوگئیں ہیں بلبلاں  
ہو گئیں چشمانِ چرخِ نیلگوں یوں خونفشاں  
جس طرح سر پہتا ہو احری اک شامیاں

جارِ ہا ہے نورِ حیدرِ دشمنوں کے درمیاں  
آبروئے اہلِ گلشنِ راحت کون و مکاں

سید عالم کا تھا محبوب و پیارا وہ حسین  
حیدرِ کرار کا جو تھا دلارا وہ حسین  
فاطمہ زہرا کا تھا جوماہِ پارہ وہ حسین  
اور حسن کے آسمانِ دل کا تارہ وہ حسین

جارِ ہا ہے سرکٹانے آج امت کے لئے  
زرغئے ظلم و ستم میں اس کی راحت کے لئے

گلشنِ اسلام کو جس نے نکھار وہ حسین  
آسمانِ صدق کا جو تھا منارہ وہ حسین  
کردیا باطل کو جس نے پارا پارا وہ حسین  
گیسوئے ایمان کو جس نے سنوارا وہ حسین

جس نے خونِ آشامِ تلواروں کو کچھ سمجھا نہیں  
کہہ دیا کہ موت سے شیرِ خدا ڈرتا نہیں

بن گیا جو سطوت حیدر کا مظہر وہ حسین  
نغمہ حق جس نے گایا زیرِ خنجر وہ حسین  
معرکوں میں مسکراتا تھا جو یکسر وہ حسین  
تھا جو لختِ خاطر محبوبِ داور وہ حسین

ختم کرنے جا رہا ہے دین کی پڑمردگی  
گلشنِ اسلام کو بخشے گا تازہ زندگی

سامنے ہے لشکرِ باطل قطار اندر قطار  
چور کرنے شیئہ ملت کو آنے بدشعار  
اس طرف تنہا کھڑا ہے لیٹ شیرِ کردگار  
رحمت اللعالمین کے دوشِ اقدس کا سوار

بڑھ رہا ہے لیکے آگے ذوالفقارِ حیدری  
جس کی جولانی کے آگے مات کھائے برق بھی

جاتے ہی فوجِ عدد کو کردے زیرِ وزیر  
ہوگئی بے سود اعداء کی ہراک تیغِ دہر  
اک صدا کانوں سے نکرائی محمد کے سپر  
وعدہٴ طفلی سے کیا ہو گیا ہے بے خبر

سن کے سر کو کر دیا خمِ بارگاہِ ناز میں  
کر دیا اپنے کو قرباں جلوہ گاہِ ناز میں



## نمازِ عشق

کیوں چاند ہے پہلا پیلا سا کیوں شور ہے برپا تاروں میں  
کیا آج نبی کا لخت جگر ہے تیغوں کی جھنکاروں میں

اس شیرِ خدا کے بچے نے سکھلایا زمانے کو یہ سبق  
پیغامِ حیات نو مضمّن ہے شمشیروں کی دھاروں میں

جو خون کی ننھی دھار کبھی نکلی تھی گلّے اصغر سے  
ڈالی ہے اس روح بقا اسلام کے ان گلزاروں میں

اعدائے نبی کے جھرمٹ میں دیکھو تو نبی کے پیاروں کو  
جیسے کہ گلِ نکبت افزاں خنداں ہوں شکرِ خاروں میں

کہتے ہیں نمازِ عشق کے شبیر سے کوئی جا پوچھے  
معبود کی چوکھٹ پر خم ہے سر تیروں کی بوچھاروں میں

وہ سر جو کسی دن چمنا تھا محبوبِ خدا کے سینے سے  
یہ شامی نالحقِ کوش اُسے پھرتے ہیں لئے بازاروں میں

اے زر کے پرستارو سوچو رکھا ہے کسے تشنہ تم نے  
ہے مصحفِ رخ کی جسکے جھلک قرآن کے ہر ہر پاروں میں

اک چاند چمکتا ظلمت کے پردوں کو ہٹانے آگے بڑھا  
باقی نہ بچا جب کوئی بھی زہرا کے بہتر تاروں میں

تفسیر لمن یقتل بنّا امت کو سکھانا تھا ورنہ  
کاٹے جو گلوئے آل نبی ہے تاب کہاں تلواروں میں

اک پیکر حق و صداقت نے اس راز کو افشاں کر ہی دیا  
جنت کی بہاریں پنہاں ہیں زنجیروں کی جھنکاروں میں

بیماری حالت دیکھ کے تم بیمار نہ سمجھو عابد کو  
ہوتے ہیں مسیحا وقت کے جو یہ بھی ہیں انہیں بیماروں میں

اے کوئی لایونی سٹے شبیر ہیں ان مہ پاروں میں  
کوئی بھی نہیں ٹانی جن کا ان مہر: قمران تاروں میں

آباد تھا کرنا امت کے تاراج شدہ گھر کو ورنہ  
خیموں کو جلا دیں انگارے جرات یہ کہاں انگوروں میں

اب دست درازی گل چیس کی ان پھولوں تک بھی آپہونچی  
اختر جو پلے تھے پیارے خدا کے پیارے نبی کے پیاروں میں



## نعتیہ غزل

کہاں تلاش مسرت کہاں تلاش سکوں؟ خلش وہ دے مجھے یارب رہے جو روز افزوں  
یہ مانتا ہوں محبت ہے اک فریب حسین دل حزیں کو مگر اپنے کیسے سمجھاؤں  
انہوں نے مجھ پر نظر ہنس کے ڈال دی آخر سلام درد جگر زندہ باد جوش جنوں  
بھی خیال مری زندگی کا باعث ہے تڑپنا میرا کسی کے لئے ہے وجہ سکوں  
نظر تو لذت دیدار پاگئی لیکن غریب دل کو ملے زخم ہائے گوناگوں  
بجا ہے حسن سے آغاز عشق ہے لیکن ہے عشق ہی کے مقدر میں شیوہ مجنوں  
غرو رسحر طرازی کو ٹھیس لگ جائے جو دیکھ لیں وہ کہیں خون آرزو کافسوں  
وجود کون و مکاں سب کائنات سے پوچھ مری سرشت میں مضمحل ہے راز کن فیکوں  
جفا نواز مجھی کو بتا رہے ہیں حضور یہ ماننے کی بھلا بات بھی ہے کیوں مانوں؟  
سواد گیسوئے پر خم بھی لا جواب نہیں خوشا نصیب کی میں بھی سیاہ قسمت ہوں  
وہ ہنس رہے ہیں تو ہنسنے دو اختر خستہ  
میں ان کے ظلم و ستم پہ ہوں جان سے مفتوں



## غزل

دیکھ نہ یہ شگفتگی خندگی خندگی نہیں ان کے بغیر ہم نشیں زندگی زندگی نہیں  
ایسا جھکے جیس تری اپنی بھی کچھ خبر نہ ہو جس میں ہوا پناہوش وہ بندگی بندگی نہیں  
کتنے ستارے بجھ گئے کتنے چراغ گل ہوئے خاور صوفشاں تری زندگی زندگی نہیں  
توڑ سکی کہاں تھکن، عزم صمیم کو بہن سچ ہے رہ امید کی ماندگی ماندگی نہیں  
کر کے عنادلوں کا خوں تو جو ہنسا تو کیا ہنسا اے گل تازہ یہ کوئی خندگی خندگی نہیں  
سہل نہیں یہ عشق بھی خنجر آبدار ہے  
اختر بے خبر کوئی دل لگی دل لگی نہیں



## غزل

جو لطف مرکز چشم حیات ہو جائے      قسم خدا کی مری کائنات ہو جائے  
اسی کا نام ہے ہدم کمال گویائی      فقط نگاہوں نگاہوں میں بات ہو جائے  
جو آپ زہر بھی دیں دست ناز سے اپنے      یقین ہے کہ وہ آب حیات ہو جائے  
لپک کے گود میں لے لے مجھے مری منزل      ہے شرط عزم میں میرے ثبات ہو جائے  
برب کعبہ میں کعبہ سے کم نہ سمجھو نگاہ      دل حزیں جو تیرا سومات ہو جائے  
نگاہ یار کے شایاں نہیں مری حسرت      ترا کرم ہے اگر التفات ہو جائے  
خودی کے راز سے ہو جائے باخبر انسان      تو زیر خاک وقار منات ہو جائے  
ترے نثار مری تشنگی بھی دیکھ ذرا      کہیں خموش نہ ساز حیات ہو جائے  
کہیں میں بنے نہ رہ جاؤں حسرتوں کا مزار      نگاہ لطف اے جان حیات ہو جائے  
نغم فراق کی دشواریاں نہ پوچھ اختر  
کہیں جودن پہ وہ ٹوٹیں تو رات ہو جائے

## غزل

نظر آتا ہے کیوں رنگِ مزاجِ گلستاں بدلا کرشمہ ہے نظر کا یا شعاعِ باغباں بدلا  
بھٹکنا میرا سچ پوچھو کرم تھا میرے رہبر کا دم پر آگنی منزل جو میر کارواں بدلا  
نگاہوں سے پلا ساقی نہیں اب حاجتِ ساغر بدل دے نظمِ میخانہ مذاقِ میکشاں بدلا  
نہ جلنے کی تمنا ہے نہ گردشِ دشت و صحراء کی زمانے کا بدلنا تھا مزاجِ عاشقاں بدلا  
کھٹکتے ساغر و مینا نہیں اب دستِ ساقی میں سببو بدلا کہ دستِ ساقی نا مہرباں بدلا  
کبھی وہ وقت بھی آتا ہے دنیائے محبت میں نظر آتا ہے آنکھوں کو زمین و آسماں بدلا  
مرے شادابِ گلشن کو خزاں تاراج کر ڈالا۔ مری خوں ریزیوں کا کیا یہی ہے آسماں بدلا  
کہاں تاثیر تھی آہوں میں میری ہم نشیں لیکن اجابت نے قدم چو ما جب اندازِ نغاں بدلا  
نظر کا چار ہونا تھا نگاہِ ناز سے ختر  
مرے ننھے سے دل کا میرے پہلو میں سماں بدلا



## غزل

شعلے بھڑک رہے ہیں دل بیقرار میں  
بیٹھا ہوں رہگذر پہ ترے انتظار میں  
رشتک گلاب نازش بوئے گل چمن  
ایسی بسی ہوئی ہے مہک زلف یار میں  
رضواں تمہیں قسم ہے تمہاری بہشت کی  
ہرگز قدم نہ رکھنا کبھی کوئے یار میں  
حاصل کہاں ہے دائرہ آفتاب کو  
جو روشنی ہے ان کے سراب دیار میں  
اختر نہیں مجال جنوں ہوش کو سنبھال  
سوء ادب ہے بولنا بزم خیار میں



## غزل

پھر وہی شوخ نظر یاد آیا  
راحتِ قلب و جگر یاد آیا  
کھنچتے دیکھا جو کمانِ ابرو  
ہم غریبوں کو جگر یاد آیا  
دیکھ کر ان کو میر میخانہ  
چار دہ شب کا قمر یاد آیا  
باز آئے طلبِ جنت سے  
دفعاً جب تیرا گھر یاد آیا  
خود بخود ہلنے لگے میرے قدم  
رو برو وہ ستمِ ایجاد آیا  
دیکھ کر محفلِ رنداں سونی  
اخترِ خستہ جگر یاد آیا





## غزل

جب سے گم کی تیرے چاشنی مل گئی  
با خدا لذت زندگی مل گئی  
مسکرائی کلی دل کے غنچے کھلے  
تیرا غم کیا ملا زندگی مل گئی  
دیکھ کر ان کو تشنہ لبی کیا بھھی  
اور دیدار کی تشنگی مل گئی  
ہر کلی کے لبوں کو ہنسی مل گئی  
غالباً کوئی جان بہار آگیا  
انکے در پر جبیں کو جھکا ہی تھا  
گلشنِ قلب کو تازگی مل گئی  
جب تمہارا تصور کیا رات میں  
دل منور ہوا روشنی ملی




## خیر و شر

ہم سمجھتے تھے شر تاریک ٹلنے کی نہیں  
اپنی قسمت میں نہیں ہے صبح نصرت کی ضیا  
ایسی مایوسی میں ایسی بے بسی کے وقت میں  
رحمت حق دے اٹھی انافتنا کی صدا

تم نے سمجھا تھا کہ پھونکوں سے مٹاتے جائیں گے  
ان حسیں پھولوں کی جیتی جاگتی تصویر کو  
اے حریفان گل دلالہ تمہیں کچھ علم ہے  
عین فطرت توڑنا ہے ظلم کی زنجیر کو

آتشِ فرعونیت جب بھی کبھی روشن ہوئی  
ابرِ رحمت بن کے چھائی موسویت کی گھٹا  
ننھے طائر بھی اٹھے ہیں لے کے جوشِ انتقام  
ابرہہ کے ظلم کے جب ہو گئی ہے انتہا



## صبح آزادی

غم کے مارو لو مسرت کا پیام آہی گیا  
آفتاب حریت بلام بام آہی گیا  
ہو مبارک یہ سرو ر و انبساط زندگی  
میکشوا ہونوں تک آزادی کا جام آہی گیا  
برق نے تولا کھ چاہا تھا کہ رستہ روک دیں  
امن حریت پر میرا گام آہی گیا  
اب شبتان وطن کی ظلمتیں کافور ہیں  
آسمان پر نیر گردوں خرام آہی گیا  
آج اپنے ہاتھ میں اپنے وطن کی ہے زمام  
نالہ مظلوم آخر کار کام آہی گیا  
ذلت محکومیت سے ہم کو چھڑکارا ملا ..  
اپنے ہاتھ اپنے گلستاں کا نظام آہی گیا  
لونسیم صبح گا ہی لائی پیغام نشید  
مرحبا وقت و داع وقت شام آہی گیا  
منہ کی کھانا پڑ گیا افرنگیوں کی چال کو  
خود شکاری آج اختر زیر دام آہی گیا



## سلام بخضور سرورِ کائنات ﷺ

السلام اے رحمت للعالمین  
السلام اے مظہر دینِ مبین  
السلام اے رونق کون و مکان  
السلام اے راز حق کے راز داں  
السلام اے صاحبِ کوثرِ سلام  
السلام اے حق کے پیغمبرِ سلام  
السلام اے خاتمِ پیغمبراں  
السلام اے رہنمائے رہبراں  
السلام اے راحت و آرام جاں  
السلام اے دستگیرِ بے کساں  
السلام اے پیکرِ حسن و جمال  
السلام اے صاحبِ فضل و کمال  
السلام اے سرِ بسرِ نورِ مبین  
حامی و ناصرِ یدِ گار و معین  
کیجئے مقبولِ اختر کا سلام  
شاہِ ولیوں کے نبیوں کے امام

## کتابیات

نمبر	نام کتاب	مصنف/مرتب	مقام اشاعت
	الف		
۱	المیزان اپریل ۱۹۸۷ء	علامہ محبوب اشرفی شیخ اشرفیہ کانپوری	دہلی
۲	المیزان اپریل ۱۹۸۷ء محدث اعظم ہند نمبر	علامہ مشتاق احمد نظامی	دہلی
۳	المیزان ۱۹۸۷ء محدث اعظم ہند نمبر	مولانا سید حامد اشرف اشرفی جیلانی	دہلی
۴	المیزان اپریل ۱۹۸۷ء	علامہ محمد محبوب اشرفی شیخ اشرفیہ کانپوری	دہلی
۵	المیزان اپریل ” ”	مولانا محمد یونس نظامی الد آبادی	دہلی
۶	المیزان اپریل ۱۹۸۷ء محدث اعظم ہند نمبر	مولانا سید حامد اشرف اشرفی جیلانی	دہلی
۷	اسلامی انسائیکلو پیڈیا	سید قاسم محمود	کراچی پاکستان
۸	اقبال سب کے لئے	ڈاکٹر فرماں فتحپوری	دہلی



ت		
۹	تخلیل جدید الہیات اسلامیہ	علامہ اقبال (ترجمہ) نظیر نیازی
ث		
۱۰	ٹی وی۔ ویڈیو کا شرعی استعمال کتابچہ۔ اسلام اور سائنسی ایجادات	محمد یحییٰ انصاری
۱۱	ٹی وی۔ ویڈیو کا شرعی استعمال کتابچہ	محقق دوران فقیہ العصر علامہ مفتی شریف الحق امجدی
۱۲	ٹی وی۔ ویڈیو کا شرعی استعمال کتابچہ۔	حضرت علامہ جلال الدین حسامی کامل
۱۳	ٹی وی۔ ویڈیو کا شرعی استعمال کتابچہ۔	مولانا سید خواجہ معز الدین اشرفی (خطیب جامع مسجد کشن باغ)
۱۴	ٹیلی ویژن اور کمپیوٹر ایک نئی صبح کا آغاز	مولانا خوشتر نورانی (نمیرہ رئیس القلم علامہ ارشد القادری)
د		
۱۵	دکن میں اردو	نصیر الدین ہاشمی
ح		
۱۶	حقیقت گلزار صابری	مخدوم زمن شاہ محمد حسن لصابری چشتی
۱۷	حضرت جنید بغدادی شخصیت اور تصوف	ضیاء الحسن فاروقی

		خ	
دہلی	شیخ الاسلام علامہ سید محمد مدنی اشرفی جیلانی	۱۸ خطباتِ برطانیہ	
نئی دہلی	شیخ الاسلام سید محمد مدنی اشرفی جیلانی	۱۹ خطباتِ حیدرآباد	
		س	
دہلی	عالم فقر	۲۰ سیرتِ غوثِ اعظم	
دہلی	شہزادہ دارالعلوم	۲۱ سکیتۃ الاولیاء	
دہلی	شبیر حسین چشتی نظامی	۲۲ سیرتِ پاک حضرت خواجہ سید محمد گیسو دراز (بندہ نواز)	
دہلی	حکیم سکندر شاہ صاحب	۲۳ سیرتِ فخر العارفین	
دہلی	سید محمد بن مبارک (ترجمہ) ڈاکٹر عبداللطیف	۲۴ سیرۃ الاولیاء	
لاہور	وحید احمد مسعود	۲۵ سیرتِ خواجہ معین الدین چشتی	
دہلی	سلطان باہور رحمۃ اللہ علیہ (ترجمہ) پروفیسر سید احمد سعید ہمدانی	۲۶ سی حرنی شرحِ ابیات	
		غ	
کچھوچھو شریف	سید المفسرین مفتی الحاج ابو محمد سید محمد صاحب اشرفی جیلانی	۲۷ غوثِ العالم	
		ک	
	رئیس المحققین شیخ الاسلام حضرت سید محمد مدنی اشرفی جیلانی	۲۸ کتابتِ نسواں اور عصری تقاضے	

م		
۲۹	مخدوم اشرف الدین احمد یحییٰ منیری احوال و افکار	سید ضمیر الدین احمد خدا بخش لاہوری پٹنہ
۳۰	ماہنامہ جام نور دسمبر ۲۰۰۴ء	مفتی مطیع الرحمن مضطر رضوی (چیف قاضی ادارہ شرعیہ کرناٹک بنگلور)
۳۱	مرآة الامرار	حضرت شیخ عبدالرحمن چشتی قدس سرہ دہلی
۳۲	مجدد الف ثانی	پروفیسر ڈاکٹر محمد مسود احمد دہلی
۹		
۳۳	ویڈیو ٹی وی کا شرعی استعمال	ڈاکٹر سید محمد مظاہر اشرف اشرفی جیلانی (امیر حلقہ اشرفیہ و مسند نشین سلسلہ اشرفیہ پاکستان)
۳۴	ویڈیو اور ٹی وی کا شرعی استعمال - تقریظ -	سید عبدالرحمن بخاری (ریسرچ آفیسر قائد اعظم لاہوری جناح باغ لاہور)
۳۵	ویڈیو اور ٹی وی کا شرعی استعمال	محمد فشتا تابش قصوری جامعہ نظامیہ رضویہ لاہور پاکستان
۳۶	ویڈیو اور ٹی وی کا شرعی استعمال مکتوب گرامی غزالی فرمان (ماہنامہ الاشرفیہ کراچی دسمبر ۱۹۸۶ء)	حضرت علامہ سید سعید احمد کاشانی رحمۃ اللہ علیہ دہلی

[www.ashrafitimes.com](http://www.ashrafitimes.com)

Islam and the Quran are  
common to help us

So Just Raise Your  
Mobile And

**JOIN ASHRAFITODAY**

Type And Send TO

**567678**

**OR ELSE**

**09219592195**


**(ONLY INDIA)**

[www.ashrafitimes.com](http://www.ashrafitimes.com)



# معارف القرآن

اردو  
ترجمہ  
قرآن




مترجم: مخدوم الملت ابوالمحامد حضور سید محمد محدث اعظم ہند  
آسان، بہترین اور انوکھا ترجمہ قرآن جس کے بارے میں اعلیٰ حضرت  
احمد رضا خان صاحب بریلوی رحمۃ اللہ علیہ نے فرمایا کہ 'شہزادے تم نے اردو میں قرآن لکھا ہے'۔۔۔



## سید التفسیر المعذوفہ

### تفسیر الشری

﴿التَّحْقِاقُ - سَيَقُولُ ۚ ۲ - تِلْكَ الرُّسُلُ ۚ﴾



چالیس احادیث  
مبارکہ کی محققانہ  
مفصل شرح

### الابن عبد بن الشری

وفتہ ہیم الحیث بالنبی

شیخ الاسلام والمسالین

حضرت علامہ محمد مدنی شری جیلانی



-: Visit Our Website :-

WWW.ASHRAFITIMES.COM

-: From :-

Mohaddis-E-Azam Mission  
Surat Branch

1/1674, Habibshah Street, Nanpura, Surat, Gujarat.395001

WWW.ASHRAFITIMES.COM